

عزات سیریز

بگ ڈھکم

منظہر کلیم



گہ ڈیم
مکمل ناول

منظہر کلیم ایم اے

یوسف برادرز

مِلّتَانِ
BOOK LAND

Cinrose Cinema Building,
Haider Road, Saddar Rawalpindi,
Ph: 051-5514911

چند باتیں

محترم قارئین - سلام مسنون - نیا ناول "بگ ڈیم" آپ کے ہاتھوں میں ہے - یہ ناول ایک منفرد موضوع پر مبنی ہے - ایک ایسا ڈیم جو پاکیشیا کے خوشحال مستقبل کا صامن تھا لیکن اس کی فیزیبیلیٹی رپورٹ تبدیل کرنے سے یہ ڈیم پاکیشیا کی مکمل تباہی کا باعث بن گیا اور پھر اس بھیانک سازش کے مرکزی کردار کو عمران نے دانستہ تحفظ دے دیا - یہ سب کیوں اور کیسے ہوا - یہ سب کچھ تو آپ کو ناول پڑھ کر ہی معلوم ہو گا لیکن ناول پڑھنے سے پہلے آپ اپنے چند خطوط اور اس کے جوابات بھی ملاحظہ کر لیں کیونکہ دلچسپی کے لحاظ سے یہ بھی کسی طرح کم نہیں ہیں -

لوئر ٹوپہ مری سے فیض اللہ بھٹی صاحب کی طرف سے صرف لغافہ موصول ہوا ہے - لغافے کے اندر شاید وہ خط ڈالنا ہی بھول گئے ہیں کیونکہ لغافہ خالی تھا - البتہ دلچسپ بات یہ ہے کہ لغافے پر جو مری سے ملتا بھیجا گیا ہے پاکستان کی ٹکٹوں کے ساتھ ساتھ ایک ٹکٹ انڈیا اور ایک ٹکٹ بنگلہ دیش کی بھی موجود ہے - میری محترم فیض اللہ بھٹی صاحب سے گزارش ہے کہ اب آئندہ وہ جو لغافہ بھیجیں اس میں خط رکھنا نہ بھول جائیں تاکہ ان کے خط کا جواب دیا جاسکے - جہاں تک لغافے پر تین ٹکٹوں کا تعلق ہے تو ہوا

اس ناول کے تمام نام، مقام، کردار، واقعات اور فیصلے، چونکہ انہیں فرضی ہیں، کسی قسم کی جزوی یا کلی مطابقت اصل حقائق سے ہو کی جس کے لئے ناشران مصنف پر پابندی نہیں رکھتے۔

ناشران ----- اشرف قریشی

----- یوسف قریشی

ترمیم ----- محمد بلال قریشی

طابع ----- پرنٹ یارڈ پرنٹرز لاہور

قیمت ----- 80/- روپے



سکتا ہے کہ جس طرح تین کرداروں عمران، پرمود اور کرنل فریدی پر مبنی مشترکہ ناول لکھے جاتے ہیں اس طرح انہوں نے بھی تین ملکی ٹکٹوں پر مشتمل مشترکہ لفاظہ بھیجا ہو یا دوسرے لفظوں میں انہوں نے تین ٹکٹوں کی ٹکٹیں لفاظہ پر لگا کر تجھے یہ بتایا ہو کہ میں مشترکہ ناول لکھوں۔ بہر حال ان کے آئندہ خط کا انتظار رہے گا۔

چک نمبر 399 ج ب ضلع ٹوبہ ٹیک سنگھ سے محمد رضوان احمد رضوی لکھتے ہیں۔ "میں آپ کے ناولوں کا بہت قاری ہوں۔ ٹائیگر میرا پسندیدہ کردار ہے اس لئے ٹائیگر جس ناول میں آجائے میرا جی چاہتا ہے کہ وہ ناول کبھی ختم ہی نہ ہو اس لئے آپ ٹائیگر کے کردار پر مبنی ناول زیادہ سے زیادہ لکھا کریں۔"

محترم محمد رضوان احمد رضوی صاحب۔ خط لکھنے اور ناول پسند کرنے کا بے حد شکریہ۔ آپ نے اپنے آپ کو "بہت قاری" لکھ کر واقعی ایک نئی ترکیب اردو ادب میں متعارف کرائی ہے۔ یہ ایک خوبصورت اور دلچسپ ترکیب ہے۔ جہاں تک ٹائیگر کا تعلق ہے تو ٹائیگر اب آہستہ آہستہ اتنا ضرور آگے بڑھتا چلا آ رہا ہے کہ اب عمران بھی اس سے زیادہ سے زیادہ کام لینے لگ گیا ہے اس لئے اب وہ زیادہ سے زیادہ ناولوں میں نظر آنے لگ گیا ہے۔ اس طرح آپ کی فرمائش از خود پوری ہوتی چلی جا رہی ہے۔ امید ہے آپ آئندہ بھی خط لکھتے رہیں گے۔

فیصل آباد سے حافظ محمد عرفان محمود اور ان کے پیٹنٹس دوست

مشترکہ طور پر لکھتے ہیں۔ "ہم سب دوست عرصہ دراز سے آپ کے ناولوں کے قاری ہیں اور یہ خط اس لئے لکھ رہے ہیں کہ اب عمران دانش منزل میں بیٹھ کر ہی مشن مکمل کر لیتا ہے۔ البتہ چند ناول آپ کے ایسے ہیں جن میں واقعی عمران نے کام کیا ہے۔ کرنل فریدی ہمارا پسندیدہ کردار ہے لیکن آپ نے ان پر لکھنا ہی چھوڑ دیا ہے۔ امید ہے آپ اس پر ضرور توجہ دیں گے۔"

محترم حافظ محمد عرفان محمود صاحب۔ آپ کا اور آپ کے پیٹنٹس دوستوں کے مشترکہ خط لکھنے کا بے حد شکریہ۔ آپ نے درست لکھا ہے کہ عمران اب واقعی دانش منزل میں بیٹھ کر فون پر ہی آدھے سے زیادہ مشن مکمل کر لیتا ہے جبکہ اس سے پہلے اسے ایک ایک کلیو حاصل کرنے کے لئے مارا مارا پھرنا پڑتا تھا۔ دراصل اس کے تعلقات کچھ اس قدر وسیع ہو گئے ہیں کہ وہ اپنے ان تعلقات سے فائدہ اٹھاتا ہے۔ بہر حال آپ بے فکر رہیں۔ آپ چھتیس صاحبان کا مشترکہ خط عمران کے لئے یقیناً اس قدر بھاری بھر کم ثابت ہو گا کہ وہ اپنے آپ میں تبدیلی پیدا کرنے پر مجبور ہو جائے گا۔ کرنل فریدی کے سلسلے میں بھی انشاء اللہ جلد ہی آپ کی فرمائش پوری کرنے کی کوشش کروں گا۔ امید ہے آپ آئندہ بھی خط لکھتے رہیں گے۔

ضلع انک سے رملہ احمد اور ساتھی لکھتے ہیں۔ "ہم گزشتہ دس سالوں سے آپ کے پر جوش قاری ہیں۔ آپ کے خیر و شر پر مبنی سپیشل ناول ہمیں بے حد پسند ہیں۔ آپ کے ناول "ڈومنائی" اور

”کاشام“ تو خصوصی طور پر ہمیں بے حد پسند آئے ہیں۔ جوزف کا کردار ہمارا پسندیدہ کردار ہے اور ہماری درخواست ہے کہ آپ ہر ماہ خیر و شر پر مبنی ناول ضرور لکھا کریں۔“

محترم رملہ احمد و دوستو۔ خط لکھنے اور ناول پسند کرنے کا بے حد شکریہ۔ آپ کی یہ فرمائش کہ ہر ماہ سپیشل نمبر لکھا جائے تو پوری نہیں ہو سکتی کیونکہ اس طرح عمران اور اس کے ساتھیوں کے جاسوسی ناول شائع نہ ہو سکیں گے۔ البتہ میں کوشش کروں گا کہ زیادہ سے زیادہ سپیشل نمبر لکھ سکوں۔ امید ہے آپ آئندہ بھی خط لکھتے رہیں گے۔

کروڑ لعل عین سے شفاء بتول لکھتی ہیں۔ ”آپ کے ناول بے حد پسند ہیں۔ البتہ آپ سے گزارش ہے کہ آپ دنیا میں بڑھتی ہوئی دہشت گردی اور مسلمانوں میں پیدا ہونے والی تفرقہ بازی پر بھی لکھیں۔ اس کے ساتھ ساتھ اپنا تفصیلی انٹرویو بھی شائع کریں۔ ہمیں یقیناً یہ انٹرویو پڑھ کر بے حد مسرت ہوگی۔ امید ہے آپ ضرور توجہ دیں گے۔“

محترمہ شفاء بتول صاحبہ۔ خط لکھنے اور ناول پسند کرنے کا بے حد شکریہ۔ آپ نے جس درد مندانہ انداز میں مسلمانوں میں پیدا ہونے والی تفرقہ بازی اور پوری دنیا میں بڑھتی ہوئی دہشت گردی کے بارے میں لکھا ہے وہ آپ کے خلوص اور درد مندی کو آشکار کرتا ہے۔ میں انشاء اللہ جلد ہی آپ کی فرمائش پوری کر دوں گا۔ جہاں

تک انٹرویو کا تعلق ہے تو میں کوشش کروں گا کہ کسی خاص نمبر میں آپ کی فرمائش پوری کر سکوں۔ امید ہے آپ آئندہ بھی خط لکھتی رہیں گی۔

جک نمبر 46 جنوبی ضلع سرگودھا سے محمد عادل جمیل لکھتے ہیں ”ویسے تو آپ کے تمام ناول بے حد پسند ہیں لیکن خصوصی طور پر ہمیں وہ ناول بے حد پسند ہیں جو مخصوص کرداروں پر لکھے گئے ہیں۔ آپ کی عمر کے بارے میں اکثر دوستوں میں بحث ہوتی رہتی ہے اور میرا اندازہ ہے کہ آپ کی عمر ستر سال ضرور ہوگی۔ امید ہے آپ خود ہی اپنی اصل عمر بتا دیں گے۔ اس طرح کم از کم ہمیں یہ تو معلوم ہو جائے گا کہ ہمارا اندازہ درست ہے یا نہیں۔“

محترم محمد عادل جمیل صاحب۔ خط لکھنے اور ناول پسند کرنے کا بے حد شکریہ۔ آپ نے میری عمر کا اندازہ لگایا ہے۔ یہ آپ کی محبت ہے کہ آپ اس بارے میں سوچتے رہتے ہیں۔ جہاں تک عمر کا تعلق ہے تو عمریں تو دو ہوتی ہیں۔ ایک جسمانی عمر اور دوسری عقلی عمر۔ اب مجھے نہیں معلوم کہ آپ نے ستر سال کا اندازہ جسمانی عمر کا لگایا ہے یا عقلی عمر کا۔ امید ہے آپ آئندہ خط میں ضرور وضاحت کریں گے۔

لاہور سے محمد عدنان لکھتے ہیں۔ ”آپ کا ناول ”بزنس کرائم“ پڑھا۔ آپ نے واقعی جو کچھ لکھا ہے وہ کوئی اور مصنف نہیں لکھ سکتا ہمارے تصور میں بھی نہ تھا کہ انسان دولت کی ہوس میں اس حد

تک جاسکتا ہے۔ آپ جس طرح نئے اور انوکھے جرائم پر ناول لکھتے ہیں اس سے واقعی ہمارا ذہنی ویژن وسیع ہو رہا ہے۔ ایسا خوبصورت اور منفرد انداز کا ناول لکھنے پر تمام قارئین کی طرف سے مبارک باد قبول فرمائیں۔

محترم محمد عدنان صاحب۔ خط لکھنے اور ناول پسند کرنے کا بے حد شکریہ۔ بزنس کرائم قارئین کو بے حد پسند آیا ہے اور بے شمار قارئین نے لکھا ہے کہ اس انداز کا ناول انہوں نے پہلی بار پڑھا ہے اور اب انہیں جب اخبارات اور نیلی ویژن پر نئی نئی بیماریوں کے بارے میں مواد نظر آتا ہے تو انہیں معلوم ہو جاتا ہے کہ اس کے پس پردہ اصل کہانی کیا ہے۔ امید ہے آپ آئندہ بھی خط لکھتے رہیں گے۔

اب اجازت دیجئے۔

والسلام

مظہر کلیم ایم اے

جویا کے فلیٹ میں پوری سیکرٹ سرورس موجود تھی۔ چونکہ کافی عرصے سے کوئی مشن سامنے نہ آیا تھا اس لئے وہ سب وقت گزارنے کے لئے اکثر ایک دوسرے کے فلیٹ میں اکٹھے ہو جاتے تھے۔ آج جویا نے سب کو خصوصی طور پر دعوت دی تھی اس لئے وہ سب اس وقت جویا کے فلیٹ میں موجود تھے۔ وہ سب کھانا کھانے کے بعد کافی پینے میں مصروف تھے۔

”عمران صاحب نجائے کہاں ہیں۔ جب بھی فلیٹ پر فون کرو سلیمان۔ یہی جواب دیتا ہے کہ وہ بتا کر نہیں گئے۔“ اچانک صغیر نے کہا۔

”وہ آوارہ گرد آدمی ہے۔ آوارہ گردی کرتا پھر رہا ہو گا۔“ تنویر نے منہ بناتے ہوئے کہا۔

”ظاہر ہے جب کوئی کام نہ ہو تو انسان گھومنے پھرنے کے علاوہ

"عمران ویسے ہی ہم سے برتر ہے۔ اس میں شبہ والی کون سی بات ہے؟"..... جو یا نے منہ بناتے ہوئے کہا۔
 "جو یا۔ ایک بات کروں اگر تم ناراض نہ ہونے کا وعدہ کرو۔"
 صالحہ نے اچانک کہا تو سب ساتھی بے اختیار چونک پڑے۔
 "کون سی بات۔ کھل کر کہو۔ میں میزبان ہوں۔ میں کیسے مہمان کی بات پر ناراض ہو سکتی ہوں؟"..... جو یا نے مسکراتے ہوئے کہا۔

"کیا آپ کو یقین ہے کہ آپ کی شادی عمران سے ہو سکتی ہے؟"..... صالحہ نے کہا تو جو یا بے اختیار اچھل پڑی جبکہ باقی ساتھی بے اختیار مسکرا دیئے۔ البتہ تنویر بڑے غور سے جو یا کو دیکھ رہا تھا جیسے وہ اس کا جواب سننے کا بے حد شائق ہو۔
 "یہ تم کیا کہہ رہی ہو۔ اس کا کیا مطلب؟"..... جو یا نے ہونٹ چباتے ہوئے کہا۔

"مس جو یا۔ عمران صاحب آپ کے لئے جذبات رکھتے ہیں لیکن انہوں نے شاید اپنا دل، اپنا دماغ بلکہ یوں کہیں کہ اپنی پوری زندگی ملک و قوم کے لئے وقف کر رکھی ہے۔ آپ جو ان کے لئے جذباتی وابستگی رکھتی ہیں اور اس کا اظہار بھی کرتی رہتی ہیں اس سے بھی ان کی مردانہ انا کو تسکین پہنچتی ہے اور وہ بھی اپنی مردانہ انا کو تسکین پہنچانے کے لئے مسلسل آپ کے جذبات کو مجروح کرتے رہتے ہیں حالانکہ مجھے معلوم ہے کہ جب تک ان کی اماں بی حیات ہیں وہ آپ

اور کیا کر سکتا ہے؟"..... صفدر نے مسکراتے ہوئے جواب دیا۔
 "ایک بات ہے مس جو یا۔ میں نے محسوس کیا ہے کہ عمران صاحب ہم سب سے الگ تھلگ رہنے کی کوشش کرتے ہیں۔"
 اچانک صالحہ نے کہا تو سب اس کی بات سن کر بے اختیار چونک پڑے۔

"تمہیں اس بات کا احساس کیسے ہوا؟"..... جو یا نے کہا۔
 "اب دیکھیں۔ ہم گزشتہ کئی ماہ سے فارغ ہیں اور مسلسل ایک دوسرے سے مل جل رہے ہیں لیکن عمران صاحب نے ایک بار بھی ہم میں سے کسی سے رابطہ نہیں کیا اور نہ ہی ہم میں شامل ہوئے ہیں اور میں نے دیکھا ہے کہ بغیر اشد ضرورت کے وہ نیم سے ملتے جلتے بھی نہیں ہیں؟"..... صالحہ نے جواب دیتے ہوئے کہا۔

"مس صالحہ۔ عمران صاحب ہماری طرح فارغ نہیں رہتے۔ وہ مسلسل حرکت میں رہتے ہیں اور آپ نے دیکھا ہو گا کہ پاکیشیا سیکرٹ سروس جو مشن مکمل کرتی ہے ان میں تنانوے فیصد مشن عمران صاحب کی وجہ سے ہی سامنے آتے ہیں اور مجھے یقین ہے کہ اب بھی وہ کسی نہ کسی خاص سلسلے میں بھاگ دوڑ کر رہے ہوں گے۔"..... کیپٹن شکیل نے کہا۔

"جہاری بات ٹھیک ہے۔ لیکن بہر حال میرا خیال ہے کہ عمران صاحب ایسا صرف اپنی برتری قائم رکھنے کے لئے کرتے ہیں؟"..... صالحہ نے منہ بناتے ہوئے کہا۔

سے شادی کر ہی نہیں سکتے کیونکہ میں ان کی اماں بی سے کئی بار مل چکی ہوں۔ میرے والد اور سر عبدالرحمن کے درمیان خاصے گہرے خاندانی تعلقات رہے ہیں اس لئے مجھے معلوم ہے کہ آپ پانی پر نقش بنانے کی فصول جدوجہد میں معروف ہیں۔ صالحہ نے مسلسل بولتے ہوئے کہا۔

”تم عورت ہو کر یہ بات کر رہی ہو۔ کیا تمہیں معلوم نہیں ہے کہ میں کس حد تک مجبور ہوں..... جو لیا نے چہرہ جھکاتے ہوئے آہستہ سے کہا۔

”مجھے آپ کی جذباتیت کا بخوبی احساس ہے لیکن اس سے آپ کو کوئی فائدہ پہنچنے کی بجائے نقصان پہنچ رہا ہے اور اگر آپ ناراض نہ ہوں تو یہ بھی بتا دوں کہ عنقریب آپ کو سیکرٹ سروس سے فارغ کیا جا رہا ہے..... صالحہ نے کہا تو ایک بار پھر جو لیا سمیت سب ساتھی بے اختیار اچھل پڑے۔

”مس صالحہ۔ یہ آپ کیا کہہ رہی ہیں۔ یہ کیسے ممکن ہے۔ اس بار صفدر نے قدرے عصبیلے لہجے میں کہا۔

”مجھے معلوم ہے کہ آپ کو کیوں میری بات پر غصہ آ رہا ہے اور جو جذبات آپ کے ہیں وہی میرے بھی ہیں لیکن جو کچھ میں نے کہا ہے وہ بھی حتمی ہے اور شاید ایک دو ماہ کے اندر ایسا ہو جائے۔ صالحہ نے بڑے سنجیدہ لہجے میں کہا۔

”یہ تم کیا کہہ رہی ہو۔ کس بنیاد پر کہہ رہی ہو..... جو لیا نے

ہوٹ جباتے ہوئے رک رک کر کہا۔

”آج سے ایک ماہ پہلے عمران صاحب نے مجھ سے اس بارے میں اہتمامی سنجیدگی سے ڈسکشن کی تھی۔ میں ہوٹل شیرین میں لہج کرنے لگی تو عمران صاحب وہاں پہلے سے موجود تھے۔ وہ بے حد سنجیدہ اور قدرے طول نظر آ رہے تھے۔ انہوں نے مجھے کہا کہ وہ کھانے کے بعد مجھ سے ضروری بات کرنا چاہتے ہیں۔ پہلے تو میں اسے ان کی اداکاری سمجھتی رہی لیکن وہ واقعی سیرینس تھے۔ پھر کھانے کے بعد ہم ڈائننگ ہال سے اٹھ کر لابی میں آ گئے اور وہاں عمران صاحب نے مجھے یہ سب کچھ بتایا۔ انہوں نے کہا کہ مس جو لیا کی جذباتیت اب اس حد تک بڑھ چکی ہے کہ اب چیف ایکسٹرنل سوچنے پر مجبور ہو گیا ہے کہ جو لیا بحیثیت سیکرٹ ایجنٹ بے کار ہو چکی ہے۔ اس کی تمام صلاحیتوں پر جذباتیت کے پروے پڑ چکے ہیں اور اب وہ ناقابل اصلاح ہو چکی ہے اس لئے چیف کسی بھی وقت مس جو لیا کو سیکرٹ سروس سے فارغ کر سکتا ہے۔ جب میں نے انہیں کہا کہ وہ جو لیا سے خود ہی بات کر کے اسے جذباتی کرتے رہتے ہیں تو عمران صاحب نے بڑی سنجیدگی سے کہا کہ وہ اب ایسا نہیں کریں گے لیکن وہ چاہتے ہیں کہ جو لیا سیکرٹ سروس میں رہے۔ اسے فارغ نہ کیا جائے۔ اس کے بعد انہوں نے وہیں لابی میں ہی فون پیس منگوایا اور چیف کو کال کی اور میرے بارے میں اپنے طور پر چیف سے کہہ دیا کہ صالحہ نے وعدہ کر لیا ہے وہ جو لیا کو جذباتی رو سے باہر نکال لے گی اس لئے وہ کچھ

”مس صالحہ۔ آپ پلیر سوچ سمجھ کر الفاظ منہ سے نکالیں۔ مس

عمران صاحب یہ ہرگز نہیں چاہیں گے کہ مس جو یا کو سیکرٹ سروس سے علیحدہ کیا جائے۔ وہ بھی مس جو یا کی صلاحیتوں کے دل سے قائل ہیں اور تجھے معلوم ہے کہ عمران صاحب ماورائی علوم

ہینائزم اور آئی ٹی وغیرہ میں بے پناہ مہارت رکھتے ہیں اور اگر وہ چاہیں تو وہ مس جو یا کے ذہن کو نارمل کر سکتے ہیں۔..... کیپٹن شکیل نے کہا۔

”لیکن کیا وہ ایسا کریں گے بھی ہسی۔ مجھے تو یقین نہیں ہے۔..... صالحہ نے کہا۔

”اگر ہم عمران صاحب کو مجبور کر دیں تو مجھے یقین ہے کہ معاملات کم از کم بہتر ضرور ہو سکتے ہیں۔..... صفدر نے کہا۔

”کسی کو کچھ کرنے کی ضرورت نہیں ہے۔ مس جو یا اگر چاہیں تو سب کچھ ٹھیک ہو سکتا ہے۔ یہ بس اپنے آپ کو کنٹرول کر لیں۔..... صالحہ نے کہا۔

”نہیں۔ مس جو یا کی جذباتیت جس پنج پر پہنچ چکی ہے اس پنج پر پہنچنے کے بعد انہیں اپنے آپ کو کنٹرول نہیں رہ سکتا۔ پہلے بھی کئی بار انہوں نے اپنے آپ کو کنٹرول کیا۔ غیر جذباتی انداز اختیار کیا لیکن پھر معاملات ویسے ہی ہو گئے اس لئے میرا خیال ہے کہ اب یہ اس معاملے میں واقعی بے بس ہو چکی ہیں۔..... صفدر نے کہا۔

”میرا خیال ہے کہ اگر مس جو یا اجازت دیں تو ایک صاحب ایسا کر سکتے ہیں۔ اس طرح عمران صاحب کو بھی معلوم نہ ہو سکے گا اور کام بھی ہو جائے گا۔..... اچانک خاور نے کہا تو سب چونک کر اس کی طرف دیکھنے لگے۔

”کون ہے وہ۔..... صفدر نے کہا۔

”ڈاکٹر رونا لڈ اس وقت اس موضوع پر بین الاقوامی اتھارٹی رکھتے ہیں۔ انہوں نے اس موضوع پر ایسے ایسے تجربات کئے ہیں کہ پوری دنیا چونک اٹھی ہے۔ وہ ان دنوں یہاں پاکیشیا کی نیشنل یونیورسٹی میں اس موضوع پر لیکچر دینے کے لئے آئے ہوئے ہیں۔ میرے ایک دوست ہیں بزنس مین راحت خان۔ وہ ان کے میزبان ہیں۔ میں ان سے مل چکا ہوں۔ وہ شاید کل واپس چلے جائیں۔ اگر آپ کہیں تو ابھی ان سے بات ہو سکتی ہے۔..... خاور نے کہا۔

”ٹھیک ہے۔ کرو بات۔..... کسی اور کے بولنے سے پہلے جو یا نے خود ہی ایک طویل سانس لیتے ہوئے کہا تو خاور نے آگے بڑھ کر رسیور اٹھایا اور نمبر پریس کرنے شروع کر دیئے۔ آخر میں اس نے لاؤڈر کا بٹن بھی پریس کر دیا۔

”انٹرنیشنل کارپوریشن۔..... رابطہ قائم ہوتے ہی ایک نسوانی آواز سنائی دی۔

”میں خاور بول رہا ہوں۔ راحت خان صاحب سے بات کر امیں میں ان کا دوست ہوں۔..... خاور نے کہا۔

”ہولڈ کریں۔..... دوسری طرف سے کہا گیا۔

”ہیلو۔ راحت خان بول رہا ہوں۔..... چند لمحوں بعد ایک بھاری سی آواز سنائی دی۔

”راحت۔ میں خاور بول رہا ہوں۔ ڈاکٹر رونا لڈ ابھی یہیں ہیں یا واپس چلے گئے ہیں۔..... خاور نے کہا۔

”ابھی نہیں ہیں۔ رات کی فلائٹ سے جا رہے ہیں۔ کیوں۔“
راحت خان نے پوچھا۔

”ایک کام ہے ان سے۔ اگر تم یہ کام کروادو تو اتہائی مہربانی ہو گی۔“ خاور نے کہا۔

”کیسا کام۔ تم بناؤ تو ہسی۔ تم میرے دوست ہو۔ جہار اہر قسم کا کام کر کے مجھے بے حد خوشی ہو گی۔“ راحت خان نے جواب دیا۔

”ہماری ایک بزنس ساتھی خاتون ہیں جن کا نام مس جولیا نافر وائر ہے۔ وہ میرے ایک دوست علی عمران کے ساتھ جذباتی طور پر اتہائی حد تک وابستہ ہو چکی ہیں لیکن عمران صاحب کا مسئلہ یہ ہے کہ وہ کسی غیر ملکی خاتون کے ساتھ شادی نہیں کر سکتے اس لئے مس جولیا کو مسلسل ملتے چلے آ رہے ہیں۔ مس جولیا اب جذباتی طور پر اس حد پر پہنچ چکی ہیں کہ وہ کسی بھی لمحے خودکشی کر سکتی ہیں اس لئے اگر ڈاکٹر رونالڈ اپنے مخصوص علم سے ان کے ذہن سے علی عمران کے بارے میں جذباتی نگاہ کو ختم کر دیں تو اس خاتون کی زندگی بھی بچ جائے گی اور وہ اپنی زندگی کو انجوائے بھی کر سکیں گی۔“ خاور نے کہا تو جولیا نے بے اختیار ہونٹ بھینچ لئے۔

”یہ تو میرے خیال میں ڈاکٹر رونالڈ کے لئے معمولی سا کام ہے۔ میں ابھی رہائش گاہ پر جا رہا ہوں۔ تم اس خاتون کو ساتھ لے کر آ جاؤ جہار اکام ہو جائے گا۔“ راحت خان نے کہا۔

”اوکے۔ میں آ رہا ہوں۔“ خاور نے کہا اور رسیور رکھ دیا۔
”چلیں مس جولیا میرے ساتھ۔“ خاور نے کہا۔
”ہاں چلو۔“ جولیا نے اٹھتے ہوئے کہا۔
”ہم بھی ساتھ چلتے ہیں۔“ باقی ساتھیوں نے اٹھتے ہوئے کہا۔

”نہیں۔ اس طرح وہ ڈاکٹر رونالڈ شاید کام نہ کرے۔“ صالحہ البتہ ہمارے ساتھ جاسکتی ہے۔ آپ سب نہیں رہیں، ہم نہیں واپس آئیں گے۔“ خاور نے کہا تو جولیا نے بھی اس کی تائید کر دی اور پھر خاور، جولیا اور صالحہ کے ساتھ کار میں سوار ہو کر راحت خان کی رہائش گاہ کی طرف بڑھتا چلا گیا۔ ڈاکٹر رونالڈ اوجھڑ عمر آدمی تھے۔ انہوں نے آنکھوں پر گہرے سیاہ رنگ کے شیشوں والی عینک لگائی ہوئی تھی۔ راحت خان شاید پہلے ہی ان سے بات کر چکا تھا۔
”آپ ہیں مس جولیا۔“ ڈاکٹر رونالڈ نے کہا۔

”جی ہاں۔ میں ہوں۔“ جولیا نے آہستہ سے جواب دیا۔
”اوکے۔ آئیے میرے ساتھ۔ ہم علیحدہ کمرے میں چل کر بات کرتے ہیں۔“ ڈاکٹر رونالڈ نے اٹھتے ہوئے کہا تو جولیا اٹھ کھڑی ہوئی اور پھر وہ دونوں اس کمرے سے نکل کر باہر چلے گئے جبکہ راحت خان، خاور اور صالحہ آپس میں باتیں کرتے رہے۔ پھر تقریباً ایک گھنٹے بعد جولیا اور ڈاکٹر رونالڈ واپس آ گئے۔ جولیا ایسے چل رہی تھی جیسے بے حد تھک گئی ہو۔

۔ مسٹر خاور۔ آپ کی ساتھی خاتون ذہنی طور پر انتہائی طاقتور ہیں اور اس شخص علی عمران کے ساتھ ان کی جذباتی وابستگی اس قدر گہری تھی کہ ایک بار تو میں بھی مایوس ہو گیا تھا لیکن پھر میں نے چیلنج سمجھ کر یہ کام کیا اور بے پناہ محنت کے باوجود مجھے ستر فیصد کامیابی ہوئی ہے۔ اس سے زیادہ ممکن ہی نہیں ہے۔..... ڈاکٹر رونالڈ نے کہا۔

۔ کافی ہے جناب۔ لیکن کیا ایسا تو نہیں ہو گا کہ وقت گزرنے کے ساتھ ساتھ یہ دوبارہ پہلے والی کیفیت میں آجائیں۔..... خاور نے کہا۔

۔ نہیں۔ اب جب تک ان کو مخصوص سمجیشن نہ دی جائیں یہ ایسی ہی رہیں گی اور میں تو آج واپس چلا جاؤں گا اس لئے اب یہ ایسی ہی رہیں گی۔..... ڈاکٹر رونالڈ نے جواب دیا۔

۔ اس سے ان کی ذہنی صلاحیتوں پر تو کوئی برا اثر نہیں پڑے گا۔..... صالحہ نے کہا۔

۔ اوہ نہیں۔ ایسی کوئی بات نہیں۔ آپ بے فکر رہیں۔ ڈاکٹر رونالڈ نے جواب دیتے ہوئے کہا۔

۔ آپ کا بے حد شکریہ جناب۔ اب ہمیں اجازت دیں۔..... خاور نے کہا اور پھر ان سے اجازت لے کر وہ تینوں واپس کار میں بیٹھ گئے۔

۔ آپ کیا محسوس کر رہی ہیں مس جولیا۔..... خاور نے سائیڈ سیٹ پر خاموش بیٹھی ہوئی جولیا سے کہا۔

۔ میں ٹھیک ہوں۔..... جولیا نے مختصر سا جواب دیا۔

۔ جولیا۔ اگر عمران صاحب کو کچھ ہو جائے تو تمہارا کیا رد عمل ہو گا۔..... عقبی سیٹ پر بیٹھی ہوئی صالحہ نے کہا۔

۔ کیا ہو جائے گا۔..... جولیا نے چونک کر پوچھا۔

۔ کوئی ایکسیڈنٹ یا کوئی اور واقعہ جو ان کی جان کے لئے خطرناک ہو۔..... صالحہ نے کہا۔

۔ ظاہر ہے مجھے افسوس ہو گا۔ وہ ہمارا ساتھی ہے۔..... جولیا نے سائٹ لہجے میں کہا تو صالحہ نے اس انداز میں سر ہلایا جیسے وہ اب مطمئن ہو گئی ہو۔

از کم ایک بار ضرور مڑ کر دیکھتا تھا۔ وہ بڑے اطمینان بھرے انداز میں بیٹھی ہوئی تھی لیکن اس کی نظریں اس رستے پر جمی ہوئی تھیں جہاں سے فلائس سے آنے والے مسافر پبلک لاؤنج میں داخل ہو رہے تھے۔ اس لڑکی کا نام لوسیا تھا۔ وہ پاکیشیا کے ایک بڑے صنعت کار سیٹھ اشرف کی اکلوتی بیٹی تھی۔ دارالحکومت میں ان کی چار بڑی ٹیکسٹائل ملیں تھیں اور ایک پورا بزنس پلازہ ان کے گروپ کے بزنس کے لئے مخصوص تھا جس کا نام اشرف پلازہ تھا۔ لوسیا نے اکیرمیا کی ایک یونیورسٹی سے ٹیکسٹائل بزنس میں ماسٹر ڈگری حاصل کی تھی اور ابھی وہ طالب علم ہی تھی کہ اس کا والد اچانک ایک کار ایسیڈنٹ میں ہلاک ہو گیا اور لوسیا کو تعلیم ادھوری چھوڑ کر واپس پاکیشیا آنا پڑا۔ پہلے تو اس نے والد کے بزنس کو سنبھالا لیکن کچھ عرصے بعد اس نے تمام کام میگزین پر چھوڑ دیا اور خود اس نے ایک کلب خرید کر اسے اپنی مرضی سے دوبارہ ایڈجسٹ کرایا اور خود وہ اس کی چیف میگزین بن گئی کیونکہ اس کی فطرت میں بے حد لاپالی پن اور ہلہ گہ کا عنصر نمایاں تھا۔ اکیرمیا میں ٹیکسٹائل بزنس کی تعلیم وہ صرف اپنے والد کو خوش کرنے کے لئے حاصل کر رہی تھی اور یہ تعلیم بھی صرف نام کی تھی۔ اس کا سارا وقت نائٹ کلبوں، ہوٹلوں اور جوئے خانوں میں گزرتا تھا۔ اسے تحمل سے بھرپور زندگی ہی زندگی لگتی تھی۔ یہی وجہ تھی کہ وہ اکیرمیا میں ایک سینڈیکٹ سے وابستہ ہو گئی۔ اس سینڈیکٹ کا چیف تھا مسن اسے بے حد پسند کرتا تھا

پاکیشیائی دارالحکومت کے انٹرنیشنل ایئر پورٹ پر ویسے تو ہر وقت گہما گہمی نظر آتی تھی کیونکہ وہاں مسلسل مختلف ممالک سے فلائس آتی اور مختلف ممالک کو جاتی رہتی تھیں لیکن اس وقت یہاں گہما گہمی اس لئے عروج پر تھی کہ اس وقت تقریباً آٹھ فلائس یکے بعد دیگرے آنے والی تھیں اور ان کے درمیان معمولی سا وقفہ تھا اس لئے پبلک لاؤنجز اور ایئر پورٹ کا پورا ایریا مردوں اور عورتوں سے بھرا ہوا نظر آ رہا تھا۔ پبلک لاؤنج کے ایک کونے میں ایک نوجوان لڑکی ایک بچہ بڑے اطمینان بھرے انداز میں بیٹھی ہوئی تھی۔ وہ مقامی لڑکی تھی۔ اس نے جینز کی پیٹ کے اوپر براؤن لیدر جیکٹ پہنی ہوئی تھی۔ اس کے سنبھلے بال اس کے کاندھوں پر پڑے ہوئے تھے۔ اس کے دونوں کانوں میں میروں کے ناپس تھے۔ وہ تکیے نقوش کی حامل خوبصورت لڑکی تھی۔ ایسی لڑکی جسے ہر مرد کم

اس لئے اس نے لوسیا کو باقاعدہ نہ صرف مارشل آرٹ کی انتہائی سخت تربیت دلائی تھی بلکہ نشانہ بازی اور انتہائی حساس اسلحہ چلانے کی بھی باقاعدہ ٹریننگ دلائی تھی اور چونکہ لوسیا کا اپنا مزاج اسی قسم کا تھا اس لئے اس نے انتہائی محنت سے یہ سب کچھ سیکھ لیا جس کی وجہ سے اس کا نام نہ صرف سینڈکیٹ میں نمایاں ہو گیا بلکہ ایکریمیا کی ریاست فلوریڈا کی زیر زمین دنیا میں اسے ڈیجنگرل کے نام سے پکارا جانے لگا۔ اس نے کلبوں میں غنڈوں اور بد معاشوں سے انتہائی خوفناک لڑائیاں لڑیں اور یہ اس کی مہارت تھی کہ ایسی ہر خوفناک لڑائی میں آخر کار فتح اسے ہی حاصل ہوئی تھی۔ یہی وجہ تھی کہ فلوریڈا کی انڈر گراؤنڈ ورلڈ میں اچھے اچھے لڑاکے اور بد معاش اس کے نام سے خوف کھانے لگے تھے۔ پھر اس نے اسی قہر کے تحت پیشہ ور قاتلوں کا روپ بھی اپنا لیا اور کہا جاتا تھا کہ وہ اس قدر سفاکی اور سنگدلی سے لوگوں کو ہلاک کرتی تھی کہ شاید سفاک سے سفاک آدمی بھی اپنے شکار کو اس قدر بے رحمی اور سفاکی سے ہلاک نہ کر سکتا تھا۔ لیکن کچھ عرصہ بعد اس نے اس پیشے کو چھوڑ دیا کیونکہ یہ سب کچھ وہ صرف شوقیہ طور پر کرتی تھی ورنہ اسے دولت کی پرواہ نہ تھی۔ اس کے مختلف بینکوں میں اکاؤنٹس تھے اور یہ اکاؤنٹس ہمیشہ ہماری مالیت کی رقوم سے بھرے رہتے تھے۔ ویسے وہ ایکریمیا میں رہ کر انتہائی بے باک ہو چکی تھی اور مکمل طور پر مغربی رنگ میں آچکی تھی یہی وجہ تھی کہ مردوں کو دوست بنانا اور پھر انہیں چھوڑ دینا اس کی

بابی میں شامل تھا۔ پاکیشیا آئے۔ اے اسے دو سال ہو گئے تھے لیکن ان دو سالوں میں بھی وہ سینکڑوں بار ایکریمیا کا چکر لگا چکی تھی۔ پاکیشیا اسے قطعاً پسند نہیں تھا کیونکہ یہاں اس کے نقطہ نظر سے لوگوں میں ذہنی پسماندگی انتہا پر تھی اور اس کے بقول لوگوں نے خواہ مخواہ اپنی زندگیوں پر اخلاقیات کے ہماری پردے ڈال رکھے تھے جبکہ لوسیا زندگی کو انجوائے کرنے کی قائل تھی اس لئے بعض اوقات وہ اس قدر جھلجھلا جاتی تھی کہ اس کا دل چاہتا تھا کہ یہاں اپنے والد کی تمام ٹیکسٹائل ملیں اور بزنس فروخت کر کے وہ مستقل طور پر ایکریمیا شفٹ ہو جائے لیکن یہ بزنس اس قدر پھیلا ہوا تھا کہ وہ اگر اسے سمیٹنا بھی چاہے تب بھی اسے اس کام میں کئی سال لگ سکتے تھے اس لئے وہ مجبوراً یہاں رہ رہی تھی۔ البتہ یہاں بھی اس کے دن رات اس انداز میں گزرتے تھے جس انداز میں وہ ایکریمیا میں رہنے کی عادی تھی۔ اس کی رہائش گاہ دارالحکومت کی سب سے بڑی نشیمن کالونی میں تھی۔ یہ رہائش گاہ کیا تھی پورا شاہی محل تھا جس میں ملازموں کی فوج موجود رہتی تھی اور وہ یہاں کسی شہزادی کے سے انداز میں رہتی تھی سنے ماڈلز اور انتہائی قیمتی کاروں کا ایک پورا بڑا اس کے استعمال میں تھا اور رہائش گاہ پر اکثر پارٹیاں منعقد کی جاتی تھیں جن کی میزبان لوسیا ہی تھی۔ اس وقت وہ یہاں ایئر پورٹ پر اس لئے موجود تھی کہ ایکریمیا سے اس کا ایک دوست لارسن آ رہا تھا اور لارسن اس کا ایسا دوست تھا جس سے اس کی دوستی کئی سالوں

کے باوجود قائم تھی۔ لارسن کا تعلق اکیریسیا کی ایک سرکاری مہجی سے تھا۔ وہ انتہائی تربیت یافتہ ایجنٹ تھا اور شاندار لڑاکا اور انتہائی بچے نشانے کا مالک تھا۔ اس کے ساتھ ساتھ چونکہ وہ زندگی کو انجوائے کرنے کا قائل تھا اس لئے لوسیا کی اس سے دوستی چل رہی تھی۔ لارسن بھی لوسیا کی صلاحیتوں کا دل سے قائل تھا اور وہ اسے مذاق میں ڈیجس فری یعنی خطرناک پری کہا کرتا تھا۔ لارسن کا تعلق جس مہجی سے تھا اسے ناپ مہجی کہا جاتا تھا اور اس مہجی کا دائرہ کاریورپ تک محدود تھا۔ اس مہجی کا کام بڑے بڑے پراجیکٹس کے بارے میں معلومات حاصل کرنا، ان کے خصوصی کاغذات حاصل کرنا اور اگر ضرورت پڑے تو ان بڑے بڑے پراجیکٹس کو تباہ کرنا شامل تھا۔ ان بڑے پراجیکٹس میں ایٹمی بمبلی گھر، بڑے بڑے ڈیم اور خفیہ لیبارٹریاں وغیرہ آتی تھیں اور لارسن ناپ مہجی کا چیف ایجنٹ تھا اور اس کے کارناموں کی ناپ مہجی میں دھوم تھی۔ لارسن سے لوسیا کی آخری ملاقات دو ہفتے پہلے اکیریسیا میں ہوئی تھی اور لارسن نے اسے بتایا تھا کہ اس کی مہجی اسے ایک کام کے لئے پاکیشیا بھجوا رہی ہے اس لئے اگر ایسا ہوا تو وہ پاکیشیا آئے گا جس پر لوسیا بے حد خوش ہوئی اور اس نے اس سے وعدہ لے لیا کہ وہ نہ صرف اس کا مہمان رہے گا بلکہ اس کام میں بھی اسے شامل کرے گا اور لارسن نے اس سے وعدہ کر لیا تھا۔ یہی وجہ تھی کہ کل جب لارسن کا فون آیا کہ وہ آج کی فلائٹ سے پاکیشیا پہنچ

رہا ہے تو لوسیا خود چل کر ایئرپورٹ اس کے استقبال کے لئے آگئی تھی اور اس وقت بیچ پر بیٹھی لارسن کی آمد کا انتظار کر رہی تھی اور یہ واقعی لارسن کی خوش قسمتی تھی کہ ایسا ہو رہا تھا ورنہ لوسیا شاید کسی بادشاہ کے استقبال کے لئے بھی اس طرح خود چل کر ایئرپورٹ نہ آتی۔ فلائٹ کی آمد کے مسلسل اعلان ہو رہے تھے اور پھر جب اکیریسیا کی فلائٹ کی آمد کا اعلان ہوا تو لوسیا مسکراتی ہوئی اٹھ کھڑی ہوئی۔ ارد گرد موجود مردوں کی نظریں مقناطیسی انداز میں اس پر جمی ہوئی تھیں لیکن لوسیا ایسی نظروں کی عادی تھی اس لئے اسے معمولی سا احساس بھی نہ ہو رہا تھا ورنہ جس قدر تعداد میں آنکھیں اس پر چاروں طرف سے جمی ہوئی تھیں اور جس طرح کے جذبات ان آنکھوں میں موجود تھے لوسیا کی جگہ کوئی اور لڑکی ہوتی تو شاید ایک لمحہ کے لئے بھی برداشت نہ کر سکتی لیکن لوسیا اس طرح اطمینان بھرے انداز میں کھڑی تھی جیسے وہ مردوں سے بھرے ہوئے پبلک لاؤنج کی بجائے کسی لق ووق صحرا میں اکیلی کھڑی ہو۔ لاؤنج دے سے اب مسلسل اکیریمین فلائٹ کے مسافر آرہے تھے اور ان کے استقبال کے لئے آنے والے دوڑ دوڑ کر ان سے مل رہے تھے۔ لاؤنج میں واقعی ایک ہنگامہ سا برپا تھا کہ اچانک ایک وجہہ اکیریمی نوجوان جس کے جسم پر چاکلی رنگ کا خوبصورت سوٹ تھا ہاتھ میں بریف کیس پکڑے لاؤنج میں داخل ہوا۔ پھر مہرے اور ڈیل ڈول اور انداز سے وہ ہالی وڈ کی ایکشن فلموں کا ہیرو دکھائی دے رہا تھا

لبے قد اور چوڑے کاندھوں کے ساتھ ساتھ بھرا ہوا ورزشی جسم اس انداز میں وہ بے پناہ چست اور مستعد دکھائی دے رہا تھا۔ آنکھوں میں ذہانت کی تیز چمک موجود تھی۔ یہ لارسن تھا لوسیا کا مہمان۔

”ہائے..... لوسیا نے یقیناً انتہائی مسرت بھرے انداز میں چیخے ہوئے کہا اور تیزی سے لارسن کی طرف بڑھی۔ لارسن نے آواز سننے ہی چونک کر اس کی طرف دیکھا اور اس نے بھی ہائے کہہ کر اسے جواب دیا۔ چند لمحوں بعد وہ دونوں ایک دوسرے کے ساتھ انتہائی بھرپور انداز میں مصافحہ کر رہے تھے اور پھر تھوڑی دیر بعد وہ دونوں ایک دوسرے کا ہاتھ پکڑے باتیں کرتے ہوئے لاؤنج سے نکل کر پارکنگ کی طرف بڑھتے چلے گئے۔

”پاکیشیا تو بڑا جدید اور خوبصورت ملک ہے ورنہ میرے ذہن میں تو اس کے بارے میں قطعاً مختلف تصور تھا..... لارسن نے پارکنگ میں موجود دسٹے ماڈل کی بی ایم ڈیبلو گزری کار کی عقبی سیٹ پر بیٹھتے ہوئے کہا جبکہ لوسیا اس کے ساتھ ہی عقبی سیٹ پر بیٹھ گئی تھی۔ کار کا باوردی ڈرائیور تھا جس نے باقاعدہ ہاتھوں پر دستانے پہنے ہوئے تھے۔ اس نے ان دونوں کے بیٹھنے کے بعد کار کا دروازہ بند کیا اور پھر خود ڈرائیونگ سیٹ پر بیٹھ گیا۔ چند لمحوں بعد کار کا انفریں انجن جاگ اٹھا لیکن انجن چلنے کے باوجود اس سے معمولی سی آواز بھی سنائی نہ دے رہی تھی اور نہ ہی کسی قسم کی تھر تھراہٹ محسوس ہو رہی تھی۔ پھر کار آہستہ آہستہ آگے بڑھنے لگی اور پھر وہ اس انداز میں

دوڑنے لگی کہ لارسن کو یوں محسوس ہو رہا تھا جیسے وہ کار کی بجائے کسی اڑن قالین پر بیٹھا فضا میں اڑ رہا ہو۔ معمولی سا دھچکا بھی اسے محسوس نہ ہو رہا تھا۔

”بڑی نفیس کار ہے لوسیا..... لارسن نے کار کی تعریف کرتے ہوئے کہا۔ لوسیا لارسن سے اس طرح جز کر بیٹھی تھی جیسے وہ اس کے جسم کا حصہ ہو۔

”ہاں۔ میرے پاس اس کا پورا بیڑا ہے..... لوسیا نے بڑے فخریہ لہجے میں کہا اور پھر تھوڑی دیر بعد وہ لوسیا کی محل بنا رہائش گاہ پر پہنچ گئے۔ سبھاں ملازموں کی فوج ظفر موج اور رہائش گاہ کی آرائش و زیبائش دیکھ کر تو واقعی لارسن کی آنکھیں پھٹی کی پھٹی رہ گئیں۔

”تم تو کونین کی طرح رہ رہی ہو۔ درری گڈ..... لارسن نے کہا۔

”کونین نہیں بلکہ پرنسز کہو لارسن۔ کونین تو بوڑھی عورت ہوتی ہے اور میں تمہیں کہاں سے بوڑھی لگ رہی ہوں..... لوسیا نے مسکراتے ہوئے کہا۔

”اوہ سوری۔ واقعی پرنسز ہی تمہارے لئے بہترین نام ہے۔“ لارسن نے جواب دیا۔ وہ دونوں اس وقت شراب پینے میں مصروف تھے۔

”اب بتاؤ کہ تمہیں یہاں کیا کام ہے..... لوسیا نے کہا تو لارسن بے اختیار چونک پڑا۔

”بہتر ہے کہ تم اس بارے میں مت پوچھو“..... لارسن نے سنجیدہ لہجے میں کہا۔

”کیوں“..... لوسیائے چونک کر حیرت اور قدرے غصیلے لہجے میں کہا۔

”اس لئے کہ میں تمہیں کسی سرکاری محاطے میں لوٹ نہیں کرنا چاہتا۔ تم نے یہاں رہنا ہے اور میں نے واپس چلے جانا ہے۔ ہو سکتا ہے کہ یہاں کی پولیس، انٹیلی جنس یا سیکرٹ سروس اس کیس کے پیچھے کام کرے تو وہ تمہیں آسانی سے گھیر لیں گے اور جہاز لے لئے مسئلہ بن جائے گا“..... لارسن نے سنجیدہ لہجے میں کہا۔

”تو کیا جہاز امشن اس قدر خطرناک ہے کہ سیکرٹ سروس اس کے پیچھے کام کرے گی“..... لوسیائے اور زیادہ پرجوش لہجے میں کہا۔

”میں نے ایک مثال دی ہے۔ ویسے مجھے خصوصی طور پر حکم دیا گیا ہے کہ میں اس انداز میں کیس مکمل کروں کہ پاکیشیا سیکرٹ سروس کے لئے کام کرنے والے ایک مسخرے سے آدمی علی عمران کو اس کی بھینک نہ پڑ جائے کیونکہ پاکیشیا سیکرٹ سروس میں اس علی عمران کو انتہائی خطرناک سمجھا جاتا ہے“..... لارسن نے جواب دیا۔

”تم بے فکر ہو۔ میں نے کچی گولیاں نہیں کھیلیں۔ میں تم سے زیادہ تربیت یافتہ ہوں۔ میں چاہوں تو تمہاری بہنسی کی چیف بن سکتی ہوں۔ میں تو صرف تمہارے کیس میں شامل ہونا چاہتی ہوں کیونکہ یہاں میں انتہائی بور زندگی گزار رہی

ہوں“..... لوسیائے کہا۔

”تو پھر ایک وعدہ کرو کہ اگر تمہیں کہیں کسی قسم کا کوئی خطرہ محسوس ہونے لگے تو تم فوراً ائیریمیا آجاؤ گی اور جب تک معاملات ختم نہ ہو جائیں تم واپس نہیں آؤ گی کیونکہ میں تم جیسی خوبصورت لڑکی کو ہلاک ہوتے نہیں دیکھ سکتا“..... لارسن نے کہا۔

”ٹھیک ہے۔ وعدہ“..... لوسیائے فوراً ہی وعدہ کرتے ہوئے کہا۔

”یہاں میرا مشن بالکل سادہ ہے۔ حکومت پاکیشیا یہاں ایک بڑا ڈیم بنانا چاہتی ہے جسے بگ ڈیم کہا جاتا ہے۔ بگ ڈیم پاکیشیا کے مستقبل کے لئے ناگزیر ہو چکا ہے۔ اگر بگ ڈیم کو بروقت نہ بنایا گیا تو پاکیشیا میں پانی کی اس قدر کمی ہو جائے گی کہ پورا پاکیشیا صحرا میں تبدیل ہو جائے گا اور میری بہنسی چاہتی ہے کہ یہ بگ ڈیم اگر بنے تو کام نہ کر سکے“..... لارسن نے کہا۔

”کیوں۔ حکومت ائیریمیا کو اس سے کیا فائدہ ہو گا“..... لوسیائے نے چونک کر کہا۔

”حکومتوں کے اپنے مفادات ہوتے ہیں لوسیائے۔ بعض اوقات حکومتیں ایک دوسرے کی دوست ہوتی ہیں لیکن اندر سے وہ ایک دوسرے کی دشمن ہوتی ہیں یا پھر کسی دوسرے کی دوست ہوتی ہیں۔ اس طرح بہت سے پہلو ہوتے ہیں جہاں تک میری معلومات کا تعلق ہے تو اصل میں ائیریمیا پاکیشیا سے بھی اور اس کے ہمسایہ بڑے

ملک کافرستان سے بھی مخصوص مفادات حاصل کرنا چاہتا ہے جبکہ کافرستان اور پاکیشیا میں انتہائی گہری دشمنی ہے۔ ایکریمیا دونوں کا دوست ہے لیکن پاکیشیا سے اس کی دوستی صرف اپنے مفادات تک ہے جبکہ کافرستان سے اس کی دوستی بھی اس لئے ہے کہ کافرستان اس کے لئے بڑی منڈی ہے۔ یہ ایک چھوٹا براعظم ہے۔ ایکریمیا کی یہی خواہش ہے کہ پاکیشیا کو دوبارہ کافرستان میں شامل کر دیا جائے یا کافرستان کسی طرح پاکیشیا پر قبضہ کر لے لیکن پاکیشیا چھوٹا ملک ہونے کے باوجود ایٹمی پاور ہے اور پاکیشیا کے عوام انتہائی بہادر اور دلیر ہیں۔ وہ لڑنے مرنے سے قطعاً نہیں گھبراتے اور کافرستان سے ان کی دشمنی انتہائی گہری ہے۔ پہلے ایکریمیا نے کوشش کی کہ پاکیشیا اور کافرستان کے درمیان دوستی کی ایسی فضا قائم ہو جائے جس سے پاکیشیائی عوام خود ہی کافرستان میں شامل ہونے کا مطالبہ کر دیں یا کم از کم دونوں ملکوں کے درمیان کنفیڈریشن قائم ہو جائے۔ چونکہ کافرستان پاکیشیا سے پانچ گنا بڑا ملک ہے اس لئے کافرستان پاکیشیا کو ہمیشہ کے لئے دبا لے گا۔ ابتداء میں تو یہ پالیسی خاصی کامیاب نظر آئی لیکن پھر اچانک صورت حال بدل گئی اور پاکیشیا کی عوام اپنی حکومت کے بھی خلاف ہو گئی۔ اس طرح اس آئیڈیا کو ڈراپ کرنا پڑا۔ چنانچہ پھر ماہرین نے ایک طویل السیاد منصوبہ بنایا۔ اس منصوبے کے تحت میں یہاں آیا ہوں۔ پاکیشیا نے بگ ڈیم کی فزبیلٹی رپورٹ ایکریمیا کی ایک فرم سے تیار کرائی

ہے۔ اس فرم کے پاس اس کی دوسری کاپی موجود تھی۔ حکومت ایکریمیا نے اس فرم کے ماہرین سے اس فزبیلٹی رپورٹ میں ایسی تبدیلیاں کرائی ہیں کہ ان کے مطابق جب یہ ڈیم تیار ہو جائے گا تو وہ مکمل طور پر ناکارہ رہے گا اور تباہ ہو جائے گا اور پاکیشیا کی صورت حال ایسی ہے کہ اسے ہر صورت میں فوری طور پر بگ ڈیم بنانا ہو گا۔ اگر بگ ڈیم نہ بنایا گیا تو آئندہ چند سالوں میں یہاں پانی کی اس قدر کمی ہو جائے گی کہ پاکیشیا کو صحرا میں تبدیل ہونا پڑے گا اور پورا پاکیشیا تباہ ہو کر رہ جائے گا۔ ایسی صورت میں کافرستان آسانی سے اس پر قبضہ کر لے گا۔..... لارن نے تفصیل بتاتے ہوئے کہا تو لوسیا کی آنکھیں حیرت سے پھیلتی چلی گئیں۔

”یہ تو انتہائی عجیب منصوبہ بندی ہے۔ لیکن کیا تم وہ فزبیلٹی رپورٹ یہاں سے اڑانے آئے ہو تاکہ ڈیم نہ بن سکے؟..... لوسیا نے کہا۔

”اوہ نہیں۔ اگر ایسا ہوا تو حکومت فوری طور پر کسی اور فرم سے فزبیلٹی رپورٹ تیار کرا لے گی۔ زیادہ سے زیادہ اسے مزید رقم خرچ کرنا پڑے گی اور مزید پانچ چھ ماہ لگ جائیں گے لیکن اس سے تو ہمارا تمام منصوبہ تباہ ہو جائے گا۔ میں تبدیل شدہ فزبیلٹی رپورٹ ساتھ لایا ہوں۔ میں نے صرف اسے تبدیل کرنا ہے اور یہاں سے اصل فزبیلٹی رپورٹ لے جانی ہے اور اس کی جگہ تبدیل شدہ رپورٹ رکھ دینی ہے۔ یہ رپورٹ اس قدر ماہرانہ انداز میں تیار کی

گئی ہے کہ ماہرین کو اس میں ہونے والی تبدیلیوں کا قطعی علم نہ ہو سکے گا اور نہ ان کے ذہن میں ایسا کوئی خیال ہو گا اس لئے وہ اس تبدیل شدہ رپورٹ کے مطابق ڈیم بناتے رہیں گے۔ اس ڈیم کو تیار ہونے میں چھ سات سال لگ جائیں گے اور اس پر اس قدر کثیر رقم خرچ آئے گی کہ جب ڈیم تیار ہو کر ناکام ہو جائے گا تو پاکیشیا کی نہ صرف معیشت مکمل طور پر تباہ ہو جائے گی بلکہ پھر اتنا وقت بھی گزر جائے گا کہ پاکیشیا کے پاس دوبارہ نئے سرے سے کام کرنے کا وقت ہی نہیں ہو گا اور نتیجہ وہی نکلے گا جو میں نے بتایا ہے۔ لارسن نے جواب دیتے ہوئے کہا۔

لیکن کیا وہ لوگ پہچان نہیں لیں گے کہ فزبیلٹی رپورٹ تبدیل ہو چکی ہے۔..... لوسیائے کہا۔

نہیں۔ یہ دوسری رپورٹ اس پہلی رپورٹ کی ڈیٹو کاپی ہے۔ اس میں تبدیلیاں اس انداز میں کی گئی ہیں کہ بظاہر اسے چیک نہیں کیا جاسکتا۔..... لارسن نے جواب دیا۔

لیکن کیا اس فرم کے ماہرین اب پاکیشیا نہیں آتے جاتے۔ لوسیائے کہا۔

آتے ہیں۔ لیکن تب جب انہیں کال کیا جائے۔ ویسے نہیں کیونکہ ان کا کام ختم ہو چکا ہے۔..... لارسن نے جواب دیا۔

لیکن کیا یہ بہتر نہ ہوتا کہ فرم کے کسی ماہر کو بھیج کر یہ رپورٹ تبدیل کرائی جاتی۔..... لوسیائے کہا۔

نہیں۔ یہ انتہائی رسکی کام ہے۔ اس فرم کے چند ماہرین اس کام میں ملوث کئے گئے ہیں اور رپورٹ تیار کرنا ان ماہرین کو روڈ ایکسیڈنٹ میں ہلاک کر دیا گیا ہے تاکہ اگر کسی کو شک بھی پڑ جائے تو وہ اس فرم سے کچھ معلوم نہ کر سکیں اور یہ سارا کام چونکہ خفیہ ہوتا ہے اس لئے مجھے یہاں بھجوا دیا گیا ہے۔..... لارسن نے جواب دیتے ہوئے کہا۔

ٹھیک ہے۔ میں سمجھ گئی ہوں۔ لیکن اصل رپورٹ تم ضائع کر دو گے کیا۔..... لوسیائے کہا۔

اوہ نہیں۔ اصل رپورٹ میں حکومت کو پہنچا دوں گا۔ اس کے بعد حکومت اس کا کیا کرتی ہے اور کیا نہیں یہ میرا مسئلہ نہیں ہے۔..... لارسن نے جواب دیتے ہوئے کہا۔

ٹھیک ہے۔ یہاں تمہارا پروگرام کیا ہے۔..... لوسیائے پوچھا۔

یہاں ایک گروپ ہے جس سے میں نے کام لینا ہے۔ اصل فزبیلٹی رپورٹ ایک آفس میں موجود ہے۔ رات کو اسے اس انداز میں تبدیل کرنا ہے کہ کسی کو معمولی سی بھٹک بھی نہ پڑے اور بہر حال یہ کام ہو جائے گا۔ یہ کوئی بڑا مسئلہ نہیں ہے۔ یہ میرا کام ہے میں کر لوں گا۔..... لارسن نے جواب دیتے ہوئے کہا۔

لیکن تم نے ایک آدمی کا نام لیا ہے اور سیکرٹ سروس کا۔ اسے کیسے معلوم ہو گا یہ سب کچھ اور اگر معلوم بھی ہو گیا تو وہ کیا کر سکیں

گئے۔..... لوسیائے کہا۔

”وہ کچھ بھی کر سکتے ہیں۔ اسے چھوڑو۔ ہم نے بہر حال اس انداز میں کام کرنا ہے کہ انہیں معلوم ہی نہ ہو سکے۔..... لارسن نے کہا تو لوسیائٹھ کھڑی ہوئی۔

”اوکے۔ آؤ کھانا لگ گیا ہو گا۔..... لوسیائے کہا تو لارسن بھی سر ملاتا ہوا اٹھ کھڑا ہوا۔

عمران فلیٹ میں بیٹھا ایک ساتھی رسالے کے مطالعہ میں مصروف تھا۔ سلیمان شاپنگ کے لئے مارکیٹ گیا ہوا تھا کہ پاس پڑے ہوئے فون کی گھنٹی بج اٹھی تو عمران نے ہاتھ بڑھا کر رسیور اٹھالیا۔

”علی عمران ایم ایس سی۔ ڈی ایس سی (آکسن) بول رہا ہوں۔“ عمران نے رسالے سے نظریں ہٹائے بغیر کہا۔

”ظاہر بول رہا ہوں عمران صاحب۔ آپ کے خلاف بڑی بھرپور سازش ہوئی ہے اور سازش کامیاب بھی ہو گئی ہے۔..... دوسری طرف سے بلیک زیرو کی آواز سنائی دی تو عمران بے اختیار چونک پڑا۔

”اچھا۔ کمال ہے۔ اب میری اتنی اہمیت ہو گئی ہے کہ میرے خلاف سازش ہو سکے۔ واہ۔ یہ تو واقعی میرے لئے انتہائی خوشی کی

بات ہے۔..... عمران نے رسالے کو بند کر کے میز پر رکھتے ہوئے کہا۔

”عمران صاحب۔ مس جوہا کے ذہن سے آپ کے بارے میں جذباتی پن واش کر دیا گیا ہے۔..... دوسری طرف سے بلیک زرو نے کہا تو عمران بے اختیار اچھل پڑا۔

”کیا۔ کیا کہہ رہے ہو۔..... عمران نے حقیقی حیرت بھرے لہجے میں کہا۔

”آپ کو یاد ہے کہ آپ نے صالحہ سے بات کی تھی جوہا کے جذباتی پن کے بارے میں اور اسے بتایا تھا کہ اگر جوہا کا جذباتی پن دور نہ ہوا تو جوہا کو سیکرٹ سروس سے نکال دیا جائے گا۔“ بلیک زرو نے کہا۔

”ہاں۔ مجھے یاد ہے لیکن۔..... عمران نے حیرت بھرے لہجے میں کہا۔

”تو صالحہ نے یہ بات پوری نیم کے سامنے رکھ دی اور پھر خاور نے تجویز پیش کی کہ ہینائزم کی مدد سے جوہا کے ذہن کو واش کر دیا جائے اور اس کے مطابق چونکہ اس کے ایک دوست کے پاس ہینائزم میں بین الاقوامی اتھارٹی رکھنے والے ڈاکٹر رونالڈ یہاں دارالحکومت میں آئے ہوئے تھے اس لئے خاور اور صالحہ دونوں جوہا کو ان کے پاس لے گئے اور اس ڈاکٹر رونالڈ نے جوہا کے ذہن سے آپ کے ساتھ تعلق کو واش کر دیا۔ صالحہ نے مجھے تفصیلی رپورٹ

دی ہے۔ اس کے مطابق اس ڈاکٹر رونالڈ نے بتایا ہے کہ مس جوہا کا ذہن بے پناہ طاقتور ہے اور اس کی آپ سے جذباتی وابستگی اس قدر گہری ہے کہ ڈاکٹر رونالڈ باوجود بے پناہ بحث کے صرف ستر فیصد کامیابی حاصل کر سکے ہیں۔..... بلیک زرو نے تفصیل بتاتے ہوئے کہا۔

”ڈاکٹر رونالڈ یہاں آئے ہوئے تھے۔ اوہ۔ مجھے معلوم ہی نہیں ہو سکا ورنہ میں ان سے ضرور ملتا۔ وہ واقعی ان علوم میں بین الاقوامی اتھارٹی ہیں اور انہی کی بحث تھی کہ انہوں نے ستر فیصد کامیابی حاصل کر لی ورنہ تو شاید دس فیصد بھی کامیابی نہ ہو سکتی تھی۔“ عمران نے کہا۔

”میں نے آپ کو اس لئے بتایا ہے کہ کہیں آپ مس جوہا کو دوبارہ پہلے والی کیفیت میں نہ لے آئیں کیونکہ مجھے معلوم ہے کہ آپ اس ڈاکٹر رونالڈ سے بھی زیادہ اس علم کے ماہر ہیں۔..... بلیک زرو نے کہا۔

”ارے نہیں۔ ویسے میرے ذہن میں یہ خیال نہیں آیا ورنہ یہ واقعی آسان طریقہ تھا لیکن اب اگر ایسا ہو چکا ہے تو ٹھیک ہے۔ اب ایسے ہی ہبی۔ چلو کم از کم جوہا جذباتی کیفیت سے نکل کر کام کے موڈ میں تو آجائے گی۔..... عمران نے کہا۔

”عمران صاحب۔ آپ کو تو جوہا کے بدلے ہوئے رویے سے دھچکا تو نہیں پہنچے گا۔..... بلیک زرو نے کہا۔

”کیا تم نے جو یا سے بات کی ہے اس بارے میں“..... عمران نے کہا۔

”ہاں۔ میں نے فون پر جو یا سے بات کی ہے۔ جو یا آپ کے بارے میں واقعی نارمل ہو چکی ہے“..... بلیک زرو نے جواب دیتے ہوئے کہا۔

”صرف ایک فرق پڑ جائے گا کہ جو یا اب گھٹ کر رہ جائے گی۔ بہر حال دیکھو اونٹ کس کرڈٹ بیٹھتا ہے“..... عمران نے کہا تو دوسری طرف سے بلیک زرو بے اختیار کھلکھلا کر ہنس پڑا۔

”اس کا مطلب ہے کہ آپ کو بھی واقعی میری بات سن کر دھچکا پہنچا ہے لیکن عمران صاحب۔ جو یا اپنی صلاحیتیں تیزی سے ختم کئے چلی جا رہی تھی اور مجھے معلوم ہے کہ آپ نے اسے بہر حال ایک طرف کر دینا تھا اس لئے میرے خیال میں جو کچھ ہوا اچھا ہوا ہے۔“ بلیک زرو نے کہا۔

”اوکے۔ اگر چیف کو یہ صورت حال پسند ہے تو پھر ٹھیک ہے“..... عمران نے کہا۔

”آپ جو یا کو فون کر کے بات تو کریں۔ پھر مجھے بتائیں کہ کیا رزلٹ نکلتا ہے“..... بلیک زرو نے کہا۔

”کیا مطلب۔ کیا تمہیں خدشہ ہے کہ جو یا میرے ساتھ بات کرتے ہوئے دوبارہ جذباتی ہو جائے گی“..... عمران نے کہا۔

”ہاں۔ واقعی عمران صاحب۔ میرے ذہن میں یہی خدشہ موجود

ہے“..... بلیک زرو نے کہا۔

”تم فکر مت کرو۔ میں چاہوں تو جو یا کے ذہن میں اپنے لئے ایسی نفرت پیدا کر دوں کہ وہ مجھے دیکھتے ہی گولی سے اڑا دے اس لئے میں اس تیس فیصد کو غنیمت سمجھوں گا“..... عمران نے کہا تو دوسری طرف سے بلیک زرو نے اوکے کہہ کر اللہ حافظ کہا اور رسیور رکھ دیا تو عمران نے کریڈل دبایا اور پھر ٹون آنے پر اس نے تیزی سے نمبر ریس کرنے شروع کر دیئے۔

”جو یا بول رہی ہوں“..... رابطہ قائم ہوتے ہی دوسری طرف سے جو یا کی آواز سنائی دی۔

”علی عمران ایم ایس سی۔ ڈی ایس سی (آکسن) بول رہا ہوں“..... عمران نے بڑے لگاؤ بھرے لہجے میں کہا۔

”کیا بات ہے۔ کیوں فون کیا ہے“..... دوسری طرف سے سپاٹ لہجے میں کہا گیا۔

”میں نے سوچا کئی دن ہو گئے ہیں تمہاری مدد اور شیریں آواز سننے۔ مجھے یوں محسوس ہونے لگ گیا تھا جیسے میرے اندر خلا پیدا ہو گیا ہے۔ اب تمہاری آواز سن کر میرا دل بھول کی طرح کھل اٹھا ہے“..... عمران نے باقاعدہ لگاؤ بھرے لہجے میں کہا۔

”میرے پاس ایسی فضول باتیں سننے کا وقت نہیں ہے۔“ دوسری طرف سے پہلے سے بھی زیادہ سپاٹ لہجے میں کہا گیا اور اس کے ساتھ ہی رابطہ ختم ہو گیا تو عمران نے طویل سانس لیتے ہوئے

رسيور رکھ ديا۔

”يہ تو دس فيصد بھی باقی نہیں رہا۔۔۔۔۔ عمران نے منہ بناتے ہوئے کہا اور اس کے ساتھ ہی اس نے ایک بار پھر ساتھی رسالہ اٹھایا اور پڑھنے میں مصروف ہو گیا۔ تھوڑی دیر بعد ایک بار پھر فون کی گھنٹی بج اٹھی تو عمران نے ہاتھ بڑھا کر رسيور اٹھایا۔

”علی عمران ایم ایس سی۔ ڈی ایس سی (آکسن) بول رہا ہوں۔“ عمران نے رسالے سے نظر ہٹائے بغیر کہا۔

”صدیقی بول رہا ہوں عمران صاحب۔۔۔۔۔ دوسری طرف سے صدیقی کی آواز سنائی دی۔

”ارے چیف آف فورسٹارز کہا کرو۔ چلو سننے والے پر کچھ رعب تو پڑ جائے۔۔۔۔۔ عمران نے مسکراتے ہوئے کہا۔

”آپ پر رعب ڈال کر میں نے خود ہی شرمندہ ہونا ہے۔ بہر حال میں نے آپ کو اس لئے فون کیا ہے کہ آج میں اپنے ایک دوست سے ملنے اس کی رہائش پر گیا تو ساتھ والی کوٹھی سے میں نے ایک اکیڑیمین کو کار میں سوار باہر آتے دیکھا۔ اس آدمی کو دیکھ کر میں چونک پڑا کیونکہ مجھے یاد پڑتا تھا کہ اس آدمی کو میں نے دیکھا ہوا ہے لیکن مجھے یاد نہ آ رہا تھا۔ اب اچانک مجھے یاد آ گیا ہے کہ اس آدمی کا نام لارسن ہے اور یہ اکیڑیمیا کی سرکاری مینجمنٹ سے متعلق تھا۔ اس سے ملاقات اکیڑیمیا میں ایک مشترکہ دوست کے ذریعے پانچ سال پہلے ہوئی تھی۔ یہ بات یاد آنے کے بعد میں نے کوشش کی کہ اسے

تلاش کروں اور فورسٹارز کو بھی میں نے اپنے ساتھ شامل کر لیا لیکن باوجود کوشش کے وہ مجھے کسی ہوٹل میں نظر نہیں آیا جس پر میں نے ایئر پورٹ پر جا کر وہاں سے سابقہ ریکارڈ چیک کرایا تو لسٹ میں اس کا نام مجھے مل گیا۔ وہ اکیڑیمیا سے پانچ روز پہلے آیا تھا اور ایک گھنٹہ پہلے کی فلائٹ سے وہ واپس چلا گیا ہے۔۔۔۔۔ صدیقی نے کہا۔

”لیکن اس ساری سردردی کا مقصد کیا تھا۔۔۔۔۔ عمران نے منہ بناتے ہوئے کہا۔

”عمران صاحب۔ میں نے سوچا کہ جس طرح آپ کیس ڈھونڈ نکالتے ہیں اس طرح ہم بھی کوئی کیس ٹریس کر لیں۔۔۔۔۔ صدیقی نے ہنستے ہوئے کہا۔

”تو اس کے پیچھے بھاگنے کی بجائے تم اس سے ملو جس سے ملنے وہ گیا تھا۔۔۔۔۔ عمران نے کہا۔

”میں نے معلومات حاصل کی ہیں۔ اس آدمی کا نام رائے عالم ہے اور وہ وزارت مواصلات میں ڈپٹی سیکرٹری ہے۔ سیدھا سادہ افسر ہے۔ اس نے صرف اتنا بتایا ہے کہ لارسن نے اسے فون کیا کہ وہ اس سے ملنا چاہتا ہے۔ اس کا تعلق اکیڑیمیا کی کسی کنسٹرکشن کمپنی سے ہے۔ چونکہ اس نے نجی ملاقات کی خواہش کی تھی اس لئے رائے عالم نے اسے اپنی رہائش گاہ پر بلایا۔ اس نے رائے عالم کو اپنی کمپنی کا کارڈ دیا اور درخواست کی کہ جب بھی کسی بڑے کنسٹرکشن پراجیکٹ کے لئے بین الاقوامی ٹینڈرز ہوں تو ان کی کمپنی

کو فیور کیا جائے۔ اس سلسلے میں اس نے بھاری رقم کی بھی آفر کی لیکن رائے عالم نے انکار کر دیا جس کے بعد وہ چلا گیا۔ میں نے وزارت مواصلات سے بھی رائے عالم کے بارے میں معلومات حاصل کی ہیں لیکن وہاں سے بھی یہی رپورٹ ملی ہے کہ رائے عالم واقعی ہر قسم کی آلودگی سے پاک ہے۔ وہ سیدھا سادہ اور ایماندار آدمی ہے۔ اس کا سروس ریکارڈ بے داغ ہے۔..... صدیقی نے تفصیل سے جواب دیتے ہوئے کہا۔

”اس کا مطلب ہے کہ رائے عالم جھوٹ بول رہا ہے کیونکہ کسی سرکاری انجینی کے انجنٹ کا کنسنٹریشن کمپنی کے لئے کام کرنا ظاہر ہے صرف بہانہ ہی ہو سکتا ہے۔..... عمران نے کہا۔“

”آپ کہیں تو اس رائے عالم کو اغوا کر کے اس سے پوچھ گچھ کی جائے۔..... صدیقی نے کہا۔“

”تم خود فورسٹارز کے چیف ہو اور اجازت مجھ سے مانگ رہے ہو۔..... عمران نے مسکراتے ہوئے کہا۔“

”یہ کیس فورسٹارز کا نہیں ہے اور ابھی تو کوئی کیس بھی نہیں ہے۔ پھر وہ آدمی بہر حال اعلیٰ سرکاری افسر ہے۔..... صدیقی نے جواب دیا۔“

”تم ایسا کرو کہ اسے بے ہوش کر کے اغوا کرو اور پھر میک اپ کر کے اس سے پوچھ گچھ کرو۔ اس پر تشدد نہ کرنا۔ پوچھ گچھ کے بعد اسے بے ہوش کر کے دوبارہ اس کی رہائش گاہ پر پہنچا دینا اور

بس۔..... عمران نے کہا۔“

”ٹھیک ہے۔ آپ کا مشورہ درست ہے۔..... صدیقی نے کہا۔“

”مشورہ نہیں تو مجھے یقین ہے کہ فلیٹ پر پہنچ ہی جائے گی۔“

عمران نے کہا تو دوسری طرف سے صدیقی بے اختیار ہنس پڑا۔

”اگر میں اس کے جواب میں آپ کی بہتری کے لئے ایک مشورہ دے دوں تو حساب برابر نہیں ہو جائے گا۔..... صدیقی نے ہنستے ہوئے کہا۔“

”چلو کر لو برابر۔ پہلے کون سی فیس ملنی تھی۔ اس طرح چلو میں گھریاں تو نہ گنتا رہوں گا۔..... عمران نے کہا تو صدیقی ایک بار پھر ہنس پڑا۔“

”عمران صاحب۔ اب آپ مس جو گیا کے فلیٹ پر فون نہ کریں ورنہ۔..... صدیقی نے مسکراتے ہوئے لہجے میں کہا۔“

”ورنہ کیا ہو گا۔ کیا وہاں بم پھٹ جائے گا۔..... عمران نے جان بوجھ کر کہا ورنہ وہ سمجھ گیا تھا کہ صدیقی کیا کہنے والا ہے۔ اب صدیقی کو تو معلوم نہ تھا کہ صالحہ بلیک زرد کو اور بلیک زرد عمران کو اس بارے میں رپورٹ دے چکا ہے۔“

”ورنہ آپ کو جذباتی دھچکا پہنچے گا۔..... صدیقی نے جواب دیا۔“

”کیا مطلب۔ کیا اب فون سیٹ میں جذباتی دھچکا دینے والی ہیریں بھی چھوڑ دی گئی ہیں۔..... عمران نے حیرت بھرے لہجے میں کہا۔“

"میں آپ کو تفصیل بتاتا ہوں۔" صدیقی نے کہا اور پھر اس نے شروع سے لے کر آخر تک پوری تفصیل بتادی۔

"اچھا۔ یہ تو واقعی میرے خلاف بہت بڑی سازش ہے۔" عمران نے لہجے میں غصہ پیدا کرتے ہوئے کہا۔

"یہ آپ کے خلاف سازش نہیں ہے عمران صاحب۔ ہم مس جو لیا کی جان اور صلاحیتیں بچانا چاہتے تھے۔ آپ نے صالحہ سے جو کچھ کہا اس کے بعد ہمیں یقین ہے کہ اول تو چیف مس جو لیا کو سیکرٹ سروس سے ہٹا کر موت کے گھاٹ اتروا دے گا اور اگر ایسا نہیں کرے گا تو پھر بھی وہ اسے واپس سوئٹزر لینڈ بھجوا دے گا۔ اس کے بعد مس جو لیا کا وہاں زیادہ عرصہ تک زندہ رہنا مشکل ہو گا اور مس جو لیا جس جذباتی نیچ پر پہنچ چکی ہیں یہ بھی ہو سکتا ہے کہ وہ خودکشی کر لیں۔" صدیقی نے اس بار سنجیدہ لہجے میں جواب دیتے ہوئے کہا۔

"لیکن اس ڈاکٹر رونا لڈ کو کہنا تھا کہ وہ تنویر کے بارے میں بھی جو لیا کا ذہن واش کر دے۔ پھر تو شاید مجھے بھی کچھ صبر آ جاتا۔" عمران نے کہا۔

"اس کے لئے مس جو لیا کا نہیں بلکہ تنویر کا ذہن واش کرنا پڑے گا اور عمران صاحب آپ تو بڑے دل کے مالک ہیں اگر آپ تنویر اور جو لیا کی شادی کرا دیں تو پھر ان دونوں کے حق میں بہتر رہے گا۔" صدیقی نے کہا تو عمران بے اختیار ہنس پڑا۔

"پھر تم صفدر اور صالحہ کی سفارش کرو گے۔ اس کے بعد کیا ہو

گا۔" عمران نے ہنستے ہوئے کہا۔

"اس کے بعد معاملات پرسکون ہو جائیں گے اور کیا ہو گا۔" صدیقی نے جواب دیا۔

"اگر تم کہو تو چیف اور جو لیا کی شادی کرا دوں تاکہ چیف، ڈپٹی چیف اور ڈپٹی چیف، چیف بن جائے۔" عمران نے کہا تو دوسری طرف سے صدیقی بے اختیار ہنس پڑا۔

"اس کا مطلب ہے کہ آپ کو میری بات سن کر واقعی جذباتی دھچکا پہنچا ہے۔ بہر حال عمران صاحب۔ میری اور تمام ساتھیوں کی گزارش ہے کہ کم از کم ایک کیس میں آپ جو لیا کو کھل کر اپنی صلاحیتوں کا مظاہرہ کرنے دیں تاکہ اس کا اعتماد واپس آجائے۔ اس کے بعد آپ جو چاہیں کریں کسی کو کوئی اعتراض نہ ہو گا۔" صدیقی نے منت بھرے لہجے میں کہا۔

"جو چاہیں کریں کا کیا مطلب ہوا۔" عمران نے کہا۔

"مطلب ہے آپ چاہیں تو بعد میں بے شک جو لیا کو دوبارہ پہلے والی کیفیت میں لے آئیں۔" صدیقی نے کہا۔

"وہ کس طرح۔ جب بین الاقوامی اتھارٹی نے اس پر کام کیا ہے تو اب کوئی اور بھلا کیا کر سکتا ہے۔" عمران نے مسکراتے ہوئے کہا۔

"مجھے معلوم ہے عمران صاحب۔ اگر آپ چاہیں تو صرف ایک فقرہ بول کر اس بین الاقوامی اتھارٹی کا سارا کیا کرایا ختم کر سکتے ہیں

اس لئے ہم سب ساتھیوں نے جو لیا سے ہٹ کر علیحدہ میٹنگ کی تھی کہ آپ سے درخواست کی جائے کہ آپ کم از کم ایک کیس تک صورت حال کو ایسے ہی رہنے دیں۔..... صدیقی نے کہا۔
 - ٹھیک ہے۔ میرا وعدہ رہا۔ میں دیکھنا چاہتا ہوں کہ جو لیا کا میرے ساتھ نیا رویہ کیسا رہتا ہے۔..... عمران نے کہا۔
 - اوکے ہمیں آپ کے وعدے پر مکمل اعتماد ہے اللہ حافظ۔
 صدیقی نے کہا اور اس کے ساتھ ہی رابطہ ختم ہو گیا تو عمران نے بے اختیار ایک طویل سانس لیتے ہوئے رسیور رکھ دیا۔

لوسیا اپنے کلب کے آفس میں بیٹھی ہوئی تھی۔ وہ لارسن کو ایئر پورٹ پر سی آف کر کے سیدھی جہاں واپس آئی تھی۔ لارسن نے اسے بتایا تھا کہ اس نے اپنا کام مکمل کر لیا ہے اور تبدیل شدہ فزبیلٹی رپورٹ اس نے مقررہ جگہ پر پہنچا دی ہے جبکہ اصل رپورٹ وہ اپنے ساتھ لے جا رہا ہے اور پھر اس کے پوچھنے پر اس نے صرف اتنا بتایا تھا کہ اس گروپ کی مدد سے جس کا پتہ اسے بتایا گیا تھا لارسن نے یہ معلوم کرا لیا تھا کہ بگ ڈیم کی فزبیلٹی رپورٹ وزارت مواصلات کے ڈپٹی سیکرٹری رائے عالم کی تحویل میں رہتی ہے۔ اس رائے عالم کے بارے میں اسے معلوم ہو گیا تھا کہ وہ انتہائی ایماندار اور صاف ستھرے کردار کا آدمی ہے لیکن اس کی ایک بابی ایسی ہے کہ جسے اس کی کمزوری کہا جاسکتا ہے اور یہ بابی ہے تیرپالانا۔ اس نے اپنی رہائش گاہ پر انتہائی نایاب تیر رکھے ہوئے تھے اور وہ ان کے بارے میں بے

حد جذباتی ہے تو لارسن نے مشن مکمل کرنے کا ایک طریقہ سوچ لیا۔ اس نے اس گروپ کی مدد سے تیتربلنے والے ایک آدمی کو بلایا اور اسے ہماری رقم دے کر اس سے تیتروں کے بارے میں انتہائی تفصیلی معلومات حاصل کیں اور پھر اس کے غبی ذرے پر جا کر اس نے مختلف اقسام کے تیتروں کو خود بھی دیکھا اور ان کے بارے میں مزید معلومات حاصل کیں۔ اس آدمی کا نام باقر رانخور تھا اور باقر رانخور کو پورے دارالحکومت میں تیتروں کے بارے میں اتھارٹی سمجھا جاتا تھا۔ باقر رانخور نے لارسن کو بتایا کہ اس کا رابطہ رائے عالم سے رہتا ہے تیتروں کے سلسلے میں اور وہ رائے عالم سے ملتا رہتا ہے اور یہ بات بھی اس نے بتائی کہ اس کے پاس ایک ایسا نایاب نسل کا تیتر ہے جس کے حصول کے لئے رائے عالم پاگل ہے لیکن ظاہر ہے باقر رانخور ایسا نایاب تیتر کیسے رائے عالم کو دے سکتا تھا جس پر لارسن نے اس پر اس گروپ کی مدد سے دباؤ ڈلویا اور آخر کار باقر رانخور بہت بڑی قیمت پر یہ نایاب تیتر فروخت کرنے پر مجبور کر دیا گیا اور پھر لارسن رائے عالم سے ملا اور اس نے اپنے آپ کو تیتروں کا ماہر ظاہر کیا اور رائے عالم کو بتایا کہ وہ خاندانی رئیس ہے اور اس کی باہی تیتر پالنا ہے اور اسی سلسلے میں وہ پوری دنیا میں گھومتا رہتا ہے اور رائے عالم سے بھی وہ اسی لئے ملا ہے۔ اس پر رائے عالم بے حد خوش ہوا۔ وہ واقعی تیتروں کے بارے میں اس کی معلومات سن کر بے حد مرعوب ہو گیا تھا اور پھر جب لارسن نے اسے بتایا کہ اس نے

باقر رانخور سے وہ نایاب نسل کا تیتر خرید لیا ہے تو رائے عالم بے حد حیران ہوا کیونکہ وہ سوچ بھی نہ سکتا تھا کہ باقر رانخور یہ تیتر کسی بھی قیمت پر فروخت کر سکتا ہے اور جب لارسن نے اسے بتایا کہ اس کے پاس اس نسل کے کئی تیتر پہلے سے موجود ہیں۔ اس نے تو بس ویسے ہی یہ تیتر خرید لیا ہے اور اگر رائے عالم چاہے تو وہ یہ تیتر بطور تحفہ اسے دے سکتا ہے تو رائے عالم بے حد خوش ہوا اور اس نے اس کے عوض وعدہ کر لیا کہ وہ لارسن کی کنسنٹریشن کمپنی کو بگ ڈیم میں بڑا ٹینڈر دلانے کی کوشش کرے گا کیونکہ لارسن نے اسے یہی بتایا تھا کہ اس کی ایک بڑی کنسنٹریشن کمپنی بھی ہے جس پر لارسن نے اسے کہا کہ وہ بگ ڈیم کی فیزیبلٹی رپورٹ اسے دکھا دے تو وہ اسے دیکھ کر یہ چیک کر سکے کہ اس کی کمپنی کو کس شق پر ٹینڈر دینا چاہئے۔ رائے عالم نایاب تیتر تحفہ کے طور پر حاصل کرنے کے لئے پاگل ہو رہا تھا اس لئے اس نے دوسرے روز دفتر سے فیزیبلٹی رپورٹ لے آنے کا وعدہ کر لیا۔ اس کے شاید ذہن میں تصور بھی نہ تھا کہ اس عام سی فیزیبلٹی رپورٹ سے لارسن کوئی چکر کھیل سکتا ہے جبکہ لارسن نے اسے تیتر بھی لا کر دے دیا تھا اس لئے رائے عالم تیتر لے کر اسے ڈربے میں چھوڑنے چلا گیا تو لارسن نے انتہائی آسانی سے فیزیبلٹی رپورٹ تبدیل کر دی اور پھر اصل فیزیبلٹی رپورٹ لے کر وہ واپس چلا گیا اور پھر اطمینان سے واپس اکیرمیا چلا گیا۔ اس طرح اس کا مشن مکمل ہو گیا تھا اور لوسیا واپس آ کر اپنے کلب کے آفس

میں بیٹھ گئی تھی۔ وہ مسلسل یہی سوچ رہی تھی کہ پاکیشیا جب اس تبدیل شدہ فزبیلٹی رپورٹ پر اربوں روپے خرچ کر کے ڈیم تیار کرے گا تب اسے معلوم ہو گا کہ ڈیم ناکارہ ہے تو پھر کیا ہو گا لیکن اسے اس پر کوئی افسوس محسوس نہیں ہو رہا تھا کیونکہ اسے پاکیشیا سے کوئی ذہنی یا قلبی دلچسپی نہ تھی۔ اس کا ذہن اور قلب مکمل طور پر اکیرمین تھا اور اس کی تمام تر دلچسپی بھی اکیرمین سے تھی اس لئے اسے بجائے پاکیشیا کے نقصان پر کوئی افسوس ہونے کے اسے خوشی ہو رہی تھی کہ اکیرمین کا مشن کامیاب ہو گیا ہے۔ اسی لمحے سامنے پڑے ہوئے فون کی گھنٹی بج اٹھی تو اس نے ہاتھ بڑھا کر رسیور اٹھا لیا۔

”یس..... لوسیانے تیرے لیے میں کہا۔“

”میڈم۔ میں ایرپورٹ سے مینجر بول رہا ہوں نوازش علی۔“
دوسری طرف سے ایک مؤدبانہ آواز سنائی دی تو لوسیا چونک پڑی کیونکہ وہ نوازش علی کو جانتی تھی۔
”آپ نے کیوں فون کیا ہے مجھے..... لوسیانے حیرت بھرے لہجے میں کہا۔“

”میڈم۔ آپ اپنے فرینڈ لارسن کو سی آف کرنے ایرپورٹ پر تشریف لائی تھیں۔ لارسن صاحب کے جانے کے بعد آپ بھی چلی گئیں۔ اس کے بعد ایک صاحب جو کسی خفیہ ایجنسی کے آدمی تھے آپ کے فرینڈ لارسن کے بارے میں انکوائری کرتے رہے۔ انہوں

نے ریکارڈ چیک کر کے معلوم کیا کہ لارسن صاحب کب اکیرمین سے پاکیشیا آئے تھے اور کب واپس گئے ہیں۔ ان کا انداز بے حد مشکوک تھا اور چونکہ میں آپ کے کلب میں آتا جاتا رہتا ہوں اس لئے میں نے سوچا کہ آپ کو اس بارے میں اطلاع دے دوں..... دوسری طرف سے کہا گیا۔

”لارسن اکیرمین میں میرے ایک دوست کی ٹپ پر یہاں آیا تھا اور میں نے اخلاقی طور پر اس کی مہمان نوازی کی اور اسے ایرپورٹ پر سی آف کیا۔ باقی مجھے اس سے کوئی دلچسپی نہیں کہ وہ کیا کرتا رہا ہے اور کیا نہیں کرتا رہا اور اگر کوئی ایجنسی اس کے بارے میں معلومات حاصل کرتی ہے تو کرتی رہے اور آپ بھی یہ سن لیں کہ آئندہ مجھے فون نہیں کریں گے..... لوسیانے سرد لہجے میں کہا اور اس کے ساتھ ہی اس نے رسیور رکھ دیا۔“

”انسنس۔ فضول باتیں کر کے واقفیت پیدا کرنے کی کوشش کر رہا تھا۔ انسنس..... لوسیانے غصیلے لہجے میں کہا۔ پھر اچانک وہ چونک پڑی۔ اس کو خیال آ گیا تھا کہ تحقیقاتی ایجنسی لارسن کے خلاف کیوں انکوائری کر رہی ہے۔ اس کی کیا وجہ ہے جبکہ لارسن کے بقول تو کوئی مشکوک بات ہوئی ہی نہیں تھی لیکن پھر یہ سوچ کر وہ مطمئن ہو گئی کہ لارسن بہر حال معروف سرکاری ایجنٹ ہے اور وہ اپنے اصل حلیے میں یہاں کام کرتا رہا تھا اس لئے ہو سکتا ہے کہ اسے یہاں کی سرکاری ایجنسی کے افراد پہچانتے ہوں اور وہ اس کی آمد

پر مشکوک ہو گئے ہوں اس لئے انکو انری کر رہے ہوں لیکن ظاہر ہے لارسن نے یہاں بظاہر کوئی ایسا کام نہیں کیا تھا جس کو کسی بھی طرح غیر قانونی ٹھہرایا جاسکتا اس لئے اس نے ذہن سے یہ بات جھٹک دی اور ایک فائل اٹھا کر اسے کھولا اور پڑھنا شروع کر دیا۔ پھر نجانے کتنی دیر بعد ایک بار پھر فون کی گھنٹی بج اٹھی تو اس نے چونک کر فائل سے سر اٹھایا اور ہاتھ بڑھا کر رسیور اٹھایا۔ یہ ڈائریکٹ فون نہ تھا بلکہ اس کا رابطہ اس کی سیکرٹری سے تھا۔

”یہیں..... لوسیانیہ کہا۔“

”میڈم۔ ایکریمیا سے مسٹر لارسن کی کال ہے۔“ دوسری طرف سے اس کی سیکرٹری کی مؤدبانہ آواز سنائی دی۔

”لارسن کی کال۔ اودہ۔ کراؤ بات۔“ لوسیانیہ چونک کر کہا۔

”ہیلو۔ لارسن بول رہا ہوں۔“ چند لمحوں بعد لارسن کی آواز سنائی دی۔

”ارے تم کہاں سے بات کر رہے ہو۔ کیا اتنی جلدی ایکریمیا پہنچ بھی گئے ہو۔“ لوسیانیہ حیران ہو کر کہا۔

”اودہ نہیں۔ میں مارکی ایئرپورٹ سے بات کر رہا ہوں۔ فلائٹ یہاں ایک گھنٹہ رکے گی۔ میں نے اس لئے فون کیا ہے کہ ہوٹل کے جس کمرے میں، میں رہائش پذیر رہا ہوں وہاں الماری میں میرا کیرہ رہ گیا ہے۔ یہ کیرہ بے حد قیمتی ہے اور میں اسے وہاں بھول گیا ہوں۔ تم ہوٹل کے کمرے سے اسے حاصل کرو اور مجھے ایکریمیا بھجوا

دینا۔“ لارسن نے کہا۔

”اودہ اچھا۔ ہاں ایک بات تمہیں بتا دوں کہ ابھی تھوڑی دیر پہلے ایئرپورٹ میں جرنے فون کر کے مجھے بتایا ہے کہ ایئرپورٹ پر تمہاری آمد و رفت کے بارے میں کوئی خفیہ راجنسی چیکنگ کرتی رہی ہے۔“

لوسیانیہ ایسے لہجے میں کہا جیسے اسے اچانک یہ بات یاد آگئی ہو۔

”خفیہ راجنسی اور میرے بارے میں تحقیقات۔ کیا مطلب۔“

”میں نے تو کوئی ایسا کام نہیں کیا۔“ لارسن نے کہا۔

”اسی لئے تو میں حیران ہوئی تھی۔“ لوسیانیہ کہا۔

”بہر حال بے فکر رہو۔ جو کام میں نے کیا ہے وہ ایسا نہیں ہے کہ اس کا کسی کو علم ہو سکے۔ تم کیرہ لے کر مجھے بھجوا دینا۔“ لارسن نے کہا۔

”ٹھیک ہے۔ بھجوا دوں گی اور کچھ۔“ لوسیانیہ کہا۔

”اوکے۔ تھینک یو۔ گڈ بائی۔“ دوسری طرف سے کہا گیا اور اس کے ساتھ ہی رابطہ ختم ہو گیا تو لوسیانیہ ایک طویل سانس لیتے ہوئے رسیور رکھ دیا۔

چونک پڑا۔

”جی ہاں۔ آمیں“..... سلیمان کی مودبانہ آواز سنائی دی اور چند لمحوں بعد صدیقی سنگ روم میں داخل ہوا تو عمران اٹھ کھڑا ہوا اور پھر رسمی سلام دعا کے بعد وہ دونوں بیٹھ گئے۔

”عمران صاحب۔ میں نے سوچا کہ فون پر رائے عالم کے بارے میں رپورٹ دینے کی بجائے براہ راست بات کی جائے کیونکہ مجھے معاملات مشکوک محسوس ہو رہے ہیں حالانکہ بظاہر ایسی کوئی بات نہیں ہے“..... صدیقی نے کہا تو عمران بے اختیار ہنس پڑا۔

”تم واقعی زبردستی کیس بنانے پر تل گئے ہو۔ بہر حال بتاؤ کیا رپورٹ ہے“..... عمران نے ہنستے ہوئے کہا تو صدیقی بے اختیار مسکرا دیا۔

”عمران صاحب۔ رائے عالم کو میں اغوا کر کے فورسٹارز کے ہیڈ کوارٹر میں لے آیا۔ وہاں اس سے پوچھ گچھ ہوئی تو اس نے عجیب باتیں بتائی ہیں۔ اس نے بتایا کہ اسے نایاب تیترا پلنے کا بے حد شوق ہے اور لارسن بھی اس سے اسی حوالے سے ملا تھا۔ لارسن کو بھی تیترا پلنے کا شوق ہے اور اسے تیتروں کے بارے میں انتہائی حیرت انگیز معلومات حاصل ہیں۔ پھر اس نے بتایا کہ یہاں ایک آدمی ہے باقر رائٹور۔ وہ پورے پاکستان میں تیتروں کا سب سے بڑا ماہر ہے۔ اس کے پاس ایک ایسا نایاب تیترا ہے جو لاکھوں ڈالرز میں بھی وہ فروخت کرنے کے لئے تیار نہیں تھا لیکن لارسن نے نجانے کتنی

عمران اپنے فلیٹ میں موجود تھا کہ کال بیل کی آواز سنائی دی تو عمران بے اختیار چونک پڑا۔ وہ نلشتے کے بعد اخبارات دیکھنے میں مصروف تھا۔

”سلیمان دیکھنا کون ہے۔ اگر کوئی قرض خواہ ہو تو کہہ دینا کہ اگلے سال آئے اور اگر کوئی رقم دینے والا ہو تو انتہائی کھلے بازوؤں سے اس کا استقبال کر کے یہاں لے آنا“..... عمران نے اونچی آواز میں کہا۔

”یہ یقیناً کوئی قرض خواہ ہو گا جسے آپ کے کہنے پر میں نے پچھلے سال ایک سال کی ٹپ دی تھی“..... سلیمان نے سنگ روم کے دروازے کے سامنے سے گزرتے ہوئے کہا تو عمران بے اختیار مسکرا دیا۔

”عمران صاحب ہیں“..... صدیقی کی آواز سنائی دی تو عمران

رقم دے کر باقر راٹھور سے وہ تیز خرید لیا اور پھر اس نے وہ تیز ترائے عالم کو تحفے میں دے دیا اور اس کے بدلے میں اس نے اس سے یہ وعدہ لیا کہ وہ بگ ڈیم میں اس کی کنسٹرکشن کمپنی کو کوئی بڑا ٹھیکہ دلانے لگا۔۔۔۔۔ صدیقی نے کہا۔

"یہ تو سیدھا سادہ معاملہ ہے۔ اس میں مشکوک بات کون سی ہے۔ بڑی بڑی کمپنیاں اپنے بزنس کے لئے اس قسم کے چکر چلاتی رہتی ہیں۔۔۔۔۔ عمران نے جواب دیا اور پھر اس سے پہلے کہ مزید کوئی بات ہوتی سلیمان ٹرالی دھکیلتا ہوا اندر آیا۔ ٹرالی میں کافی اور سینڈوچ موجود تھے۔

"بہت شکریہ سلیمان۔۔۔۔۔ صدیقی نے مسکراتے ہوئے کہا۔

"کوئی بات نہیں۔ مہمان کی خدمت تو فرض ہے صدیقی صاحب۔۔۔۔۔ سلیمان نے مسکراتے ہوئے جواب دیا۔

"تم مجھے بھی اس فلیٹ میں مہمان ہی سمجھ لو۔۔۔۔۔ عمران نے منہ بناتے ہوئے کہا تو صدیقی بے اختیار ہنس پڑا۔

"زبردستی مہمان بننے والے سے ذرا مختلف سلوک ہوتا ہے۔" سلیمان نے جواب دیا اور خالی ٹرالی لے کر واپس مڑ گیا اور صدیقی ایک بار پھر ہنس پڑا۔

"آپ دونوں واقعی نیلے پہ دھلا ہیں۔۔۔۔۔ صدیقی نے کافی کی چسکی لیتے ہوئے کہا۔

"نہلا بھی سلیمان ہے اور دھلا بھی۔ میں تو تاش کا وہ پتا ہوں جسے

گیم سے پہلے علیحدہ کر دیا جاتا ہے۔۔۔۔۔ عمران نے کہا تو صدیقی مسکرا دیا۔

"عمران صاحب۔ رائے عالم نے بتایا ہے کہ اس لارسن نے اس سے خصوصی طور پر بگ ڈیم کی فزبیلٹی رپورٹ منگوائی تھی تاکہ وہ اسے دیکھ کر ایسی شق کا انتخاب کر سکے جس کے لئے اس کی کمپنی ٹینڈر دے اور پھر وہ کافی دیر تک فزبیلٹی رپورٹ کو پڑھتا رہا اور پھر اس نے رپورٹ واپس کر دی جو رائے عالم نے واپس جا کر آفس میں رکھ دی۔۔۔۔۔ صدیقی نے کہا تو عمران بے اختیار چونک پڑا۔

"تو تمہارے نزدیک یہ مشکوک بات ہے۔ کیسے۔۔۔۔۔ عمران نے کہا۔

"عمران صاحب۔ فزبیلٹی رپورٹ کے بارے میں ماہرانہ طور پر تو میں کچھ نہیں جانتا لیکن میرا انیڈیا ہے کہ اس رپورٹ کی بنیاد پر بگ ڈیم تیار کیا جائے گا اور لارسن نے اسے چیک کرنے کے لئے لاکھوں ڈالر زکا تیز رائے عالم کو تحفہ میں دے دیا۔ ہو سکتا ہے کہ وہ اس میں مخصوص مقامات چیک کرنے آیا ہو تاکہ بعد میں ان مقامات پر ہونے والی تعمیرات کو تباہ کر دیا جائے کیونکہ سب کو معلوم ہے کہ بگ ڈیم پاکیشیا کے مستقبل کی ضمانت ہے۔" صدیقی نے اہتائی سنجیدہ لہجے میں کہا۔

"ابھی ڈیم بننا تو نہیں۔ اسے بننے میں تو کئی سال لگ جائیں گے پھر وہ کیا تباہ کرے گا۔ ویسے ایک بات واقعی مشکوک ہے کہ

”کیوں۔ کیا میں فزیبیلی رپورٹ کا ماہر ہوں۔۔۔۔۔ عمران نے مسکراتے ہوئے کہا۔

”آپ فزیبیلی رپورٹ کے نہیں بلکہ مشکوک معاملات کے ماہر ہیں۔۔۔۔۔ صدیقی نے جواب دیا تو عمران اس کے خوبصورت جواب پر بے اختیار ہنس پڑا۔

”وہ ڈپٹی سیکرٹری اب کہاں ہے۔۔۔۔۔ عمران نے پوچھا۔
”میں نے تو کل اس سے پوچھ گچھ کی تھی۔ پھر اسے واپس مجھوا دیا تھا۔ اب وہ آفس میں ہو گا۔۔۔۔۔ صدیقی نے جواب دیتے ہوئے کہا۔
”تم ایسا کرو کہ اپنی رپورٹ جو لیا کہ ذریعے چیف تک پہنچا دو۔ اگر چیف کو بھی اس میں کوئی بات نظر آئی تو وہ خود ہی چیکنگ کرا لے گا۔۔۔۔۔ عمران نے کہا۔

”میرا خیال تھا کہ آپ خود چیکنگ کریں گے۔۔۔۔۔ صدیقی نے کہا۔

”تم بتاؤ کہ کیا چیک کروں۔ کیا رائے عالم کے تیتروں کی چیکنگ کروں یا اس فزیبیلی رپورٹ کی جو لارسن نے دیکھی اور واپس کر دی۔۔۔۔۔ عمران نے کہا تو صدیقی بے اختیار ہنس پڑا۔

”ٹھیک ہے۔ میں نے سوچا تھا کہ آپ کی طرح کوئی کیس میں بھی ڈھونڈ نکالوں گا تا کہ اگر واقعی کوئی کیس بن جائے تو کم از کم چیف فورسٹارز کو فارن ٹیم میں شامل کر لے گا لیکن گھٹا ہے کہ ہماری قسمت میں بس یہی عام سے جرائم کی انکوائری لکھی گئی

لارسن کی یہ بات تکنیکی طور پر غلط ہے کہ فزیبیلی رپورٹ دیکھ کر وہ اپنی کمپنی کے لئے کوئی شق تلاش کرے گا اس لئے یہ معاملہ واقعی مشکوک ہے۔۔۔۔۔ عمران نے جواب دیا۔

”تو پھر کیا کیا جائے۔ کس طرح چیکنگ کی جائے۔۔۔۔۔ صدیقی نے کہا۔

”میں جہارے چیف کے نوٹس میں یہ بات لے آتا ہوں۔ وہ سر سلطان سے بات کر کے اس فزیبیلی رپورٹ کی چیکنگ ماہرین سے کرائیں گے پھر نتیجہ سامنے آجائے گا۔۔۔۔۔ عمران نے کہا۔

”ماہرین کیا چیک کریں گے۔ میں سمجھا نہیں۔۔۔۔۔ صدیقی نے حیران ہوتے ہوئے کہا۔

”یہی چیکنگ کہ کیا فزیبیلی رپورٹ سے کوئی صفحہ غائب تو نہیں کر دیا گیا۔۔۔۔۔ عمران نے جواب دیا۔

”یہ کام تو رائے عالم بھی کر سکتا ہے۔ ماہرین کا کیا تعلق۔۔۔۔۔ صدیقی نے کہا۔

”فی الحال بات میری سمجھ میں بھی نہیں آرہی کہ کیا ہوا ہے اور کیا نہیں۔ یہ بھی ہو سکتا ہے کہ اس لارسن نے اس میں کوئی تبدیلی کر دی ہو جو ڈیم کے لئے نقصان دہ ثابت ہو۔۔۔۔۔ عمران نے اٹھے ہوئے لہجے میں کہا۔

”ٹھیک ہے۔ بہر حال میں نے آپ کے نوٹس میں دے دیا ہے۔ اب میں مطمئن ہوں۔۔۔۔۔ صدیقی نے کہا۔

ہے۔..... صدیقی نے اٹھتے ہوئے کہا۔

۔ جنہیں تم عام سے جراثم کہہ رہے ہو یہی عام سے جراثم ہمارے معاشرے کے لئے زہر قاتل ہوتے ہیں۔ اس لحاظ سے تو فورسٹارز ہم سے زیادہ کام کرتی ہے۔..... عمران نے بھی اٹھتے ہوئے کہا تو صدیقی نے ہنستے ہوئے سلام کیا اور پھر عمران سے مصافحہ کر کے وہ سنگ روم سے باہر چلا گیا۔ جب عمران نے بیرونی دروازہ بند ہونے کی آواز سنی تو اس نے رسیور اٹھایا اور تیزی سے نمبر پریس کرنے شروع کر دیئے۔

۔ پی اے ٹو سیکرٹری خارجہ۔..... رابطہ قائم ہوتے ہی سرسلطان کے پی اے کی آواز سنائی دی۔

۔ علی عمران ایم ایس سی۔ ڈی ایس سی (آکسن) بول رہا ہوں۔ یہ ڈگریاں میں نے اس لئے بتائی ہیں کہ یہ ڈگریاں پاکیشیا کی بجائے ایک دوسرے ملک کی ہیں اس لئے یہ بھی خارجہ میں شامل ہیں۔ کیا ان خارجہ ڈگریوں کی بدولت سیکرٹری خارجہ سے بات ہو سکتی ہے۔..... عمران کی زبان رواں ہو گئی۔

۔ ڈگریاں نہ بھی ہوں تب بھی ہو سکتی ہے جناب۔..... دوسری طرف سے پی اے کی ہنستی ہوئی آواز سنائی دی۔

۔ اچھا۔ پھر تو میں نے خواہ مخواہ لٹنے سال محنت کی۔ مجھے پہلے یہ پتہ ہوتا کہ سیکرٹری خارجہ ان پڑھ سے بھی بات کر لیتے ہیں تو اطمینان سے گلیوں میں گلی ڈنڈا کھیلتا رہتا۔..... عمران نے منہ

بناتے ہوئے جواب دیا اور دوسری طرف سے پی اے بے اختیار اونچی آواز میں ہنس پڑا۔

۔ سلطان بول رہا ہوں۔..... چند لمحوں بعد سرسلطان کی آواز سنائی دی۔

۔ آپ کے والدین نے آخر کچھ سوچ کر ہی آپ کا نام رکھا ہو گا لیکن آپ ان کی سوچ پر پورے نہیں اتر رہے۔..... سلام دعا کے بعد عمران نے کہا۔

۔ وہ کیسے۔..... سرسلطان نے مسکراتے ہوئے کہا۔

۔ سلطان فرمایا کرتے ہیں۔ سلطان حکم دیا کرتے ہیں اور آپ عام لوگوں کی طرح صرف بول رہے ہیں۔ میں نے ایک پرانی فلم دیکھی تھی جس میں ایک صاحب کے ہاں بیٹا پیدا ہوتا ہے تو وہ نجومی کو بلا کر اس کی جنم پتری بنواتا ہے اور نجومی صاحب نے زائچہ بنا کر بتایا کہ ان کا بیٹا راجہ بنے گا راجہ۔ اس کے آگے بچھے مونٹریں دوڑیں گی پھر اس کے ساتھ ہی دوسرا سین دکھایا گیا کہ وہ راجہ صاحب کھڑے ٹریفک کنٹرول کر رہے ہیں اور ان کے آگے بچھے مونٹریں دوڑ رہی تھیں۔ آپ بھی مجھے اسی ناسپ کے سلطان لگتے ہیں۔..... عمران نے کہا تو دوسری طرف سے سرسلطان بے اختیار ہنس پڑے۔

۔ مہاری بات درست ہے۔ میرا نام بھی شاید کسی نجومی نے ہی رکھ دیا تھا۔..... سرسلطان نے ہنستے ہوئے کہا۔

۔ اس نجومی کی تو شاگردی کرنی چاہئے۔ بڑا سچا نجومی تھا۔ آپ

واقعی پاکیشیا کے سلطان ہیں..... عمران نے مسکراتے ہوئے جواب دیا تو سرسلطان ایک بار پھر ہنس پڑے۔

اب اصل بات بھی بتا دو جس کے لئے فون کیا ہے۔ میں نے ایک ضروری میننگ کال کر رکھی ہے اور میننگ میں شریک لوگ میرا انتظار کر رہے ہوں گے..... سرسلطان نے کہا۔

وزارت مواصلات کے تحت ان دنوں بگ ڈیم بنانے کی تیاریاں زور و شور سے جاری ہیں۔ میرے نوٹس میں آیا ہے کہ اس ڈیم کی فزیمیلٹی رپورٹ اس وزارت کے ڈپٹی سیکرٹری رائے عالم کی تحویل میں ہے اور ایک غیر ملکی انجنٹ رائے عالم سے ملا اور اس نے اسے لاکھوں ڈالر مالیت کا نایاب نسل کا تیرتخفے میں دے کر اس سے وہ فزیمیلٹی رپورٹ ان کی رہائش گاہ پر منگوائی اور اسے دیکھ کر رپورٹ واپس کر دی اور خود واپس چلا گیا۔ میں معلوم کرنا چاہتا ہوں کہ ایسا کیوں ہوا ہے۔ اس کے یکجہ کیا وجہ ہو سکتی ہے اس لئے آپ ایسا کریں کہ وزارت مواصلات سے معلوم کر کے مجھے بتائیں کہ یہاں دارالحکومت میں بگ ڈیم کی فزیمیلٹی رپورٹ کا ماہر کون ہے جو اسے چیک کر سکے اور پھر اس کا بھی انتظام کریں کہ میں اس ماہر سے مل کر اس رپورٹ کو چیک کر سکوں..... عمران نے کہا۔

لاکھوں ڈالر کا تیرتخفے میں دے کر رپورٹ دیکھی۔ کیا کہہ رہے ہو۔ اس رپورٹ میں ایسی کیا بات ہو سکتی ہے جس کے لئے لاکھوں

ڈالر خرچ کئے جائیں اور وہ بھی تیر کی صورت میں۔ یہ سب کیا ہے..... سرسلطان نے اتہائی حیرت بھرے لہجے میں کہا۔

یہی تو میں معلوم کرنا چاہتا ہوں۔ جہاں تک تیر کا سلسلہ ہے تو رائے عالم صاحب بے حد ایماندار، شریف اور نیک افسر ہیں لیکن ان کی بابی نایاب نسل کے تیر پانا ہے اس لئے انہیں تیرتخفے میں دیا گیا ہے..... عمران نے جواب دیتے ہوئے کہا۔

حیرت ہے۔ کیا ایک تیرتخفے بھی لاکھوں ڈالر کا ہو سکتا ہے۔ سرسلطان نے ایسے لہجے میں کہا جیسے انہیں اس بات پر یقین نہ آ رہا ہو۔

آپ نے وہ محاورہ تو سنا ہوا ہو گا کہ شوق کی کوئی قیمت نہیں ہوتی۔ یہ بھی اسی طرح کا معاملہ ہے۔ بہر حال میں نے جو کہا ہے وہ کب اور کیسے ہو گا..... عمران نے کہا۔

تم کہاں سے فون کر رہے ہو..... سرسلطان نے پوچھا۔

اپنے فلیٹ سے..... عمران نے جواب دیا۔

ٹھیک ہے۔ میں دس پندرہ منٹ بعد خود تمہیں فون کروں گا..... سرسلطان نے کہا اور اس کے ساتھ ہی رابطہ ختم ہو گیا تو عمران نے رسیور رکھ دیا۔ پھر پندرہ بیس منٹ بعد فون کی گھنٹی بج اٹھی تو عمران نے ہاتھ بڑھا کر رسیور اٹھالیا۔ وہ سمجھ گیا تھا کہ سرسلطان کا فون ہو گا۔

علی عمران بول رہا ہوں..... عمران نے سنجیدہ لہجے میں کہا۔

”سلطان بول رہا ہوں عمران بیٹے۔ میں نے معلومات حاصل کی ہیں۔ بگ ڈیم کے لئے وزارت مواصلات میں علیحدہ سیکشن بنایا گیا ہے جسے بگ ڈیم سیکشن کہا جاتا ہے۔ اس کا انچارج ڈپٹی سیکرٹری رائے عالم ہے اور سیکرٹری مواصلات شاہد خان نے بتایا ہے کہ رائے عالم ایماندار اور صاف ستھرا آدمی ہے۔ البتہ اسے واقعی تیز پلنے کا شوق ہے۔ بہر حال فزبیلیٹی رپورٹ اس کی تحویل میں ہے۔ بگ ڈیم سیکشن آفس سنٹرل سیکرٹریٹ سے ہٹ کر علیحدہ عمارت میں بنایا گیا ہے کیونکہ اس معاملے میں غیر ملکی اکثر آفس آتے جاتے رہتے ہیں اور ڈیم کے لئے مشینری کے ٹینڈر کھولے جا رہے ہیں اور اس سیکشن کے تحت سائٹ پر بھی کام جاری ہے۔ سائٹ پر بھی سیکشن کا سب آفس بنایا گیا ہے اور فزبیلیٹی رپورٹ کے ماہر یہاں ایک صاحب رانا انور علی ہیں۔ انہوں نے کسی فارن یونیورسٹی سے ایسی فزبیلیٹی رپورٹس تیار کرنے کے سلسلے میں سپیشلائزیشن کیا ہوا ہے۔ ویسے وہ بھی وزارت مواصلات میں اے گریڈ آفیسر ہیں اور اسی سیکشن میں ہی ان کا آفس ہے۔ بقول سیکرٹری صاحب وہ بھی انتہائی ایماندار اور کھرے آدمی ہیں۔“ سر سلطان نے ”فیل“ بتاتے ہوئے کہا۔

”اس کا مطلب ہے کہ یہ پورا سیکشن ہی ایماندار آدمیوں پر مشتمل ہے۔ بہر حال میرے بارے میں وہاں بھی کچھ بتایا گیا ہے یا نہیں۔“ عمران نے مسکراتے ہوئے کہا۔

”ہاں۔ میں نے سیکرٹری صاحب سے کہہ دیا ہے۔ وہ اس دوران رائے عالم کو نمائندہ خصوصی کے بارے میں بریف کر دیں گے۔ تم وہاں فون کر کے بھی بات کر سکتے ہو اور چاہو تو خود وہاں جا سکتے ہو۔“ سر سلطان نے جواب دیا۔

”ان کا فون نمبر معلوم کیا ہے آپ نے۔“ عمران نے کہا۔
 ”ہاں۔“ سر سلطان نے جواب دیا اور پھر فون نمبر بتا دیا۔
 ”اوکے۔ بے حد شکریہ۔“ عمران نے کہا۔

”عمران بیٹے۔ یہ ڈیم پاکیشیا کے مستقبل کے لئے انتہائی اہمیت رکھتا ہے۔ اگر اس میں کوئی گڑبڑ ہوئی تو کھو ملک کا ایسا نقصان ہو گا جس کی صدیوں تک تلافی نہ ہو سکے گی اس لئے اگر کوئی اہم بات ہو تو مجھے ضرور بتانا۔“ سر سلطان نے اس بار منت بھرے سنجے میں کہا۔

”آپ بے فکر رہیں۔ مجھے اس کا احساس ہے۔“ عمران نے کہا اور پھر دوسری طرف سے رابطہ ختم ہوتے ہی عمران نے کریڈل دبایا اور پھر ٹون آنے پر اس نے سر سلطان کے بتائے ہوئے نمبر پر ریس کرنے شروع کر دیئے۔

”یہ۔ بگ ڈیم سیکشن وزارت مواصلات۔“ رابطہ قائم ہوتے ہی ایک نسوانی آواز سنائی دی۔
 ”رائے عالم صاحب سے بات کرائیں۔ میں علی عمران بول رہا ہوں۔“ عمران نے کہا۔

”سوری۔ وہ اس وقت ایک ضروری میٹنگ میں مصروف ہیں۔ آپ کل فون کیجئے۔“..... دوسری طرف سے بڑے روکھے سے لہجے میں کہا گیا۔

”سیکرٹری مواصلات نے انہیں فون پر میرا تعارف کرا دیا ہو گا اس لئے تم ان تک میرا نام پہنچا دو۔ اس کے بعد وہ جو جواب دیں وہ مجھے بتا دینا۔“..... عمران نے سرد لہجے میں کہا۔

”جی بہتر۔“..... دوسری طرف سے اس بار قدرے مؤدبانہ لہجے میں کہا گیا۔ شاید سیکرٹری مواصلات کے الفاظ نے اپنا اثر دکھایا تھا۔

”یس۔ رائے عالم بول رہا ہوں۔“..... چند لمحوں بعد ایک بھاری سی آواز سنائی دی۔

”علی عمران ایم ایس سی۔ ڈی ایس سی (آکسن) بول رہا ہوں۔ سیکرٹری مواصلات نے میرا آپ سے تعارف کرا دیا ہو گا۔“..... عمران نے اپنے مخصوص لہجے میں کہا۔

”جی ہاں۔ انہوں نے کہا ہے کہ آپ سیکرٹ سروس کے چیف کے نمائندہ خصوصی ہیں۔ فرمائیں۔“..... رائے عالم نے منہ بناتے ہوئے کہا۔

”رانا انور علی صاحب آفس میں موجود ہیں۔“..... عمران نے کہا۔

”جی ہاں۔ کیوں۔“..... دوسری طرف سے چونک کر کہا گیا۔

”میں بگ ڈیم کی فزبیلیٹی رپورٹ پر ایک تحقیقاتی مقالہ لکھ رہا

ہوں اس سلسلے میں مجھے رانا انور علی صاحب کی ماہرانہ رائے کی ضرورت ہے۔ میں آپ کے آفس آرہا ہوں۔ آپ رانا انور علی صاحب کو پابند کر دیں۔“..... عمران نے کہا۔

”وہ انتہائی ضروری میٹنگ میں مصروف ہیں اور میں بھی جتنا۔ آپ کل کا کوئی وقت رکھ لیں۔“..... رائے عالم نے ٹلنے کے انداز میں کہا۔

”آپ کو شاید سیکرٹ سروس کے اختیارات کے بارے میں نہیں بتایا گیا رائے عالم صاحب۔ چیف اگر چاہیں تو آپ اور رانا انور علی سیکرٹری مواصلات سمیت دوسرے لمبے سڑکوں پر جوتیاں چمٹاتے پھریں گے۔ وہ چاہیں تو یہی سلوک صدر سے بھی کر سکتے ہیں اس لئے جو میں کہہ رہا ہوں ویسے کریں۔“..... عمران کا لہجہ یکھت انتہائی سرد ہو گیا تھا۔

”جج۔ جج۔ جی۔ ٹھیک ہے جتنا۔ میں میٹنگ کینسل کر دیتا ہوں۔ آپ تشریف لے آئیں جتنا۔“..... دوسری طرف سے رائے عالم نے اس بار قدرے ہکے ہوئے لہجے میں کہا تو عمران نے مزید کچھ کہے رسیور رکھ دیا۔ ابھی اس نے رسیور رکھا ہی تھا کہ فون کی گھنٹی بج اٹھی تو عمران نے ہاتھ بڑھا کر رسیور اٹھالیا۔

”علی عمران ایم ایس سی۔ ڈی ایس سی (آکسن) بول رہا ہوں۔“..... عمران نے اپنی عادت کے مطابق ڈگریوں سمیت تعارف کراتے ہوئے کہا۔

”ایکسٹو“..... دوسری طرف سے بلیک زیرو کی مخصوص آواز سنائی دی۔

”ارے۔ ابھی میں نے تمہارے اختیارات کا رعب ڈپٹی سیکرٹری مواصلات پر ڈال کر رسیور رکھا ہی تھا کہ تم نے مجھ پر رعب ڈالنا شروع کر دیا“..... عمران نے مسکراتے ہوئے کہا۔

”اس کا مطلب ہے عمران صاحب کہ صدیقی کی رپورٹ آپ تک پہنچ گئی ہے“..... دوسری طرف سے اس بار بلیک زیرو نے اپنے اصل لہجے میں کہا۔

”ہاں۔ صدیقی میرے پاس آیا تھا۔ میں نے اسے کہا کہ وہ جولیا کی معرفت اپنی رپورٹ تمہیں پہنچا دے۔ ویسے یہ معاملہ خاصا مشکوک ہے اس لئے میں نے کام شروع کر دیا ہے“..... عمران نے کہا اور اس کے ساتھ ہی ساری تفصیل بتادی۔

”آپ جولیا کو ساتھ لے جائیں“..... دوسری طرف سے بلیک زیرو نے کہا تو عمران بے اختیار چونک پڑا۔

”کیوں۔ عمران نے چونک کر کہا۔

”تاکہ مجھے بھی رپورٹ مل سکے کہ میرے اختیارات کا کس قدر رعب پڑا ہے ڈپٹی سیکرٹری پر“..... دوسری طرف سے بلیک زیرو نے کہا تو عمران بے اختیار ہنس پڑا۔

”مطلب ہے کہ اب تم مجھ سے بھی ڈرامہ کرنے لگے ہو۔ اصل بات بتاؤ جس کے لئے تم جولیا کو میرے ساتھ بھیجنا چاہتے ہو۔“

عمران نے ہنستے ہوئے کہا۔

”جولیا نے مجھے فون کیا ہے عمران صاحب۔ اس کے لہجے میں اس قدر سپاٹ پن تھا کہ میں حیران رہ گیا اور اسی لئے اسے میں آپ کے ساتھ بھیجنا چاہتا ہوں تاکہ آپ چیک کر سکیں کیونکہ اس کا بوجھ سن کر مجھے خدشہ پیدا ہو گیا ہے اس ڈاکٹر رونالڈ نے کہیں جولیا کے ذہن پر کوئی غلط اثر تو نہیں ڈال دیا۔ آپ سے زیادہ اس بات کو اور کوئی چیک نہیں کر سکتا“..... بلیک زیرو نے کہا۔

”کیا تمہارا خیال ہے کہ اس نے جولیا کے ذہن کو پڑھ لیا ہو اور پھر اس نے یہ سب کچھ واش کر دیا ہو“..... عمران نے چونک کر کہا۔

”ہاں۔ میرے ذہن میں واقعی خدشات ابھر آئے ہیں۔“ بلیک زیرو نے کہا۔

”ہاں۔ ایسا ہو سکتا ہے۔ ٹھیک ہے۔ میں جولیا کو فلیٹ سے ساتھ لے لوں گا۔ تم اسے کہہ دو“..... عمران نے کہا اور رسیور رکھ دیا۔

”جہادی رپورٹ میں نے پڑھ لی ہے۔ تم نے واقعی انتہائی شاندار انداز میں کام کیا ہے۔ البتہ ایک بات پر میں چونکا تھا کہ تم نے رپورٹ میں لوسیا کا خصوصی طور پر ذکر کیا ہے کہ اس نے تم سے مکمل تعاون کیا ہے۔ رپورٹ میں اس کا ذکر کرنے کی کیا ضرورت تھی؟..... باس نے آگے کی طرف جھکتے ہوئے کہا۔

”باس۔ یہ بات میں نے اس لئے لکھی تھی کہ چار پانچ دن وہاں گزارنے کے بعد میں اس نتیجے پر پہنچا ہوں کہ وہاں لوسیا کی صلاحیتیں ضائع ہو رہی ہیں۔ لوسیا کو آپ اگر ٹاپ ایجنسی میں شامل کر لیں تو یہ لڑکی واقعی ہمارے لئے اثاثہ ثابت ہو سکتی ہے۔..... لارسن نے جواب دیا تو باس جو کہ ٹاپ ایجنسی کا چیف تھا بے اختیار مسکرا دیا۔

”مجھے تمہارے اور لوسیا کے درمیان تعلقات کا علم ہے لیکن لوسیا تو خود اپنی مرضی سے پاکستان میں رہ رہی ہے۔ وہ اگر چاہتی تو یہاں شفٹ ہو جاتی۔ ایسی صورت میں ظاہر ہے اسے زبردستی تو نہیں لایا جاسکتا۔ کیا لوسیا نے تمہیں اس بارے میں خصوصی طور پر کہا تھا؟..... باس نے کہا۔

”یس چیف۔ آپ کا واقعی ذہانت میں کوئی جواب نہیں۔ آپ رپورٹ میں اس کے معمولی سے تذکرے سے اصل بات سمجھ گئے ہیں۔ لوسیا چاہتی ہے کہ وہ اکیمریا مستقل طور پر شفٹ ہو جائے لیکن وہ یہاں کسی جراثیم پیشہ گروپ سے ایچ ہونے کی بجائے کسی سرکاری ایجنسی سے ایچ ہونا چاہتی ہے اور میرا خیال ہے کہ اگر آپ

آفس کے انداز میں سچے ہوئے کمرے میں بڑی سی آفس ٹیبل کے پیچھے ایک درمیانے قد اور درمیانے جسم کا آدمی بیٹھا ہوا تھا۔ البتہ اس کا چہرہ اس کی حسامت کے لحاظ سے چوڑا تھا۔ وہ ایک فائل کھولے اسے پڑھنے میں مصروف تھا کہ پاس پڑے ہوئے انٹرکام کی گھنٹی بج اٹھی تو اس نے انٹرکام کا رسیور اٹھا لیا۔

”یس۔..... اس آدمی نے کہا۔

”باس۔ لارسن آپ سے ملاقات کے لئے پہنچ چکا ہے۔ دوسری طرف سے مودبانہ لہجے میں کہا گیا۔

”اوہ اچھا۔ مجبواؤ۔..... باس نے کہا اور رسیور رکھ کر اس نے فائل بند کر کے اسے میز کی دراز میں رکھ دیا۔ چند لمحوں بعد دروازہ کھلا اور لارسن اندر داخل ہوا۔ اس نے بڑے مودبانہ انداز میں سلام کیا۔

اسے یہاں بلا لیں تو وہ اچھی ایجنٹ ثابت ہو سکتی ہے۔“ لارسن نے کہا۔

”ہاں۔ مجھے اس کے بارے میں سب کچھ معلوم ہے لیکن پاکیشیا میں تو اس کی ٹیکسٹائل ملیں ہیں۔ ان کا کیا ہو گا۔“ لارسن نے کہا۔
”وہ تو ویسے ہی چل رہی ہیں۔ چلتی رہیں گی اور اگر آپ کہیں تو وہ انہیں فروخت بھی کر سکتی ہے۔“ لارسن نے کہا۔

”نہیں۔ اس کی ضرورت نہیں ہے۔ تم اس سے میری بات کراؤ۔“ چیف نے کہا تو لارسن نے میز پر پڑے ہوئے فون کا رسیور اٹھایا اور نمبر پریس کرنے شروع کر دیئے۔ یہ ڈائریکٹ فون تھا۔

”انکوآری پلیر۔“ رابطہ قائم ہوتے ہی ایک نسوانی آواز سنائی دی۔

”یہاں سے پاکیشیا کا رابطہ نمبر اور اس کے دارالحکومت کا رابطہ نمبر بتا دیں۔“ لارسن نے کہا تو چند لمحوں کی خاموشی کے بعد نمبر بتا دیئے گئے تو لارسن نے کریڈل دبایا اور پھر ٹون آنے پر نمبر پریس کرنے شروع کر دیئے۔

”لوسیا ہیلس۔“ رابطہ قائم ہوتے ہی دوسری طرف سے ایک نسوانی آواز سنائی دی۔

”ایکریمیا سے لارسن بول رہا ہوں مس لوسیا سے بات کرائیں۔“ لارسن نے کہا۔

”ہولڈ کریں۔“ دوسری طرف سے کہا گیا۔
”ہیلو۔ لوسیا بول رہی ہوں۔“ چند لمحوں بعد لوسیا کی آواز سنائی دی۔

”لوسیا۔ چیف سے میں نے تمہاری بات کر دی ہے اور چیف تم سے خود بات کرنا چاہتے ہیں۔“ لارسن نے کہا اور اس کے ساتھ ہی اس نے رسیور چیف کی طرف بڑھا دیا اور ساتھ ہی اس نے ہاتھ بڑھا کر لاؤڈر کا بٹن بھی پریس کر دیا۔

”ہیلو۔ کرنل جیکب بول رہا ہوں۔“ چیف نے کہا۔
”لوسیا بول رہی ہوں، چیف۔ میں نے لارسن سے درخواست کی تھی۔ آپ کی مہربانی کہ آپ نے مجھ سے بات کی۔“ دوسری طرف سے لوسیا کی مؤدبانہ آواز سنائی دی۔

”مجھے تمہارے بارے میں سب کچھ معلوم ہے لوسیا اور مجھے یہ بھی معلوم ہے کہ تمہارے اندر کس قسم کی صلاحیتیں ہیں لیکن اصل مسئلہ پابندی کا ہے۔ سرکاری ایجنسی سے ایجنٹ ہونے کے بعد تمہیں ایجنسی کے اصول و قواعد کا سختی سے پابند ہونا پڑے گا۔ کیا تم یہ پابندیاں برداشت کر سکو گی۔“ چیف نے کہا۔

”یہ پابندیاں میرے لئے اعزاز ہوں گی چیف کیونکہ اس طرح مجھے نہ صرف آپ کی رہنمائی میرے آگے کی بلکہ میری صلاحیتیں بھی ایکریمیا کے کام آسکیں گی۔ میں گو پاکیشیائی خواد ہوں لیکن اب یہ بات صرف لیبل کی حد تک رہ گئی ہے۔ میں اب ذہنی اور قلبی طور پر

اصل ہے لیکن مجھے بتایا گیا ہے کہ اگر پاکیشیا سیکرٹ سروس کو اصل بات کا علم ہو گیا تو وہ اصل رپورٹ حاصل کرنے یہاں پہنچ جائے گی کیا اس بارے میں تمہارے پاس کوئی اطلاعات ہیں۔ اسسٹنٹ چیف سیکریٹری نے کہا۔

”سر۔ انہیں معلوم ہی نہیں ہو سکتا کہ کیا ہوا ہے کیونکہ جو رپورٹ وہاں رکھی گئی ہے وہ بھی ہر لحاظ سے درست ہے۔ اس میں ایسی ماہرانہ تبدیلیاں کی گئی ہیں جنہیں وہاں کے ماہرین کسی طرح مارک ہی نہیں کر سکتے۔ یہ تو جب ڈیم بن جائے گا پھر انہیں معلوم ہو گا کہ یہ سب ناکام ہے اور ویسے بھی سیکرٹ سروس کے دائرہ کار میں یہ بات آتی ہی نہیں۔“ چیف نے کہا۔

”پاکیشیا نے جس فرم سے فزبیلٹی رپورٹ تیار کرائی ہے اور جن ماہرین نے اسے اوکے کیا ہے اس سلسلے میں تم نے کیا کیا ہے۔ کیا انتظامات کئے ہیں۔“ دوسری طرف سے کہا گیا۔

”فرم میں بھی تبدیل شدہ رپورٹ کی کاپی پہنچا دی گئی ہے اور سوائے فرم کے چیزیں کے اور کسی کو اس بارے میں معلوم نہیں ہے اور جن ماہرین نے اسے اوکے کیا ہے ان میں سے دو ماہرین تو ایک ایکسڈنٹ میں ہلاک ہو چکے ہیں اور ایک ماہر ڈاکٹر روبن حیات ہے اور یہ تمام تبدیلیاں ڈاکٹر روبن نے ہی کی ہیں اس لئے وہ کیسے اپنے خلاف رپورٹ کر سکتے ہیں۔“ چیف نے کہا۔

”اوکے۔ اس کا مطلب ہے کہ ہمارا مشن مکمل طور پر محفوظ ہو چکا

”ہے۔“ دوسری طرف سے اتھائی اطمینان بھرے لہجے میں کہا گیا۔
”یس سر۔ آپ بے فکر رہیں۔“ چیف نے کہا۔
”اصل فزبیلٹی رپورٹ کہاں ہے۔“ دوسری طرف سے کہا گیا۔

”وہ آپ کے حکم کے مطابق جلادی گئی ہے۔ میں نے خود اسے جلا کر راکھ کر دیا ہے۔“ چیف نے کہا۔

”گڈ۔ لیکن اس کی دوسری کاپی تو پاکیشیا میں نہیں ہو گی۔“ اچانک دوسری طرف سے کہا گیا۔

”نوسر۔ میں نے چیکنگ کرائی ہے۔ وہاں اس کی کوئی دوسری کاپی نہیں ہے اور نہ ہی اس کی ضرورت سمجھی جاتی ہے۔“ چیف نے کہا۔

”اوکے۔ گڈ بائی۔“ دوسری طرف سے اطمینان بھرے لہجے میں کہا گیا اور اس کے ساتھ ہی رابطہ ختم ہو گیا تو کرنل جیکب نے رسیور رکھ دیا لیکن اس کے چہرے پر لٹھن کے تاثرات ابھر آئے تھے کیونکہ واقعی یہ پہلو تو کسی کے ذہن میں ہی نہ آیا تھا۔ اگر وہاں اصل رپورٹ کی دوسری کاپی ہوئی تو پھر ان کا سارا منصوبہ ناکام ہو کر رہ جائے گا۔ گو اس نے اسسٹنٹ چیف سیکرٹری کو یہ کہہ کر مطمئن کر دیا تھا کہ وہاں دوسری کاپی نہیں ہے لیکن خود اس کے ذہن میں خدشات پیدا ہو گئے تھے۔ اچانک اسے لوسیا کا خیال آیا تو اس نے تیزی سے رسیور اٹھایا اور دو نمبر پر ریس کر دیئے۔

"یس باس"..... دوسری طرف سے اس کے پی اے کی موبائل
آواز سنائی دی۔

"پاکیشیا کے رابطہ نمبر معلوم کر کے پاکیشیا کے دارالحکومت میں
لوسیا ہیلز کا نمبر معلوم کرو اور پھر میری بات لوسیا سے کہو۔"
چیف نے کہا۔

"لارسن صاحب مجھے نمبر دے گئے ہیں باس اس لئے میں بات
کراتا ہوں"..... دوسری طرف سے موبائل لہجے میں کہا گیا۔

"اوکے"..... چیف نے کہا اور رسیور رکھ دیا۔ پھر تقریباً پانچ
منٹ بعد گھنٹی بج اٹھی تو چیف نے رسیور اٹھالیا۔
"یس"..... چیف نے کہا۔

"مس لوسیا لائن پر ہیں جناب۔ بات کیجئے"..... دوسری طرف
سے کہا گیا۔

"ہیلو"..... کرنل جیکب نے کہا۔

"لوسیا بول رہی ہوں چیف۔ حکم فرمائیں"..... دوسری طرف
سے لوسیا کی آواز سنائی دی تو کرنل جیکب بے اختیار مسکرا دیا۔
لوسیا نے جس انداز میں بات کی تھی اس سے ظاہر ہوتا تھا کہ وہ اپنے
آپ کو ناپہنچی میں شامل کر چکی ہے۔

"لوسیا۔ لارسن نے جس طرح اپنا مشن مکمل کیا ہے اس کا
تمہیں علم ہے۔ اب تم نے فوری طور پر یہ معلوم کرنا ہے کہ کیا
اس اصل فزبیلٹی رپورٹ کی کوئی دوسری کاپی تو پاکیشیا میں موجود

نہیں ہے۔ اگر ہے تو تم نے اسے حاصل کرنا ہے لیکن یہ خیال رکھنا
کہ کسی بھی طرح کسی کو اس کا علم نہ ہو سکے۔ یہ جہارانیٹ کیس
ہے۔ اگر تم اس میں کامیاب ہو گئی تو تم بغیر ٹریننگ کے ناپ
پہنچی میں شامل ہو جاؤ گی"..... چیف نے کہا۔

"آپ بے فکر رہیں چیف۔ میں رپورٹ آپ کو کال کر کے بتا
دوں گی"..... لوسیا نے اعتماد بھرے لہجے میں کہا۔

"خیال رکھنا۔ کسی قسم کی لیکچ نہیں ہونی چاہئے"..... چیف
نے کہا۔

"یس چیف۔ میں سمجھتی ہوں یہ بات"..... لوسیا نے جواب دیا
تو چیف نے اوکے کہہ کر رسیور رکھ دیا۔

لیکن وہ اب خود جوہیا کی بے پناہ جذباتیت میں کمی چاہتا تھا اور اس نے صالحہ کے ذریعے جوہیا کو جذباتی کیفیت سے نکلنے کی کوشش کی تھی اور یہ بات بھی درست تھی کہ اسے یہ خیال نہ آیا تھا کہ ہینائزم کے ذریعے بھی جوہیا کو اس کیفیت سے نکالا جاسکتا تھا ورنہ جو کام ڈاکٹر رونالڈ نے کیا تھا اس سے زیادہ آسانی سے عمران خود یہ کام کر لیتا اس لئے اس نے فیصلہ کیا تھا کہ ابھی وہ جوہیا کو اسی کیفیت میں رہنے دے گا اور کم از کم ایک مہینے میں جیننگ کرے گا کیونکہ اسے معلوم تھا کہ جذبات بے پناہ طاقتور ہوتے ہیں اور جذبات کو جب زبردستی واش کیا جائے تو اس سے شخصیت اور اس کا ذہن گھٹ کر رہ جاتا ہے لیکن اسے معلوم تھا کہ ڈاکٹر رونالڈ واقعی اس علم میں اتھارٹی کا درجہ رکھتا ہے اس لئے ڈاکٹر رونالڈ کی کارروائی کے بعد جوہیا کی ذہنی صلاحیتوں کی کیا پوزیشن ہے یہ سب کچھ سوچتا ہوا وہ جوہیا کے فلیٹ پر پہنچ گیا۔ اس نے کال بیل کا بٹن پریس کر دیا۔

"کون ہے؟"..... کلک کی آواز کے ساتھ ہی ڈور فون سے جوہیا کی آواز سنائی دی۔

"در دل پر میرے علاوہ اور کون دستک دے سکتا ہے؟" عمران نے بڑے لاڈ بھرے لہجے میں کہا۔

"نام بتاؤ۔ کون ہو؟"..... دوسری طرف سے غصیلے لہجے میں کہا گیا۔

"نام میں کیا رکھا ہے مس جوہیا۔ اگر جہارا نام جوہیا نہ ہوتا تو

عمران نے کار پلازہ کی پارکنگ میں روکی اور پھر نیچے اتر کر وہ پلازہ کی طرف بڑھتا چلا گیا۔ اس پلازہ میں جوہیا کا رہائشی فلیٹ تھا اور عمران اس وقت جوہیا کے فلیٹ پر ہی جا رہا تھا۔ اسے معلوم تھا کہ بلیک زیرو نے جوہیا کو اس کی آمد کے بارے میں بتا دیا ہو گا اس لئے وہ ساتھ جانے کے لئے تیار بیٹھی ہوگی لیکن عمران چونکہ جوہیا کی ذہنی کایا پلٹ کے بعد پہلی بار اس کے فلیٹ پر جا رہا تھا اس لئے اسے معلوم تھا کہ جوہیا کا رویہ کس طرح کا ہوگا۔ اسے بہر حال رپورٹ مل چکی تھی کہ ڈاکٹر رونالڈ نے جوہیا کے ذہن سے عمران کے بارے میں پسندیدگی کے جذبات کو ستر فیصد واش کر دیا ہے۔ وہ ڈاکٹر رونالڈ کو بھی جانتا تھا اور اس کی مہارت کا بھی اسے علم تھا لیکن چونکہ وہ خود اس علم میں خاصی پیش رفت رکھتا تھا اس لئے اگر وہ چاہتا تو صرف چند لمحوں میں ڈاکٹر رونالڈ کے سب کئے کرائے پر پانی پھیر سکتا تھا

کیا تم بد صورت ہوتیں۔ ویسے ماں باپ نے میرا نام علی عمران رکھا تھا۔۔۔۔۔ عمران نے جواب دیتے ہوئے کہا تو کلک کی آواز کے ساتھ ہی رابطہ ختم ہو گیا۔ چند لمحوں بعد دروازہ کھلا اور جولیا دروازے پر نظر آئی۔ اس کے چہرے پر سختی کے تاثرات نمایاں تھے۔

”آؤ اندر۔۔۔۔۔ جولیا نے ایک طرف ہٹتے ہوئے کہا۔

”کاش کہ تم کہتی کہ آؤ دل کے اندر۔ بہر حال چلو فلیٹ کے اندر آنے کی اجازت بھی غیبت ہے۔۔۔۔۔ عمران نے ٹھنڈے عاشقوں کی طرح کہا اور تیزی سے اندر داخل ہو گیا لیکن جولیا کا چہرہ ویسے ہی سخت رہا۔ اس نے دروازہ بند کیا اور مڑ کر سنگ روم کی طرف بڑھ گئی۔ عمران مسکراتا ہوا اس کے پیچھے چلتا ہوا سنگ روم میں پہنچ گیا۔

”بیٹھو اور بتاؤ کہ کیا تمہاری اماں بی بی نے تمہیں یہی سبق دیا ہے کہ تم غیر عورتوں سے اس طرح فلمی ڈانسیا لگ بولو۔۔۔۔۔ جولیا نے کاٹ کھانے والے لہجے میں کہا۔

”غیر عورتیں۔ کہاں ہیں۔ مجھے تو نظر نہیں آ رہیں۔۔۔۔۔ عمران نے چونک کر حیرت بھرے انداز میں ادھر ادھر دیکھتے ہوئے کہا۔

”سنو عمران۔ میں ایک شریف عورت ہوں اس لئے میری یہ بات سنجیدگی سے سن لو کہ میں اس قسم کی فضولیات سننا اپنی توہین سمجھتی ہوں۔ آئندہ اگر تم نے کوئی بکواس کی تو ایک لمحہ ہنکپائے بغیر گولی مار دوں گی۔ تم صرف پاکیشیا سیکرٹ سروس کے لئے کام کرتے

ہو جبکہ میں ڈپٹی چیف ہوں اس لئے حفظ مراتب کا بھی خیال رکھا کرو اور تمیز سے بات کیا کرو۔۔۔۔۔ جولیا نے کاٹ کھانے والے لہجے میں کہا تو عمران نے بے اختیار ایک طویل سانس لیا کیونکہ جولیا کا رویہ اور انداز دیکھ کر وہ سمجھ گیا تھا کہ ڈاکٹر رونالڈ نے شاید اپنے طور پر ستر فیصد کی بات کی ہے ورنہ جولیا کا ذہن تو نوے فیصد واش کر دیا گیا ہے۔ ویسے وہ ڈاکٹر رونالڈ کی مہارت پر بھی حیران ہو رہا تھا کہ جولیا کے لہجے اور بولنے کے انداز سے محسوس ہوتا تھا کہ اس کے ذہن کو واش کیا گیا ہے۔

”آئی ایم سوری مس جولیا نافرواٹر۔ آئندہ آپ کو مجھ سے کوئی شکایت نہیں ہوگی۔۔۔۔۔ عمران نے اس بار سنجیدہ لہجے میں کہا۔

”مجھے یاد ہے کہ میرے اندر تمہارے لئے پسندیدگی کے جذبات رہے ہیں لیکن اب میں نے سب کچھ ذہن سے جھٹک دیا ہے اور مجھے یقین ہے کہ تم بھی آئندہ ایسے الفاظ منہ سے نہ نکالو گے جن سے میری توہین ہوتی ہو۔ ہم صرف ساتھی ہیں اور بس۔۔۔۔۔ جولیا نے بڑے خشک لہجے میں کہا۔

”ٹھیک ہے۔ آئندہ تمہیں کوئی شکایت نہ ہوگی۔۔۔۔۔ عمران نے مسکراتے ہوئے جواب دیا۔

”شکایت کا موقع آیا تو پھر تم شکایت کرنے کے لئے زندہ ہی نہیں رہو گے۔۔۔۔۔ جولیا نے کہا۔

”اس کا مطلب ہے کہ میں اماں بی کا کہنا مان لوں۔ وہ میری

شادی اپنے کسی عزیز کی بیٹی سے کرنا چاہتی ہیں لیکن میں جہاری وجہ سے انہیں نالٹا چلا آیا ہوں۔۔۔۔۔ عمران نے تڑپ کا پتہ پھینکتے ہوئے کہا۔

”ماں باپ کا کہنا ماننا اولاد پر فرض ہوتا ہے اور ویسے بھی وہ جہارا بھلا چاہتی ہوں گی۔ تمہیں ان کی بات نالٹی نہیں چاہئے۔۔۔۔۔ جولیا نے منہ بناتے ہوئے جواب دیا تو عمران نے بے اختیار ایک طویل سانس لیا۔ جولیا واقعی مکمل طور پر بدل گئی تھی۔

”اور تنخیر کا کیا ہو گا۔۔۔۔۔ عمران نے کہا۔

”مجھے معلوم ہے کہ تنخیر میرے لئے پسندیدگی کے جذبات رکھتا ہے لیکن وہ اس سلسلے میں نہ صرف خاموش رہتا ہے بلکہ ایسے الفاظ بھی منہ سے نہیں نکالتا جن سے میری نسوانیت کی توہین ہو اس لئے تمہیں اس کے بارے میں فکر کرنے کی ضرورت نہیں ہے۔“ جولیا نے ساٹ لہجے میں جواب دیتے ہوئے کہا۔

”اگر تم کہو تو میں چیف کو آمادہ کر لوں کہ وہ جہاری اور تنخیر کی شادی کی اجازت دے دے۔۔۔۔۔ عمران نے بڑے غور سے جولیا کو دیکھتے ہوئے کہا۔ عمران کی بات سن کر جولیا کا چہرہ ایک لمحے کے لئے متغیر ہوا لیکن پھر اس کے چہرے پر سختی سی چھا گئی۔

”یہ میرا ذاتی معاملہ ہے کہ میں کس سے شادی کروں اور کس سے نہ کروں۔ شادی کروں بھی یا نہیں۔ اس میں تمہیں یا چیف یا کسی اور کو دخل دینے کی میں اجازت نہیں دے سکتی اور نہ

ہی تم آئندہ اس بارے میں کوئی بات کرو گے۔۔۔۔۔ جولیا نے ساٹ لہجے میں جواب دیتے ہوئے کہا۔

”اوکے۔ اب تم بتاؤ کہ چیف نے تمہیں کیا کہا ہے۔“ عمران نے کہا۔

”مجھے اس نے کہا کہ میں تمہارے ساتھ وزارت مواصلات کے ڈپٹی سیکرٹری سے ملوں اور پھر چیف کو رپورٹ دوں کہ یہ ڈپٹی سیکرٹری کسی چکر میں لوٹ ہے یا نہیں۔۔۔۔۔ جولیا نے جواب دیا۔

”اوکے۔ اٹھو اور چلو میرے ساتھ۔“ عمران نے کہا اور اٹھ کھڑا ہوا۔

”چلو۔ میں تمہارے انتظار میں تھی۔“ جولیا نے بھی اٹھتے ہوئے کہا۔

”میں تمہارے فلیٹ پر آیا تھا۔ تم نے تو عام لوگوں جیسی مہمان نوازی بھی نہیں کی کہ چلو پانی یا چائے کا پوچھ ہی لیا ہوتا۔“ عمران نے مسکراتے ہوئے کہا۔

”سوری۔ میں ایسے تکلفات کی عادی نہیں ہوں۔۔۔۔۔ جولیا نے ساٹ لہجے میں جواب دیتے ہوئے کہا تو عمران نے بے اختیار ایک طویل سانس لیا۔ جولیا کی واقعی مکمل طور پر کایا پلٹ چکی تھی۔

”اوکے۔ اب تمہیں کم از کم ایک کیس میں تو بھگتنا ہی پڑے گا۔۔۔۔۔ عمران نے بڑبڑاتے ہوئے کہا۔

”کیا کہہ رہے ہو۔۔۔۔۔ پیچھے آتی ہوئی جولیا نے چونک کر کہا۔

”اپنی قسمت پر ماتم کر رہا ہوں“..... عمران نے منہ بناتے ہوئے کہا۔ وہ اب فلیٹ سے باہر آچکا تھا۔ جولیانے فلیٹ بند کر کے اسے لاک کر دیا۔

”کیوں۔ کیا ہوا ہے جو تم اپنی قسمت پر ماتم کر رہے ہو“۔ جولیانے مزے ہوتے ہوئے کہا۔

”جہار مطلب ہے ابھی کچھ نہیں ہوا۔ زمین آسمان بدل گئے ہیں میرے دل و دماغ پر قیامت برپا ہو گئی ہے اور تم کہہ رہی ہو کہ کیا ہوا ہے“..... عمران نے آگے بڑھتے ہوئے کہا۔

”یہ کیا بکواس ہے۔ صاف بات کرو“..... جولیانے بھنائے ہوئے لہجے میں کہا۔

”اب صاف بات کرنے کے لئے رہ ہی کیا گیا ہے۔ وہ ہمارے ایک مشہور شاعر نے کہا تھا کہ جن بتوں پر عمل کیا کہ وہ آشیانے کو آگ نہیں لگنے دیں گے لیکن وہی پتے خود ہوا دے کر آگ کو بڑھانے میں لگ جائیں تو پھر کیا کر سکتا ہے کوئی“..... عمران نے سیزھیاں اترتے ہوئے کہا لیکن اس بار جولیانے کوئی جواب نہ دیا اور پھر تھوڑی دیر بعد وہ دونوں کار میں بیٹھے بگ ڈیم سیکشن کے آفس کی طرف بڑھے چلے جا رہے تھے۔

”یہ رائے عالم کس چکر میں ملوث ہو سکتا ہے“..... سائیڈ سیٹ پر بیٹھی ہوئی جولیانے اچانک عمران سے مخاطب ہو کر کہا۔

”نایاب تیترا پلنے کا چکر ہے“..... عمران نے جواب دیا تو جولیانے

بے اختیار اچھل پڑی۔ اس لے چہرے پر حیرت کے تاثرات ابھر آئے تھے۔

”نایاب تیترا۔ کیا مطلب“..... جولیانے حیرت بھرے لہجے میں کہا۔

”رائے عالم کی ہالی نایاب تیترا پلنے کی ہے۔ ویسے وہ ایماندار افسر ہے۔ بگ ڈیم کی فزبیلٹی رپورٹ اس کی تحویل میں ہے۔ ایک غیر ملکی لارسن اس سے ملا۔ اس نے لاکھوں ڈالر مالیت کا ایک نایاب تیترا اسے تحفے میں دے دیا اور اس کے بدلے اس نے صرف اتنا کیا کہ ایک نظر فزبیلٹی رپورٹ کو دیکھا اور پھر واپس اکیرمیا چلا گیا۔ اس آدمی لارسن کو صدیقی پہچانتا تھا کہ اس کا تعلق اکیرمیا کی کسی سرکاری مہجھنسی سے ہے۔ صدیقی کی وجہ سے حیف یہ بات سن کر چونک پڑا اور اب اس نے مجھے اپنا نمائندہ خصوصی بنا کر رائے عالم کے پاس بھیجا ہے کہ میں اصل بات معلوم کروں کہ اس فزبیلٹی رپورٹ میں آخر کیا خصوصیت ہے کہ جسے دیکھنے کے لئے لاکھوں ڈالر خرچ کئے گئے ہیں اور تمہیں اس لئے ساتھ بھیجا ہو گا کہ تم تیترا پلنے کے فن میں مہارت رکھتی ہو“..... عمران نے بڑے سنجیدہ لہجے میں کہا تو جولیانے بے اختیار اچھل پڑی۔

”میں۔ میری بات کر رہے ہو۔ کیا مطلب۔ میرا تیتروں سے کیا تعلق“..... جولیانے چونک کر اور حیرت بھرے لہجے میں کہا۔

”تیترا ویسے تو جنگلی پرندہ ہے لیکن اسے پلنے والے اسے اس قدر

مانوس کر لیتے ہیں کہ وہ آگے آگے چلتے رہتے ہیں اور تیران کے پیچھے چلتا رہتا ہے اور یہی ان کا فن ہوتا ہے۔ اب کیا کہوں۔ تنویر بھی اسی طرح تمہارے پیچھے چلتا ہے جیسے تیر چلتے ہیں۔ سینہ پھلائے اور جسم اکڑائے ہوئے..... عمران نے جواب دیا تو جولیا بے اختیار ہنس پڑی۔

”اور تم نے اپنا نام نہیں لیا۔ کیوں..... جولیا نے لطف لینے کے انداز میں کہا۔ اس کے لہجے اور انداز میں پہلے جو سپاٹ پن اور خشکی تھی وہ اب خاصی حد تک کم ہو گئی تھی۔

”میں تو نہ تین میں رہا ہوں اور نہ تیرہ میں..... عمران نے اپنے آپ کو تیر کہنے کی بجائے دوسرے انداز میں جواب دیتے ہوئے کہا۔

”تمہارا مطلب ہے کہ تم آدھے تیر اور آدھے بیر ہو..... جولیا نے مقامی محاورہ بولتے ہوئے کہا اور عمران اس کے اس بر موقع اور برجستہ محاورہ بولنے پر بے اختیار کھلکھلا کر ہنس پڑا۔

”بہت خوب۔ یہ محاورہ برجستہ اور بر موقع بول کر تم نے ثابت کر دیا ہے کہ اب تم مکمل طور پر پاکیشیائی بن چکی ہو۔“ عمران نے ہنستے ہوئے کہا۔

”تو تمہیں پہلے شک تھا۔ کیوں..... جولیا نے آنکھیں نکالتے ہوئے کہا۔

”ہاں۔ واقعی مجھے شک تھا کیونکہ تمہیں ذرا سا غصہ آتا تھا تو تم واپس سوئزر لینڈ جانے کی دھمکیاں دینا شروع کر دیتی تھیں۔“

عمران نے جواب دیا۔

”اوہ نہیں۔ اب میرا جینا مرنا نہیں ہو گا۔ اب سوئزر لینڈ میرے لئے غیر ملک بن چکا ہے..... جولیا نے ایک طویل سانس لیتے ہوئے کہا۔

”بے چارہ سوئزر لینڈ میری طرح تڑپ رہا ہو گا..... عمران نے ایک طویل سانس لیتے ہوئے کہا۔

”کیا۔ کیا کہہ رہے ہو۔ کیا مطلب..... جولیا نے عمران کے فقرے اور اس کے طویل سانس لینے کے انداز پر چونک کر کہا۔

”سوئزر لینڈ میں اب تمہارا کون ہو گا۔ اب وہ غیر ہو گیا ہے۔ اسی طرح میرا بھی یہی حال ہوا ہے..... عمران نے وضاحت کرتے ہوئے کہا تو جولیا نے بے اختیار منہ بنا لیا۔

”فضول باتیں مت کرو..... جولیا نے سپاٹ لہجے میں کہا۔

”مجھے آج تک یہ معلوم نہیں ہو سکا کہ فضول باتیں کون سی ہوتی ہیں اور فائدہ مند کون سی..... عمران نے جواب دیتے ہوئے کہا۔

”احمقوں کی یہی نشانی تو ہوتی ہے کہ انہیں تمیزی نہیں ہوتی کہ کون سی بات کس وقت کس کے سامنے کرنی ہے اور کس کے سامنے نہیں..... جولیا نے کہا۔

”مطلب ہے کہ کچھ نہ کچھ سکوپ ابھی باقی ہے..... عمران نے مسکراتے ہوئے کہا۔

”سوری۔ مجھے احمقوں سے نفرت ہے“..... جولیا نے ترت جواب دیتے ہوئے کہا۔ اسی لمحے عمران نے کار ایک بلڈنگ کے کھلے کپاؤنڈ گیٹ میں موڑ دی اور پھر تھوڑی دیر بعد وہ ایک خوبصورت انداز میں سچے ہوئے آفس میں داخل ہوئے تو وہاں دو آدمی موجود تھے۔ وہ دونوں بے اختیار اٹھ کھڑے ہوئے۔

”میرا نام رائے عالم ہے جناب اور یہ رانا انور علی صاحب ہیں“..... رائے عالم نے اپنا اور اپنے ادھیڑ عمر ساتھی کا تعارف کراتے ہوئے کہا۔

”میرا نام علی عمران ہے اور یہ میری ساتھی ہیں مس مارگرٹ۔“ عمران نے کہا۔

”تشریف رکھیں۔ آپ کیا پتیا پسند کریں گے“..... رائے عالم نے کہا۔

”سوری۔ ہم ڈیوٹی پر ہیں“..... عمران نے کہا۔
”عمران صاحب۔ آپ تو مقامی ہیں لیکن یہ صاحبہ تو غیر ملکی ہیں پھر“..... رائے عالم نے حیرت بھرے لہجے میں کہا۔

”یہ تیتروں کی ماہر ہیں اس لئے انہیں حکومت نے خصوصی طور پر باہر سے بلوایا ہے“..... عمران نے جواب دیا تو رائے عالم کے ساتھ بیٹھا ہوا رانا انور بھی چونک پڑا۔

”یہ آپ کیا کہہ رہے ہیں۔ کیا مطلب“..... رائے عالم نے منہ بناتے ہوئے کہا۔

”رائے عالم صاحب آپ ایماندار افسر ہیں لیکن آپ کے بارے میں رپورٹ ملی ہے کہ آپ کی باہی نایاب تیتز پانا ہے۔ کیا میں درست کہہ رہا ہوں“..... عمران نے سنجیدہ لہجے میں کہا۔

”ہاں۔ اور یہ کوئی جرم نہیں ہے۔ میرے پاس باقاعدہ تیتز پانے اور رکھنے کا لائسنس ہے“..... رائے عالم نے کہا۔

”مجھے معلوم ہے لیکن ایک غیر ملکی نے آپ کو لاکھوں ڈالر مالیت کا تیتز صرف اس لئے تحفے میں دے دیا کہ آپ اسے بگ ڈیم کی فزٹیلٹی رپورٹ دکھا دیں تو یہ بات انتہائی عجیب ہے اور اسی عجیب بات کی تہہ کو ٹریس کرنے کے لئے مس مارگرٹ کو کال کیا گیا ہے“..... عمران نے جواب دیا۔

”یہ آپ کیا کہہ رہے ہیں۔ یہ کیسے ممکن ہو سکتا ہے کہ کوئی تیتز لاکھوں ڈالر مالیت کا ہو“..... رانا انور علی نے پہلی بار حیرت بھرے لہجے میں کہا۔

”کیا میں غلط کہہ رہا ہوں رائے عالم صاحب“..... عمران نے کہا۔

”نہیں۔ آپ درست کہہ رہے ہیں۔ جو تیتز مجھے تحفے میں دیا گیا ہے وہ واقعی انتہائی نایاب نسل کا ہے اور یہ تیتز پاکیشیا کے ایک آدمی باقر انصوری کی ملکیت تھا جسے واقعی لاکھوں ڈالر دے کر یہ تیتز اس سے خرید لیا گیا تھا“..... رائے عالم نے صاف لہجے میں کہا۔

”رائے عالم صاحب۔ آپ برائے مہربانی پہلے بگ ڈیم کی فزٹیلٹی

رپورٹ مہاں منگوائیں..... عمران نے کہا۔

”کیوں۔ وجہ..... رائے عالم نے چونک کر کہا۔

”ہم سرکاری طور پر اسے دیکھنا چاہتے ہیں اور ایک بات آپ پر واضح کر دوں رائے عالم صاحب کہ میں پاکیشیا سیکرٹ سروس کے چیف کا نمائندہ خصوصی ہوں۔ سمجھے۔ اگر میں چاہوں تو دوسرے لمحے آپ جیل کی کوٹھڑی میں ہو سکتے ہیں اس لئے اب آپ آئندہ کیا اور کیوں کے الفاظ منہ سے نہیں نکالیں گے..... عمران نے یقیناً اتہائی سخت لہجے میں کہا۔

”میں نے کوئی جرم تو نہیں کیا۔ آخر آپ بار بار مجھے دھمکیاں کیوں دے رہے ہیں..... رائے عالم نے اور زیادہ اکرے ہوئے لہجے میں کہا۔

”کیا آپ واقعی اس قدر سادہ لوح ہیں کہ آپ کو یہ اندازہ ہی نہیں ہو سکا کہ صرف فزبیلٹی رپورٹ دیکھنے کے لئے آپ کو لاکھوں ڈالر کا تحفہ دیا جا رہا ہے۔ کیا تحفہ دینے والا احمق تھا..... عمران نے سرد لہجے میں کہا۔

”اس نے یہ تحفہ اس رپورٹ کی وجہ سے نہیں دیا بلکہ وہ بھی میری طرح تیسروں کا شوقین تھا اور شوقین ایک دوسرے کو تحفے دیتے رہتے ہیں..... رائے عالم نے جواب دیا۔

”ٹھیک ہے۔ آپ رپورٹ منگوائیں..... عمران نے کہا۔

”مجھے خود لانا پڑے گی۔ وہ میری تحویل میں ہے..... رائے عالم

نے اٹھتے ہوئے کہا اور پھر تیز تیز قدم اٹھاتا کرے سے باہر چلا گیا۔

”رانا انور علی صاحب۔ جب یہ رپورٹ تیار ہوئی تھی تو کیا آپ نے اسے چیک کیا تھا..... عمران نے رانا انور علی سے مخاطب ہو کر کہا۔

”جی ہاں جاب۔ یہ تو میرے فرائض میں شامل ہے..... رانا انور علی نے جواب دیا۔

”کس فرم سے یہ رپورٹ تیار کرائی گئی ہے..... عمران نے کہا۔

”ایکریمیا کی فرم سے۔ ایسی رپورٹیں تیار کرنے والی پوری دنیا میں معروف فرم ہے ایس وی کنسنٹرکشن۔ ولنکٹن میں اس کا ہیڈ آفس ہے۔ ایس وی پلازہ میں..... رانا انور علی نے جواب دیا۔

”اس کا مینجر یا انچارج کون ہے..... عمران نے کہا۔

”ڈائریکٹر جنرل نارمن فشر ہیں۔ وہ خود بھی ایسی رپورٹیں تیار کرنے میں پوری دنیا میں مہارت رکھتے ہیں..... رانا انور علی نے جواب دیا۔

”کیا یہ رپورٹ ان کی تیار کردہ ہے..... عمران نے کہا۔

”جی نہیں۔ اس کے لئے ان کے پاس ماہرین کی باقاعدہ ایک ٹیم ہے۔ وہ خود صرف سپروائزنگ کرتے ہیں..... رانا انور علی نے جواب دیا۔

”کیا ایسا ممکن ہے کہ فزبیلٹی رپورٹ کو تبدیل کر دیا

کوئی تبدیلی تو نہیں ہوئی۔۔۔۔۔ عمران نے رانا انور علی سے مخاطب ہو کر کہا۔

”تبدیلی ہو ہی نہیں سکتی جناب۔ بہر حال میں دیکھتا ہوں۔۔۔۔۔ رانا انور علی نے کہا اور رپورٹ اٹھا کر اس نے اسے کھول کر دیکھنا شروع کر دیا۔

”نہیں جناب۔ یہ سو فیصد وہی رپورٹ ہے۔۔۔۔۔ رانا انور علی نے رپورٹ واپس میز پر رکھتے ہوئے کہا۔

”آپ نے آج سے پہلے کب اسے دیکھا تھا۔۔۔۔۔ عمران نے پوچھا۔

”جی میں تو ہر دوسرے تیسرے روز اسے دیکھتا ہوں کیونکہ سائٹ پر کام جاری ہے اور کسی بھی لمحے اس کو دیکھنے کی ضرورت پڑ جاتی ہے۔۔۔۔۔ رانا انور علی نے جواب دیا۔

”اسے اوپن کیوں نہیں کیا گیا۔۔۔۔۔ عمران نے کہا۔

”جناب۔ یہی تو ڈیم کی بنیادی دساتر ہیں۔ اسے اوپن کیسے کیا جا سکتا ہے۔ سائٹ پر تمام کام اسی رپورٹ کے مطابق ہو رہا ہے۔۔۔۔۔ رائے عالم نے جواب دیا۔

”کیا اس کی کوئی کاپی سائٹ پر موجود ہے۔۔۔۔۔ عمران نے پوچھا۔

”نہیں جناب۔ اس کی ضرورت نہیں ہوتی۔ ماہرین نے اس رپورٹ سے ورکنگ پوائنٹس تیار کئے ہیں۔ وہ پوائنٹس سائٹ پر

جائے۔۔۔۔۔ عمران نے کہا تو رانا انور علی بے اختیار چونک پڑا۔

”تبدیل۔ کیا مطلب۔ میں سمجھا نہیں آپ کی بات۔۔۔۔۔ رانا انور علی نے حیرت بھرے لہجے میں کہا۔

”مطلب ہے کہ اصل رپورٹ کوئی آدمی لے جائے اور اس کے بدلے میں کوئی دوسری رپورٹ دے جائے۔۔۔۔۔ عمران نے کہا۔

”دوسری رپورٹ تو ہو ہی نہیں سکتی کیونکہ فزیمیلٹی رپورٹ بے حد وسیع اور تفصیلی سروے کے بعد اجرائی ماہرانہ طور پر ایک مخصوص پراجیکٹس کے تحت بنائی جاتی ہے۔ اس کی کاپیاں تو ہو سکتی ہیں تبدیلی نہیں ہو سکتی۔۔۔۔۔ رانا انور علی نے کہا۔ اسی لمحے رائے عالم اندر داخل ہوا تو اس کے ہاتھ میں ایک ضخیم پیکیٹ موجود تھا۔ اس نے پیکیٹ کھولا اور اس میں بائینڈ شدہ رپورٹ جو رجسٹر جتنی چوڑی تھی اس کی ضخامت تقریباً چار سو صفحات پر مشتمل تھی، عمران کے سامنے رکھ دی۔

”یہ ہے جناب۔ بگ ڈیم کی فزیمیلٹی رپورٹ۔۔۔۔۔ رائے عالم نے کہا تو عمران نے اسے اٹھانے سے پہلے وہ پیکیٹ اٹھایا جس میں رپورٹ موجود تھی۔ پیکیٹ پر باقاعدہ حکومت پاکیشیا کی سرکاری مہریں وغیرہ موجود تھیں۔ عمران نے اسے رکھا اور رپورٹ اٹھا کر اسے کھول کر دیکھنا شروع کر دیا۔ رپورٹ واقعی مکمل طور پر ٹیکنیکل انداز کی تھی۔

”رانا صاحب یہ رپورٹ لیں اور اسے چیک کریں کہ اس میں

”اوکے - بے حد شکریہ - اب ہمیں اجازت دیں“..... عمران نے اٹھتے ہوئے کہا تو جویا بھی اٹھ کھڑی ہوئی اور پھر چند لمحوں بعد دونوں کلامیں سوار واپس بڑے چلے جا رہے تھے۔

”تمہارے چہرے پر مایوسی ہے - کیا تمہارا مقصد پورا نہیں ہو سکا“..... سائڈ سیٹ پر بیٹھی ہوئی جویا نے کہا۔

”ہاں - یہ عجیب سی صورت حال نہ میری سمجھ میں آرہی ہے اور نہ ہی حلق سے اتر رہی ہے - میرا خیال تھا کہ رپورٹ کو تبدیل کیا گیا ہو گا لیکن ایسا بھی نہیں ہوا - پھر میں نے سوچا کہ رپورٹ کے اندر تبدیلی کی گئی ہو گی لیکن رانا انور علی کے مطابق ایسا بھی نہیں ہو سکتا جبکہ صرف رپورٹ دیکھنے کے لئے ایک شخص ایکریمیا سے یہاں آئے اور اتنی بڑی رقم خرچ کر کے واپس چلا جائے جبکہ بقول رانا انور علی اس رپورٹ کی ایک کاپی ایکریمیا کی فرم کے پاس بھی موجود ہے وہاں سے بھی تو اسے دیکھا جا سکتا تھا“..... عمران نے وضاحت کرتے ہوئے کہا۔

”ہو سکتا ہے کہ یہ سب وہم ہو“..... جویا نے کہا۔

”ہاں - ہونے کو تو بہت کچھ ہو سکتا ہے - میں غیر بھی ہو سکتا ہوں“..... عمران نے کہا تو جویا نے کوئی جواب نہ دیا اور خاموش بیٹھی رہی۔

”اب تم کہاں جا رہے ہو“..... تھوڑی دیر بعد جویا نے چونک کر کہا۔

ہوتے ہیں اور اگر کوئی اٹھن ہوتی ہے تو رانا انور علی صاحب یہاں موجود ہیں - وہ اس رپورٹ کی مدد سے وہ اٹھن دور کر دیتے ہیں“..... رائے عالم نے جواب دیتے ہوئے کہا۔

”اگر یہ رپورٹ چوری ہو جائے تو پھر کیا ڈیم بننا بند ہو جائے گا“..... عمران نے کہا۔

”نہیں جتاپ - اول تو اسے کسی نے چرا کر کیا کرنا ہے کیونکہ اس بگ ڈیم کے علاوہ اور کسی پراجیکٹ کے لئے یہ کام کی نہیں ہے اور دوسرا سوائے اس کے کہ ان کاغذوں کو چرانے والا ردی میں بیچ سکے اور تو کوئی اہمیت نہیں ہے اور نہ آج تک ایسا ہوا ہے“ - اس بار رانا انور علی نے جواب دیتے ہوئے کہا۔

”کیا ایس دی فرم کے پاس اس کی کاپی ہو گی“..... عمران نے کہا۔

”جی ہاں - ایک کاپی ان کے ریکارڈ میں ہوتی ہے جتاپ“ - رانا انور علی نے جواب دیا۔

”اس رپورٹ پر کہیں بھی کوئی مہر یا دستخط حکومت پاکیشیا یا اس کے کسی بڑے افسر کے نہیں ہیں اس کی وجہ“..... عمران نے کہا۔

”اس کی کیا ضرورت ہے - پیکٹ پر دستخط اور مہر موجود ہیں“..... رائے عالم نے منہ بناتے ہوئے کہا۔

”جس باقر انصوری کا آپ نے حوالہ دیا ہے اس کا پتہ“..... عمران نے کہا تو رائے عالم نے اس کا پتہ بھی بتا دیا اور فون نمبر بھی۔

”میں اس باقر راٹھور سے ملنے جا رہا ہوں۔ اگر تم کہو تو ہمیں تمہارے فلیٹ پر ڈراپ کر دوں۔“..... عمران نے کہا۔
 ”نہیں۔ میں بھی اس باقر راٹھور سے ملنا چاہتی ہوں تاکہ مکمل رپورٹ چیف کو دی جاسکے۔“..... جولیا نے جواب دیا اور پھر تقریباً ایک گھنٹے بعد وہ ایک کالونی میں پہنچ گئی۔ یہاں متوسط طبقے کی رہائش گاہیں تھیں۔ ایک رہائش گاہ کے سامنے عمران نے کار روک دی۔ ستون پر باقر راٹھور کی نیم پلیٹ موجود تھی اور پھر تھوڑی دیر بعد وہ دونوں ایک ادھیڑ عمر آدمی کے سامنے اس کے سنگ روم میں بیٹھے ہوئے تھے۔

”آپ کا تعلق سنٹرل انٹیلی جنس سے ہے جناب۔ لیکن میں تو ایک عام سا تاجر ہوں۔“..... باقر راٹھور نے حیرت بھرے لہجے میں کہا۔

”آپ سے چند معلومات حاصل کرنی ہیں۔ آپ کے پاس ایک نایاب تیترا تھا جسے ایک غیر ملکی نے لاکھوں ڈالر میں خریدا اور پھر یہ تیترا اس غیر ملکی نے ڈپٹی سیکرٹری وزارت مواصلات رائے عالم کو تحفے میں دے دیا۔ یہ بات حکومت کی نظروں میں مشکوک ہے۔ رائے عالم صاحب انتہائی ایماندار افسر ہیں اس لئے ہم آپ کے پاس آئے ہیں کہ آپ اس سلسلے میں کیا کہتے ہیں۔ کیوں ایسا ہوا ہے۔“..... عمران نے کہا۔
 ”جناب۔ پہلی بات تو یہ ہے کہ لاکھوں ڈالر والی بات غلط ہے۔“

مجھے لارسن صاحب نے اس تیترا کے پچاس ہزار ڈالر دیئے تھے۔ البتہ انہوں نے مجھے دس ہزار ڈالر اس بات کے دیئے تھے کہ انہیں تیتروں کی نسلوں اور ان کے بارے میں تفصیلی لیکچر دوں۔ سرے پوچھنے پر انہوں نے بتایا کہ انہیں رائے عالم سے اپنی کنسٹرکشن کمپنی کے لئے سفارش کرائی ہے اور چونکہ رائے عالم صاحب کی ہابی تیترا پالنا ہے اس لئے وہ انہیں تیترا بھی تحفے میں دینا چاہتے ہیں اور ساتھ ہی ان سے اس بارے میں ایسی گفتگو کرنا چاہتے ہیں کہ وہ انہیں بھی تیتروں کا شوقین بنائیں۔“..... باقر راٹھور نے جواب دیتے ہوئے کہا۔

”تو کیا پہلے سے انہیں اس بارے میں معلوم نہ تھا۔“..... عمران نے حیرت بھرے لہجے میں کہا۔
 ”جی ہاں۔ شاید انہوں نے زندگی میں پہلے تیترا دیکھا ہی نہ تھا۔“..... باقر راٹھور نے جواب دیتے ہوئے کہا۔

”آپ کے بارے میں انہیں کہاں سے معلوم ہوا۔“..... عمران نے پوچھا۔

”میں نے پوچھا تھا۔ انہوں نے بتایا کہ وہ گولڈن نائٹ کلب کی مالکہ لوسیا کے مہمان ہیں اور گولڈن نائٹ کلب کا سپروائزر اسلم میرا عزیز ہے۔ اس نے انہیں بتایا تھا کیونکہ رائے عالم اکثر میرے پاس آتے جاتے رہتے ہیں اور وہ کئی بار اسلم کی موجودگی میں بھی یہاں آئے ہیں اور ان کے ساتھ تیتروں کے بارے میں تفصیلی بات چیت بھی ہوتی تھی جو اسلم نے سنی تھی۔ وہاں نائٹ کلب میں سپروائزر

اسلم جب مس لوسیا کے آفس میں شراب دینے گیا تو وہاں لوسیا اور لارسن کے درمیان رائے عالم کے بارے میں بات چیت ہو رہی تھی جس میں ان کی کسی کمزوری کا ذکر آیا تو اسلم نے ان کی کمزوری بتا دی۔ پھر لارسن نے اس سے پوچھا کہ یہاں اور بھی کوئی آدمی ہے جو ایسی ہابی رکھتا ہے تو اسلم نے انہیں میرے بارے میں بتا دیا۔ باقر رانھور نے جواب دیتے ہوئے کہا۔

”یہ لوسیا بھی ساتھ آئی تھی“..... عمران نے پوچھا۔
”نہیں جناب۔ اکیلے لارسن صاحب آئے تھے“..... باقر رانھور نے جواب دیتے ہوئے کہا۔

”کیا انہوں نے آپ کو اکیرمیسا میں اپنا پتہ بتایا تھا“..... عمران نے پوچھا۔

”نہیں جناب۔ البتہ اتنا انہوں نے بتایا کہ وہ ولنگٹن میں رہتے ہیں“..... باقر رانھور نے جواب دیتے ہوئے کہا۔

”اوکے۔ آپ کا شکریہ“..... عمران نے اٹھتے ہوئے کہا۔
”کوئی خاص بات تو معلوم نہیں ہوئی“..... جوہا نے کار میں بیٹھتے ہوئے کہا۔

”ہاں۔ اب مزید کیا کیا جا سکتا ہے“..... عمران نے کہا تو جوہا نے اثبات میں سر ہلا دیا۔

لوسیا گولڈن نائٹ کلب میں اپنے مخصوص آفس میں موجود تھی کہ سلسلے میز پر رکھے ہوئے مختلف رنگوں کے فوئز میں سے سیاہ رنگ کے فون کی مٹر نم گھنٹی بج اٹھی تو لوسیا نے چونک کر فون سیٹ کی طرف اس طرح دیکھا جیسے اسے اس فون کی گھنٹی بجنے پر حیرت ہو رہی ہو۔ اس نے ہاتھ بڑھا کر رسیور اٹھالیا۔

”ہیں۔ لوسیا بول رہی ہوں“..... لوسیا نے رسیور اٹھا کر کہا۔
”نوازش علی بول رہا ہوں میڈم“..... دوسری طرف سے ایک مردانہ آواز سنائی دی۔ بوجہ بے حد مؤدبانہ تھا اور لوسیا بے اختیار چونک پڑی کیونکہ اسے یاد آگیا تھا کہ اس نے ٹاپ بجنسی کے چیف کرنل جیکب کی طرف سے کال پر کہ یہ معلوم کیا جائے کہ کیا بگ ڈیم کی فزبیلیٹی رپورٹ کی کوئی اور کاپی بھی پاکیشیا میں موجود ہے یا نہیں، اس نے یہ کام ایک مخبر بجنسی کے ذمے لگایا تھا جس کے آدمی

علی نے تفصیل سے رپورٹ دیتے ہوئے کہا۔
 ”یہ درکنگ پواسٹس کس کی تحویل میں ہوتے ہیں۔“ لوسیا
 نے ہونٹ میٹھتے ہوئے کہا۔

”سائٹ کے چیف انجینئر سر ڈکسن کی تحویل میں“..... دوسری طرف سے جواب دیا گیا۔

”مردِ کسن - کیا مطلب - کیا یہ کوئی غیر ملکی ہیں“ لوسیائے چونک کر پوچھا۔

”یس میڈم۔ سائنٹ پر ابتدائی کام کا ٹھیکہ ایک کارمن فرم کو دیا گیا ہے اور سر ڈکسن کارمن فرم کے نمائندہ ہیں۔“..... دوسری طرف سے جواب دیا گیا۔

”اور کوئی بات“..... لوسیہ نے کہا۔

ایک اور بات بھی آپ کو بتانی ہے میڈم۔ وہ یہ کہ پاکستان سیکرٹ سروس کے چیف ایکسٹرنل کے مناصبہ خصوصی علی عمران جو استانی مسخرہ ٹائپ کے نوجوان ہیں ایک غیر ملکی لڑکی مس مارگریٹ کے ساتھ سیکشن میں تشریف لائے تھے اور انہوں نے سیکشن کے چیف رائے عالم اور رانا انور علی سے اس فزبیلیٹی رپورٹ پر خصوصی مینٹنگ کی ہے۔ ان کا خیال تھا کہ شاید فزبیلیٹی رپورٹ کو تبدیل کر دیا گیا ہے۔ انہوں نے رائے عالم سے نایاب تیز غیر ملکی لارسن سے تحفے میں لینے کی بھی بات کی۔ وہ بے حد مشکوک نظر آ رہے تھے لیکن آخر میں وہ پوری طرح مطمئن ہو گئے تھے کیونکہ

سنٹرل سیکرٹریٹ کی تقریباً ہر وزارت میں شامل تھے اور پھر اسے بتایا گیا تھا کہ بگ ڈیم کا وزارت مواصلات سے علیحدہ سیکشن بنا ہوا ہے جس کا انچارج ڈپٹی سیکرٹری رائے عالم ہے۔ وہی رائے عالم ہے لارسن نے انتہائی نایاب حیرتخفے میں دے کر بگ ڈیم کی فزبیلٹی رپورٹ تبدیل کر لی تھی اور رائے عالم کو اس کا پتہ بھی نہ چل سکا تھا۔ رائے عالم کا اسسٹنٹ نواز علی تھا جو اس بگ ڈیم سیکشن میں سپرنٹنڈنٹ تھا اور یہ نواز علی اس منبرِ مجنسی کا آدمی تھا اور لوہیا نے کہہ دیا تھا کہ نواز علی کو کہہ دیا جائے کہ وہ اسے براہ راست رپورٹ کرے تاکہ پھر اس سے مزید سوالات کر کے اس کے جواب کے بارے میں پوری تسلی کرنے کے بعد وہ چیف کو اطلاع دے سکے سہتا۔ چھپے ہی نواز علی نے اپنا نام لیا لوہیا کو سب کچھ یاد آگیا۔

- یس۔ کیا رپورٹ ہے..... لوسی نے سر دلچے میں کہا۔
 - میڈم۔ پہلی بات تو یہ کہ بگ ڈیم کی فزبیلٹی رپورٹ کی آج
 تک دوسری کاپی نہیں بنائی گئی کیونکہ اس کی ضرورت ہی نہیں پڑی
 ویسے فزبیلٹی رپورٹ سے ورکنگ پواسٹس تیار کر کے بگ ڈیم کی
 سائنٹ پر مجبوا دیئے گئے تھے۔ ان ورکنگ پواسٹس کے ذریعے وہاں
 کام ہو رہا ہے۔ البتہ جب ضرورت پڑتی ہے تو وہاں سے ماہرین فون
 پر رانا انور علی سے بات کرتے ہیں اور رانا انور علی فزبیلٹی رپورٹ
 کو چیک کر کے انہیں ضروری ہدایات دے دیتے ہیں..... نوازش

فزیبیلیٹی رپورٹ کے ماہر رانا انور علی نے ان کی تسلی کر دی ہے کہ یہ رپورٹ تبدیل نہیں ہوئی۔ البتہ انہوں نے بھی فزیبیلیٹی رپورٹ کی دوسری کاپی کے بارے میں پوچھا تھا..... نوازش علی نے تفصیل بتاتے ہوئے کہا۔

”ٹھیک ہے۔ حکومتوں میں یہ کام تو ہوتے رہتے ہیں۔ بہر حال یہ بات طے ہے کہ فزیبیلیٹی رپورٹ کی دوسری کاپی موجود نہیں ہے“..... لوسیانا اطمینان بھرے لہجے میں کہا۔

”یس میڈم“..... دوسری طرف سے کہا گیا۔

”اچھا یہ بتاؤ کہ فزیبیلیٹی رپورٹ سے جو ورکنگ پوائنٹس بنائے گئے ہیں وہ کس نے تیار کئے ہیں“..... لوسیانا پوچھا۔

”وہ پوائنٹس رانا انور علی نے تیار کئے ہیں۔ وہی اس کے ماہر ہیں“..... نوازش علی نے جواب دیا۔

”رانا انور علی کی رہائش گاہ کہاں ہے“..... لوسیانا نے پوچھا تو نوازش علی نے تفصیل بتا دی۔

”اوکے۔ تم کلب آکر کاؤنٹر سے اپنا خصوصی انعام حاصل کر سکتے ہو“..... لوسیانا نے کہا اور رسیور رکھ دیا۔ پھر اس نے ہاتھ بڑھا کر انٹرکام کارسیور اٹھایا اور یکے بعد دیگرے تین بٹن پریس کر دیئے۔

”یس میڈم“..... دوسری طرف سے اس کی پرسنل سیکرٹری کی مؤدبانہ آواز سنائی دی۔

”کاؤنٹر پر کہہ دو کہ ایک آدمی نوازش علی جب بھی آئے اسے“

لاکھ کا چیک دے دیا جائے اور یہ چیک بنوا کر کاؤنٹر پر بھجوا دینا۔ لوسیانا نے تھکمان لہجے میں کہا۔

”یس میڈم“..... دوسری طرف سے کہا گیا تو لوسیانا نے رسیور رکھ کر سرخ رنگ کے فون کارسیور اٹھایا اور تیزی سے نمبر پریس کرنے شروع کر دیئے۔

”یس“..... دوسری طرف سے کرنل جیکب کی مخصوص آواز سنائی دی۔

”لوسیانا بول رہی ہوں باس۔ پاکیشیا سے“..... لوسیانا نے مؤدبانہ لہجے میں کہا۔

”یس“..... دوسری طرف سے کہا گیا۔

”میں نے جیننگ کرائی ہے۔ فزیبیلیٹی رپورٹ کی دوسری کاپی آج تک نہیں بنائی گئی“..... لوسیانا نے کہا۔

”کیسے۔ تفصیل بتاؤ“..... کرنل جیکب نے کہا تو لوسیانا نے منبر ضخیم سے رابطہ کرنے اور پھر نوازش علی سے ہونے والی ساری گفتگو بھی دہرا دی۔

”اس کا مطلب ہے کہ ورکنگ پوائنٹس اصل رپورٹ سے تیار ہوئے اور اب جو نئی رپورٹ ہے اس میں ظاہر ہے ورکنگ پوائنٹس میں بھی تبدیلیاں کی گئی ہوں گی اس طرح تو معاملات کسی وقت بھی بگڑ سکتے ہیں“..... کرنل جیکب نے تشویش بھرے لہجے میں کہا۔

”یس باس۔ مجھے بھی اس پر تشویش ہوئی ہے۔ میرا خیال ہے کہ

”ییس باس۔ ویسے تو یہ روئین کی میننگز ہوتی ہیں اور ایسا اکثر ہوتا رہتا ہے۔“..... لوسیہ نے حیرت بھرے لہجے میں کہا۔

”اوہ۔ تم اس علی عمران کے بارے میں کچھ نہیں جانتی۔ یہ دنیا کا خطرناک ترین سیکرٹ ایجنٹ سمجھا جاتا ہے۔ اس کا مطلب ہے کہ انہیں کسی نہ کسی طرح اس بات کی بھٹک پڑ چکی ہے کہ رپورٹ تبدیل کی گئی ہے۔ تم ایسا کرو کہ فوراً سائٹ سے ورکنگ پوائنٹس کی کاپی مجھے بھجوا دو۔ فوراً۔ ورنہ اگر انہوں نے ورکنگ پوائنٹس کو رپورٹ کے ساتھ ملا کر چیک کر لیا تو معاملات بگڑ بھی سکتے ہیں۔“

دوسری طرف سے کہا گیا۔

”ییس باس۔ میں آج ہی یہ کام کر لوں گی“..... لوسیہ نے جواب دیا۔

”اس انداز میں کام کرنا کہ کسی کو اس بارے میں معلوم نہ ہو سکے۔“..... باس نے کہا۔

”ییس باس۔ آپ بے فکر رہیں۔ میں سمجھتی ہوں۔“..... لوسیہ نے جواب دیتے ہوئے کہا۔

”اوکے۔ میں کاپی کا شدت سے منتظر رہوں گا۔“..... دوسری طرف سے کہا گیا اور اس کے ساتھ ہی رابطہ ختم ہو گیا تو لوسیہ نے ہاتھ بڑھا کر کیڈل دبایا اور پھر ٹون آنے پر اس نے تیزی سے دوبارہ نمبر پریس کرنے شروع کر دیئے۔

”رابرٹ بول رہا ہوں۔“..... رابطہ قائم ہوتے ہی ایک مردانہ

آواز سنائی دی۔

”لو سیابول رہی ہوں۔ کیا جہارا فون محفوظ ہے۔“..... لوسیائے کہا۔

”یس میڈم۔ آپ کھل کر بات کریں۔“..... دوسری طرف سے کہا گیا۔

”نوازش علی نے مجھے رپورٹ دے دی ہے اور میں نے اسے اس کاٹے کردہ خصوصی انعام دیئے جانے کا حکم بھی دے دیا ہے۔ جہارا معاوضہ تو تمہیں پہلے ہی مل چکا ہے۔“..... لوسیائے کہا۔

”یس میڈم۔“..... دوسری طرف سے کہا گیا۔

”اب ایک اور کام ہے لیکن یہ کام فوری کرنا ہے اور اہتہائی سیکرٹ انداز میں۔“..... لوسیائے کہا۔

”کون سا کام میڈم۔“..... رابرٹ نے بڑے اشتیاق آمیز لہجے میں پوچھا۔

”جگ ڈیم کی سائٹ پر کام ہو رہا ہے اور یہ کام کسی کارمن کمپنی نے حاصل کیا ہوا ہے۔ وہاں اس کا چیف انجینئر ڈاکٹر ڈکسن موجود ہے۔ فزبیلیٹی رپورٹ سے ورکنگ پوائنٹس تیار ہو کر وہاں سائٹ پر موجود ہیں۔ مجھے فوری طور پر ورکنگ پوائنٹس کی ایک کاپی چاہئے لیکن یہ کام اس انداز میں کیا جائے کہ کاپی ہونے یا کئے جانے کے بارے میں کسی کو بھی معلوم نہ ہو سکے۔“..... لوسیائے کہا۔

”یس میڈم۔ کام ہو جائے گا لیکن معاوضہ دو لاکھ روپے ہو گا۔“

کیونکہ نئے آدمی سے کام کرانا ہو گا۔“..... رابرٹ نے جواب دیا۔

”معاوضے کی بات میرے ساتھ مت کیا کرو رابرٹ۔ کام فوری اور صحیح کرو۔ تم دو لاکھ کہہ رہے ہو میں تمہیں پانچ لاکھ روپے دوں گی لیکن کام فوری اور میری ہدایت کے مطابق ہونا چاہئے۔“..... لوسیائے نے تیز لہجے میں کہا۔

”اوکے۔ چار گھنٹوں کے اندر آپ کے پاس کاپی پہنچ جائے گی۔“..... رابرٹ نے مسرت بھرے لہجے میں کہا۔

”ٹھیک ہے۔“..... لوسیائے نے کہا اور اطمینان بھرے انداز میں رسیور رکھ دیا۔

اشتقاق بھرے لہجے میں پوچھا تو عمران بے اختیار ہنس پڑا۔

”ڈاکٹر رونالڈ نے واقعی کام دکھایا ہے۔ وہ اب جذباتی طور پر نارمل ہو چکی ہے۔ شروع شروع میں اس کا رویہ انتہائی سخت اور سپاٹ رہا لیکن پھر آہستہ آہستہ نارمل ہوتی چلی گئی۔ بہر حال میں نے فیصلہ کیا ہے کہ ایک کیس میں اسے چیک کیا جائے اگر تو اس کیس میں جوہیا کی صلاحیتیں سلنے آگئیں تو پھر جوہیا ایسے ہی رہے گی اور اگر سلنے نہیں آئیں تو پھر جوہیا کو سیکرٹ سروس سے ہٹانا پڑے گا۔“ عمران نے خشک لہجے میں کہا۔

”مجھے یقین ہے عمران صاحب کہ جذباتیت ختم ہونے کے بعد یقیناً جوہیا کی صلاحیتیں سلنے آجائیں گی۔“ بلیک زیرو نے کہا۔

”دیکھو۔ لیکن اب اصل مسئلہ یہ ہے کہ کوئی کیس ہی سلنے نہیں آ رہا۔ صدیقی نے بھاگ دوڑ کر کے فزیمیلٹی رپورٹ والا کیس بنانے کی کوشش کی ہے لیکن بنتا نظر نہیں آ رہا۔“ عمران نے جواب دیتے ہوئے کہا اور پھر اس سے پہلے کہ مزید کوئی بات ہوتی فون کی گھنٹی بج اٹھی تو عمران نے ہاتھ بڑھا کر رسیور اٹھایا۔

”ایکسٹو۔“ عمران نے مخصوص لہجے میں کہا۔

”جوہیا بول رہی ہوں باس۔“ دوسری طرف سے جوہیا کی مودبانہ آواز سنائی دی۔

”یس۔ کیا رپورٹ ہے۔“ عمران نے مخصوص لہجے میں کہا تو جوہیا نے مختصر طور پر عمران کے ساتھ جانے اور وہاں ہونے والی بات

عمران دانش منزل کے آپریشن روم میں داخل ہوا تو بلیک زیرو احتراماً اٹھ کھڑا ہوا۔

”بیٹھو۔“ سلام دعا کے بعد عمران نے کہا اور خود بھی اپنی مخصوص کرسی پر بیٹھ گیا۔

”آپ رائے عالم سے ملنے گئے تھے۔“ بلیک زیرو نے کہا۔

”کیا جوہیا نے ہمیں رپورٹ نہیں دی۔“ عمران نے چونک کر پوچھا۔

”نہیں۔ ابھی تو نہیں دی۔ کیوں۔“ بلیک زیرو نے بھی چونک کر کہا۔

”وہاں سب اوکے ہے۔ فزیمیلٹی رپورٹ بھی درست ہے اور اس کی کوئی کاپی بھی نہیں کی گئی۔“ عمران نے جواب دیا۔

”جوہیا کا رویہ آپ سے کیسا رہا۔“ بلیک زیرو نے بڑے

بوکھلائے ہوئے لہجے میں کہا گیا۔

”سلطان بول رہا ہوں، جت اب“..... چند لمحوں بعد سرسلطان کی مودبانہ آواز سنائی دی۔

”سرسلطان۔ بگ ڈیم کی فریڈیلٹی رپورٹ اکیڈمیا کی ایک فرم ایس دی کنسنٹرکشن سے تیار کرائی گئی ہے وہاں اس رپورٹ کی ایک کاپی محفوظ رکھی جاتی ہے۔ تجھے اس کاپی کی ایک نقل فوری چاہئے“..... عمران نے ایکسٹو کے لہجے میں بات کرتے ہوئے کہا۔

”یس سر۔ لیکن سرجس قدر جلدی بھی کی جائے یہ رپورٹ کل تک پاکیشیا پہنچ سکے گی“..... سرسلطان نے مودبانہ لہجے میں کہا۔

”ٹھیک ہے۔ لیکن اس کی اطلاع وزارت مواصلات یا بگ ڈیم کے خصوصی سیل تک نہیں پہنچنی چاہئے“..... عمران نے کہا اور پھر بغیر بات سننے اس نے رسیور رکھ دیا۔

”اب کل تک انتظار کرنا ہوگا“..... بلیک زیرو نے کہا۔

”ہاں۔ لیکن ایک بات میری سمجھ میں نہیں آئی کہ آفر لارسن کا مشن کیا تھا۔ وہ تیتروں کے ماہر باقر راٹھور سے ملا۔ اس نے اسے بھاری رقم دے کر تیتروں کے بارے میں تفصیلی معلومات حاصل کیں تاکہ وہ رائے عالم کے سلسلے لپٹے آپ کو تیتروں کے ماہر کے طور پر پیش کر سکے۔ اس کے بعد اس نے بھاری رقم کے عوض باقر راٹھور سے نایاب تیتروں خریدے اور پھر وہ رائے عالم سے ملا۔ اس نے اس سے رپورٹ منگوا کر دیکھی اور نایاب تیتروں سے تحفے میں دے کر

چیت دوہرا دی۔

”تم نے کیا نتیجہ نکالا ہے“..... عمران نے مخصوص لہجے میں

پوچھا۔

”معاملات مشکوک ہیں باس۔ میرا خیال ہے کہ جس فرم نے یہ رپورٹ تیار کی ہے وہاں اس کی کاپی موجود ہوگی۔ اگر وہاں سے اس رپورٹ کی کاپی منگوا لی جائے تو پھر اس رپورٹ کے ساتھ اس کا موازنہ کرنے کے بعد کسی حتمی نتیجے پر پہنچا جاسکتا ہے“..... جولیا نے جواب دیتے ہوئے کہا تو عمران کی آنکھوں میں چمک ابھرائی۔

”ٹھیک ہے۔ میں نے پہلے ہی اس کے احکامات دے دیئے ہیں“..... عمران نے کہا اور رسیور رکھ دیا۔

”گڈ شو۔ یہ انتہائی اہم بات ہے جو میرے ذہن میں بھی نہیں آئی تھی۔ گڈ شو“..... عمران نے مسکراتے ہوئے کہا۔

”اس کا مطلب ہے کہ جولیا کی ذہنی صلاحیتیں اس عمل سے دبی

نہیں بلکہ ابھری ہیں“..... بلیک زیرو نے کہا۔

”ہاں۔ لگتا تو ایسا ہی ہے“..... عمران نے کہا اور رسیور اٹھا کر اس نے سرسلطان کے نمبر پر ریس کرنے شروع کر دیئے۔

”پی اے نو سیکرٹری خارجہ“..... دوسری طرف سے سرسلطان کے پی اے کی آواز سنائی دی۔

”ایکسٹو“..... عمران نے مخصوص لہجے میں کہا۔

”یس سر۔ میں بات کرتا ہوں“..... دوسری طرف سے انتہائی

واپس چلا گیا۔..... عمران نے کہا۔

”دو ہی صورتیں ہو سکتی ہیں۔ ایک تو یہ کہ وہ اس رپورٹ میں کوئی خاص پوائنٹ چیک کرنا چاہتا تھا اور دوسری یہ کہ وہ اس میں کوئی تبدیلی کرنا چاہتا تھا۔..... بلیک زرو نے کہا۔

”یہ عام سی فزبیلٹی رپورٹ ہے اور اس کو اس سبجیکٹ کا کوئی ماہر ہی چیک کر سکتا ہے۔ دوسری بات یہ کہ اتنی جلدی اس میں تبدیلی کیسے کی جاسکتی ہے اور اگر کوئی تبدیلی ہوتی تو اس رائے عالم اور رانا انور علی کی نظروں سے نہ چھپی رہ سکتی تھی جبکہ وہ دونوں بتا رہے تھے کہ رپورٹ میں کوئی تبدیلی ہی نہیں کی گئی اور رپورٹ بھی وہی ہے۔..... عمران نے جواب دیتے ہوئے کہا۔

”پھر تو اس لارسن سے ہی معلوم ہو سکتا ہے وہ کہاں کیوں آیا تھا اور کیا کر کے گیا ہے۔..... بلیک زرو نے کہا۔

”ہاں۔ لیکن اس کے لئے ایکریمیا جانا ہو گا۔ فارن ایجنٹ کا یہ کام نہیں ہے۔ اب یہی ہو سکتا ہے کہ ایس وی فرم سے کاپی آجائے تو پھر صورت حال سلنے آ سکتی ہے۔..... عمران نے کہا تو بلیک زرو نے اثبات میں سر ہلا دیا۔

جولیا اپنے فلیٹ میں موجود تھی کہ کال بیل کی آواز سنائی دی تو جولیا بے اختیار چونک پڑی اور اس نے اٹھ کر ڈور فون کا بٹن پریس کر دیا۔

”کون ہے باہر۔..... جولیا نے سرد لہجے میں پوچھا۔

”صالحہ ہوں جولیا۔..... ڈور فون سے صالحہ کی آواز سنائی دی۔

”اچھا۔..... جولیا نے کہا اور ڈور فون کا بٹن آف کر کے وہ آگے بڑھی اور اس نے جا کر فلیٹ کا بیرونی دروازہ کھول دیا۔ دروازے پر صالحہ موجود تھی۔

”آؤ۔..... جولیا نے ایک طرف ہٹتے ہوئے کہا تو صالحہ اندر داخل ہوئی تو جولیا نے دروازہ بند کر دیا اور پھر وہ دونوں سنگنگ روم میں آ گئیں۔

”بیٹھو۔ میں جو س لے آؤں۔..... جولیا نے کہا اور ریفریجریٹر کی

طرف بڑھ گئی۔ اس نے جس کے دو ڈبے نکالے اور واپس آکر وہ صالحہ کے سامنے کرسی پر بیٹھ گئی۔ ایک ڈبہ اس نے صالحہ کے سامنے رکھا اور دوسرا اپنے سامنے رکھ لیا۔

”ہاں۔ اب بتاؤ کیسے آنا ہوا“..... جولیا نے کہا۔

”بس ویسے ہی ادھر سے گزر رہی تھی۔ میں نے سوچا کہ تم سے مل لوں“..... صالحہ نے جس سب کرتے ہوئے کہا۔

”اچھا کیا۔ میں واقعی اکیلی بوز ہو رہی تھی“..... جولیا نے مسکراتے ہوئے کہا۔

”عمران سے ملاقات ہوئی ہے جہاری یا نہیں“..... صالحہ نے چونک کر کہا۔

”عمران سے ملاقات۔ کیا مطلب۔ وہ تو ہوتی ہی رہتی ہے۔ تم نے خاص طور پر کیوں پوچھا ہے“..... جولیا نے چونک کر کہا۔

”پچھلی بار دعوت پر تم خود ہی تو کہہ رہی تھی کہ عمران سے ملاقات ہی نہیں ہوئی۔ نجانے وہ کن جگہوں میں پڑا رہتا ہے۔“ صالحہ نے کہا۔

”ہاں۔ دو روز پہلے ہوئی ہے۔ چیف کے حکم پر اس کے ساتھ ایک آفس میں جانا ہوا تھا“..... جولیا نے جواب دیا۔

”اچھا۔ کیا کوئی کہیں ہے“..... صالحہ نے چونک کر کہا۔

”نہیں۔ ابھی کچھ نہیں کہا جاسکتا“..... جولیا نے کہا اور اس کے ساتھ ہی اس نے صدیقی کے لارن کو دیکھنے اور چیف کے کہنے پر

عمران کے ساتھ رائے عالم اور رانا انور علی سے ملنے اور پھر باقر راٹھور سے ہونے والی ملاقات تک سب کچھ بتا دیا تو صالحہ بے اختیار چونک پڑی۔

”لو سیا۔ تم نے یہی نام لیا ہے ناں“..... صالحہ نے کہا تو اس بار جولیا چونک پڑی۔

”ہاں۔ کیوں۔ کیا کوئی خاص بات ہے“..... جولیا نے چونک کر کہا۔

”نہیں۔ خاص بات تو نہیں ہے۔ میں اس لئے چونکی تھی کہ میں اسے بہت اچھی طرح جانتی ہوں۔ ایکیری میا میں رہ رہ کر وہ مکمل طور پر مغربی لڑکی بلکہ اس سے بھی زیادہ آگے پہنچ گئی ہے۔ حد درجہ بے باک، فلرٹ اور آزاد خیال لڑکی ہے۔ اس کے والد کی کئی ٹیکسٹائل کمپنیاں ہیں لیکن اس نے اپنے لئے کلب کھول رکھا ہے۔ گولڈ نائٹ کلب۔ ڈیٹھان کالونی میں اس کی محل بنا کوٹھی ہے جہاں وہ ملکہ کے انداز میں رہتی ہے۔ شہر کے تمام بڑے بزنس طبقے سے تعلق رکھنے والا ہر نوجوان اس کا فریفتہ ہے اور وہ بھی انہیں اس طرح فلرٹ کرتی ہے کہ سب یہی سمجھتے ہیں کہ وہ ان سے ایچ ہے“..... صالحہ نے تفصیل بتاتے ہوئے کہا۔

”مطلب ہے کہ بگڑی ہوئی لڑکی ہے“..... جولیا نے منہ بناتے ہوئے کہا تو صالحہ بے اختیار ہنس پڑی۔

”ہاں۔ تم بگڑی ہوئی کہہ سکتی ہو ورنہ اس کے نقطہ نظر سے تو وہ

زندگی کو انجوائے کرنے آئی ہے۔..... صالحہ نے ہنستے ہوئے کہا۔
 "ہو گی۔ اس جیسی سینکڑوں ملکہ بنی پھرتی ہیں۔..... جو یانے
 منہ بناتے ہوئے کہا۔ وہ بھی اپنا جوس کا ڈبہ اس دوران پی کر اسے
 خالی کر چکی تھی۔

"عمران کے ساتھ جانے کا تجربہ کیسا رہا۔..... اچانک صالحہ نے
 کہا تو جو یانے بے اختیار چونک پڑی۔
 "تجربہ۔ کیا مطلب۔ کیسا تجربہ۔..... جو یانے چونک کر اور
 حیرت بھرے لہجے میں کہا۔

"مجھے بتایا گیا ہے کہ عمران کے کافی عرصہ نہ ملنے کی وجہ سے تم
 نے اس کو اپنے ذہن سے جھٹک دیا ہے اس لئے پوچھ رہی تھی کہ
 اب کافی عرصے کے بعد عمران سے جہاری ملاقات کا تجربہ کیسا
 رہا۔..... صالحہ نے جان بوجھ کر بات بناتے ہوئے کہا کیونکہ سروس
 کے سب ارکان نے اسے کہا تھا کہ وہ جو یانے کے سلسلے یہ بات نہ
 کرے کہ اس کے ذہن پر مخصوص کام کیا گیا ہے۔

"ہاں۔ جہاری بات درست ہے۔ واقعی یہ تجربہ تھا میرے لئے
 انوکھا تجربہ۔ میری یادداشت میں وہ جذباتیت موجود ہے جو عمران کو
 دیکھتے ہی مجھ پر خود بخود طاری ہو جاتی تھی۔ مجھے یوں محسوس ہوتا تھا
 کہ عمران کوئی جادوگر ہے جس نے مجھے اپنے حیرت میں جکڑ رکھا ہے
 لیکن اس بار عمران مجھے عام ساتھی کے طور پر محسوس ہوا۔ گو عمران
 نے اپنی عادت کے مطابق مجھ سے جذباتی باتیں کیں لیکن میرے دل

و دماغ میں پہلے کی طرح اس کے باتوں سے کوئی تحریک پیدا نہیں
 ہوئی۔..... جو یانے جواب دیا تو صالحہ نے بے اختیار ایک طویل
 سانس لیا۔

"یہ تو اچھا ہوا کہ تم جذباتی پن کے دائرے سے باہر آ گئی ہو۔
 مجھے ساتھیوں نے بتایا ہے کہ تم بے پناہ صلاحیتوں کی مالک ہو اور
 انہی صلاحیتوں کی وجہ سے چیف نے تمہیں ڈپٹی چیف بنایا تھا لیکن
 پھر عمران نے تمہیں جذباتی جکڑ میں پھنسا کر ناکارہ کر دیا۔" صالحہ
 نے کہا تو جو یانے بے اختیار ایک طویل سانس لیا۔

"تم درست کہہ رہی ہو۔ واقعی میں اس شہزادی کی طرح ہو گئی
 تھی جسے جادوگر جادو کی چمڑی لگا کر مجھے میں تبدیل کر دیتا ہے لیکن
 اب ایسا نہیں ہو گا۔ اب میں چیف کو بتاؤں گی کہ جو یانے واقعی
 صلاحیتیں رکھتی ہے۔..... جو یانے کہا۔

"مجھے کیا سب کو اس بات کا مکمل یقین ہے لیکن نجانے کیا ہوا
 کہ کوئی کیس ہی سلسلے نہیں آ رہا۔..... صالحہ نے کہا اور پھر اس سے
 پہلے کہ مزید کوئی بات ہوتی فون کی گھنٹی بج اٹھی تو جو یانے چونک
 کر ہاتھ بڑھایا اور رسیور اٹھایا۔

"جو یانے بول رہی ہوں۔..... جو یانے سپاٹ لہجے میں کہا۔

"ایکسٹو۔..... دوسری طرف سے چیف کی آواز سنائی دی۔

"یس باس۔..... جو یانے چونک کر کہا اور ساتھ ہی اس نے
 ہاتھ بڑھا کر لاؤڈر کا بٹن پریس کر دیا۔

”بگ ڈیم سائٹ سے رپورٹ ملی ہے کہ وہاں موجود ورکنگ پوائنٹس کی خفیہ طور پر کاپی کی گئی ہے اور وہاں دارالحکومت سے ایک آدمی سائٹ پر کام کرنے والے ریکارڈ کپیر سے ملنے آیا تھا اور ریکارڈ کپیر نے بتایا ہے کہ یہ آدمی اس کا زیادہ واقف نہ تھا لیکن اس سے اس کی ملاقات ریڈ ایرو کلب میں کئی بار ہوئی ہے۔ وہ وہاں سر وائرز رہا ہے اور اس سے ریکارڈ کپیر نے جو اکھیلنے کے لئے ہماری رقم ادھار لی تھی اور اس سر وائرز نے جس کا نام جونی سمٹھ بتایا گیا ہے سائٹ پر پہنچ کر ریکارڈ کپیر احسن سے اپنی ادھار دی ہوئی رقم واپس مانگی اور ساتھ ہی آفر کر دی کہ اگر وہ کسی کو بتائے بغیر ورکنگ پوائنٹس کی ایک نقل کرا کر اسے دے دے تو وہ اپنا ادھار چھوڑ دے گا جس پر ریکارڈ کپیر احسن نے ایسا ہی کیا اور وہ آدمی نقل لے کر واپس چلا گیا لیکن سائٹ انچارج ڈاکٹر ڈکسن نے جب ان ورکنگ پوائنٹس کا مطالعہ کیا تو اس پر نقل کئے جانے کے مخصوص نشانات نظر آئے۔ چنانچہ سرسری سی پوچھ گچھ کے بعد احسن نے ساری بات بتا دی جس کی رپورٹ ڈاکٹر ڈکسن نے بگ ڈیم سیل کے انچارج رائے عالم کو دے دی۔ رائے عالم نے یہ رپورٹ سیکرٹری وزارت مواصلات کو دی اور سیکرٹری مواصلات کو چونکہ سر سلطان نے حکم دے رکھا تھا کہ بگ ڈیم کے بارے میں تمام رپورٹس ان تک پہنچانی جائیں۔ اس طرح یہ رپورٹ سر سلطان تک پہنچی اور سر سلطان نے مجھے اطلاع دی ہے۔ تم اپنے ساتھیوں کے

ذریعے اس جونی سمٹھ کو ٹریس کرو اور اس سے معلوم کرو کہ اس نے ورکنگ پوائنٹس کی کاپی کیوں اور کس کے کہنے پر کرائی ہے۔ اب یہ کاپی کہاں بھیجی گئی ہے۔ دوسری طرف سے چیف نے پوری تفصیل بتاتے ہوئے کہا۔

”یس باس۔۔۔۔۔ جویا نے کہا تو دوسری طرف سے رسیور رکھ دیا گیا تو جویا نے بھی رسیور رکھ دیا۔

”چیف نے اس بار پوری تفصیل بتائی ہے کہ رپورٹ ان تک کیسے پہنچی ہے اور یہ بات واقعی حیرت انگیز ہے۔“ صالحہ نے مسکراتے ہوئے کہا۔

”یہ عمران ہی ہے جو ہم سے حقائق چھپاتا ہے تاکہ اس کی جو دھراہٹ قائم رہے۔ اب چونکہ چیف نے عمران کو درمیان میں نہیں ڈالا اس لئے اس نے پوری تفصیل بتا دی ہے۔“ جویا نے جواب دیا۔

”اگر تم اجازت دو تو میں اس پر کام کروں۔“ صالحہ نے کہا۔

”تم اکیلی کام کرو گی۔“ جویا نے چونک کر کہا۔

”ہاں۔ کیوں۔ ریڈ ایرو کلب میرا دیکھا بھلا ہے۔“ صالحہ نے جواب دیا۔

”میں بھی تمہارے ساتھ چلتی ہوں۔“ جویا نے اٹھتے ہوئے کہا تو صالحہ نے اثبات میں سر ملادیا۔

معلوم کیا اور پھر واپس چلی گئیں۔ اب مجھے اطلاع ملی ہے کہ جونی سمٹھ اپنی رہائش گاہ پر زخمی پڑا ہوا ہے۔ میرے آدمیوں نے وہاں جا کر معلوم کیا تو یہ معلوم ہوا کہ دو لڑکیاں جن میں سے ایک غیر ملکی تھی اور ایک مقامی اس کی رہائش گاہ پر پہنچیں اور پھر وہ واپس چلی گئیں۔ پھر ایک ہمسائے نے جا کر دیکھا تو جونی سمٹھ شدید زخمی حالت میں پڑا تھا۔ اسے اٹھا کر ہسپتال بھجوا دیا گیا۔ جب اسے ہوش آیا تو اس نے مجھے اطلاع دی ہے کہ ایک غیر ملکی اور ایک مقامی لڑکی نے اس سے پوچھا کہ اس نے بگ ڈیم کی سائٹ سے ورکنگ پوائنٹس کی نقل کس کے کہنے پر کرائی اور کس کے حوالے کی۔ جونی سمٹھ نے جب اس سارے واقعہ سے ہی انکار کر دیا تو ان دونوں لڑکیوں نے اس پر اتہائی بے رحمانہ تشدد کیا اور جونی سمٹھ جب مرنے کے قریب پہنچ گیا تو وہ اسے چھوڑ کر چلی گئیں۔ میں نے اس لئے آپ کو فون کیا ہے کہ بہر حال رپورٹ آپ کے پاس پہنچی ہے اس لئے آپ بھی محتاط رہیں۔..... رابرٹ نے تفصیل بتاتے ہوئے کہا۔

”ان لڑکیوں کے حلیے معلوم ہوئے ہیں تمہیں۔“..... لوسی نے کہا۔

”جی ہاں۔“..... رابرٹ نے کہا اور اس کے ساتھ ہی اس نے علیحدہ علیحدہ دونوں کے حلیے بتا دیے۔

”ٹھیک ہے۔ تم نے اچھا کیا کہ مجھے بتا دیا۔ اب میں خود ہی

لوسیا اپنی رہائش گاہ پر موجود تھی۔ اس کی عادت تھی کہ وہ دن چڑھے تک سوئی رہتی تھی۔ پھر تیار ہو کر وہ کلب جاتی تھی اور تقریباً ساری رات وہ کلب، دوسرے ہوٹلوں اور کلبوں میں گزار کر صبح کو واپس آتی تھی۔ اس وقت سہ پہر تھی اور وہ اٹھ کر کلب جانے کے لئے تیار ہو رہی تھی کہ فون کی ٹھنٹی بج اٹھی تو اس نے ہاتھ بڑھا کر رسنور اٹھا لیا۔

نہیں..... لو سب نے تیز لہجے میں کہا۔
 - رابرٹ بول رہا ہوں میڈم - میں نے آپ کو اس لئے یہاں
 فون کیا ہے کہ آپ کو بتا دوں کہ ایک مقامی لڑکی اور ایک سوئس
 خزانہ لڑکی ریڈ ایر وکلب میں جونی سمٹھ کو تلاش کرتی رہی ہیں اور جونی
 سمٹھ وہی ہے جس نے آپ کا سائٹ والا کام کیا ہے لیکن وہ اتفاق
 سے وہاں موجود نہ تھا جس پر انہوں نے اس کی رہائش گاہ کا پتہ

ایک گھنٹے کے اندر اندر انہیں سپیشل پوائنٹ پر دیکھنا چاہتی ہوں....." لوسی نے کہا۔

”ایس میڈم۔ میں دو تین گروپس کو بیک وقت آرڈر دے دیتا ہوں۔..... مارٹن نے جواب دیا۔

”جو مرضی آئے کرو۔ ان دونوں کو ایک گھنٹے کے اندر اندر زندہ سلامت اسپیشل ہوائی فوٹو پر پہنچ جانا چاہئے۔“..... لوسیہ نے سر دھجے میں کہا اور رسیور رکھ دیا۔

”یہ دونوں کون ہو سکتی ہیں۔ یہ غیر ملکی عورت کون ہو سکتی ہے۔ پہلے بھی نوازش علی نے بتایا تھا کہ ایک غیر ملکی عورت ایک مقامی آدمی کے ساتھ بگ ڈیم سیل آفس میں گئی تھی..... لوسیا نے رسیور رکھ کر بڑبڑاتے ہوئے کہا اور پھر تقریباً بیس منٹ ہی گزرے تھے کہ فون کی گھنٹی بج اٹھی تو لوسیا نے رسیور اٹھالیا۔“

”مارٹن بول رہا، ہوں میڈم“..... دوسری طرف سے مارٹن کی آواز سنائی دی تو لوہیا چونک پڑی کیونکہ اسے اتنی جلدی مارٹن کی طرف سے کال کا تصور تک نہ تھا۔

”کیا ہوا“..... لوسیہ نے چونک کر پوچھا۔

• مطلوبہ عورتیں سپیشل پوائنٹ پر پہنچ چکی ہیں میڈم۔ دوسری طرف سے کہا گیا۔

۱۰۔ اتنی جلدی کیسے ٹریس ہو گئیں۔ کہاں تھیں وہ..... لوہے کے

انہیں سنبھال لوں گی..... لوسیانے کہا اور اس کے ساتھ ہی اس نے کریڈل دبایا اور پھر ٹون آنے پر اس نے تیزی سے نمبر پریس کرنے شروع کر دیئے۔

- گوڈن کلب رابطہ قائم ہوتے ہی ایک نسوانی آواز سنائی دی۔

”لو سیا بول رہی ہوں۔ مارٹن سے بات کراؤ“..... لوسی نے سر دلچے میں کہا۔

”یس میڈم“..... دوسری طرف سے انتہائی موبانہ لہجے میں کہا گیا۔

”مارٹن بول رہا ہوں میڈم“..... چند لمحوں بعد ایک مردانہ آواز سنائی دی۔ بچہ اچھائی مودبانہ تھا۔

”مارن۔ ایک مقامی عورت اور ایک سوئس خُدا عورت کے
چلیے نوٹ کرو.....“ لوسی نے کہا۔

- یس میڈم دوسری طرف سے کہا گیا تو لو سیانے باری باری دونوں کے حلیے بتا دیئے۔

نوٹ کر لئے ہیں میڈم مارٹن نے مودبانہ لہجے میں جواب دیا۔

انہیں پورے دارالحکومت میں تلاش کرو۔ جہاں بھی ملیں
چاہے یہ دونوں اکٹھی ہوں یا علیحدہ علیحدہ انہیں اغوا کر کے سپیشل
پوائنٹ پر پہنچا دو اور پھر مجھے اطلاع دو اور سنو۔ میں زیادہ سے زیادہ

چونک کر پوچھا۔

”وہ دونوں گولڈن کلب میں موجود تھیں۔ وہ آپ کے بارے میں معلومات حاصل کر رہی تھیں کہ مجھے اطلاع مل گئی۔ چنانچہ میں نے انہیں سپیشل آفس میں بلوایا اور وہاں انہیں بے ہوش کر کے سپیشل پوائنٹ پر بھجوا دیا۔“ مارٹن نے جواب دیتے ہوئے کہا۔

”میرے بارے میں پوچھ رہی تھیں۔“ لوسیہ نے حیرت بھرے لہجے میں کہا۔

”یس میڈم۔“ دوسری طرف سے جواب دیا گیا۔

”ٹھیک ہے۔ میں چیک کرتی ہوں۔“ لوسیہ نے کہا اور اس کے ساتھ ہی اس نے رسیور رکھ کر دوسرے فون کا رسیور اٹھایا اور تیزی سے نمبر پریس کرنے شروع کر دیئے۔

”یس۔ مارٹن بول رہا ہوں۔“ رابطہ قائم ہوتے ہی ایک مردانہ آواز سنائی دی۔

”لوسیہ بول رہی ہوں۔“ لوسیہ نے تیز لہجے میں کہا۔

”یس میڈم۔“ دوسری طرف سے بولنے والے کا لہجہ مودبانہ ہو گیا۔

”مارٹن۔ دو عورتیں مارٹن نے سپیشل پوائنٹ پر بھجوائی ہیں۔

ان کی چیکنگ کر لی ہے تم نے۔“ لوسیہ نے کہا۔

”یس میڈم۔ میں نے سپیشل میک اپ واشر سے دونوں کے چہرے چیک کئے ہیں۔ وہ دونوں اصل چہروں میں ہیں۔ ان میں سے

ایک مقامی ہے اور اسے میں ذاتی طور پر بھی جانتا ہوں۔ اس کا نام صالحہ ہے۔ اس کا والد ہوٹل کنگ کہلاتا تھا۔ پوری دنیا میں ان کے سکس سٹار ہوٹلوں کی چین پھیلی ہوئی ہے اور میں نے سنا تھا کہ صالحہ کسی سرکاری مہجیسی سے متعلق ہو گئی ہے۔ اس کے ساتھ ایک سوئس خزانہ لڑکی ہے۔“ مارٹن نے جواب دیتے ہوئے کہا۔

”سرکاری مہجیسی سے متعلق۔ اودہ۔ ویری بیڈ۔ اس کا مطلب ہے کہ پاکیشیا سیکرٹ سروس باقاعدہ کام کر رہی ہے۔“ لوسیہ نے چونک کر کہا۔

”پاکیشیا سیکرٹ سروس۔ یہ آپ کیا کہہ رہی ہیں میڈم۔“ دوسری طرف سے چونک کر کہا گیا۔

”ہاں۔“ مجھے اطلاع ملی تھی کہ پاکیشیا سیکرٹ سروس ایک اہم مشن پر کام کر رہی ہے اور اس سے میرا تعلق صرف اتنا تھا کہ اس مشن پر کام کرنے والا ایک آدمی لارسن ایگریمیا سے آکر میرے پاس ٹھہرا تھا اور اب مارٹن نے بتایا ہے کہ یہ دونوں لڑکیاں گولڈن کلب میں میرے بارے میں پوچھنے آئی تھیں۔“ لوسیہ نے کہا۔

”اگر ایسی بات ہے میڈم تو پھر آپ ان دونوں لڑکیوں کو بے ہوشی کے عالم میں ہی باہر کہیں بھینٹوا دیں۔ پاکیشیا سیکرٹ سروس تو انتہائی خطرناک ترین سروس ہے۔“ مارٹن نے جواب دیا۔

”احتمقانہ باتیں مت کرو مارٹن۔ انہیں ہمارے کلب سے اغوا کیا گیا ہے۔ اب اگر ہم نے انہیں چھوڑ دیا تو لامحالہ وہ کلب پر فل ریڈ

کریں گے۔ مجھے کچھ اور سوچنا ہو گا۔ میں وہیں آ رہی ہوں۔..... لوسیا نے کہا اور اس کے ساتھ ہی اس نے رسیور رکھ دیا اور اٹھ کھڑی ہوئی لیکن پھر اچانک اسے ایک خیال آیا تو وہ بے اختیار اچھل پڑی۔ وہ دوبارہ جلدی سے کرسی پر بیٹھی اور اس نے سانسے پڑے ہوئے ایک فون کا رسیور اٹھایا اور تیزی سے نمبر پر ریس کرنے شروع کر دیئے۔

"یس۔ رابرٹ بول رہا ہوں۔..... دوسری طرف سے رابرٹ کی آواز سنائی دی۔

"رابرٹ۔ تمہارا وہ سپروائزر کہاں ہے جس کے بارے میں ریڈ ایر وکلب سے معلومات حاصل کی گئی تھیں۔..... لوسیا نے کہا۔

"وہ تو ہسپتال میں ہے میڈم۔ اس پر بے پناہ تشدد کیا گیا تھا۔..... رابرٹ نے جواب دیا۔

"تم نے بتایا ہے کہ اس نے کچھ نہیں بتایا جبکہ وہ دونوں لڑکیاں جو اس کی رہائش گاہ پر گئی تھیں وہاں سے نکل کر سیدھی گولڈن کلب پہنچیں اور وہاں میرے بارے میں پوچھتی رہیں۔ اس کا مطلب ہے کہ اس سپروائزر نے انہیں میرے بارے میں بتا دیا ہے۔..... لوسیا نے کہا۔

"اوہ۔ یہ تو برا ہوا۔ شاید انتہائی تشدد کے دوران اس نے لاشعوری طور پر بتا دیا ہو ورنہ اسے شعوری طور پر اس بارے میں معلوم نہیں ہے۔..... رابرٹ نے جواب دیا۔

"مجھے اطلاع ملی ہے کہ ان دونوں میں سے ایک لڑکی پاکیشیا

سیکٹ سروس سے متعلق ہے اور دوسری غیر ملکی شاید اس کی فرینڈ ہوگی۔..... لوسیا نے کہا۔

"اب یہ کہاں ہیں میڈم۔..... رابرٹ نے پوچھا۔

"میرے ایک خصوصی پوائنٹ پر بے ہوش پڑی ہیں۔ میرے میجر نے انہیں کلب میں بے ہوش کر کے وہاں پہنچا دیا ہے۔ لوسیا نے کہا۔

"تو میڈم میری بات سن لیں۔ مجھے اچھی طرح معلوم ہے کہ پاکیشیا سیکٹ سروس انتہائی خطرناک تنظیم ہے۔ اگر وہ آپ کے پیچھے لگ گئی تو آپ کو وہ ہاتھال میں بھی نہیں چھوڑے گی۔ آپ ان دونوں لڑکیوں کو اپنی رہائش گاہ پر بلوائیں اور انہیں ہوش میں لا کر انہیں کسی طرح مطمئن کریں۔ اس لارسن کے بارے میں انہیں بتا دیں کہ وہ آپ کا صرف دوست تھا اور بس۔..... رابرٹ نے بھی ماتھر جیسا مشورہ دیا۔

"اوکے۔ ٹھیک ہے۔..... لوسیا نے کہا اور کریڈل دبایا اور پھر ٹون آنے پر اس نے ایک بار پھر تیزی سی نمبر پر ریس کرنے شروع کر دیئے۔

"یس۔..... رابطہ قائم ہوتے ہی دوسری طرف سے ٹاپ بجنی کے جیف کر نل جیکب کی مخصوص آواز سنائی دی۔

"لوسیا بول رہی ہوں باس۔..... لوسیا نے مؤدبانہ لہجے میں کہا۔

"یس۔ کیوں کال کی ہے۔..... دوسری طرف سے کہا گیا۔

باس - میں نے ورکنگ پوائنٹس کی کاپی آپ کو بھجوائی تھی۔
اس سلسلے میں ایک انتہائی اہم اطلاع ایسی ملی ہے جس سے میں ذہنی
طور پر کنفیوژڈ ہو گئی ہوں اس لئے میں نے سوچا کہ آپ سے مشورہ
کر لوں اور آپ جیسے حکم دیں ویسے ہی کر لوں۔..... لوسیہ نے الجھے
ہوئے لہجے میں کہا۔

”کیا ہوا ہے؟..... دوسری طرف سے چونک کر پوچھا گیا تو لوسیہ
نے پوری تفصیل بتادی۔

”اوہ۔ تم نے یہ کیا حماقت کی کہ انہیں اس طرح اغوا کر لیا اور
وہ بھی اپنے کلب سے۔ تم فوری طور پر انہیں واپس کلب پہنچاؤ اور
پھر انہیں ہوش میں لا کر ان کو ہر لحاظ سے مطمئن کرو کہ ایسا غلط
فہمی کی وجہ سے ہوا ہے۔..... کرنل جیکب نے کہا۔

”لیکن باس۔ انہوں نے اس سپروائزر سے معلومات حاصل کی
ہیں۔ اس نے یقیناً میرا نام لیا ہوگا اس لئے وہ میرے کلب پہنچی
تھیں۔..... لوسیہ نے کہا۔

”وہ سپروائزر اب کہاں ہے؟..... کرنل جیکب نے پوچھا۔

”وہ ہسپتال میں ہے۔ اس پر شدید تشدد کیا گیا ہے۔..... لوسیہ
نے جواب دیتے ہوئے کہا۔

”تم اسے ہلاک کرا دو اور پھر سب کچھ بھول جاؤ۔ لارسن کے
بارے میں اگر تم سے پوچھ گچھ ہو تو تم نے اسے صرف دوست بتانا
ہے اور اگر وہ اس کا پتہ پوچھیں تو ہائی ہرڈ کلب کے بارے میں بتا

دینا سبہاں میں خود ہی سب کچھ سنبھال لوں گا۔ کل مجھے تبدیل شدہ
ورکنگ پوائنٹس مل جائیں گے۔ وہ میں تمہیں بھجوا دوں گا تم نے
سائٹ آفس سے اصل ورکنگ سپر اڈاکر وہاں تبدیل شدہ ورکنگ
سپر اڈاکر دینے ہیں اور اس کے ساتھ ہی ہمارا کام ختم ہو جائے گا۔ پھر
وہ لاکھ ٹکریں ماریں کچھ نہیں کر سکیں گے۔..... کرنل جیکب نے
کہا۔

”اگر آپ کہیں تو دو روز تک انہیں بے ہوش رکھا جائے جب
تک کام مکمل نہیں ہو جاتا۔..... لوسیہ نے کہا۔

”نہیں۔ اتنی طویل بے ہوشی سے وہ ختم بھی ہو سکتی ہیں۔ تم
بہر حال محتاط رہنا اور انہیں مطمئن کر دینا۔..... کرنل جیکب نے
کہا۔

”ٹھیک ہے باس۔..... لوسیہ نے کہا اور دوسری طرف سے
رسیور رکھے جانے کی آواز سن کر اس نے بھی کریڈل دبایا اور پھر ٹون
آنے پر ایک بار پھر نمبر پریس کرنے شروع کر دیئے۔

”یس۔ مار تھر بول رہا ہوں۔..... مار تھر کی آواز سنائی دی۔

”لوسیہ بول رہی ہوں۔..... لوسیہ نے کہا۔

”یس میڈم۔ حکم فرمائیں۔..... مار تھر نے کہا۔

”ان دونوں لڑکیوں کی کیا پوزیشن ہے؟..... لوسیہ نے پوچھا۔

”وہ بے ہوش ہیں میڈم۔..... مار تھر نے جواب دیتے ہوئے
کہا۔

”انہیں اسی بے ہوشی کے عالم میں گولڈن کلب بھجوا دو۔ میں وہیں پہنچ رہی ہوں۔ انہیں ہوش میں لانے کے لئے جو انجکشن یا دوا ہے وہ بھی ساتھ بھجوا دینا۔“ لوسیائے کہا۔

”کیا انہیں سپیشل آفس میں بھجوانا ہے میڈم۔“ مارٹھرنے کہا۔

”ہاں۔ خفیہ راستے سے۔ میں مارٹن کو کہہ دیتی ہوں۔“ لوسیائے نے کہا اور ایک بار پھر کریڈل دبا دیا اور ٹون آنے پر اس نے ایک بار پھر نمبر ریس کرنے شروع کر دیئے۔

”مارٹن بول رہا ہوں۔“ دوسری طرف سے رابطہ ہوتے ہی مارٹن کی آواز سنائی دی۔

”لوسیائے بول رہی ہوں۔“ لوسیائے سرد لہجے میں کہا۔

”یس میڈم۔“ دوسری طرف سے کہا گیا۔

”وہ ریڈیو کلب کا سپروائزر جو فی سمٹھ ہسپتال میں زیر علاج ہے اپنے آدمی بھیج کر اسے اس انداز میں ہلاک کرا دو کہ کسی کو بھی معلوم نہ ہو سکے کہ وہ کس طرح ہلاک ہوا ہے۔“ لوسیائے کہا۔

”یس میڈم۔ میں وہاں کسی ڈاکٹر کو بھاری رقم دے کر اسے طبی طور پر ختم کرا دیتا ہوں۔ اس طرح کسی کو شک تک نہیں پڑے گا۔“ مارٹن نے جواب دیا۔

”گڈ۔ یہ اور بھی اچھا طریقہ ہے اور سنا۔ وہ دونوں لڑکیاں جنہیں تم نے بے ہوش کرا کر سپیشل پوائنٹ پر بھجوا یا تھا میں نے مارٹھرنے کو

کہہ دیا ہے کہ وہ انہیں اسی بے ہوشی کے عالم میں گولڈن کلب واپس بھجوا دے۔ میں بھی وہیں آ رہی ہوں۔ ہم نے انہیں مطمئن کر کے واپس بھیجتا ہے۔“ لوسیائے کہا۔

”وہ کیسے میڈم۔“ مارٹن نے حیرت بھرے لہجے میں کہا۔

”میں انہیں بتا دوں گی کہ کلب میں ممکنہ ہنگامہ روکنے کے لئے بے ہوش کر دینے والی کیس کا فائرنگ پوائنٹ موجود ہے جو اچانک خراب ہو گیا تھا۔“ لوسیائے کہا۔

”لیکن وہ تو آپ کے بارے میں پوچھتی ہوئی آئی تھیں۔“ مارٹن نے الجھے ہوئے لہجے میں کہا۔

”ہاں۔ ویسے میرے ہاتھ صاف ہیں۔ وہ میرے خلاف کچھ بھی ثابت نہیں کر سکتیں اور ہمیں دو تین روز تک محتاط رہنا ہے۔ اس کے بعد وہ چاہے کچھ بھی کیوں نہ کر لیں کچھ نہیں ہو سکے گا۔“ لوسیائے نے کہا۔

”نھیک ہے میڈم۔“ دوسری طرف سے کہا گیا تو لوسیائے ایک طویل سانس لیتے ہوئے رسیور رکھ دیا اور پھر وہ اٹھ کر کھڑی ہو گئی تاکہ کلب جانے کے لئے تیار ہو سکے۔

جولیا کے تاریک ذہن میں روشنی کا نقطہ سا چمکا اور پھر یہ نقطہ تیزی سے پھیلتا چلا گیا اور جب اس کے ذہن میں روشنی پھیلی تو اس نے آنکھیں کھولیں اور اس کے ساتھ ہی وہ لاشعوری طور پر اٹھ کر بیٹھ گئی۔ دوسرے لمحے اس کے ذہن میں دھماکے سے ہونے لگے کیونکہ اس نے دیکھا تھا کہ وہ ایک بڑے سے کمرے میں بیڈ پر موجود تھی۔ اس کے ساتھ والے بیڈ پر صالحہ بھی موجود تھی اور اس کے جسم میں ہونے والی حرکت بتا رہی تھی کہ وہ بھی ہوش میں آنے کی کیفیت سے گزر رہی ہے۔ ابھی جولیا حیرت سے یہ سب کچھ دیکھ رہی تھی کہ کمرے کا دروازہ کھلا اور ایک نرس اندر داخل ہوئی اور جولیا کو اس طرح بیڈ پر بیٹھے دیکھ کر وہ بے اختیار چونک پڑی۔

”آپ کو ہوش آگیا ہے۔ گڈ۔ میں ڈاکٹر صاحب کو اطلاع دیتی ہوں۔“ نرس نے تیز لہجے میں کہا اور اس کے ساتھ ہی وہ واپس

گئی اور کمرے سے باہر چلی گئی۔ اسی لمحے صالحہ نے بھی کراہتے ہوئے آنکھیں کھول دیں اور وہ بھی لاشعوری طور پر اٹھ کر بیٹھ گئی۔ اسی لمحے دروازہ کھلا اور ایک لمبے قد اور درمیانے جسم کا ادھیر عمر آدمی جس نے ڈاکٹروں جیسا مخصوص کوٹ پہنا ہوا تھا اندر داخل ہوا۔ اس کے پیچھے نرس تھی۔

”آپ کو ہوش آگیا۔ تھینک گاڈ۔“ ڈاکٹر نے قریب آ کر مسرت بھرے لہجے میں کہا۔

”ہم کہاں ہیں۔“ جولیا نے ہونٹ بھینچتے ہوئے کہا۔

”پہلے میں آپ دونوں کو چیک کر لوں پھر تفصیل بتاتا ہوں۔“ ڈاکٹر نے کہا اور اس کے ساتھ ہی اس نے نرس کی مدد سے جولیا اور صالحہ کو چیک کرنا شروع کر دیا۔

”اوکے۔ اب آپ مکمل طور پر ٹھیک ہیں۔ آپ اس وقت گولڈن کلب میں ہیں۔ مجھے کلب کے منیجر مارٹن نے ہنگامی طور پر کال کیا کہ یہاں اچانک دو معزز خواتین بے ہوش ہو گئی ہیں جس پر میں نرس کے ساتھ یہاں آیا۔ آپ کسی گیس سے بے ہوش تھیں۔ میں نے آپ کو ہسپتال لے جانا چاہا لیکن منیجر مارٹن نے انکار کر دیا کہ اس طرح کلب کی بدنامی ہو سکتی ہے سہجائے ہم نے ہمیں آپ کا علاج شروع کر دیا لیکن گیس کی بہت زیادہ مقدار آپ کے اندر جا چکی تھی اس لئے اب چھ گھنٹوں بعد آپ کو ہوش آیا ہے۔ اس دوران کلب کی مالکہ مادام لوسیا بھی دو بار آپ کو چیک کر چکی ہیں۔

دروازے کی طرف مڑ گئی۔

”آپ تشریف رکھیں“ لڑکی نے جویا اور صالحہ سے کہا تو وہ دونوں کرسیوں پر بیٹھ گئیں۔ ڈاکٹر اور نرس کے جانے کے بعد ایک لمبے قد اور بھاری جسم کا آدمی اندر داخل ہوا۔

”اوہ۔ تھینک گاڈ آپ کو ہوش آگیا۔ تھینک گاڈ“..... آنے والے نے انتہائی پر خلوص لہجے میں کہا۔

”یہ سب کیا ہے“..... جویا نے ہونٹ چھینچھنے ہوئے کہا۔
”عجیب چکر چلا ہے مس“..... آنے والے نے بات کرتے کرتے رک کر کہا۔

”میرا نام مارگرٹ ہے اور یہ میری ساتھی ہیں۔ ان کا نام صالحہ ہے“..... جویا نے اپنا اور صالحہ کا تعارف کراتے ہوئے کہا۔

”میرا نام لوسیا ہے اور میں گولڈن کلب کی مالک ہوں۔ یہ مینجر مارٹن ہیں۔ ان سے آپ مل چکی ہیں“..... اس لڑکی نے کہا۔

”ہاں۔ انہوں نے ہمیں یہاں بھجوایا تھا اور یہاں بیٹھنے ہی ہم بے ہوش ہو گئیں۔ یہ سب کیا ہوا ہے“..... جویا نے کہا۔

”میں تو اپنی رہائش گاہ پر تھی کہ مارٹن نے مجھے فون کر کے بتایا کہ آپ مجھ سے ملنے آئی ہیں تو اس نے آپ کو بتایا کہ میں ایک فردری کام میں مصروف ہوں اس لئے فوری طور پر کلب نہیں آ سکتی وہ آپ کو میری رہائش گاہ پر بھجوا دے۔ پھر اس نے مجھے دوبارہ فون کیا کہ آپ دونوں یہاں آفس میں بے ہوش پڑی ہیں تو میں فوراً

وہ بھی آپ کی وجہ سے بے حد پریشان تھیں۔ اب آپ ٹھیک ہو چکی ہیں۔ اب مجھے اجازت دیں“..... ڈاکٹر نے تفصیل بتاتے ہوئے کہا۔

”کیا مطلب۔ وہ مینجر مارٹن اور وہ مالک“..... جویا نے ہونٹ چباتے ہوئے کہا۔

”آئیے۔ میں آپ کو سپیشل آفس میں پہنچا دوں۔ وہ دونوں وہیں آپ کے ہوش میں آنے کے منتظر ہیں“..... ڈاکٹر نے مسکراتے ہوئے کہا تو جویا بیڈ سے نیچے اتری۔ وہاں اس کی جوتی موجود تھی۔ نرس نے اسے جوتی پہننے میں مدد دی۔ صالحہ نے بھی اس کی پیروی کی اور پھر وہ دونوں ڈاکٹر کے پیچھے چلتی ہوئیں اس کمرے سے نکل کر ایک راہداری میں آ گئیں۔ نرس بھی ان کے پیچھے تھی۔ تھوڑی دیر بعد وہ ایک بڑے سے آفس کے انداز میں سجے ہوئے کمرے میں داخل ہوئیں تو سلسلے میں بیٹھی ہوئی ایک نوجوان اور خوبصورت لڑکی جس نے انتہائی شوخ سرخ رنگ کا اسکرٹ پہنا ہوا تھا بے اختیار اٹھ کر کھڑی ہو گئی۔

”اوہ۔ اوہ۔ آپ دونوں کو ہوش آگیا۔ مائی گاڈ۔ میرا تو دماغ پھٹنے کے قریب ہو گیا تھا۔ تھینک یو ڈاکٹر۔ اب آپ جا سکتے ہیں“..... اس لڑکی نے اٹھ کر کھڑے ہوتے ہوئے کہا۔

”یس میڈم“..... ڈاکٹر نے مسکراتے ہوئے کہا اور پھر وہ بیرونی دروازے کی طرف مڑ گیا۔ نرس بھی اس ڈاکٹر کے پیچھے بیرونی

جہاں آگئی۔ جہاں آکر مجھے معلوم ہوا کہ کیا ہوا ہے۔ کلب میں چونکہ ہر قسم کے لوگ آتے جاتے ہیں اس لئے میں نے حفاظتی اقدام کے طور پر جہاں بے ہوش کر دینے والی گیس کا فائر پوائنٹ نصب کرایا ہوا ہے۔ وہ دیکھیں سلسلے گیٹ کے اوپر اس کا پوائنٹ ہے اور آپریشننگ سوئچ جہاں میز کے کنارے پر موجود ہے۔ نجانے اس میں کیا گڑبڑ ہوئی کہ یہ اچانک فائر ہو گیا اور آپ بے ہوش ہو گئیں۔ پھر میرے کہنے پر مارٹن نے ڈاکٹر اور نرس کو کال کیا۔ وہ آپ کو اس حالت میں کلب سے ہسپتال نہ بھجوانا چاہتا تھا اس لئے ساتھ والے ایک بیڈ روم میں آپ کو لٹا دیا گیا اور آپ کا علاج کیا گیا لیکن آپ کو ہوش نہ آ رہا تھا۔ بہر حال اب آپ کو ہوش آ گیا ہے۔ میں آپ سے معذرت خواہ ہوں کہ آپ دونوں کو اس طرح انتہائی تکلیف اٹھانا پڑی۔..... لوسیائے تفصیل بتاتے ہوئے کہا۔

ہمیں کتنی دیر بعد ہوش آیا ہے۔..... جویا نے کلاک کو دیکھتے ہوئے کہا۔

میرا خیال ہے چھ گھنٹوں کے بعد۔..... لوسیائے کہا۔

آپ نے کون سی گیس جہاں رکھی ہوئی ہے۔..... جویا نے پوچھا۔

مجھے نام تو معلوم نہیں اور نہ ہی آج سے پہلے اس کے استعمال کی نوبت آئی ہے۔ میں نے اسے دو سال پہلے نصب کرایا تھا۔ بیرون ملک سے میں نے اسے منگوایا تھا۔..... لوسیائے جواب دیتے ہوئے

کہا۔

آپ کیا پتہ پسند کریں گی تاکہ میں بھجوا دوں۔..... مارٹن نے اٹھتے ہوئے کہا۔

اپیل جوس بھجوا دیں۔..... جویا نے کہا تو مارٹن سر ہلاتا ہوا واپس مڑ گیا اور آفس سے باہر چلا گیا۔

آپ کی ساتھی کیا گوگلی ہیں۔..... لوسیائے صالحہ کی طرف دیکھتے ہوئے کہا تو صالحہ بے اختیار ہنس پڑی۔

میرا ذہن ابھی تک میرے قابو میں نہیں ہے اس لئے میں خاموش ہوں۔..... صالحہ نے ہنستے ہوئے کہا تو لوسیائے ایک بار پھر ہنس پڑی۔

میں نے معذرت کر لی ہے۔ اگر آپ اس کا کوئی ہرجانہ کہیں تو میں وہ بھی ادا کرنے کے لئے تیار ہوں۔..... لوسیائے مسکراتے ہوئے کہا۔

اس کی ضرورت نہیں۔ اکثر ایسا ہو جاتا ہے۔..... جویا نے کہا اسی لمحے دروازہ کھلا اور ایک ویٹرنری اٹھائے اندر داخل ہوا۔ اس نے ٹرے میں اپیل جوس کے تین بڑے گلاس رکھے ہوئے تھے۔ اس نے بڑے مؤدبانہ انداز میں سلام کیا اور پھر ایک ایک گلاس اس نے ان تینوں کے سلسلے میز پر رکھا اور مڑ کر واپس باہر چلا گیا۔

ہاں۔ اب بتائیں مس جویا اور مس صالحہ۔ آپ مجھ سے کیوں ملنا چاہتی تھیں۔..... لوسیائے گلاس اٹھا کر چمکی لپٹے ہوئے کہا۔

آپ کے بارے میں جونی سمٹھ نے بتایا تھا..... جولیا نے کہا
تو لوسیا کے چہرے پر حیرت کے تاثرات ابھر آئے۔
جونی سمٹھ - وہ کون ہے اور اس نے کیا بتایا تھا..... لوسیا
نے انتہائی حیرت بھرے لہجے میں کہا۔

ہمارا تعلق ایک سرکاری مہنسی ہے ہے مس لوسیا - یہاں
ایک بہت بڑا ڈیم بنایا جا رہا ہے جسے بگ ڈیم کہا جاتا ہے۔ اس کے
ورکنگ سپرز کی انتہائی پراسرار انداز میں کالی کی گئی اور یہ کالی جونی
سمٹھ نے کرائی۔ اس کا علم حکومت پاکیشیا کو ہو گیا۔ سناچہ یہ کیس
ہماری مہنسی کو دیا گیا ہے۔ ہم نے اس جونی سمٹھ کو ٹریس کیا تو وہ
چھٹی پر تھا۔ وہ ریڈ ایر وکلب میں سپروائزر ہے۔ ہم اس کی رہائش گاہ
پر گئے تو اس نے بتایا کہ اس نے ورکنگ سپرز کی نقل اپنے پاس
رابرٹ کے حکم پر حاصل کی تھی اور پھر رابرٹ کے حکم پر یہ نقل آپ
کو پہنچا دی گئی۔ ہم اسی سلسلے میں آپ سے ملنے یہاں آئیں تو یہ بے
ہوشی کا جکر چل پڑا..... جولیا نے تفصیل بتاتے ہوئے کہا۔

بگ ڈیم - ورکنگ سپرز - کیا مطلب - میرا کسی ڈیم پر اس کے
ورکنگ سپرز سے کیا تعلق - میں نے تو شاید زندگی میں کبھی کوئی
ڈیم دیکھا ہی نہیں سہاں ہماری ٹیکسٹائل ملیں ہیں - میں تو ایکریمیا
کی یونیورسٹی میں پڑھتی تھی کہ میرے والد کی ذیہ ہو گئی اور مجھے
اپنی تعلیم چھوڑ کر واپس آنا پڑا سہاں ملوں کا حساب تو مہجروں کے
پاس ہے - میرا بزنس کی طرف دھیان ہی نہ تھا اس لئے میں نے اپنے

شوق کی خاطر یہ کلب بنایا - ڈیشان کالونی میں میری رہائش ہے -
میں تو نہ کسی رابرٹ کو جانتی ہوں اور نہ ہی کسی کلب کے سپروائزر
کو - پھر اس نے میرا نام کیوں لے دیا..... لوسیا نے لہجے میں بے
پناہ حیرت پیدا کرتے ہوئے کہا تو جولیا نے بے اختیار ایک طویل
سانس لیا کیونکہ اس نے محسوس کر لیا تھا کہ لوسیا صبح کبہ رہی ہے
اداکاری نہیں کر رہی۔

ایک ایکریمین لارسن ہے - وہ پچھلے دنوں یہاں پاکیشیا آیا ہوا
تھا - کیا آپ اسے جانتی ہیں..... جولیا نے کہا۔

ہاں - لارسن میرا دوست ہے - وہ پاکیشیا پانچ چھ روز کے لئے
آیا تھا - اس کا کوئی پرائیویٹ کام تھا - بہر حال وہ میرا مہمان تھا - پھر
میں اس کے ساتھ ایک بار ایک آدمی سے بھی ملی تھی جس کا نام باقر
راٹھور ہے - وہ تیسروں کا بڑا ماہر ہے - لارسن نے اس سے تیسروں کے
بارے میں معلومات حاصل کیں اور پھر اس نے ہماری رقم دے کر
ایک تیسرے بھی اس سے خرید لیا - میں بڑی حیران ہوئی - میرے پوچھنے
پر اس نے بتایا کہ اس نے کسی بڑے سرکاری افسر سے ملنا ہے اور
اپنی کمپنی کے لئے ٹھیکے کی بات کرنی ہے اور وہ افسر تیسروں کا بڑا
ثوقین ہے - وہ اسے تحفے میں تیسروں دے کر اپنی کمپنی کے لئے سفارش
کرائے گا - اس کے بعد وہ دوسرے روز واپس چلا گیا - میں اسے خود
ایئر پورٹ پر چھوڑنے گئی تھی..... لوسیا نے جواب دیتے ہوئے
کہا۔

”آپ اس افسر سے ملیں۔“ جویا نے پوچھا۔

”نہیں۔ مجھے افسروں سے قدرتی طور پر الرجی ہے۔ میں ذرا بے تکلف ٹائپ لڑکی ہوں جبکہ افسروں کی گردنوں میں سرے نصب ہوتے ہیں اور میں سرے برداشت نہیں کر سکتی۔“ لوسیا نے جواب دیا۔

”آپ رابرٹ کو بھی نہیں جانتیں جو یہاں خفیہ طور پر مخبری کا نیٹ ورک چلاتا ہے۔“ جویا نے کہا۔

”مخبری کا نیٹ ورک۔ اودہ نہیں مس مارگرٹ۔ میرا ان باتوں سے کبھی کوئی تعلق نہیں رہا۔“ لوسیا نے کہا۔

”اوکے۔ اب ہمیں اجازت دیں۔“ جویا نے کہا اور اٹھ کھڑی ہوئی۔ اس کے اٹھتے ہی صالحہ بھی اٹھ کر کھڑی ہو گئی اور لوسیا بھی۔

”میں ایک بار پھر آپ دونوں سے معذرت خواہ ہوں کہ آپ کو یہاں تکلیف پہنچی۔ ویسے میرے گھر اور آفس کے دروازے آپ کے لئے ہر وقت کھلے ہیں۔ آپ جس وقت چاہیں مجھ سے مل سکتی ہیں۔“ لوسیا نے کہا اور پھر وہ ان دونوں کو دروازے تک چھوڑنے آئی۔

”یہ عجیب جگہ چلا ہے ہمارے ساتھ۔“ صالحہ نے کلب سے باہر آنے کے بعد کہا۔

”ہاں۔ دیکھو۔“ جویا نے پارکنگ کی طرف بڑھتے ہوئے کہا جہاں اس کی کار موجود تھی۔ وہ دونوں ایک ہی کار میں یہاں آئی

تھیں۔ کار میں بیٹھ کر جویا نے پرس کھولا اور اس میں سے ایک ڈکٹا فون رسیور باہر نکال لیا۔

”اودہ۔ تم وہاں ڈکٹا فون نصب کراؤ ہو۔“ صالحہ نے چونک کر کہا۔

”ہاں۔ ہمارے بیگز کی تلاشی بھی نہیں لی گئی تھی۔“ جویا نے کہا اور اس کے ساتھ ہی اس نے رسیور کا ایک بین پریس کر دیا چند لمحوں بعد لوسیا کی ہلکی سی آواز سنائی دی۔

”یہ جونی سمٹھ اور رابرٹ کون ہو سکتے ہیں اور انہوں نے کیوں میرا نام لیا۔“ لوسیا بڑبڑا رہی تھی۔ پھر ایسی آواز سنائی دی جیسے فون کا رسیور اٹھایا جاتا ہے۔

”مارٹن۔ میں لوسیا بول رہی ہوں۔ یہ دونوں لڑکیاں کسی سرکاری پہنسی سے متعلق تھیں اور وہ کسی ڈیم اور اس کے ورکنگ سپرژ کی بات کر رہی تھیں۔ انہیں ریڈ ایرو کلب میں کام کرنے والے کسی جونی سمٹھ نے میرا نام بتایا کہ اس نے ورکنگ سپرژ کی کاپی میرے حوالے کی ہے اور وہ کسی مخبری کا نیٹ ورک چلانے والے رابرٹ کا آدمی ہے۔ کیا تم جانتے ہو ان دونوں کو۔“ لوسیا کی آواز سنائی دی۔ پھر چند لمحے خاموشی طاری رہی۔ شاید دوسری طرف سے کچھ بتایا جا رہا تھا۔

”اودہ۔ تو یہ جونی سمٹھ یہاں گولڈن کلب میں کام کرتا رہا ہے۔ تم اس کے بارے میں معلوم کرو کہ اس نے آخر میرا نام کیوں لیا

ہے۔..... لوسیا کی آواز سنائی دی اور پھر رسیور رکھے جانے کی آواز سنائی دی۔

”آؤ۔ یہ واقعی صاف ہے۔“..... جو یانے ایک طویل سانس لیتے ہوئے کہا اور رسیور آف کر کے اسے واپس جیب میں رکھ لیا۔

اب اس جونی سمتھ کو دوبارہ چیک کرنا پڑے گا۔..... صالحہ نے کہا۔

ہاں۔ لیکن اب ہم نے اس رپورٹ کا سراغ لگانا ہے۔ جو یا
نے کہا تو صالحہ نے اثبات میں سر ملادیا۔

لیکن جو لیا۔ ہماری یہ بے ہوشی اور پھر علاج۔ یہ سب مجھے کچھ غم فطری سا لگتا ہے۔..... صالحہ نے کار میں بیٹھتے ہوئے کہا۔

”ہاں۔ اسی لئے تو میں نے وہاں ڈکٹا فون لگایا تھا کیونکہ ساری بات جس انداز میں وقوع پذیر ہوئی ہے وہ میرے بھی حلق سے نیچے نہیں اتر رہی لیکن اب تم نے خود ہی اس کی باتیں سن لی ہیں۔“
جوہانے کار چلاتے ہوئے کہا۔

”بہر حال کچھ نہ کچھ گڑبڑ ضرور ہے۔ میری چھٹی حس الارم پہ الارم
وے رہی ہے.....“ صالحہ نے کہا تو جولیا بے اختیار ہنس پڑی۔

اس کا مطلب ہے کہ اب تم واقعی ترقی کر رہی ہو کیونکہ کہاں جاتا ہے کہ چھٹی حس جتنی زیادہ کام کرے آدمی اتنا زیادہ اچھا اجنبٹ بن جاتا ہے۔..... جو یانے کہا تو صالحہ بے اختیار مسکرا دی۔ تھوڑی دیر بعد جو یانے کا دلپے رہائشی پلازہ کی پارکنگ میں لے جا کر روک

وی۔ صالحہ کی کار بھی وہاں موجود تھی۔

اب مجھے اجازت ہے یا کہیں جانا ہے۔..... صالحہ نے جویا کی کار سے نیچے اترتے ہوئے کہا۔

”آؤ بیٹھو۔ میں چیف کو رپورٹ دے دوں پھر مزید اس سلسلے میں باتیں ہوں گی۔“..... جو یانے کہا تو صالحہ نے اثبات میں سر ہلایا۔

عمران اپنے فلیٹ میں بیٹھا اخبارات کے مطالعہ میں مصروف تھا سلیمان سامان لینے مارکیٹ چلا گیا تھا اس لئے عمران فلیٹ میں اکیلا تھا۔ اسے معلوم تھا کہ سلیمان کی واپسی کم از کم دو تین گھنٹوں کے بعد ہو گی کیونکہ سلیمان صرف سو دس سلف ہی نہیں خریدتا تھا بلکہ دکانداروں کے ساتھ گپ شپ لگانا بھی اس کی بابی میں شامل تھا اور پھر اس طرح بعض اوقات کسی ایسے آدمی کے بارے میں اطلاع مل جاتی تھی جو کسی مالی مجبوری کا شکار ہو یا بیماری کے باوجود علاج نہ کرا سکتا ہو تو سلیمان خاموشی سے اس آدمی کی مدد کر دیا کرتا تھا اور گو سلیمان عمران کو ساتھ ساتھ ایسی باتوں کی رپورٹ بھی دے دیا کرتا تھا لیکن عمران جانتا تھا کہ چھوٹی چھوٹی اداویں وہ خاموشی سے کر دیا کرتا تھا اور عمران تک یہ بات نہ پہنچتی تھی اس لئے اس نے کبھی اس بات کی پرواہ نہ کی تھی کہ سلیمان مارکیٹ جا کر اتنا زیادہ وقت کیوں

صرف کرتا ہے۔ وہ اخبار پڑھنے میں مصروف تھا کہ پاس پڑے ہوئے فون کی گھنٹی بج اٹھی تو عمران نے ہاتھ بڑھا کر رسیور اٹھا لیا۔
"علی عمران ایم ایس سی۔ ڈی ایس سی (آکسن) بول رہا ہوں۔"
عمران نے اخبار سے نظریں ہٹائے بغیر بولتے ہوئے کہا۔

"سلطان بول رہا ہوں عمران۔ یہ تم نے بگ ڈیم کے بارے میں کیا چکر چلا دیا ہے کہ روزانہ کوئی نئی سے نئی رپورٹ میرے پاس پہنچ رہی ہے۔ اب میں اپنا کام کروں یا اس ڈیم کا۔۔۔۔۔۔ سرسلطان نے بڑے جھٹلائے ہوئے لہجے میں کہا۔

"اپنے سیکرٹری کو بلا کر سختی سے منع کر دیں کہ وہ آپ تک ایسی کوئی رپورٹ بھیجا ہی نہ کرے۔" عمران نے سنجیدہ لہجے میں جواب دیتے ہوئے کہا۔

"یہ کیسے ہو سکتا ہے۔ کوئی نہ کوئی مسئلہ تو بہر حال ہو گا۔" سرسلطان نے چونک کر کہا۔

"ہوتا رہے۔ کم از کم آپ کو جھلٹ کا دورہ تو نہیں پڑے گا۔۔۔۔۔۔ عمران نے کہا تو دوسری طرف سے اس بار سرسلطان بے اختیار ہنس پڑے۔

"ادکے۔ ٹھیک ہے۔ واقعی کام کی زیادتی نے مجھے جھلٹ میں مبتلا کر دیا تھا۔ آئی ایم سوری عمران۔ بہر حال بگ ڈیم کے سائٹ آفس سے وہاں کے انچارج ڈاکٹر ڈکسن نے بگ ڈیم سیل کے انچارج رائے عالم کو رپورٹ دی ہے کہ سائٹ آفس میں فزیمیلٹی

رپورٹ کے ورکنگ سپر ز موجود تھے۔ ان میں عجیب سی تبدیلی دیکھی گئی ہے اور رائے عالم نے یہ اطلاع سیکرٹری وزارت مواصلات کو دی اور اس نے یہ اطلاع مجھے بھیجوا دی ہے۔ پہلے بھی ایسی ہی رپورٹ آئی تھی جو تمہاری عدم موجودگی کی وجہ سے مجھے براہ راست بلیک زبرد کو دینا پڑی تھی..... سرسلطان نے کہا۔

”آپ ڈاکٹر ڈکسن تک میرا نام پہنچا دیں۔ اب مجھے خود جا کر اس سے بات کرنا ہوگی..... عمران نے کہا۔

”ٹھیک ہے۔ میں سیکرٹری وزارت مواصلات کو فون کر دیتا ہوں۔ وہ تمہارے بارے میں وہاں تک اطلاع پہنچا دیں گے۔“ سرسلطان نے کہا۔

”ٹھیک ہے۔ شکریہ“..... عمران نے کہا تو دوسری طرف سے اللہ حافظ کہہ کر رسیور رکھ دیا گیا تو عمران نے بھی رسیور رکھ دیا۔ چند لمحوں تک بیٹھا وہ سوچتا رہا پھر اس نے رسیور اٹھایا اور تیزی سے نمبر پریس کرنے شروع کر دیے۔

”ایکسٹو..... رابطہ قائم ہوتے ہی دوسری طرف سے مخصوص آواز سنائی دی۔

”علی عمران بول رہا ہوں بلیک زبرد۔ جو یا نے اس رپورٹ کی نقل کے سلسلے میں کوئی رپورٹ دی ہے..... عمران نے سنجیدہ لہجے میں کہا۔

”کون سی رپورٹ عمران صاحب..... دوسری طرف سے بلیک

زبرد نے حیرت بھرے لہجے میں کہا۔

”ارے۔ وہ بگ ڈیم سائٹ سے ورکنگ سپر ز کی جو نقل اڑالی گئی تھی جس کے بارے میں سرسلطان نے تمہیں رپورٹ دی تھی اور تم نے مجھے بتایا تھا کہ تم نے جو یا کے ذمے کام لگا دیا ہے۔“ عمران نے تفصیل بتاتے ہوئے کہا۔

”آپ نے رپورٹ کی بات کی تھی جس پر میں چونکا تھا کیونکہ رپورٹ تو آپ خود جو یا کے ساتھ جا کر چیک کر آئے تھے۔ ورکنگ سپر ز کے بارے میں جو یا نے رپورٹ دی ہے کہ اس نے اس جونی سمٹھ کا سراغ لگایا اور پھر اس نے اس کی رہائش گاہ پر جا کر اس پر تشدد کر کے اس سے معلومات حاصل کیں تو اس نے بتایا کہ یہاں رابرٹ کا کوئی مخبری کا نیٹ ورک ہے جس کے لئے وہ کام کرتا ہے لیکن اسے اس رابرٹ کے کسی ٹھکانے کا علم نہیں ہے۔ بس رابرٹ کا فون آجاتا ہے اور رقم اس تک پہنچ جاتی ہے۔ البتہ اس نے یہ بتایا کہ اس نے ورکنگ سپر ز کی نقل گولڈن کلب کی مالکہ مس لوسیا کو پہنچائی تھی جس پر جو یا اور صالحہ دونوں گولڈن کلب پہنچ گئیں لیکن وہاں ان کے ساتھ عجیب واقعہ ہو گیا کہ یہ دونوں آفس میں بے ہوش ہو گئیں اور پھر بعد میں انہیں وہیں کلب میں ہی ایک ڈاکٹر نے ہوش دلایا جسے کلب کے میجر مارنن اور مالکہ لوسیا نے کال کیا تھا لوسیا نے انہیں بتایا کہ اس نے حفاظتی اقدامات کی وجہ سے اپنے آفس میں بے ہوش کر دینے والی گیس کا فائر پوائنٹ نصب کرایا ہوا

ہے جسے آج تک استعمال کرنے کی نوبت نہیں آئی لیکن شاید وہ خراب ہو گیا اس لئے اس نے اچانک فائر کھول دیا جس سے جوہیا اور صالحہ دونوں بے ہوش ہو گئیں اور انہوں نے کلب کو بدنامی سے بچانے کے لئے ان دونوں کو ہسپتال بھجوانے کی بجائے ڈاکٹر اور نرس کو وہیں کال کر لیا۔ بقول جوہیا اور صالحہ انہیں چھ گھنٹوں بعد ہوش آیا۔ انہوں نے لوسیا سے بات چیت کی اور پھر جوہیا نے وہاں ڈکٹافون بھی نصب کر دیا لیکن لوسیا اور مارٹن دونوں اسے کلیئر نظر آئے جس سے وہ سمجھ گئی کہ اس جونی سمٹھ نے اپنی جان بچانے کے لئے جھوٹ بول دیا ہے لیکن ایک بار پھر وہ اسے ٹریس کرنے کے لئے گئیں تو پتہ چلا کہ وہ ہسپتال میں ہلاک ہو گیا ہے اور اس کی لاش اس کی رہائش گاہ پر واپس لائی گئی تھی جس پر جوہیا اور صالحہ واپس آ گئیں۔ اب وہ اس رابرٹ کو تلاش کر رہی ہیں لیکن اس کا کوئی نام تک نہیں جانتا۔..... بلیک زرو نے پوری تفصیل بتاتے ہوئے کہا۔

”ابھی مجھے سرسلطان نے فون کر کے بتایا ہے کہ بگ ڈیم کے سائٹ آفس کے انچارج ڈاکٹر ڈکسن نے بگ ڈیم سیل کے انچارج رائے عالم کو اطلاع دی ہے کہ ورکنگ سپرزمین تبدیلی کی گئی ہے اس لئے میں نے سوچا کہ براہ راست وہاں جا کر اس ڈاکٹر ڈکسن سے بات کی جائے کیونکہ ورکنگ سپرزمین تبدیلی ایک نئی بات ہے کیونکہ جونی سمٹھ نے اس کی کاپی حاصل کی تھی۔ وہ اس میں کوئی

تبدیلی تو نہیں کر سکتا تھا۔ ویسے تم نے ایکریمیا کی فرم ایس دی سے فزبیلٹی رپورٹ کی کاپی منگوائی تھی۔ اس کا کیا ہوا؟..... عمران نے کہا۔

”میں نے سرسلطان سے کہا تھا۔ اس کے بعد ابھی تک سرسلطان نے کوئی جواب نہیں دیا۔..... بلیک زرو نے کہا۔

”ٹھیک ہے۔ اب مجھے خود ہی کچھ کرنا پڑے گا۔ یہ معاملہ تو روز بروز سیریس ہوتا چلا جا رہا ہے۔..... عمران نے کہا اور کریڈل دبا دیا اور پھر ٹون آنے پر اس نے ایک بار پھر نمبر پریس کرنے شروع کر دیئے۔

”پی اے نو سیکرٹری خارجہ۔..... رابطہ قائم ہوتے ہی سرسلطان کے پی اے کی آواز سنائی دی۔

”علی عمران ایم ایس سی۔ ڈی ایس سی (آکسن) بول رہا ہوں۔ اگر سیکرٹری خارجہ صاحب پر جھلہٹ کا دورہ نہ پڑا ہو تو میری بات کرادیں۔..... عمران نے کہا۔

”جھلہٹ کا دورہ۔ یہ آپ کیا کہہ رہے ہیں عمران صاحب۔ دوسری طرف سے پی اے نے چونک کر کہا۔

”سرسلطان واقعی بوڑھے ہو گئے ہیں اور بوڑھے آدمیوں پر جھلہٹ کا دورہ پڑتا رہتا ہے۔..... عمران نے جواب دیا تو دوسری طرف سے پی اے بے اختیار ہنس پڑا۔

”ہیلو۔ سلطان بول رہا ہوں۔..... چند لمحوں بعد سرسلطان کی

آواز سنائی دی۔

”اگر آپ پر جھلہٹ کا دورہ نہ پڑا ہو تو دست بستہ عرض کروں۔“ عمران نے مسکراتے ہوئے کہا۔

”تم نے اس بات کو میرے لئے مذاق بنا لیا ہے۔ جب تم پر یہ دورہ پڑتا ہے اس وقت کیا ہوتا ہے۔“ سرسلطان نے مصنوعی غصیلے لہجے میں کہا۔

”میں تو جا کر اماں بی سے دس بارہ جوتیاں کھا لیتا ہوں تو وہ دورہ فوراً بھاگ جاتا ہے۔“ عمران نے مسکراتے ہوئے کہا۔

”یہ تو تم خوش قسمت ہو کہ تمہاری اماں بی حیات ہیں اور اللہ تعالیٰ انہیں طویل عمر دے لیکن میری اماں بی کو فوت ہوئے عرصہ گزر گیا ہے۔“ سرسلطان نے جواب دیا۔

”بزرگ کہتے ہیں۔ اب مجھے تو یہ معلوم نہیں کہ بزرگ کیوں کہتے ہیں کہ شادی کے بعد اماں بی کی جگہ بیگم لے لیتی ہے۔ میرا مطلب ہے جوتیاں مارنے کی حد تک۔“ عمران نے کہا تو سرسلطان بے اختیار کھلکھلا کر ہنس پڑے۔

”تم واقعی شیطان ہو۔ بہر حال بتاؤ کیوں فون کیا ہے۔“ سرسلطان نے ہنستے ہوئے کہا۔

”آپ سے ایک درخواست کی گئی تھی کہ ایکریمیا کی ایس وی کنسٹرکشن فرم جس نے بگ ڈیم کی فزبیلٹی رپورٹ تیار کی ہے اس رپورٹ کی کاپی منگوا دیں۔“ عمران نے کہا۔

”ہاں۔ میں نے سیکرٹری وزارت مواصلات کو کہہ دیا تھا لیکن ابھی تک انہوں نے کوئی جواب نہیں دیا۔ تم خود ان سے بات کر لو میں تمہیں ان کا فون نمبر بتا دیتا ہوں۔“ سرسلطان نے کہا۔

آپ کو زبانی یاد ہے ان کا نمبر۔“ عمران نے کہا۔

”ارے نہیں۔ پی اے سے پوچھ کر بتاؤں گا۔ کیوں۔“ سرسلطان نے چونک کر کہا۔

”آپ پہلے انہیں بتا دیں۔ ایسا نہ ہو کہ انہیں بھی جھلہٹ کا دورہ پڑ جائے۔“ عمران نے کہا۔

”اوہ ہاں۔ اچھا۔ تم ایسا کرو کہ دس منٹ بعد انہیں فون کر لینا ایک منٹ ہو لڑ کرو میں نمبر معلوم کر کے بتاتا ہوں۔“ سرسلطان نے کہا اور پھر چند لمحوں کی خاموشی کے بعد انہوں نے نمبر بتا کر رابطہ ختم کر دیا تو عمران نے بے اختیار ایک طویل سانس لیا اور پھر رسیور رکھ دیا اور ایک بار پھر سلسلے پڑا ہوا اخبار اٹھا کر اسے دیکھنے لگا۔ پھر پندرہ منٹ بعد اس نے اخبار واپس میز پر رکھا اور رسیور اٹھا کر اس نے نمبر پر ریس کرنے شروع کر دیے۔

”پی اے نو سیکرٹری مواصلات۔“ رابطہ قائم ہوتے ہی ایک سخت سی آواز سنائی دی۔

”علی عمران ایم ایس سی۔ ڈی ایس سی (آکسن) بول رہا ہوں۔ کیا نام ہے سیکرٹری صاحب کا۔“ عمران نے کہا۔

”شہاب الدین سر۔“ دوسری طرف سے کہا گیا۔

اچھا۔ سیکرٹری وزارت خارجہ کے نام سے پہلے سرگلتا ہے اس لئے انہیں سرسلطان کہتے ہیں لیکن شہاب الدین صاحب کے نام کے بعد سرگلتا ہے اس لئے انہیں شہاب الدین سرکہا جاتا ہے۔ کمال ہے یہ آگے پیچھے کا فیصلہ کون کرتا ہے..... عمران کی زبان رواں ہو گئی۔

”آپ ہولڈ کریں۔ میں بات کرتا ہوں“..... دوسری طرف سے اس لہجے میں جواب دیا گیا جیسے پی اے ہنسی روکنے کی شدید کوشش کرتے ہوئے بات کر رہا ہو۔

”شہاب الدین بول رہا ہوں“..... چند لمحوں بعد ایک بھاری سی آواز سنائی دی۔ لہجہ سپاٹ تھا۔

”علی عمران ایم ایس سی۔ ڈی ایس سی (آکسن) بزبان خود بلکہ بدہان خود بول رہا ہوں“..... عمران نے پوری روانی سے اپنا تعارف کراتے ہوئے کہا۔

”جی فرمائیے۔ سرسلطان نے ابھی آپ کے بارے میں مجھے بتایا ہے“..... شہاب الدین نے اسی طرح سپاٹ لہجے میں جواب دیتے ہوئے کہا۔

”کیا بتایا ہے“..... عمران نے مسکراتے ہوئے کہا۔

”یہی کہ آپ مزاحیہ باتیں کرنے کے عادی ہیں اور آپ پاکیشیا سیکرٹ سروس کے چیف کے نمائندہ خصوصی ہیں اس لئے آپ کی کسی بات کا برا نہ منایا جائے“..... شہاب الدین نے اسی طرح

سپاٹ لہجے میں جواب دیتے ہوئے کہا۔

”لیکن آپ نے تو برا منایا ہے۔ آپ کا سپاٹ لہجہ بتا رہا ہے کہ آپ مجبوراً اس کا اظہار نہیں کر رہے۔ ویسے سیکرٹری صاحب۔ سرسلطان بزرگ ہیں اس لئے وہ ایسی باتیں کر دیتے ہیں لیکن آپ کی آواز اور لہجہ بتا رہا ہے کہ آپ زیادہ عمر کے نہیں ہیں لیکن اگر آپ کا لہجہ اسی طرح سپاٹ رہا تو پھر آپ بھی بزرگوں کی صف میں شامل ہو جائیں گے اور سرسلطان کی جگہ ابھی حکومت کو کوئی دوسرا مناسب سیکرٹری خارجہ نہیں مل رہا اس لئے وہ انہیں بزرگ ہونے کے باوجود سیکرٹری خارجہ رکھنے پر مجبور ہیں لیکن آپ کے ساتھ ایسا نہیں ہے اس لئے اگر آپ بزرگ بن گئے تو پھر آپ کو ریٹائرڈ بھی کیا جا سکتا ہے“..... عمران کی زبان رواں ہو گئی۔

”میری ریٹائرمنٹ میں ابھی کافی عرصہ پڑا ہے اس لئے آپ یہ بات چھوڑیں اور فرمائیں کہ آپ کیا چاہتے ہیں“..... اس بار شہاب الدین کے لہجے میں غصے کی جھلکیاں نمایاں تھیں۔ ظاہر ہے عمران کی بات کا انہوں نے برا منایا تھا۔

”آپ کو سیکرٹری کے عہدے پر ترقی پائے ہوئے کتنا عرصہ ہوا ہے“..... عمران نے کہا۔

”دو سال ہوئے ہیں۔ آپ کیوں پوچھ رہے ہیں“..... شہاب الدین نے چونک کر پوچھا۔

”چھوڑیں اسے۔ آپ بتائیں کہ سرسلطان نے آپ کو کہا تھا کہ

بگ ڈیم کی فزٹیلٹی رپورٹ کی کاپی جو ایس وی کنسنٹرکشن کمپنی کے پاس ہے آپ نے منگوائی تھی اس کا کیا ہوا؟..... عمران نے کہا۔
 وہ میں نے اسسٹنٹ سیکرٹری کو حکم دے دیا تھا۔ انہوں نے وہاں کال کی ہوگی۔ آجائے گی۔ بہر حال اس میں وقت تو لگے گا۔
 شہاب الدین نے جواب دیتے ہوئے کہا۔
 کتنا وقت لگے گا؟..... عمران نے اس بار ہونٹ میسجٹے ہوئے کہا۔

دو تین ہفتے تو لگ ہی جائیں گے..... شہاب الدین نے بڑے بے نیازانہ لہجے میں جواب دیتے ہوئے کہا۔
 آپ نے اسسٹنٹ سیکرٹری صاحب سے معلوم کیا ہے کہ انہوں نے کوئی کارروائی کی بھی ہے یا نہیں؟..... عمران نے کہا۔
 وہ دو روز کی چھٹی پر ہیں۔ آئیں گے تو میں پوچھ لوں گا۔
 شہاب الدین نے جواب دیتے ہوئے کہا۔

اوکے۔ شکریہ..... عمران نے کہا اور اس کے ساتھ ہی اس نے کریڈل دبایا اور پھر ٹون آنے پر نمبر پریس کرنے شروع کر دیئے۔
 اس کی پیشانی پر شکنوں کا جال سا پھیل گیا تھا۔
 پی اے نو سیکرٹری وزارت خارجہ..... رابطہ قائم ہوتے ہی دوسری طرف سے پی اے کی آواز سنائی دی۔

علی عمران بول رہا ہوں۔ سر سلطان سے بات کرائیں۔ عمران نے انتہائی سنجیدہ لہجے میں کہا۔

سر۔ وہ میٹنگ میں مصروف ہیں..... دوسری طرف سے پی اے کی مؤدبانہ آواز سنائی دی۔

میری بات کراؤ ان سے۔ جہاں بھی ہوں وہ..... عمران نے انتہائی سرد لہجے میں کہا۔

یس سر۔ یس سر۔ ہولڈ کریں..... دوسری طرف سے بوکھلائے ہوئے لہجے میں کہا گیا۔

سلطان بول رہا ہوں..... چند لمحوں بعد سر سلطان کی سنجیدہ آواز سنائی دی۔

سر سلطان۔ یہ آپ کی حکومت نے کس قسم کے سیکرٹری بھرتی کر رکھے ہیں۔ پاکیشیا کا سب سے بڑا ڈیم داؤ پر لگا ہوا ہے اور شہاب الدین صاحب کہتے ہیں کہ انہوں نے اپنے سیکرٹری کو ایگری میا سے فزٹیلٹی رپورٹ کی کاپی منگوانے کے لئے کہہ دیا ہے اور اسسٹنٹ سیکرٹری دو روز سے چھٹی پر ہیں۔ جب وہ آئیں گے تو ان سے وہ پوچھیں گے کہ انہوں نے کیا کیا ہے اور ان کا خیال ہے کہ رپورٹ کی کاپی آنے میں دو تین ہفتے تو لگ جائیں گے۔ عمران نے انتہائی سرد لہجے میں کہا۔

اوه۔ یہ تو واقعی ملکی معاملات میں انتہائی غفلت ہے۔ میں نے انہیں کہا تھا کہ چیف ایکسٹو کا حکم ہے اس کی فوری تعمیل کی جائے۔..... سر سلطان نے کہا۔

آپ یہ کاپی کل تک منگوا کر مجھے بھجوائیں اور شہاب الدین

صاحب کے بارے میں آپ خود فیصلہ کریں۔ ورنہ میں نے چیف کو رپورٹ دے دی تو معاملات بگڑ بھی سکتے ہیں۔..... عمران نے کہا۔
 "میں سمجھتا ہوں۔ ٹھیک ہے۔ فائل کل تک تمہارے پاس پہنچ جائے گی۔ یہ میری ذمہ داری۔..... دوسری طرف سے کہا گیا تو عمران نے بغیر کچھ کہے رسیور رکھا اور اس کے ساتھ ہی وہ اٹھ کھڑا ہوا تاکہ لباس تبدیل کر کے وہ بگ ڈیم کے سائٹ آفس جاکر ڈاکٹر ڈکسن سے ملے لیکن اسی لمحے کال بیل کی آواز سنائی دی تو عمران چونک پڑا۔ سلیمان چونکہ مارکیٹ گیا ہوا تھا اس لئے عمران خود ہی بیردنی دروازے کی طرف بڑھ گیا۔

"کون ہے۔..... عمران نے کنڈی ہٹانے سے پہلے عادت کے مطابق اونچی آواز میں پوچھا۔

"صدیقی ہوں عمران صاحب۔..... باہر سے صدیقی کی آواز سنائی دی تو عمران نے کنڈی ہٹا کر دروازہ کھول دیا۔

"آپ اکیلے ہیں فلیٹ پر۔ سلیمان کہاں ہے۔..... سلام دعا کے بعد صدیقی نے اندر داخل ہوتے ہوئے پوچھا۔

"وہ شاپنگ کرنے گیا ہوا ہے اور اس کی شاپنگ بزرگوں کی شاپنگ ہوتی ہے کہ شاپنگ کرنے والے کو بھی بھاؤ تاؤ کرتے ہوئے پسینہ آجائے اور دکاندار کا جب تک برین ہیمیرج نہ ہو جائے تب تک کوئی چیز خریدی ہی نہ جائے۔..... عمران نے دروازہ بند کر کے واپس مڑتے ہوئے کہا تو صدیقی بے اختیار ہنس پڑا۔

"پھر تو سلیمان صاحب ہسپتال جا کر ہی شاپنگ کرتے ہوں گے۔..... صدیقی نے جواب دیا اور عمران بے اختیار ہنس پڑا۔
 "ہاں۔ جس طرح ڈاکٹروں کے دم قدم سے قبرستان آباد رہتے ہیں اسی طرح سلیمان کے دم قدم سے ہسپتال آباد رہتے ہیں۔..... عمران نے کہا اور سنگ روم میں پہنچ کر وہ دونوں کرسیوں پر بیٹھ گئے۔

"عمران صاحب۔ بگ ڈیم کے سلسلے میں آپ سے ایک ضروری بات کرنا تھی۔ اس لئے حاضر ہوا ہوں۔..... صدیقی نے کرسی پر بیٹھ کر سنجیدہ لہجے میں کہا۔

"کیا بات۔..... عمران نے اس کی سنجیدگی کو محسوس کرتے ہوئے خود بھی سنجیدہ ہوتے ہوئے کہا۔

"عمران صاحب۔..... بگ ڈیم کے خلاف کوئی نہ کوئی پراسرار کھیل کھیلا جا رہا ہے جس کا علم ہمیں نہیں ہو پا رہا۔ یہ بات میں اس لئے کر رہا ہوں کہ کل رات میں اور نعمانی کھانا کھانے ویسٹرن ہوٹل میں موجود تھے کہ ہمارے ساتھ ہی ایک ٹیبل پر بیٹھے ہوئے آدمی نے بگ ڈیم کے الفاظ کہے تو میں چونک پڑا۔ میں نے ان کی باتوں پر توجہ دینا شروع کر دی تو وہ آدمی کہہ رہا تھا کہ صرف معمولی سے کام کا اسے اتنا بھاری معاوضہ دیا گیا ہے کہ وہ خود حیران رہ گیا ہے۔ دوسرے آدمی کے پوچھنے پر اس نے بتایا کہ چیف رابرٹ نے اسے کہا کہ وہ بگ ڈیم کی سائٹ پر موجود آفس میں جائے اور ایک

کارمن آدمی سناڑا سے ملے۔ سناڑا سائٹ سے تقریباً دو کلو میٹر پہلے سرخ درختوں کے جھنڈ میں موجود ملے گا اور ایک بیگ وہ اس سناڑا کو دے دے۔ کوڈ بھی بتا دیئے گئے۔ بیگ دے کر وہ واپس آجائے تو اسے ایک لاکھ روپے دیئے جائیں گے سناچہ اس نے یہ کام کر دیا اور اسے واقعی ایک لاکھ روپے مل گئے۔ میں کھانا کھانے کے ساتھ ساتھ ان کی باتیں سنتا رہا کہ اچانک وہ آدمی جو بات کر رہا تھا اٹھا اور اپنے ساتھی سے معذرت کر کے کاؤنٹر کی طرف بڑھ گیا۔ میں سمجھا کہ وہ واش روم میں گیا ہے کیونکہ واش روم کاؤنٹر کی سائیڈ راہداری میں بنے ہوئے ہیں اور وہ آدمی ادھر ہی گیا تھا۔ پھر میں اس کی واپسی کا انتظار کرتا رہا لیکن وہ واپس نہ آیا تو میں اٹھ کر اس کے پیچھے گیا لیکن وہاں وہ موجود نہ تھا۔ وہاں جا کر مجھے پہلی بار پتہ چلا کہ وہاں سے بھی ایک راستہ باہر کو جاتا ہے۔ سناچہ میں واپس آیا تو دوسرا آدمی بھی اس دوران جا چکا تھا۔ نعمانی سے میں نے پوچھا تو اس نے اس پر کوئی توجہ نہ دی تھی۔ بہر حال میں نے کوشش کی کہ اسے تلاش کر سکوں لیکن وہ مجھے کہیں نظر نہ آیا۔ اس کا چہرہ تو میں نے دیکھ سکا تھا البتہ میں نے اس کی ایک سائیڈ دیکھی تھی اور قد و قامت اور لباس ہی چمک کر سکا تھا۔ میں سوچتا رہا کہ اس بارے میں کیا کیا جائے اور پھر میں نے فیصلہ کیا کہ آپ کے نوٹس میں یہ بات لائی جائے۔ وہاں کچھ نہ کچھ بہر حال ہو رہا ہے..... صدیقی نے کہا۔

”ہاں۔ قہاری بات درست ہے۔ اس کیس پر آغاز بھی تم نے

کیا تھا۔ اس لئے تم یہ نام بگ ڈیم سن کر چونکے ہو گے جبکہ نعمانی کو تو اس بارے میں کچھ معلوم ہی نہ ہو گا۔ بہر حال تم وقت پر آئے ہو سچیف نے مجھے فون کر کے بتایا ہے کہ بگ ڈیم کے سائٹ آفس کے انچارج ڈاکٹر ڈکسن نے رپورٹ دی ہے کہ وہاں موجود ورکنگ میسرز میں تبدیلی انہوں نے نوٹ کی ہے اور اس سلسلے میں ہی میں وہاں جانا چاہتا تھا تاکہ خود جا کر ڈاکٹر ڈکسن سے تفصیلی بات کر دوں اب تم نے سناڑا کا نام لیا ہے تو پھر آؤ چلیں۔ وہاں جا کر شاید کوئی خاص بات سامنے آجائے..... عمران نے کہا تو صدیقی نے اثبات میں سر ہلا دیا پھر وہ دونوں فلیٹ کے نیچے آ گئے۔ صدیقی کی کار باہر موجود تھی۔ اس لئے عمران نے اپنی کار گیراج سے نکلنے کی بجائے صدیقی کی کار میں ہی سائٹ آفس جانے کا فیصلہ کر لیا اور تھوڑی دیر بعد ان کی کار تیزی سے آگے بڑھی چلی جا رہی تھی۔

”آؤ لوسیا۔ بیٹھو“..... کرنل جیکب نے مسکراتے ہوئے کہا تو لوسیا میز کی دوسری طرف پڑی ہوئی کرسی پر بیٹھ گئی۔
”کیا مستقل طور پر آگئی ہو یا ابھی عارضی طور پر آئی ہو؟“ کرنل جیکب نے پوچھا۔

”جی جیسے آپ حکم دیں۔ ویسے میں وہاں تمام انتظامات تو کر کے ہی آئی ہوں۔ البتہ مستقل شفٹنگ سے پہلے ایک بار تو مجھے جانا ہی پڑے گا۔“ لوسیا نے مسکراتے ہوئے جواب دیا۔

”تم نے ورکنگ سپر کے بارے میں جو رپورٹ بھجوائی ہے وہ میں نے پڑھ لی ہے۔ تم نے اس آدمی سانزا کا کیا ہے۔ اس بارے میں تم نے کچھ نہیں لکھا۔“..... کرنل جیکب نے کہا۔

”باس۔ سانزا کے ذریعے میں نے ورکنگ سپر کی تبدیلی کرائی اور پھر اصل ورکنگ سپر بھی اس نے جلا دیئے۔ اس کے بعد پلان کے مطابق وہ چھٹی لے کر کارمن واپس چلا گیا۔ کارمن میں ایک گروپ کو پہلے ہی میں ایجنج کر چکی تھی اس لئے وہاں پہنچنے کے دوسرے روز اسے کار ایکسیڈنٹ میں ہلاک کر دیا گیا اور وہاں سے جو رپورٹ ملی ہے اس کے مطابق کارمن پولیس نے بھی اسے ایکسیڈنٹ قرار دے دیا ہے۔“..... لوسیا نے جواب دیتے ہوئے کہا۔

”گڈ شو۔ اس کا مطلب ہے کہ تم واقعی عقل استعمال کرنا جانتی ہو۔ وہ پاکیشیا سیکرٹ سروس والے دوبارہ تو نہیں آئے۔“ کرنل جیکب نے مسکراتے ہوئے کہا۔

ناپ ۶ بجنسی کا چیف کرنل جیکب اپنے آفس میں موجود تھا کہ میز پر پڑے ہوئے انٹرکام کی گھنٹی بج اٹھی تو اس نے ہاتھ بڑھا کر رسیور اٹھا لیا۔

”ہیں۔“..... کرنل جیکب نے اپنے مخصوص لہجے میں کہا۔
”پاکیشیا سے مس لوسیا ملاقات کے لئے آئی ہوئی ہیں۔“ دوسری طرف مودبانہ لہجے میں کہا گیا۔

”اے بھجوا دو میرے آفس میں۔“..... کرنل جیکب نے کہا اور رسیور رکھ دیا۔ تھوڑی دیر بعد دروازہ کھلا تو لوسیا اندر داخل ہوئی۔ اس نے شوخ رنگ کا اسکرٹ پہنا ہوا تھا اور اس لباس میں وہ شو بز سے تعلق رکھنے والی لڑکی دکھائی دیتی تھی۔ البتہ شو بز کی لڑکیوں کی طرح اس کے چہرے پر پختگی کی بجائے محصویت نمایاں تھی۔ لوسیا نے بڑے مودبانہ انداز میں سلام کیا۔

”وہ غیر ملکی لڑکی آئی تھی۔ وہ عام سی باتیں کرتی رہی اور پھر چلی گئی۔ اس کے بعد میں نے چیکنگ کی تو ڈکٹا فون اتار لیا گیا تھا۔ وہ وہی واپس حاصل کرنا چاہتی تھی۔ بہر حال وہ میری طرف سے ہر لحاظ سے مطمئن تھی“..... لوسیانے جواب دیتے ہوئے کہا۔

”میری سمجھ میں یہ بات نہیں آرہی کہ ایک غیر ملکی لڑکی آخر کس طرح کسی ملک کی سیکرٹ سرورس میں شامل ہو سکتی ہے۔“ کرنل جیکب نے کہا۔

”میں نے بھی ایسا ہی سوچا ہے۔ اس۔ میرا خیال ہے کہ وہ شک منانے کی غرض سے مستقل غیر ملکی میک اپ میں رہتی ہے جس طرح ہم یہ بات سوچ رہے ہیں کہ غیر ملکی سیکرٹ سرورس میں شامل نہیں ہو سکتی اس طرح دوسرے بھی سوچتے ہوں گے اور اسی بات سے وہ فائدہ اٹھاتی ہو گی۔ ویسے وہ انتہائی روانی اور اصل لہجے میں پاکیشیائی زبان بولتی ہے“..... لوسیانے جواب دیتے ہوئے کہا۔

”ٹھیک ہے۔ اب ہمارا یہ مشن تو مکمل ہو گیا۔ ویسے مجھے رپورٹ مل چکی ہے کہ حکومت پاکیشیا نے اکیرمیا کی اس کمپنی سے جس نے فزبیلٹی رپورٹ تیار کی تھی، کے ریکارڈز میں موجود کاپی منگوائی ہے۔ اس سے دو باتیں سامنے آتی ہیں۔ ایک تو یہ کہ انہیں بہر حال شک پڑ گیا ہے کہ کچھ نہ کچھ ہوا ہے لیکن ہم نے اس مشن کو مکمل ہی اس انداز میں کیا ہے کہ وہ کچھ معلوم ہی نہیں کر سکیں گے فرم میں موجود اصل رپورٹ کی بجائے تبدیل شدہ رپورٹ رکھی گئی

ہے۔ وہی پاکیشیا بھیجی گئی ہے۔ اس طرح وہ لوگ بہر حال کنفرم ہو جائیں گے اور انہیں جو شک پڑا ہے وہ بھی ختم ہو گیا ہو گا۔“ کرنل جیکب نے جواب دیا۔

”یس باس۔ آپ نے واقعی انتہائی ذہانت سے کام لیا ہے۔ میں تو بعض اوقات سوچتی ہوں کہ آپ کی ذہانت واقعی بے مثال ہے۔“ لوسیانے خوشامد اند لہجے میں کہا تو کرنل جیکب کا چہرہ بے اختیار کھل اٹھا۔

”تم بھی ذہانت میں کم نہیں ہو اور مجھے خوشی ہے کہ تم نے پہلا مشن انتہائی ذہانت سے مکمل کیا ہے۔ اس لئے میں نے حتمی فیصلہ کر لیا ہے کہ تمہیں مستقل طور پر ٹاپ ٹاپ جینسی میں شامل کر لیا جائے۔“ کرنل جیکب نے کہا۔

”میں ہمیشہ آپ کی خدمت کروں گی باس۔“..... لوسیانے مسرت بھرے لہجے میں کہا۔

”تم مستقل یہاں شفٹ ہو جاؤ تاکہ تمہیں ٹاپ جینسی کے آئندہ مشنز پر روانہ کیا جاسکے“..... کرنل جیکب نے کہا۔

”آپ اگر اجازت دیں تو میں یہاں اکیرمیا میں گولڈن کلب کھول لوں۔“..... لوسیانے کہا۔

”ہاں۔ کیوں نہیں۔ یہ تو بہت اچھی بات ہے۔“..... کرنل جیکب نے کہا تو لوسیانے ایک بار پھر شکریہ ادا کیا۔

”کہاں ٹھہری ہوئی ہو۔“..... کرنل جیکب نے کہا۔

”ہوٹل گرانڈ میں۔ کمرہ نمبر اٹھارہ“..... لوسیا نے جواب دیا۔
 ”اوکے۔ میرا خیال ہے کہ تمہیں لارسن کے ساتھ ایچ کر دیا
 جائے تو بہتر رہے گا“..... کرنل جیکب نے کہا۔
 ”ییس باس۔ میں واقعی اس سے سیکھ سکوں گی“..... لوسیا نے
 کہا تو کرنل جیکب نے اثبات میں سر ہلا دیا تو لوسیا اٹھ کھڑی ہوئی
 اور پھر کرنل جیکب سے اجازت لے کر وہ دروازے کی طرف مڑی
 اور چند لمحوں بعد کمرے سے باہر نکل گئی تو کرنل جیکب نے میز کی
 دراز کھول کر ایک فائل نکالی اور اس کے مطالعہ میں مصروف ہو
 گیا۔

عمران دانش منزل کے آپریشن روم میں داخل ہوا تو بلیک زیرو
 اپنی عادت کے مطابق احتراماً اٹھ کھڑا ہوا۔
 ”بیٹھو“..... سلام دعا کے بعد عمران نے کہا اور اپنی خصوصی
 کرسی پر بیٹھ گیا۔
 ”آپ الجھے ہوئے دکھائی دے رہے ہیں“..... بلیک زیرو نے
 کرسی پر بیٹھتے ہوئے کہا۔
 ”میں نے اور صدیقی نے مل کر بڑی کوشش کی کہ کوئی کیس
 بن جائے لیکن نائیں نائیں فش بلکہ نائیں نائیں وہیل فش ہو گیا۔“
 عمران نے مسکراتے ہوئے کہا تو بلیک زیرو بے اختیار ہنس پڑا۔
 ”آپ کا اشارہ بگ ڈیم والی رپورٹ کی طرف تھا“..... بلیک
 زیرو نے مسکراتے ہوئے کہا۔
 ”ہاں“..... عمران نے ایک طویل سانس لیتے ہوئے کہا۔

آپ سائٹ آفس گئے تھے۔ وہاں کیا ہوا..... بلیک زیرو نے کہا۔

میرے جانے سے پہلے فلیٹ پر صدیقی آگیا تھا۔ اس نے مجھے بتایا کہ اس نے ہوٹل میں کسی آدمی سے سنا کہ سائٹ آفس میں کوئی کارمن خداد سنازا کام کرتا ہے۔ اسے سائٹ آفس سے دو کلو میٹر پہلے درختوں کے جھنڈ میں ایک بیگ پہنچانے کے لئے اسے ایک لاکھ روپے دیئے گئے ہیں جس پر وہ حیران رہ گیا کہ اتنے عام سے کام کی اسے اتنی بھاری رقم مل گئی ہے۔ پھر وہ آدمی اچانک چلا گیا اور صدیقی اسے تلاش نہ کر سکا۔ البتہ اس نے بھی رابرٹ کا نام لیا تھا جبکہ اس سے پہلے جونی سمٹھ کے معاملے میں بھی رابرٹ کا نام سلسلے آیا تھا۔ بہر حال میں اور صدیقی وہاں سائٹ آفس گئے اور انچارج ڈاکٹر ڈکسن سے ملے جنہوں نے رپورٹ دی تھی کہ ورکنگ سپرزم میں تبدیلی ہوئی ہے۔ میں نے وہاں ورکنگ سپرزم بھی دیکھے اور ان پر تفصیلی بات بھی ہوئی تو انہوں نے بتایا کہ انہوں نے یہ بات اس لئے کی تھی کہ ان ورکنگ سپرزم میں ایک جگہ سرخ سیاہی کا دھبہ تھا جبکہ اب وہ دھبہ کہیں نظر نہیں آ رہا اس لئے انہوں نے تبدیلی کی بات کی تھی جبکہ رپورٹ وہی تھی جو پہلے تھی۔ میں نے بگ ڈیم سیل کے ماہر رانا نور علی کو بھی وہیں کال کر لیا اور فزبیلٹی رپورٹ بھی ساتھ ہی منگوائی۔ پھر اس فزبیلٹی رپورٹ کو سلسلے رکھ کر ورکنگ سپرزم کو چیک کیا گیا تو معلوم ہوا کہ ورکنگ سپرزم میں واقعی

کوئی تبدیلی نہیں تھی۔ وہ فزبیلٹی رپورٹ کے عین مطابق تھے اور درست تھے۔ بس ڈاکٹر ڈکسن کی بات کے مطابق اس پر وہ سرخ دھبہ موجود نہ تھا۔ اس کے بعد میں نے سنازا کے بارے میں پوچھا تو ڈاکٹر ڈکسن نے بتایا کہ سنازا ان کا اسسٹنٹ تھا۔ وہ چھٹی لے کر کارمن گیا اور پھر آج ہی وہاں سے اطلاع آئی ہے کہ وہ روڈ ایکسیڈنٹ میں ہلاک ہو گیا ہے۔ میں نے وہاں سنازا کی رہائش گاہ کی تلاش لی کہ شاید بریف کہیں مل جائے جس کا ذکر صدیقی نے کیا تھا لیکن وہاں کوئی بریف کہیں نہ تھا۔ چنانچہ مجبوراً واپس آگئے پھر ایکریمین فرم سے منگوائی گئی فزبیلٹی رپورٹ بھی پہنچ گئی۔ میں نے اسے بھی چیک کیا تو وہ ویسی ہی تھی جیسی یہاں موجود ہے۔ اس کا مطلب ہے کہ ہمارے تمام شبہات غلط تھے..... عمران نے تفصیل بتاتے ہوئے کہا۔

لیکن عمران صاحب۔ وہ ورکنگ سپرزم کی نقل کا حصول۔ پھر صدیقی کی بات۔ جونی سمٹھ کا رابرٹ کا نام لینا اور اب صدیقی کی رپورٹ میں بھی رابرٹ کا نام آنا یہ سب کچھ بتا رہے ہیں کہ دال میں کچھ کالا بہر حال ضرور ہے..... بلیک زیرو نے کہا۔

دال میں کالا کا مطلب یہ بھی تو ہو سکتا ہے دانش منزل میں طاہر..... عمران نے بلیک سے بلیک زیرو کا اشارہ دیتے ہوئے کہا تو بلیک زیرو بے اختیار ہنس پڑا۔

عمران صاحب۔ میرا خیال ہے کہ اس رابرٹ کو تلاش کیا

جائے تو شاید کوئی پراسرار گیم سامنے آجائے۔۔۔۔۔ بلیک زیرو نے کہا۔

”ہاں۔۔۔۔۔ نائیکر کو کہتا ہوں کہ وہ اسے تلاش کرے گا۔۔۔۔۔ عمران نے کہا اور اس نے مین پر موجود ٹرانسمیٹر اٹھا کر اپنے سامنے رکھا اور پھر اس پر فریکوئنسی ایڈجسٹ کرنا شروع کر دی۔

”علی عمران کالنگ۔ اور۔۔۔۔۔ عمران نے نائیکر کی مخصوص فریکوئنسی ایڈجسٹ کرنے کے بعد ٹرانسمیٹر آن کر کے بار بار کال دیتے ہوئے کہا۔

”ییس باس۔۔۔۔۔ نائیکر انڈنگ یو۔ اور۔۔۔۔۔ تھوڑی دیر بعد نائیکر کی آواز سنائی دی۔

”کہاں موجود ہو اس وقت۔ اور۔۔۔۔۔ عمران نے پوچھا۔

”ریڈ سٹار کلب میں باس۔ اور۔۔۔۔۔ دوسری طرف سے کہا گیا۔

”ایک آدمی رابرٹ کا نام سامنے آیا ہے۔ وہ شاید خبری کا کوئی

نیٹ ورک چلتا ہے۔ میں تمہیں تھوڑی سی تفصیل بتا دیتا ہوں۔

اور۔۔۔۔۔ عمران نے کہا اور ساتھ ہی اس نے اسے پہلے جونی سمٹھ

اور لوسیا کے بارے میں بتایا اور پھر صدیقی کے ہوٹل ویسٹرن میں

اس آدمی سے جو کچھ سنا۔ وہ بتا دیا۔

”باس۔ میں سمجھ گیا ہوں۔ میں اس رابرٹ کو جانتا ہوں۔ وہ

واقعی خبری کا نیٹ ورک بھی چلاتا ہے اور ہائی جیمنے پر چھوٹی موٹی

کارروائیاں بھی کرتا رہتا ہے۔ اور۔۔۔۔۔ نائیکر نے کہا۔

”کیسے تم کنفرم ہوئے ہو۔۔۔۔۔ عمران نے پوچھا۔

”باس۔ لوسیا گولڈن کلب کی مالک ہے۔ اس کلب کا مینجر مارٹن

ہے اور مارٹن اور رابرٹ کے درمیان کافی گہرے تعلقات ہیں اور

مارٹن اس رابرٹ کو اکثر کام دلاتا رہتا ہے۔ آپ نے لوسیا کا نام لیا تو

میں کنفرم ہو گیا۔ اور۔۔۔۔۔ نائیکر نے کہا۔

”کہاں ہوتا ہے یہ رابرٹ۔ اور۔۔۔۔۔ عمران نے پوچھا۔

”وائٹ فلاور کلب کا مالک اور جنرل مینجر ہے۔ اور۔۔۔۔۔ نائیکر

نے جواب دیا۔

”یہ کہاں ہے۔ اور۔۔۔۔۔ عمران نے حیرت بھرے لہجے میں کہا

کیونکہ وہ یہ نام پہلی بار سن رہا تھا۔

”سٹار روڈ پر ہے یہ کلب باس۔ اور۔۔۔۔۔ دوسری طرف سے کہا

گیا۔

”کیا تم اس رابرٹ کو رانا ہاؤس پہنچا سکتے ہو۔ اور۔۔۔۔۔ عمران نے

کہا۔

”ییس باس۔ اور۔۔۔۔۔ دوسری طرف سے کہا گیا۔

”کتنی دیر لگے گی تمہیں۔ اور۔۔۔۔۔ عمران نے پوچھا۔

”اگر وہ اپنے کلب میں ہو گا تو زیادہ سے زیادہ ایک گھنٹہ درنہ

اسے تلاش کرنا پڑے گا۔ اور۔۔۔۔۔ نائیکر نے جواب دیا۔

”اسے رانا ہاؤس پہنچا کر جوزف کے حوالے کر دینا اور پھر تم بے

شک واپس چلے جانا۔ اور۔۔۔۔۔ عمران نے کہا۔

”یس باس۔ اور۔۔۔۔۔ دوسری طرف سے کہا گیا تو عمران نے اور اینڈ آل کہہ کر ٹرانسمیٹر آف کر دیا۔ اس کے ساتھ ہی اس نے رسیور اٹھایا اور نمبر پر یس کرنے شروع کر دیئے۔“

”رانا ہاؤس۔۔۔۔۔ رابطہ قائم ہوتے ہی دوسری طرف سے جوزف کی آواز سنائی دی۔“

”جوزف۔ میں نے ٹائیگر سے کہا ہے کہ وہ ایک آدمی کو اغوا کر کے رانا ہاؤس میں جہاز کے حوالے کر جائے گا۔ جب وہ آدمی آجائے تو تم چیف کے ذریعے مجھے اطلاع دے دینا۔۔۔۔۔ عمران نے کہا۔“

”یس باس۔۔۔۔۔ دوسری طرف سے جوزف نے کہا تو عمران نے مزید کچھ کہے بغیر رسیور رکھ دیا۔“

”چلو اب رابرٹ شاید کچھ بتا دے اور چیک کا سکوپ بن جائے۔“ عمران نے کہا تو بلیک زیرو بے اختیار مسکرا دیا۔

”عمران صاحب۔ میں اکثر سوچتا ہوں کہ کیونیکیشن کی دنیا میں تو انقلاب آچکا ہے اور ہم ابھی تک قدیم دور کے ٹرانسمیٹر استعمال کر رہے ہیں اور یہاں دانش منزل میں بھی اس انقلاب کا ابھی تک داخلہ نہیں ہو سکا۔۔۔۔۔ بلیک زیرو نے کہا تو عمران بے اختیار مسکرا دیا۔“

”جہاز کا مطلب ہے کہ جہاں کمیونٹری ہو نا چاہئے اور ٹرانسمیٹر کی جگہ موبائل فون ہونے چاہئیں۔۔۔۔۔ عمران نے کہا۔“

”ہاں۔ میرا واقعی یہی مطلب تھا اور یہ بھی مجھے معلوم ہے کہ آپ سیکریسی کے نقطہ نظر سے ایسا نہیں کر رہے لیکن عمران صاحب۔“

”ہمیں کسی نہ کسی روز بہر حال ایسا تو کرنا ہی پڑے گا۔۔۔۔۔ بلیک زیرو نے کہا۔“

”مجھے اس کا احساس ہے کہ ہم اس تیز رفتار دنیا میں بیل گاڑیوں پر سوار ہیں لیکن ہمارا اصل مسئلہ واقعی سیکریسی ہے۔ عام موبائل فونز تو بہر حال کسی صورت استعمال نہیں ہو سکتے کیونکہ تمام فونز کا تعلق کسی نہ کسی کمپنی سے ہوتا ہے اور کمپنیاں قانون کے مطابق تمام کالوں کو ایک مخصوص وقت تک آنٹو نہیں کراتی ہیں اور پھر اس مخصوص وقت کے بعد یہ ٹیمپس خود بخود دواش ہو جاتی ہیں لیکن ان ہی مخصوص وقت میں ٹیمپس کی کاپیاں وہاں سے حاصل کی جاسکتی ہیں۔ میں نے سر اور سے اس سلسلے میں بات کی ہے۔ میری بات پر اس معاملے میں کئی تفصیلی میٹنگز ہو چکی ہیں۔ میں نے انہیں کہا ہے کہ وہ ہمیں اقوام متحدہ کے تحت مواصلاتی سیاروں میں اس طرح لائننگ لے دیں جیسے کسی ملک کو دی جاتی ہیں۔ ایسی لائننگ جنہیں چیک نہ کیا جاسکے اور پھر ایسے موبائل فونز بھی ہوں جن کے کوڈ کی وجہ سے انہیں چیک نہ کیا جاسکے اور نہ ہی ان پر ہونے والی کالیں چیک کی جاسکیں۔ اس طرح دانش منزل کے لئے بھی ماسٹر کمیونٹری تیار کرایا جائے جو کال کے باوجود چیک نہ کیا جاسکے۔ یہ بہر حال خاصا پیچیدہ مسئلہ ہے۔ اس پر کام ہو رہا ہے اور جلد ہی اس سلسلے میں کوئی مثبت پیش رفت سامنے آجائے گی۔“ عمران نے کہا تو بلیک زیرو نے اثبات میں سر ہلادیا اور پھر اس سے پہلے کہ مزید

کوئی بات ہوتی فون کی گھنٹی بج اٹھی تو عمران نے ہاتھ بڑھا کر رسیور اٹھالیا۔

”ایکسٹنڈ..... عمران نے مخصوص لہجے میں کہا۔

”جولیا بول رہی ہوں باس..... دوسری طرف سے جولیا کی مودبانہ آواز سنائی دی۔

”یس..... عمران نے مخصوص لہجے میں کہا۔

”باس۔ میں نے لوسیا کے بارے میں معلومات حاصل کرنے کی کوشش جاری رکھی ہوئی تھی لیکن کوئی ایسی بات سامنے نہ آئی تھی جو کسی طرح بھی مشکوک ہوتی۔ لیکن اب مجھے رپورٹ ملی ہے کہ لوسیا پاکیشیا چھوڑ کر مستقل طور پر اکیرمیاشفٹ ہو چکی ہے۔ گوڈزن کلب اس نے کسی دوسری پارٹی کے ہاتھ فروخت کر دیا ہے اور پاکیشیا میں اس کے والد کی تین بڑی ٹیکسٹائل ملیں اور دو چھوٹی آئل ملیں موجود ہیں۔ ان کے بارے میں بھی اس نے ایک بڑی اسٹیٹ کمپنی کو کہہ دیا ہے کہ وہ انہیں بھی فروخت کرنا چاہتی ہے۔ ڈیشان کالونی میں اس کی محل نما کونٹھی بھی برائے فروخت کر دی گئی ہے..... جولیا نے کہا۔

”تو اس میں خاص بات کیا ہے۔ لوگ دوسرے ممالک میں

شفٹ ہوتے رہتے ہیں..... عمران نے سرد لہجے میں کہا۔

”باس۔ خاص بات یہ ہے کہ اکیرمیاشفٹ اس کے بارے میں

معلوم ہوا ہے کہ اس نے کوئی سرکاری رجمنسی جان کر لی ہے۔

دوسری طرف سے جولیا نے کہا تو عمران کے ساتھ ساتھ بلیک زیرو بھی بے اختیار چونک پڑا۔

”یہ بات تمہیں کیسے معلوم ہوئی..... عمران نے نرم لہجے میں پوچھا۔

”اس کی اچانک شفٹنگ پر مجھے حیرت ہوئی تھی اور میں نے گوڈزن کلب کے اسسٹنٹ مینجر روٹم کو جو اس لوسیا کے پرسنل معاملات کو بھی ذیل کرتا ہے بھاری رقم دے کر اس سے معلومات حاصل کیں تو اس نے بتایا کہ لوسیا اکیرمیاشفٹ میں کوئی سرکاری رجمنسی جان کرنے کے لئے اکیرمیاشفٹ ہوئی ہے اور اس نے باقاعدہ اس کی ٹریننگ لی ہوئی تھی..... جولیا نے جواب دیتے ہوئے کہا۔

”کسی رجمنسی کا نام بھی بتایا گیا ہے یا نہیں..... عمران نے پوچھا۔

”نہیں۔ وہ روٹم رجمنسی کا نام نہیں جانتا۔ البتہ اس نے ولنگٹن کے روز کلب کا فون نمبر بتایا ہے کیونکہ لوسیا نے مارٹن سے کہا ہے کہ کوئی ضروری مسئلہ ہو تو وہ اس کلب میں فون کر کے اس سے رابطہ کر سکتا ہے..... جولیا نے جواب دیتے ہوئے کہا۔

”اس کا سامان وغیرہ اس کی رہائش گاہ میں موجود ہے یا نہیں..... عمران نے مخصوص لہجے میں کہا۔

”وہ رہائش گاہ تو برائے فروخت ہے۔ اس لئے یقیناً وہاں سے ذاتی سامان ہٹالیا گیا ہوگا..... جولیا نے جواب دیتے ہوئے کہا۔

تم اس کی رہائش گاہ کی تلاش کسی ممبر کے ذریعے کراؤ۔ ہو سکتا ہے وہاں سے کوئی ایسی چیز مل جائے جس سے اس کے بارے میں مزید تفصیلات مل سکیں..... عمران نے کہا۔

”یس باس..... دوسری طرف سے کہا گیا تو عمران نے بغیر کچھ کہے رسیور رکھ دیا۔

اس کا مطلب ہے کہ جو یا اس لوسیا کی طرف سے پوری طرح مطمئن نہیں تھی حالانکہ پہلے اس نے اپنی رپورٹ میں اسے کلیئر لکھا تھا..... بلیک زرو نے کہا۔

”ہاں۔ لیکن جو یا کی یہ کاوشیں بتا رہی ہیں کہ اب وہ کام کرنے کے موڈ میں آگئی ہے اس لئے وہ اپنے طور پر کام کر رہی ہے اور لوسیا کا تعلق اگر اکیرمیا کی کسی سرکاری ججنسی سے ہے تو پھر معاملات اور بھی زیادہ الجھ جاتے ہیں..... عمران نے کہا۔

”وہ کیسے عمران صاحب..... بلیک زرو نے چونک کر کہا۔

”پھر یقیناً لارسن کا تعلق بھی کسی سرکاری ججنسی سے ہو گا اور وہ یہاں فزیبیلٹی رپورٹ دیکھنے آیا اور پھر واپس چلا گیا۔ پھر ورکنگ سپرژ کی نقل حاصل کی گئی اور وہ بھی بقول جونی سمتھ لوسیا کو پہنچائی گئی۔ اب بقول ڈاکٹر ڈکسن ورکنگ سپرژ میں بھی وہ سرخ دھبہ غائب ہے اور وہ شانزا بھی روڈ ایکسیڈنٹ میں ہلاک ہو چکا ہے اور لوسیا بھی مستقل طور پر اکیرمیا شفٹ ہو گئی ہے۔ ان سب حقائق کو سامنے رکھا جائے تو عجیب سی شکل بنتی ہے۔ اکیرمیا کو پاکیشیا

کے بگ ڈیم سے کوئی دلچسپی نہیں ہو سکتی۔ نہ اس کے تعمیر ہونے میں اور نہ ہی اس کے نہ تعمیر ہونے سے۔ پھر وہ فزیبیلٹی رپورٹ بھی اکیرمیا کی فرم نے تیار کی ہے۔ اس کے باوجود یہ سب کچھ کیوں ہو رہا ہے..... عمران نے کہا اور پھر اس سے پہلے کہ بلیک زرو کوئی بات کرتا۔ میز پر پڑے ہوئے فون کی گھنٹی ایک بار پھر بج اٹھی تو عمران نے ہاتھ بڑھا کر رسیور اٹھالیا۔

”ایکسٹو..... عمران نے مخصوص لہجے میں کہا۔

”جوزف بول رہا ہوں رانا ہاؤس سے۔ باس سے بات کرنی ہے..... دوسری طرف سے جوزف کی آواز سنائی دی۔

”کیا وہ آدمی پہنچ گیا ہے جوزف..... اس بار عمران نے لپٹے اصل لہجے میں کہا۔

”یس باس..... دوسری طرف سے مختصر سا جواب دیا گیا۔

”اوکے۔ میں آرہا ہوں..... عمران نے کہا اور رسیور رکھ کر وہ اٹھ کھڑا ہوا اور پھر تھوڑی دیر بعد وہ رانا ہاؤس پہنچ چکا تھا۔ ٹائیگر واپس جا چکا تھا۔

”کہاں ہے وہ آدمی اور کس حالت میں ہے..... عمران نے جوزف سے پوچھا۔

”وہ بلیک روم میں ہے باس۔ اسے گیس سے بے ہوش کیا گیا ہے اور اس کا اینٹی بھی ٹائیگر دے گیا ہے۔ جو انا بلیک روم میں موجود ہے..... جوزف نے ساتھ ساتھ چلتے ہوئے تفصیل بتا دی تو

عمران نے اثبات میں سر ہلا دیا۔ چند لمحوں بعد وہ بلیک روم میں داخل ہوا تو وہاں راڈز میں جکڑا ہوا کرسی پر ایک بھاری جسم کا آدمی موجود تھا۔ اس کی گردن ڈھکی ہوئی تھی۔ اس آدمی کے چہرے کے نقوش بتا رہے تھے کہ وہ کرسی پر بیٹھا رہنے والا آدمی ہے۔ فیلڈ میں کام کرنے کا عادی نہیں ہے۔ جو انا وہاں موجود تھا۔ اس نے بھی عمران کو سلام کیا۔

”جوزف۔ تم وہ اپنی گیس جو انا کو دے کر باہر جاؤ اور خیال رکھنا شاید کوئی اس کے پیچھے آجائے“..... عمران نے جوزف سے کہا۔

”یس باس“..... جوزف نے جواب دیا اور جیب سے ایک چھوٹی سی شیشی نکال کر اس نے جو انا کو دی اور پھر خود واپس چلا گیا۔

”اے ہوش میں لے آؤ جو انا“..... عمران نے کہا تو جو انا آگے بڑھا۔ اس نے شیشی کا ڈھکن ہٹایا اور اس کا دہانہ اس آدمی کی ناک سے لگا دیا۔ چند لمحوں بعد اس نے شیشی ہٹائی اور ڈھکن بند کر کے اس نے شیشی جیب میں ڈالی اور واپس آکر عمران کی کرسی کے ساتھ کھڑا ہو گیا۔ چند لمحوں بعد اس آدمی نے کرپستے ہوئے آنکھیں کھول دیں۔ چند لمحے تو وہ خالی خالی نظروں سے عمران اور اس کے ساتھ کھڑے جو انا کو دیکھتا رہا۔ پھر لاشعوری طور پر اس نے بے اختیار ایک جھٹکے سے اٹھنے کی کوشش کی لیکن راڈز میں جکڑے ہونے کی وجہ سے وہ صرف کسمسا کر رہ گیا۔

”تمہارا نام رابرٹ ہے اور تم مخبری کا نیٹ ورک چلاتے ہو“..... عمران نے سرد لہجے میں کہا تو رابرٹ چونک کر ایک بار پھر غور سے عمران کو دیکھنے لگا۔

”اوہ۔ اوہ۔ آپ علی عمران ہیں جو پاکیشیا سیکرٹ سروس کے لئے کام کرتے ہیں“..... اچانک رابرٹ نے چونک کر ایسے لہجے میں کہا جیسے اب اس نے عمران کو پہچانا ہو۔

”تم مجھے کیسے جانتے ہو“..... عمران کے لہجے میں حیرت کی جھلکیاں نمایاں تھیں۔

”آپ سو پر فیاض کے دوست ہیں اور ٹائیگر کے استاد۔ ٹائیگر مجھے جانتا ہے اور مجھے آپ کے بارے میں بھی معلومات ہیں“..... رابرٹ نے جواب دیا تو عمران نے بے اختیار ایک طویل سانس لیا کیونکہ اب اسے معلوم ہوا تھا کہ ٹائیگر اسے کیوں گیس کی مدد سے بے ہوش کر کے لایا ہے اور کیوں چھوڑ کر خاموشی سے واپس چلا گیا ہے۔

”ٹھیک ہے۔ اگر تم مجھے جانتے ہو تو پھر خود ہی سچ بول دو ورنہ میری کرسی کے ساتھ کھڑے اس دیو نے اگر تمہارے منہ سے سچ اگلوایا تو تمہارے جسم کی تمام ہڈیاں ٹوٹ جائیں گی اور سنو۔ اگر تم سچ بتاؤ تو میرا وعدہ کہ میں تمہیں زندہ واپس بھجوا دوں گا۔ عمران نے سرد لہجے میں کہا۔

”آپ جو پوچھنا چاہتے ہیں پوچھ لیں۔ آپ مجھے فون کر کے بات کر لیتے تو میں سب کچھ سچ بتا دیتا۔ میں جانتا ہوں کہ میں آپ کا

مقابلہ نہیں کر سکتا..... رابرٹ نے کہا۔

۔ گولڈن کلب کی لوسیا کا تم سے کیا تعلق ہے اور تم نے اس کے لئے کیا کیا کام کئے ہیں..... عمران نے کہا تو رابرٹ نے بے اختیار ایک طویل سانس لیا۔

۔ لوسیا میری پارٹی ہے عمران صاحب۔ وہ گولڈن کلب کی مالک اور جنرل مینجر بھی ہے اور یہاں اکثر چھوٹی بڑی انڈر ورلڈ کارروائیوں میں بھی ملوث رہتی تھی۔ اس کے میں نے پہلے بھی کئے کئے کام کئے ہیں۔ پھر اس نے مجھے کہا کہ میں کسی ایسے آدمی کو نہیں کروں جو تیروں کا ماہر ہو۔ اس پر میں نے اسے ایک آدمی باقر انھور کے بارے میں بتایا تو لوسیا ایک اکیڑی جو اس کا دوست تھا اور اکیڑی میا سے آیا تھا، کے ساتھ اس باقر انھور سے ملی۔ اس کے بعد لوسیا نے مجھے کہا کہ بگ ڈیم کے سائٹ آفس میں موجود دو رنگ سپر ز کی ایک نقل اسے چلے جس پر میں نے کام کرنے کی حامی بھری۔ میرا ایک آدمی ریڈ ایرو کلب میں بطور سپروائزر کام کرتا تھا اور سائٹ آفس میں کام کرنے والا ایک آدمی اس کا دوست تھا۔ میں نے یہ کام اس کے ذمے لگایا۔ اس نے مجھے اطلاع دی کہ وہ اس آدمی سے نقل لے آیا ہے۔ اس پر میں نے اسے کہہ دیا کہ وہ یہ کافی مس لوسیا تک پہنچا دے۔ چنانچہ اس نے ایسے ہی کیا۔ اس کے بعد مجھے اطلاع ملی کہ جونی سمٹھ کو اس کی رہائش گاہ میں دو عورتوں نے زخمی کر دیا ہے اور وہ ہسپتال میں ہے۔ میں نے وہاں اس سے رابطہ کیا تو اس نے بتایا کہ

دو عورتیں اس سے یہ معلوم کرنا چاہتی تھیں کہ کاغذات اس نے کس کے کہنے پر حاصل کئے ہیں اور کس کے حوالے کئے۔ جونی سمٹھ نے کاروباری راز کی وجہ سے انکار کر دیا لیکن انہوں نے اس پر تشدد کیا تو اسے بتانا پڑا کہ یہ کام اس نے میرے کہنے پر کیا اور کاغذات لوسیا کو پہنچائے گئے تھے۔ میں نے اسے تسلی دی اور اس کے علاج کے تمام اخراجات برداشت کرنے کی حامی بھری لیکن پھر اچانک وہ ہلاک ہو گیا اور میڈیکل رپورٹ کے مطابق وہ کسی اندرونی ضرب کی وجہ سے ہلاک ہوا تھا۔ اس کے بعد مس لوسیا نے مجھے کہا کہ میں ایسا انتظام کروں کہ وہ دو رنگ سپر ز کو تبدیل کر سکے۔ میں نے اس کے لئے کام کیا اور کارمن خدادادی سنازا سے رابطہ کیا۔ وہ استہائی عیاش آدمی تھا اور جو ابھی کھیلتا تھا جس کے لئے اسے بھاری رقم کی ہر وقت ضرورت رہتی تھی۔ میں نے اسے بھاری رقم کے عوض تیار کر لیا اور پھر میں نے اس کی بات براہ راست لوسیا سے کرادی۔ مس لوسیا نے اس کے ساتھ بات خود کی اور رقم بھی اسے خود ادا کی۔ البتہ میں نے اپنے ایک خاص آدمی کو اس کام کے لئے مس لوسیا کے پاس بھجوادیا۔ مس لوسیا نے اسے ایک بریف کیس دیا اور ساتھ ہی ایک لاکھ روپے دیئے کہ وہ آدمی یہ بریف کیس خفیہ طور پر اس سنازا کو پہنچا دے اور اس آدمی نے ایسا ہی کیا۔ اس کے بعد مس لوسیا اکیڑی میا چلی گئیں اور میں نے سنا ہے کہ وہ مستقل طور پر وہاں شفٹ ہو گئی ہیں۔ بس اس کے بعد میرا مس لوسیا سے کوئی رابطہ

نہیں رہا۔..... رابرٹ نے تفصیل بتاتے ہوئے کہا اور اس کا بچہ سن کر ہی عمران سمجھ گیا کہ اس نے جو کچھ بتایا ہے وہ درست بتایا ہے۔

”اس لارسن سے تم ملے ہو۔“ عمران نے پوچھا۔

”نہیں جناب۔“ رابرٹ نے جواب دیا۔

”تم نے اسے دیکھا تھا۔“ عمران نے پوچھا۔

”نہیں جناب۔“ مجھے باقر انھور نے بتایا تھا کہ مس لوسیا اور ان

کا غیر ملکی دوست لارسن اس سے ملے تھے اور وہ اس سے ایک نایاب تیرا ہتھائی بھاری رقم کے عوض خرید کر لے گئے ہیں اور لارسن نے یہ تیرا ایک بڑے سرکاری افسر رائے عالم کو دیا ہے جو خود بھی تیروں کا شوقین ہے۔“ رابرٹ نے جواب دیتے ہوئے کہا۔

”لوسیا کے بارے میں مزید جو کچھ بھی جانتے ہو وہ بتا دو۔“ عمران نے ہونٹ جباتے ہوئے کہا کیونکہ رابرٹ سے اسے کسی نئی بات کا علم نہ ہوا تھا۔ سوائے اس کے کہ ورکنگ سپرز کی کاپی لوسیا نے منگوائی تھی اور ورکنگ سپرز کی تبدیلی بھی لوسیا کے ذریعے عمل میں آئی تھی۔

”اس کا والد صنعت کار تھا۔ اس کی یہاں ٹیکسٹائل ملیں تھیں لوسیا اکیرمیا کی کسی یونیورسٹی میں پڑھتی تھی۔ وہ اپنے والد کی اکلوتی بیٹی ہے۔ پھر اس کا والد اچانک فوت ہو گیا تو لوسیا واپس پاکستان آ گئی لیکن اس کی فطرت بزنس کرنے والی نہ تھی اس لئے اس نے ٹیکسٹائل ملوں اور ان کے بزنس کو میگزین پر چھوڑ دیا اور خود اس نے

گوڈزن کلب بنایا۔ وہ انڈور ورلڈ ہاؤس میں بے حد دلچسپی لیتی تھی اور مجھے اس کے میگزین مارٹن نے ایک بار بتایا تھا کہ لوسیا نے باقاعدہ اکیرمیا میں سیکرٹ اینجنیوں کی ہتھائی اعلیٰ تربیت حاصل کی ہوئی ہے اور وہاں اکیرمیا میں وہ بزنس سے زیادہ انڈور ورلڈ میں وقت گزارتی تھی۔ بس اس سے زیادہ مجھے معلوم نہیں ہے۔“ رابرٹ نے جواب دیا۔

”اوکے۔ چونکہ تم نے سب کچھ سچ بتا دیا ہے اس لئے میں تمہیں زندہ چھوڑ رہا ہوں اور واپس مجھوا رہا ہوں ورنہ تم نے لوسیا اور لارسن سے مل کر پاکستان کے سب سے بڑے پراجیکٹ کے خلاف کام کیا ہے اور ایسے لوگ قومی مجرم ہوتے ہیں لیکن تم نے براہ راست کوئی کام نہیں کیا اس لئے میں اس بات کو نظر انداز کر رہا ہوں لیکن آئندہ کے لئے ایک بات یاد رکھنا کہ ملکی سلامتی کے خلاف یا ملک کے اداروں اور پراجیکٹس کے خلاف کوئی کام نہ کرنا۔“ عمران نے سرد لہجے میں کہا اور اٹھ کھڑا ہوا۔

”آئی ایم سوری عمران صاحب۔ میں کوشش تو کرتا ہوں لیکن مجھے واقعی معلوم نہ تھا کہ کیا ہو رہا ہے۔ آئندہ میں مزید محتاط رہوں گا۔“ رابرٹ نے کہا۔

”جوانا۔ اسے ہاف آف کر کے باہر کسی ویران جگہ پر ڈال دینا۔“ عمران نے جوانا سے کہا اور واپس دروازے کی طرف مڑ گیا اسے عقب سے رابرٹ کی چیخ سنائی دی لیکن وہ آگے بڑھتا چلا گیا۔ وہ

سمجھ گیا تھا کہ جوانانے اسے ضرب لگا کر بے ہوش کیا ہوگا۔ تھوڑی دیر بعد وہ ایک بار پھر دانش منزل پہنچ گیا۔

”کوئی خاص بات معلوم ہوئی ہے عمران صاحب“..... بلیک زیرو نے پوچھا۔

”نہیں۔ البتہ اب مرکزی شخصیت لوسیا ثابت ہو رہی ہے اس لئے اب لوسیا بتائے گی کہ اس نے کیا کیا ہے اور کس کے کہنے پر کیا ہے“..... عمران نے کرسی پر بیٹھتے ہوئے کہا۔

”لیکن لوسیا تو ایکریما شفٹ ہو چکی ہے۔ کیا فارن ایجنٹ کے ذمے لگایا جائے کہ وہ اس سے معلومات حاصل کرے“..... بلیک زیرو نے کہا۔

”نہیں۔ یہ اطلاع ملی ہے کہ لوسیا نے کوئی سرکاری ایجنسی جان کر لی ہے اور ہو سکتا ہے کہ وہ پہلے سے ہی اس ایجنسی کے لئے کام کر رہی ہو اس لئے فارن ایجنٹ نظروں میں آ سکتا ہے۔ مجھے خود وہاں جانا ہوگا“..... عمران نے کہا اور رسیور اٹھا کر اس نے تیزی سے نمبر پریس کرنے شروع کر دیئے۔

”جولیا بول رہا ہوں“..... دوسری طرف سے جولیا کی آواز سنائی دی۔

”ایکسٹو“..... عمران نے مخصوص لہجے میں کہا۔

”ییس باس“..... جولیا کا لہجہ یکثرت مودبانہ ہو گیا۔

”لوسیا کے بارے میں چند ایسی اطلاعات ملی ہیں جس سے ظاہر

ہوتا ہے کہ جہاں اس نے ایکریما کی کسی سرکاری ایجنسی کے تحت بگ ڈیم کے خلاف کوئی خاص سازش کی ہے اور اس سازش کی تفصیل اس لوسیا سے ہی معلوم ہو سکتی ہے اس لئے میں نے فیصلہ کیا ہے کہ تمہیں صالحہ کے ساتھ وہاں بھیجا جائے۔ تم اس لوسیا کو تلاش کر کے اس سے تفصیلات معلوم کر کے مجھے رپورٹ دو گی۔ اگر کوئی ایسی سازش ہوئی جس کے لئے ٹیم بھیجی پڑے تو میں عمران اور دوسرے ممبرز کو بھیج دوں گا۔ ورنہ نہیں“..... عمران نے کہا۔

”ییس باس“..... جولیا نے مسرت بھرے لہجے میں کہا۔

”لوسیا سے صالحہ اور تم مل چکی ہو اور لوسیا کے بارے میں اطلاعات ملی ہیں کہ اس نے ایکریما میں سیکرٹ ایجنسی کی باقاعدہ ٹریننگ لی ہوئی ہے اور اس نے جس طرح اداکاری سے تمہیں اور صالحہ کو پہلے احمق بنایا تھا دوبارہ ایسا نہیں ہونا چاہئے۔ اس لئے تم اور صالحہ نے بے حد محتاط رہنا ہے“..... عمران نے اہتائی سرد لہجے میں کہا اور اس کے ساتھ ہی اس نے رسیور رکھ دیا۔

”آپ تو خود جانے کا کہہ رہے تھے۔ پھر“..... بلیک زیرو نے حیران ہو کر پوچھا۔

”میں ٹائیکر کے ساتھ علیحدہ جاؤں گا۔ میں اس لارسن کا سراغ لگا کر اس کے ذریعے معلومات حاصل کروں گا“..... عمران نے کہا۔

”لیکن لارسن کے بارے میں تو لوسیا کو ہی معلوم ہو گا۔“ بلیک زیرو نے کہا۔

”ہو سکتا ہے کہ لوسیا کو اصل معاملات کا علم نہ ہو اس لئے
لارسن کے خلاف براہ راست کام کرنے کی ضرورت ہے۔“ عمران
نے کہا اور اٹھ کھڑا ہوا تو بلیک زیرو بھی اٹھ کر کھڑا ہو گیا۔
”اللہ حافظ۔“ عمران نے مسکراتے ہوئے کہا اور بیرونی
دروازے کی طرف مڑ گیا۔

جولیا اور صالحہ دونوں ائیریمین میک اپ میں ولنکٹن کی ایک
رہائشی کالونی کی کوٹھی میں موجود تھیں۔ وہ پاکیشیا سے طویل فضائی
سفر کے بعد ابھی دو گھنٹے پہلے ولنکٹن پہنچی تھیں۔ ان کے پاس
سیاحوں کے خصوصی کاغذات موجود تھے اور کاغذات کی رو سے جولیا
کا نام مارگرٹ اور صالحہ کا نام باریا تھا۔ یہ کاغذات بھی انہیں چیف
کی طرف سے ملے تھے اور اس رہائشی کوٹھی کے بارے میں بھی چیف
نے انہیں پہلے سے بتا دیا تھا۔ کوٹھی پر نمبروں والا تالا موجود تھا جسے
جولیا نے آسانی سے کھول لیا تھا۔ کوٹھی میں داخل ہو کر جولیا نے اس
کا باقاعدہ سروے کیا اور پھر اس کے چہرے پر اطمینان کے تاثرات
پھیل گئے کیونکہ کوٹھی میں نہ صرف اسلحہ، میک اپ کا سامان،
مالک میک اپ باکسز اور لباس بھی موجود تھے بلکہ یہاں ایک کار
بھی موجود تھی جس کے کاغذات بھی کوٹھی میں موجود تھے۔ چیف

نے انہیں بتا دیا تھا کہ اس کو ٹھی کا انتظام فارن ایجنٹ گراہم نے کیا ہے اور وہ کسی بھی ضرورت کے سلسلے میں اس سے رابطہ کر سکتی ہیں۔ اس کا فون نمبر بھی بتا دیا تھا لیکن جو یا نے فیصلہ کیا تھا کہ وہ سوائے اشد ضرورت کے گراہم سے رابطہ نہیں کرے گی کیونکہ ان کا مشن بے حد سادہ تھا۔ انہوں نے صرف لوسیا کو تلاش کرنا تھا اور پھر اس سے معلومات حاصل کرنی تھیں اور بس۔ اس لئے وہ مطمئن تھی جبکہ صالحہ کچن میں کافی تیار کرنے لگی ہوئی تھی۔ تھوڑی دیر بعد وہ واپس آئی اور اس نے ٹرے میں موجود کافی کی پیالیاں اٹھا کر درمیان میں پر رکھ دیں۔

”اب کیا پروگرام ہے چہارا“..... صالحہ نے کہا۔

”پروگرام کیا ہونا ہے۔ کافی پی کر روز کلب پہنچ کر اس لوسیا کو تلاش کریں گے“..... جو یا نے کہا۔

”اگر وہ ہمیں اس کلب میں ہی مل گئی تو پھر کیا ہو گا“..... صالحہ نے کافی کا گھونٹ لیتے ہوئے کہا۔

”کیا مطلب۔ کیا کہنا چاہتی ہو تم۔ ظاہر ہے اس سے ہم نے معلومات حاصل کرنی ہیں“..... جو یا نے اس بار قدرے سخت لہجے میں کہا۔

”میرا مطلب تھا کہ لوسیا اگر تربیت یافتہ ہے تو ظاہر ہے اس آسانی سے زبان نہیں کھولے گی اور ہمیں اس پر تشدد کرنا ہو گا۔ اس کے لئے مخصوص ماحول کی ضرورت ہو گی اور وہاں کلب میں تو ایسا

ممکن نہیں ہو گا“..... صالحہ نے کہا۔

”اوہ ہاں۔ واقعی۔ اس کا مطلب ہے کہ ہمیں اس لوسیا کو اغوا کر کے جہاں لانا ہو گا۔ ٹھیک ہے۔ ایسا ہی کر لیں گے“..... جو یا نے لاپرواہ سے لہجے میں کہا۔

”میرا خیال ہے کہ ابھی ہم لوسیا کے بارے میں معلومات حاصل کریں۔ پھر ان معلومات کو سامنے رکھ کر اس سے پوچھ گچھ کرنے کی پلاننگ بنائیں۔ یہ لڑکی بظاہر بے حد معصوم سی لگتی ہے لیکن اس نے پہلے بھی نہ صرف اپنی اداکاری سے ہمیں احمق بنایا تھا بلکہ اس نے باقاعدہ ڈکنا فون کے ذریعے ہمیں مس گائیڈ کیا تھا۔“ صالحہ نے کہا تو جو یا چونک پڑی۔

”اوہ ہاں۔ واقعی۔ تم ٹھیک کہہ رہی ہو۔ اصل میں میرے ذہن کے مطابق چونکہ یہ کوئی مشن نہیں ہے اور صرف معلومات حاصل کرنے کا کام ہے اس لئے میں نے اس کی گہرائی پر غور نہیں کیا۔“ جو یا نے کہا۔

”چیف نے ہمیں اگر اکیلے بھیجا ہے تو اس کا مطلب ہے کہ چیف کو معلوم ہے کہ ہم آسانی سے یہ کام کر لیں گی اور اگر ہم نے کوئی غلطی کی تو پھر تم خود جانتی ہو کہ کیا نتیجہ نکل سکتا ہے۔“ صالحہ نے کہا تو جو یا نے بے اختیار ایک طویل سانس لیا۔

”تمہارا شکریہ صالحہ۔ میں خواہ مخواہ جذباتی ہو رہی تھی۔ اؤکے۔ ٹھیک ہے۔ پہلے اس بارے میں معلومات حاصل کریں پھر کوئی

پلائنگ تیار کریں گی۔..... جو یانے کہا اور اس کے ساتھ ہی اس نے پاس پڑے ہوئے فون کا رسیور اٹھایا اور نمبر پریس کرنے شروع کر دیئے۔ اسے روٹھنے نے نہ صرف روز کلب کے بارے میں بتا دیا تھا بلکہ ساتھ ہی فون نمبر بتا دیا تھا اس لئے جو یانے کو انکو آری فون کرنے کی ضرورت نہ پڑی تھی۔

”روز کلب“..... رابطہ قائم ہوتے ہی ایک نسوانی آواز سنائی دی۔

”پاکیشیا سے میری بول رہی ہوں۔ مس لوسیا سے بات کرنی ہے۔ انہوں نے کہاں کا نمبر دیا تھا اور کہا تھا کہ روز کلب کے ذریعے ان سے رابطہ ہو سکتا ہے۔..... جو یانے آواز بدل کر بات کرتے ہوئے کہا۔

”مس لوسیا ناراک گئی ہوئی ہیں اور نجانے ان کی واپسی کب ہو۔“ دوسری طرف سے کہا گیا۔

”اوہ۔ میں نے ان کے ٹیکسٹائل بزنس کے سلسلے میں اجتہادی ضروری بات کرنی تھی ورنہ ان کا لاکھوں ڈالر کا نقصان ہو جائے گا۔ کوئی رابطہ نمبر بتا دیں۔..... جو یانے لہجے میں پریشانی کا عنصر پیدا کرتے ہوئے کہا۔

”سوری مس میری۔ میرے پاس تو ان کا کوئی رابطہ نمبر نہیں ہے۔ البتہ ان کی رہائش گاہ کا نمبر آپ کو دے دیتی ہوں۔ وہاں ان کی پرسنل سیکرٹری موجود ہوگی ان سے بات کر لیں۔“ دوسری طرف

سے کہا گیا اور اس کے ساتھ ہی نمبر بھی بتا دیا گیا۔

”شکریہ“..... جو یانے کہا اور اس کے ساتھ ہی اس نے کریڈل دبایا اور پھر ٹون آنے پر اس نے انکو آری کے نمبر پریس کر دیئے۔

”انکو آری پلیز“..... رابطہ قائم ہوتے ہی ایک نسوانی آواز سنائی دی۔

”پولیس آفس سے چیف سارجنٹ میری بول رہی ہوں۔“ جو یانے لہجہ بدل کر تحکمانہ لہجے میں کہا۔

”ییس میڈم“..... دوسری طرف سے مؤدبانہ لہجے میں کہا گیا۔

”ایک فون نمبر نوٹ کرو اور چیک کر کے بتاؤ کہ یہ فون نمبر کہاں اور کس کے نام پر ہے۔ اٹ از سیکرٹ کیس۔ سمجھ گئی ہو۔..... جو یانے لہجہ تحکمانہ ہو گیا تھا۔

”ییس میڈم۔ نمبر بتائیں۔..... دوسری طرف سے کہا گیا تو جو یانے نے فون نمبر بتا دیا۔

”احتیاط سے چیک کرنا۔ یہ اجتہادی اہم بات ہے۔..... جو یانے کہا۔

”ییس میڈم۔ ہو لڈ کریں۔..... دوسری طرف سے کہا گیا اور پھر لائن پر خاموشی طاری ہو گئی۔

”ہیلو میڈم۔..... تھوڑی دیر بعد آپریٹر کی آواز سنائی دی۔

”ییس۔..... جو یانے کہا۔

”میڈم۔ یہ نمبر ماسٹر کالونی کی کوٹھی نمبر آٹھ اے بلاک میں

نصب ہے اور یہ پروفیسر رچرڈ کے نام پر ہے۔ دوسری طرف سے کہا گیا۔

”کیا اچھی طرح چیک کیا ہے؟“ جویا نے کہا۔

”یس میڈم“ دوسری طرف سے مودبانہ لہجے میں کہا گیا۔

”اوکے۔ یہ دوہرانے کی ضرورت تو نہیں ہے کہ اٹ از اسٹیٹ سیکرٹ“ جویا نے کہا۔

”میں سمجھتی ہوں میڈم“ دوسری طرف سے کہا گیا تو جویا نے کریڈل دبایا اور پھر ٹون آنے پر نمبر پریس کرنے شروع کر دیے۔

”یس“ رابطہ قائم ہوتے ہی ایک نسوانی آواز سنائی دی۔

”پاکیشیا سے میری بول رہی ہوں۔ مس لوسیا سے بات کرنی ہے۔ روز کلب سے مجھے یہ نمبر دیا گیا ہے۔ ان کے ٹیکسٹائل بزنس کے سلسلے میں اہم کام ہے۔ اگر ان سے بات نہ ہوئی تو انہیں لاکھوں ڈالر کا نقصان اٹھانا پڑے گا“ جویا نے کہا۔

”میڈم تو آج صبح ہی ولنگٹن سے باہر گئی ہیں اور ان کی واپسی کا کچھ پتہ نہیں ہے“ دوسری طرف سے کہا گیا۔

”کہاں گئی ہیں۔ وہاں کا کوئی رابطہ نمبر دے دیں۔ اٹ از ایمرجنسی“ جویا نے کہا۔

”سوری۔ مجھے صرف اتنا معلوم ہے کہ وہ ناراک گئی ہیں اپنے فرینڈ لارسن کے ساتھ۔ اس سے زیادہ معلوم نہیں ہے“ دوسری

طرف سے کہا گیا۔

”لارسن کا رابطہ نمبر دے دیں“ جویا نے کہا۔

”لارسن کا نمبر بتا دیتی ہوں لیکن وہ بھی ان کے ساتھ گئے ہیں اس لئے وہ اس نمبر پر بھی تو نہیں ہو سکتے“ دوسری طرف سے کہا گیا۔

”شاید ان کے کسی آدمی کے پاس ان کا کوئی رابطہ نمبر ہو“ جویا نے کہا۔

”ہاں۔ نمبر نوٹ کر لیں“ دوسری طرف سے کہا گیا اور اس کے ساتھ ہی ایک نمبر بتا دیا گیا۔

”شکریہ“ جویا نے کہا اور اس کے ساتھ ہی اس نے ایک بار پھر کریڈل دبایا اور ٹون آنے پر اس نے دوسری طرف سے بتایا گیا لارسن کا نمبر پریس کرنا شروع کر دیا۔

”یس“ ایک مردانہ آواز سنائی دی۔

”آپ مسٹر لارسن ہیں“ جویا نے پوچھا۔

”جی نہیں۔ میں ہمزی ہوں۔ ان کا پرسنل سیکرٹری۔ آپ کون ہیں“ دوسری طرف سے چونک کر پوچھا گیا۔

”میرا نام میری ہے اور میں پاکیشیا سے بول رہی ہوں۔ مس لوسیا کی ایک ٹیکسٹائل ملز سے۔ مس لوسیا سے فون پر ایک سوڈے کی اجازت لینی ہے ورنہ انہیں لاکھوں ڈالر کا ذاتی نقصان ہو جائے گا لیکن مجھے بتایا گیا ہے کہ وہ مسٹر لارسن کے ساتھ ناراک گئی ہوئی ہیں۔ ان کی پرسنل سیکرٹری سے میں نے آپ کا نمبر لیا ہے۔ اگر آپ

مسٹر لارسن کا رابطہ نمبر دے دیں تو ان کے ذریعے مس لوسیا سے بات ہو جائے گی۔..... جو یانے کہا۔

”رابطہ نمبر تو نہیں ہے البتہ آپ ناراک سینڈرز کلب کے ذریعے مسٹر لارسن اور مس لوسیا سے رابطہ کر سکتی ہیں۔..... دوسری طرف سے کہا گیا۔

”اس کلب کا فون نمبر بتا دیں۔..... جو یانے کہا تو دوسری طرف سے فون نمبر بتا دیا گیا تو جو یانے شکریہ ادا کر کے ایک بار پھر کریڈل دبا یا اور پھر انکوائری کے نمبر پر ریس کر کے اس نے ولنگٹن سے ناراک کا رابطہ نمبر معلوم کیا اور پھر کریڈل دبا کر ٹون آنے پر اس نے نمبر پر ریس کرنے شروع کر دیئے۔

”سینڈرز کلب۔..... رابطہ قائم ہوتے ہی ایک نسوانی آواز سنائی دی۔ لہجہ بے حد نرم تھا۔

”میں پاکیشیا سے بول رہی ہوں سبھاں مس لوسیا ہوں گی مجھے ان سے بات کرنی ہے۔..... جو یانے کہا۔

”مس لوسیا۔ اوہ۔ وہ ابھی تھوڑی در پہلے کلب سے شفٹ ہو گئی ہیں۔ تقریباً ایک گھنٹہ پہلے۔..... دوسری طرف سے کہا گیا۔

”کہاں۔..... جو یانے چونک کر پوچھا۔

”راستن ہلز کالونی گئی ہیں وہ مسٹر لارسن کے ساتھ۔ بس مجھے اتنا معلوم ہے۔..... دوسری طرف سے کہا گیا۔

”کسی طرح ان سے رابطہ ہو سکتا ہے۔..... جو یانے اس بار

منت بھرے لہجے میں کہا۔

”ایک منٹ ہو لڑ کریں۔ انہیں چھوڑنے والا ڈرائیور آ رہا ہے میں اس سے معلوم کر کے بتاتی ہوں۔..... دوسری طرف سے کہا گیا اور اس کے ساتھ ہی لائن پر خاموشی طاری ہو گئی۔

”ہیلو مس۔..... چند لمحوں بعد دوسری طرف سے کہا گیا۔

”ہیس۔..... جو یانے کہا۔

”مس۔ ڈرائیور بتا رہا ہے کہ وہ راستن ہلز کالونی کی کوٹھی نمبر سائنس اے بلاک میں شفٹ ہوئے ہیں لیکن اسے وہاں کا فون نمبر معلوم نہیں ہے۔..... دوسری طرف سے کہا گیا۔

”اوکے۔ بے حد شکریہ۔..... جو یانے کہا اور اس کے ساتھ ہی اس نے رسیور رکھ کر اس طرح لمبے لمبے سانس لینے شروع کر دیئے جیسے میلوں دوڑ کر آ رہی ہو۔

”کیا مسلسل فون کر کے تھک گئی ہو۔..... خاموش بیٹھی ہوئی صالحہ نے مسکراتے ہوئے کہا۔

”ہاں۔ پہلے میں عمران کو اس طرح مسلسل فون کرتے دیکھ کر حیران ہوتی تھی لیکن مجھے اندازہ نہ تھا کہ اس طرح آدمی تھک جاتا ہے۔ بہر حال اب ہمیں یہاں سے ناراک جانا ہو گا۔..... جو یانے مسکراتے ہوئے کہا۔

”مس جو یا۔ آپ کے فون کرنے کے دوران میں مسلسل یہی سوچتی رہی ہوں کہ یہاں تو فون میں ایسی ڈیوائس عام موجود ہیں کہ

دوسری طرف آپ کے فون کا نمبر کال انڈ ہونے سے پہلے ڈھپلے ہوتا رہا ہو گا لیکن کسی نے چیک نہیں کیا۔ اس کی کیا وجہ ہے۔" صالحہ نے کہا تو جو لیا بے اختیار ہنس پڑی۔

"تم تو اکیڑیسیا اور یورپی ممالک میں اکثر آتی جاتی رہتی ہو لیکن شاید تم نے کبھی خیال نہیں کیا سہاں ایسی تمام ڈیوائسز موجود ہیں لیکن ان کا استعمال فرد کی اپنی مرضی پر منحصر ہے۔ جہاں قانوناً ہر فون میں ایسی ڈیوائسز برٹن موجود ہے۔ اگر اس بن کو پریس کر دیا جائے تو تمام ڈیوائسز بند ہو جاتی ہیں اس لئے دوسری طرف اگر کوئی چیکنگ کمیونٹر نہ ہو تو عام فون سے چیکنگ نہیں ہو سکتی اور اس بن کا استعمال بھی جہاں عام ہے اور کوئی اس کی پرواہ نہیں کرتا کیونکہ لوگوں کے پاس جہاں فالتو وقت ہی نہیں ہوتا۔" جو لیا نے جواب دیا تو صالحہ نے بے اختیار ایک طویل سانس لیا۔

"میں نے بھی کبھی خیال نہیں کیا۔ آج بھی مجھے اچانک خیال آ گیا تھا۔" صالحہ نے قدرے شرمندہ سے لہجے میں کہا۔

"اب چلو۔ ہم نے ناراک جانا ہے۔ ایسا نہ ہو کہ وہ کہیں اور نکل جائیں۔" جو لیا نے کہا۔

"لیکن یہ کوٹھی اور جہاں موجود سامان۔" صالحہ نے کہا۔

"اوہ ہاں۔ میں گراہم سے بات کرتی ہوں۔ شاید ناراک میں اس کا کوئی سیٹ اپ ہو۔" جو لیا نے کہا اور ایک بار پھر رسیور اٹھا کر اس نے نمبر پریس کرنے شروع کر دیئے۔

"گراہم بول رہا ہوں۔" دوسری طرف سے ایک بھاری سی آواز سنائی دی۔

"جو لیا بول رہی ہوں مسٹر گراہم۔" جو لیا نے باوقار لہجے میں کہا۔

"اوہ آپ۔" فرمائیے۔" دوسری طرف سے گراہم کا لہجہ مودبانہ ہو گیا۔

"میں آپ کی کوٹھی سے ہی بول رہی ہوں۔ ہم نے فوری طور پر ناراک شفٹ ہونا ہے۔ وہاں آپ کا کوئی سیٹ اپ ہے۔" جو لیا نے کہا۔

"جی ہاں۔ کیا آپ نے جہاں واپس آنا ہے یا نہیں۔" گراہم نے کہا۔

"فی الحال کچھ نہیں کہا جاسکتا۔ ہو سکتا ہے کہ واپسی ہو اور ہو سکتا ہے کہ ہم ناراک سے ہی واپس پاکیشیا چلی جائیں۔" جو لیا نے جواب دیا۔

"ٹھیک ہے۔ آپ جہاں نمبرز والا تالا لگا دیں۔ اگر واپسی ہوئی تو آپ خود ہی اسے کھول لیں گی۔ ناراک میں ہلز کالونی بہت معروف کالونی ہے۔ اس کی کوٹھی نمبر ایک سو بارہ پی بلاک ہے۔ وہاں بھی نمبرز والا تالا موجود ہو گا اور اس کے نمبرز کوٹھی کے ڈبل نمبرز کرنے سے بنتے ہیں۔ اس کوٹھی میں بھی آپ کی مطلوبہ تمام چیزیں موجود ہوں گی۔" گراہم نے جواب دیا۔

”او کے۔ لیکن ولنکن سے ناراک جانے کے لئے چارٹرڈ پروازیں تو مل جاتی ہوں گی۔“..... جو یانے کہا۔

”یس میڈم۔ ایرپورٹ پر بہت سی کمپنیاں ہیں۔ آپ کو فوری طور پر چھوٹا طیارہ مل جائے گا۔ ویسے بھی عام روٹین میں لوکل پروازیں آتی جاتی رہتی ہیں۔“..... دوسری طرف سے کہا گیا۔

”او کے۔ تھینک یو۔“..... جو یانے کہا اور رسیور رکھ کر وہ اٹھ کھڑی ہوئی۔ اس کے اٹھتے ہی صالحہ بھی اٹھ کر کھڑی ہو گئی۔

ناراک کے شمال مغرب میں جارج ٹاؤن نامی ایک علاقہ پورے ائیریمیا میں مشہور تھا۔ جارج ٹاؤن میں نائٹ کلب، جو خانوں اور ڈانس کلبوں کی اس قدر کثرت تھی کہ اس پورے علاقے کو ہی کلب ٹاؤن کہا جاتا تھا۔ پوری دنیا سے آنے والے سیاح یہاں ضرور آتے تھے کیونکہ یہاں جو کچھ انہیں دیکھنے کے لئے ملتا تھا وہ شاید پورے ائیریمیا میں اس کے باوجود کہ ائیریمیا میں اخلاقیات کی بندشیں بے حد ڈھیلی تھیں، دیکھنے کو نہ ملتا تھا۔ یہاں پولیس تو صرف ڈمی کی حیثیت رکھتی تھی۔ اس پورے علاقے کا چارج اصل میں یہاں کی ایک نیگرو تنظیم بلیک سپانس کے ہاتھوں میں تھا۔ بلیک سپانس سے یہاں کے لوگ اس طرح ڈرتے تھے جیسے انسان مہلک بیماریوں سے خوفزدہ رہتا ہے۔ بلیک سپانس سینڈیکٹ کے لوگ یہاں ہر جگہ نظر آتے تھے۔ ان کی نشانی صرف اتنی تھی کہ ان کی

پیشانی پر زرد رنگ کی پٹی بندھی ہوتی تھی جس پر سیاہ رنگ کے چھوٹے چھوٹے بے شمار دھبے موجود ہوتے تھے۔ یہ لوگ یہاں جارج ٹاؤن کے ایک لحاظ سے منظم اعلیٰ تھے۔ یہاں اگر کسی سے کوئی زبردستی کی جائے، ذکیتی یا جھگڑا کیا جائے تو بلیک سپاٹس والے ایک لمحے میں ایسا کرنے والوں کو لاشوں میں تبدیل کر دیا کرتے تھے لیکن اس کے علاوہ وہ کسی بھی معاملے میں کوئی مداخلت نہ کرتے تھے۔ یہی وجہ تھی کہ لوگ بلیک سپاٹس سے خوفزدہ رہنے کے باوجود انہیں اپنا محافظ بھی سمجھتے تھے۔ بلیک سپاٹس نامی کلب ان کا ہیڈ کوارٹر تھا اور بلیک سپاٹس کا سربراہ ماسٹر جو کو تھا جسے یہاں دیوتا کی سی حیثیت حاصل تھی۔ کہا جاتا تھا کہ لڑائی میں اس سے کوئی نہیں جیت سکتا تھا اور نہ ہی سنگدلی اور سفاکی میں اس کا کوئی مقابلہ کر سکتا تھا لیکن جو کو کم ہی سامنے آتا تھا۔ وہ اپنے شاندار آفس میں موجود رہتا تھا اور صرف رپورٹیں سننے اور احکامات دینے تک ہی محدود رہتا تھا۔ لارسن اور لوسیا دونوں سیاہ رنگ کی کار میں سوار جارج ٹاؤن کی طرف بڑھے چلے جا رہے تھے۔ ڈرائیونگ سیٹ پر لارسن تھا جبکہ سائیڈ سیٹ پر لوسیا بیٹھی ہوئی تھی۔ لوسیا کے چہرے پر اکیڑیمین میک اپ تھا اس نے جینز کی پینٹ اور بلیک لیڈر کی لیڈر جیکٹ پہنی ہوئی تھی۔

”تم نے خواہ مخواہ ضد کر لی لوسیا۔ اب یہاں خاصی مشکل پیش آئے گی۔“ لارسن نے اچانک لوسیا کو مخاطب کرتے ہوئے کہا۔

”کس قسم کی مشکل؟“ لوسیا نے چونک کر اور حیرت بھرے لہجے میں کہا۔

”تمہیں میں نے پہلے بتایا تھا کہ ماسٹر جو کو کا نائب رونالڈ گو میرا دوست ہے لیکن عورتیں اس کی سب سے بڑی کمزوری ہے اور اس کی فطرت ہے کہ جو لڑکی اسے پسند آجائے وہ چاہے اکیڑیمیا کے صدر کی بیٹی کیوں نہ ہو وہ اسے ضرور اٹھا کر لے جاتا ہے اور میں نے آج تک اس کی جو پسند دیکھی ہے اس کے مطابق تمہیں تو وہ دیکھتے ہی پسند کر لے گا اور پھر اس نے میری بات بھی نہیں مانی۔“ لارسن نے کہا تو لوسیا بے اختیار ہنس پڑی۔

”تو تم مجھے ایک کمزور لڑکی سمجھ رہے ہو۔ میں رونالڈ کو ایسا سبق سکھاؤں گی کہ وہ ساری عمر عورتوں کی طرف نظر اٹھا کر دیکھنا بھی گوارہ نہ کرے گا۔“ لوسیا نے کہا۔

”یہی تو اصل مشکل ہے لوسیا۔ تم چاہے لاکھ بے باک اور مغربی ہوں لیکن تمہارے اندر موجود مشرقیت اچانک جاگ اٹھتی ہے۔“ لارسن نے منہ بناتے ہوئے کہا۔

”کیا مطلب؟“ کیا کہنا چاہ رہے ہو تم؟“ لوسیا نے ہونٹ چباتے ہوئے کہا۔ اسے لارسن کے لہجے سے احمیت کا احساس ہونے لگا تھا۔

”رونالڈ لیڈی کمر ہے اور اس کی پسند کی ایک لڑکی میں اپنے ساتھ لے جاتا اور پھر رونالڈ کو پیش کر کے اس سے جو کچھ پوچھنا ہوتا

ہوئے کہا تو لارسن نے یکتا کاری رفتار آہستہ کرنا شروع کر دی اور ساتھ ہی وہ اسے سائیڈ پر لے جانے لگا۔

”میں کار روک رہا ہوں۔ تم اتر کر ٹیکسی میں بیٹھ کر واپس چلی جاؤ۔ میں رونا لڈ سے بات کر لوں گا۔ آئی ایم سوری۔ میں تمہیں ساتھ نہیں لے جاسکتا۔ تم نے اپنے ساتھ مجھے بھی مروا دینا ہے۔“ لارسن نے ایک سائیڈ پر کار روک رکھے ہوئے انتہائی غصیلے لہجے میں کہا۔

”لیکن اس مشن میں مجھے بھی تمہارا ساتھ دینا ہے۔“..... لوسیا نے کہا۔

”میں لیڈر ہوں اس لئے میری مرضی چلے گی۔ اترو تم۔“ لارسن کا لہجہ مزید سخت ہو گیا تو لوسیا نے بغیر کچھ کہے جھٹکے سے کار کا دروازہ کھولا اور نیچے اتر کر ایک طرف کھڑی ہو گئی۔ دوسرے لمحے کار تیزی سے آگے بڑھ گئی۔ لوسیا کا چہرہ غصے اور ندامت کی وجہ سے سرخ پڑا ہوا تھا۔ اس کے ذہن میں یکتا الاؤ سے جل اٹھے تھے۔ لارسن نے اس کی کھلی توہین کر دی تھی۔

”لعنت ہو اس سیکرٹ ایجنسی پر۔ اس لارسن نے مجھے طوائف سمجھ رکھا ہے۔“ نانسنس..... لوسیا نے بڑبڑاتے ہوئے کہا اور پھر اس نے ادھر ادھر نظریں گھمائیں تو کچھ فاصلے پر اسے پبلک فون بوٹھ نظر آگیا۔ وہ تیزی سے آگے بڑھی اور فون بوٹھ میں داخل ہو کر اس نے جیب سے کارڈ نکالا اور فون سیٹ کے مخصوص خانے میں کارڈ ڈال کر اس نے اسے دبایا تو فون سیٹ پر بلب جل اٹھا۔ لوسیا نے

معاوضے کے طور پر پوچھ لیتا۔ لیکن تم نے ساتھ چلنے کی ضد کر لی۔ پہلے تو میں نے سوچا تھا کہ کسی اور لڑکی کو ساتھ لے جانے سے بہتر ہے کہ تم ہو لیکن پھر اچانک مجھے خیال آگیا ہے کہ تم میں لازماً مشرقیت جاگ اٹھنی ہے اور محاطات خراب ہو جانے ہیں۔“ لارسن نے جواب دیتے ہوئے کہا۔

”اس کا مطلب ہے کہ تم پہلے بھی ایسا کرتے رہے ہو۔“ لوسیا نے کہا۔

”ہاں۔ اس میں آخر کیا حرج ہے۔“..... لارسن نے بڑے نارمل سے لہجے میں کہا۔

”اوکے۔ تم یہ کام میرے حوالے کر دو اور خود ٹیکسی میں بیٹھ کر واپس چلے جاؤ۔ تم نے جو کچھ اس رونا لڈ سے پوچھنا ہے وہ مجھے بتا دو میں اس سے پوچھ کر واپس آکر تمہیں بتا دوں گی۔“..... لوسیا نے سرد لہجے میں کہا۔

”کیا مطلب۔ کیا کرو گی تم۔“..... لارسن نے چونک کر کہا۔

”میں اس کی ایک ایک ہڈی توڑ کر اس کی روح سے بھی سب کچھ اگلوں گی۔“..... لوسیا نے کہا۔

”کیا حق ہو گئی ہو۔ کلب ٹاؤن میں تم رونا لڈ پر ہاتھ اٹھاؤ گی تو جہارے جسم کی ایک رگ بھی سلامت نہیں رہے گی۔“ لارسن نے غصیلے لہجے میں کہا۔

”تم فکر مت کرو۔ مجھے کچھ نہیں ہو گا۔“..... لوسیا نے منہ بناتے

رسیور اٹھایا اور تیزی سے منبر پر بس کرنے شروع کر دیے۔

”یس..... رابطہ قائم ہوتے ہی دوسری طرف سے ٹاپ ۶ بجنسی کے چیف کرنل جیکب کی آواز سنائی دی۔

”لوسیابول رہی ہوں، باس۔ ناراک سے..... لوسیابول کہا۔

”اوہ تم۔ کیوں کال کی ہے۔ لارسن کہاں ہے..... دوسری طرف سے چونک کر کہا گیا تو لوسیابول نے لارسن سے ہونے والی بات چیت کے ساتھ ساتھ یہ بھی بتا دیا کہ لارسن نے اسے کس طرح توہین آمیز انداز میں کار سے اتارا ہے۔

”لارسن درست کہہ رہا ہے لوسیابول۔ ہم نے وہاں جھگڑا نہیں کرنا۔ اپنا کام کرنا ہے اور جہاری وجہ سے وہاں جھگڑا ہو سکتا تھا اور جارج ٹاؤن میں بلیک سپاٹس کی جو پوزیشن ہے اس سے تم ماری بھی جا سکتی تھی۔ تم واپس اپنی رہائش گاہ پر چلی جاؤ..... کرنل جیکب نے جواب دیتے ہوئے کہا۔

”لیکن باس۔ اس طرح اگر میں چپ کر بیٹھی رہی تو پھر تو میں کبھی بھی نہ سیکھ سکوں گی..... لوسیابول کہا۔

”ابھی بے شمار مواقع آجائیں گے سیکھنے کے..... کرنل جیکب نے غصیلے لہجے میں کہا۔

”اگر میں ویسے ہی وہاں جاؤں اور گھوموں پھر تو آپ کو یا لارسن کو کوئی اعتراض ہے..... اس بار لوسیابول نے بھی قدرے سخت لہجے میں کہا۔

”گھومنے پھرنے سے کس نے منع کیا ہے ہمیں۔ ٹھیک ہے جاؤ

لیکن لارسن کے کام میں کوئی رکاوٹ نہیں ہونی چاہیے۔“ کرنل جیکب نے کہا۔

”شکریہ باس۔ میں کوئی رکاوٹ نہیں ڈالوں گی..... لوسیابول

کہا تو دوسری طرف سے اوکے کہہ کر رابطہ ختم کر دیا گیا تو لوسیابول بھی ایک طویل سانس لیتے ہوئے رسیور رکھ دیا۔

”اب اس روناٹھ سے میں نمٹوں گی..... لوسیابول رسیور رکھ کر بڑبڑاتے ہوئے کہا اور فون سیٹ سے کارڈ نکال کر اس نے جیب میں ڈالا اور پھر فون بوٹھ سے باہر آ گئی۔ تھوڑی دیر بعد اسے ایک ٹیکسی مل گئی۔

”جارج ٹاؤن میں بلیک سپاٹس کلب چلو..... لوسیابول ٹیکسی میں بیٹھتے ہوئے کہا۔

”یس میڈم..... ٹیکسی ڈرائیور نے قدرے طنزیہ لہجے میں کہا اور اس کے ساتھ ہی اس نے ٹیکسی آگے بڑھا دی اور پھر تقریباً آدھے گھنٹے کی ڈرائیونگ کے بعد ٹیکسی جارج ٹاؤن میں داخل ہو گئی۔

وہاں واقعی غیر ملکیوں کا بے حد رش تھا اور وہاں ہر طرف بلیک سپاٹس کے آدمی گھومتے پھرتے نظر آ رہے تھے۔ تھوڑی دیر بعد ٹیکسی ایک چار منزلہ عمارت کے سامنے جا کر رک گئی جس پر بلیک سپاٹس کلب کا نیون سائن مسلسل جل بجھ رہا تھا۔ بے شمار لوگ اندر آ جا رہے تھے جن میں مرد بھی تھے اور عورتیں بھی لیکن یہ تمام عورتیں

گھنٹیا ٹائپ کی دکھائی دیتی تھیں۔ ٹیکسی رکھنے ہی لوسیا نیچے اتری۔ اس نے جیکٹ سے ایک بڑا سا نوٹ نکال کر ٹیکسی ڈرائیور کو دیا اور مڑ کر مین گیٹ کی طرف بڑھ گئی۔

”ہیلو ہنی۔ اکیلی ہو۔“ اچانک ایک طرف سے ایک لمبے ترنگے ایلکریمین نے اسے آواز دیتے ہوئے کہا۔ وہ چہرے سے ہی زر زمین دنیا کا آدمی لگ رہا تھا۔

”میں رونا لڈ کے پاس جا رہی ہوں۔ تم نے ساتھ چلنا ہے۔“ لوسیا نے مسکراتے ہوئے کہا تو وہ آدمی اس طرح اچھلا جیسے اس کے پیروں میں اچانک بم پھٹ پڑا ہو۔

”اوہ۔ اوہ۔ سو ری۔ سو ری۔“ اس آدمی نے کہا اور واپس مڑ گیا اور لوسیا مسکراتی ہوئی مین گیٹ کھول کر اندر داخل ہو گئی۔ وہاں خاصا شور تھا۔ منشیات کا دھواں ہر طرف چکرا رہا تھا اور وہاں ایسی ایسی اخلاق سوز حرکتیں سرعام ہو رہی تھیں کہ شاید ان کا تصور بھی عام حالات میں نہ کیا جاسکتا تھا لیکن ہر شخص اپنے کام میں مگن تھا لوسیا کے چہرے پر یہ اخلاق سوز حرکات دیکھ کر کوئی رد عمل نہ ہوا اور وہ تیز تیز قدم اٹھاتی کاؤنٹر کی طرف بڑھتی چلی گئی۔ بڑے سے کاؤنٹر پر چار نوجوان لڑکیاں سروس دینے میں مصروف تھیں جبکہ ایک لمبا ترنگا اور قومی ہیکل آدمی سینے پر ہاتھ باندھے کھڑا تھا۔ اس کا سر گنجا تھا اور ہونٹوں پر سرخ رنگ کی بڑی بڑی مونچھیں تھیں۔ وہ اپنے انداز اور چہرے کے نقوش سے ہی عام غنڈہ اور بد معاش دکھائی دے رہا

تھا۔ اس کی چھوٹی چھوٹی آنکھوں میں سانپ کی آنکھوں جیسی چمک تھی۔

”ہیلو بوائے۔“ لوسیا نے کاؤنٹر کے قریب پہنچ کر اس آدمی سے کہا تو اس نے چونک کر اور حیرت بھرے انداز میں لوسیا کو دیکھا اور پھر اس نے ہاتھ چھوڑ دیئے۔

”تم نے مجھے بوائے کہا ہے۔ مجھے۔ لارگو کو۔“ اس آدمی نے کرخت اور بگڑے ہوئے لہجے میں کہا۔

”تو کیا تم گرل ہو۔“ لوسیا نے اسے واقعی چڑھانے کے سے انداز میں کہا۔

”روڈی۔“ اس آدمی نے چیخ کر ایک طرف کھڑے ایک اور لمبے ترنگے آدمی سے مخاطب ہو کر کہا۔

”یس لارگو۔“ اس آدمی نے چونک کر لارگو کی طرف دیکھتے ہوئے کہا۔

”تم کاؤنٹر پر ٹھہرو۔ میں اس لڑکی کو بتاتا ہوں کہ میں کیا ہوں۔“ لارگو نے بگڑے ہوئے لہجے میں کہا اور اس کے ساتھ ہی وہ کاؤنٹر کی سائیڈ سے باہر گیا۔

”یہیں بتا دو سب کے سامنے کہ تم بوائے ہو، گرل ہو یا تھرڈ ٹائپ۔“ لوسیا نے اونچی آواز میں کہا تو اس بار روڈی کے ساتھ ساتھ ارد گرد موجود دوسرے لوگ بھی بے اختیار ہنس پڑے۔

”تم۔ تم۔ تم نے میری توہین کی ہے۔ لارگو کی۔ اب مجھے یہیں

”ہمیں بتانا ہو گا۔۔۔۔۔ لارگو نے یکھت جیختے ہوئے کہا اور اس کے جیختے ہی ہال میں موجود شور یکھت تمم گیا۔

”اچھا بتاؤ۔۔۔۔۔ لوسیائے اس انداز میں کہا جیسے وہ سیٹج پر کوئی ڈرامہ کر رہی ہو لیکن اس کے ساتھ ہی وہ اتہائی تیزی سے ہٹی اور لارگو جو بجلی کی سی تیزی سے اس پر حملہ آور ہوا تھا اس کے یکھت ہٹنے سے لپٹے ہی زور میں آگے بڑھ گیا۔ اس کے ساتھ ہی لوسیا کی ٹانگ تیزی سے گھومی اور دوسرے لمحے لارگو پشت پر زوردار ضرب کھا کر جیختا ہوا اچھل کر دو قدم آگے منہ کے بل ایک میز پر جا گرا اور پھر پلٹ کر نیچے گر گیا۔ میز پر موجود لوگ اچھل کر نہ صرف کھڑے ہو گئے تھے بلکہ وہ تیزی سے بھاگ گئے تھے۔

”ارے۔ ارے۔ کیا ہوا۔ انہیں کیوں بتانے چلے گئے ہو۔ مجھے بتاؤ ناں کہ تم کیا ہو۔۔۔۔۔ لوسیائے اونچی آواز میں کہا تو ہال میں موجود لوگ بے اختیار ہنس پڑے۔

”تم۔ تمہاری یہ جرات کہ تم لارگو پر حملہ کرو۔۔۔۔۔ لارگو نے تیزی سے تحرپ کر اٹھتے ہوئے کہا۔

”صرف نام بار بار دوہرانے سے تو یہ فیصلہ نہیں ہو سکتا کہ تم اصل میں کیا ہو۔ لڑکی یا۔۔۔۔۔ لوسیائے کہا اور اس کے ساتھ ہی اس نے یکھت اچھل کر ایک طرف ہٹنا چاہا لیکن دوسرے لمحے اس کے حلق سے جیج نکلی اور وہ گھومتی ہوئی اچھل کر عقبی دیوار سے ٹکرا کر نیچے گر گئی۔ لارگو نے واقعی بڑے ماہرانہ انداز میں گھوم کر اس کی

پسلیوں میں ہاتھ کی ضرب لگائی تھی جبکہ اس نے بظاہر دوسرے ہاتھ کو حرکت دی تھی اور لوسیا اس دوسرے ہاتھ سے بچنے کے لئے سائیڈ پر ہٹی تھی اس لئے وہ مار کھا گئی تھی۔

”اب تمہیں بتاتا ہوں کہ میں کیا ہوں۔۔۔۔۔ لارگو نے بھیانک انداز میں جیختے ہوئے کہا اور اس کے ساتھ ہی وہ تیزی سے آگے بڑھا لیکن دوسرے لمحے لوسیا جو دیوار سے ٹکرا کر نیچے گری تھی آسمانی بجلی کی طرح حرکت میں آگئی اور لارگو جیختا ہوا اچھل کر پشت کے بل نیچے جا گرا۔ لوسیائے اچھل کر بڑے ماہرانہ انداز میں اس کے سینے پر فلائنگ کلک لگائی تھی اور پھر جیسے ہی لارگو نیچے گرا۔ لوسیائے ہوا میں ہی قلابازی کھائی اور پھر اس سے پہلے کہ لارگو اچھل کر کھڑا ہوتا اس کے دونوں پیروری قوت سے اس کے سینے پر عین دل کے مقام پر پڑے اور ہانے کی آواز کے ساتھ ہی لارگو کے منہ سے گھٹی گھٹی جیج نکلی اور لوسیا اچھل کر ایک طرف یوں کھڑی ہو گئی جیسے اس نے حرکت ہی نہ کی ہو جبکہ لارگو فرش پر پڑا بری طرح تحرپ رہا تھا۔ اس کی ناک اور منہ سے خون فورے کی طرح بہہ رہا تھا۔

”اے لڑکی۔ تم کون ہو۔۔۔۔۔ اچانک ایک طرف سے ایک آدمی نے آگے بڑھتے ہوئے کہا۔

”میرا نام میگی ہے اور میں نے رونالڈ سے ملنا ہے۔۔۔۔۔ لوسیا نے اطمینان بھرے لہجے میں کہا۔

”کیوں ملنا ہے۔ باس کسی سے نہیں ملتا۔ جاؤ واپس۔۔۔۔۔ اس

آدمی نے آگے بڑھ کر بڑے جارحانہ لہجے میں کہا۔

”کیوں کا جواب تو میں روناؤ کو ہی دے سکتی ہوں۔ کہاں بیٹھتا ہے وہ.....“ لوسیا نے منہ بناتے ہوئے کہا تو اس آدمی نے ہاتھ میں پکڑی ہوئی گن سیدھی کی ہی تھی کہ لوسیا پارے کی طرح تڑپی اور دوسرے لمحے اس آدمی کے ہاتھ سے نہ صرف گن اڑتی ہوئی ایک چھناکے سے ایک طرف جاگری تھی بلکہ وہ آدمی خود بھی جیختا ہوا اچھل کر ایک طرف جاگرا۔ لوسیا نے انتہائی حیرت انگیز پھرتی سے اچھل کر ایک ٹانگ اس کے اس ہاتھ پر ماری تھی جس میں گن موجود تھی اور گن جیسے ہی اس کے ہاتھ سے نکلی تو لوسیا نے اچھل کر دوسری ٹانگ سے پوری قوت سے اس کی پسلیوں پر ضرب لگائی اور خود فضا میں گھوم کر ایک بار پھر سیدھی کھڑی ہو گئی لیکن دوسرے لمحے وہ خود بھی اچھل کر جیختی ہوئی کاؤنٹر پر جاگری۔ سائیڈ پر موجود ایک قوی ہیکل آدمی نے اچانک اس پر حملہ کر دیا تھا جبکہ لوسیا اس پہلے آدمی کی طرف متوجہ تھی اس لئے وہ مار کھا گئی تھی۔ کاؤنٹر سے نکل کر وہ پلٹ کر نیچے گری اور اس کے ساتھ ہی اس کے ذہن پر سیاہ چادر سی پھیلتی چلی گئی۔ پھر جس طرح کوئی پردہ تیزی سے سمٹتا ہے اس طرح اس کے ذہن پر موجود سیاہ چادر بھی سمٹ گئی اور اس کے ساتھ ہی اس کا ذہن روشن ہو گیا۔ اس نے آنکھیں کھولیں اور لاشعوری طور پر اٹھنے کی کوشش کی لیکن دوسرے لمحے وہ یہ محسوس کر کے تڑپ اٹھی کہ وہ اس کلب کے ہال میں موجود ہونے کی بجائے

ایک بڑے سے ہال نمائندے میں ایک دیوار کے ساتھ زنجیروں میں بندھی ہوئی کھڑی تھی۔ اس کے دونوں بازو بھی دیوار میں نصب کنڈوں کے ساتھ جکڑے ہوئے تھے جبکہ ایک بھاری زنجیر اس کی گردن سے نکل کر اس کے پورے جسم کے گرد پٹ کر دونوں ٹانگوں کو جکڑے ہوئے نیچے اس کے پیروں کے قریب دیوار میں نصب کنڈے سے منسلک تھی۔ ہوش میں آنے سے قبل چونکہ اس کا جسم ڈھلکا ہوا تھا اس لئے اسے اپنے بازوؤں میں شدید درد سا محسوس ہو رہا تھا لیکن ہوش میں آتے ہی وہ چونکہ سیدھی ہو کر کھڑی ہو گئی تھی اس لئے آہستہ آہستہ یہ درد غائب ہو گیا۔ البتہ اس کے ذہن میں مسلسل ہلکے ہلکے دھماکے سے ہو رہے تھے۔ ہال خالی تھا۔ البتہ سلسلے چار بڑی کرسیاں موجود تھیں اور اس کے ساتھ ہی ایک الماری موجود تھی جس کے دونوں پٹ کھلے ہوئے تھے اور الماری میں ٹارچنگ کا سامان موجود تھا۔ پانی کی بوتلیں، تیزاب کی بوتلیں، خاردار کوڑے، خنجر اور بڑے بڑے پلاس پڑے صاف دکھائی دے رہے تھے۔

”یہ میں کہاں پہنچ گئی ہوں.....“ لوسیا نے ادھر ادھر دیکھتے ہوئے بڑبڑا کر کہا لیکن ظاہر ہے اس کے سوال کا جواب دینے والا کوئی موجود نہ تھا۔ ابھی وہ سوچ ہی رہی تھی کہ ان زنجیروں سے کس طرح نجات حاصل کرے کہ اچانک ہال کا دروازہ کھلا اور ایک لمبے قد کا مقامی آدمی اندر داخل ہوا اور لوسیا اسے دیکھ کر چونک پڑی

”بہلے پانی پی لو تاکہ تمہارے چہرے پر کچھ تازگی آجائے اور تمہاری جان بچ جائے“..... اس آدمی نے قریب پہنچ کر کہا اور بوتل کا ڈھکن ہٹا کر اس نے بوتل کا دہانہ لوسیا کے منہ سے لگا دیا۔ لوسیا کو واقعی شدید پیاس محسوس ہو رہی تھی اس لئے وہ غناخت پانی پیتی چلی گئی۔ آدمی سے زیادہ بوتل ختم ہو گئی تو لوسیا نے منہ ہٹا لیا۔ اس آدمی نے بوتل کا ڈھکن لگایا اور واپس الماری کی طرف مڑ گیا۔ بوتل اس نے الماری میں رکھی اور واپس آکر وہ دروازے کے قریب دیوار کے ساتھ پشت لگا کر کھڑا ہو گیا۔

”سنو۔ میرا تعلق ایک سرکاری مہجیسی سے ہے اور میں ایک سرکاری کام کے سلسلے میں رونا لڈ سے ملنا چاہتی ہوں۔“ لوسیا نے کہا۔ ”تمہارا تعلق چاہے اکیرمیا کے صدر سے کیوں نہ ہو اس سے باس کو کوئی فرق نہیں پڑتا“..... اس آدمی نے منہ بناتے ہوئے جواب دیا تو لوسیا نے بے اختیار ایک طویل سانس لیا۔ وہ سمجھ گئی تھی کہ یہ لوگ اتہائی گھنیا ٹائپ کے غنڈے ہیں۔ اس نے اب اپنی زنجیروں اور ان کڑوں کا جائزہ لینا شروع کر دیا تاکہ وہ ان سے کسی طرح نجات حاصل کر سکے کہ اچانک دروازے کے باہر ہلکے سے کھٹکے کی آواز سنائی دی تو وہ آدمی چونک کر دروازے کی طرف بڑھا اور پھر دروازہ کھول کر باہر نکل گیا۔ لوسیا نے اب پورے زور شور سے زنجیروں سے اپنے آپ کو نجات دلانے کی کوشش شروع کر دی لیکن باوجود کوشش کے اسے معمولی سی کامیابی بھی نہ ہو سکی کہ اچانک

کیونکہ اس کی پیشانی پر زرد رنگ کی پٹی بندھی ہوئی تھی جس پر بے شمار چھوٹے چھوٹے سیاہ دھبے تھے۔ اس کے کاندھے سے مشین گن لٹک رہی تھی۔

”تمہیں ہوش آگیا“..... آنے والے نے مسکراتے ہوئے کہا اور پھر وہ الماری کی طرف بڑھ گیا۔

”میں کہاں ہوں“..... لوسیا نے ہونٹ چباتے ہوئے کہا۔

”تم بلیک سائٹس کے تہہ خانے میں ہو۔ تم نے جس طرح کلب کے ہال میں اچھے خاصے لڑنے والوں کو بے کار کیا ہے اس کی وجہ سے تمہارے بارے میں اطلاع باس رونا لڈ تک پہنچا دی گئی اور باس رونا لڈ نے تمہیں یہاں جکڑنے کا حکم دے دیا۔ وہ اپنے کاموں سے فارغ ہو کر یہاں آئیں گے اور پھر تمہارے بارے میں فیصلہ کریں گے“..... اس آدمی نے الماری کی طرف بڑھتے ہوئے کہا۔

”کیسا فیصلہ“..... لوسیا نے چونک کر کہا۔

”اگر تم باس کو پسند آگئی تو تمہیں ان کے بیڈ روم میں پہنچا دیا جائے گا اور اگر پسند نہ آئی تو کلب میں ہنگامہ کرنے کے جرم میں تمہیں موت کی سزا دے دی جائے گی“..... اس آدمی نے کہا اور الماری سے پانی کی ایک بوتل نکال کر وہ مڑا اور پھر لوسیا کی طرف بڑھنے لگا۔

”تمہارے باس کو معلوم ہے کہ میں کون ہوں“..... لوسیا نے کہا۔

دروازہ کھلا اور ایک لمبے قد اور بھینسے جیسے جسم کا مالک آدمی اندر داخل ہوا۔ اس کے چھوٹے چھوٹے بال کو برے کے پھن کی طرح اوپر کھائے ہوئے تھے۔ ہجرے پر خباثت اور سنگدلی نمایاں تھی۔ سنگ پیشانی، چھوٹی آنکھیں اور ہتھوڑے منا آگے کو بڑھی ہوئی ٹھوڑی بتا رہی تھی کہ وہ اہتائی سنگ دل اور سفاک فطرت غنڈہ ہے۔ اس نے شرٹ اور پینٹ پہنی ہوئی تھی۔

”اوہ۔ تو یہ ہے وہ چیز جس نے کلب میں ہنگامہ کیا ہے۔“ آنے والے نے بڑے غور سے لوسیا کو دیکھتے ہوئے کہا۔ اس کی تیز نظریں اس طرح لوسیا کا جائزہ لے رہی تھیں جیسے وہ نظروں ہی نظروں میں اسے تول رہا ہو۔ اس کی آنکھوں میں یقیناً تیز چمک ابھر آئی تھی۔ اس کے پیچھے وہی آدمی تھا جس نے لوسیا کو پانی پلایا تھا۔

”خاصی زور دار لڑکی ہے۔ اسے میرے بیڈ روم میں پہنچا دینا۔“ اس بھینسے منا آدمی نے اس آدمی سے مخاطب ہو کر کہا۔

”باس۔ یہ کہہ رہی تھی کہ اس کا تعلق حکومت سے ہے۔“ اس آدمی نے اہتائی مودبانہ لہجے میں کہا۔

”حکومت سے۔ اچھا۔ پھر تو چند باتیں اس سے کرنا پڑیں گی۔“
باس نے کہا اور ایک کرسی پر اس طرح بیٹھ گیا جیسے وہ کسی بڑے ملک کا بادشاہ ہو۔

”کیا نام ہے تمہارا؟“..... باس نے جو یقیناً رونالڈ تھا لوسیا سے مخاطب ہو کر کہا۔

”میرا نام منگی ہے اور میرا تعلق ٹاپ بجنسی سے ہے۔“..... لوسیا نے کہا تو رونالڈ بے اختیار چونک پڑا۔

”ٹاپ بجنسی سے۔ اوہ۔ کیا لارسن تمہارا ساتھی ہے۔“ رونالڈ نے کہا۔

”ہاں۔“..... لوسیا نے جواب دیا۔

”وہ تھوڑی دیر پہلے میرے پاس آیا تھا۔ تم اس کے ساتھ کیوں نہیں آئی۔“..... رونالڈ نے کہا۔

”وہ اپنے کام آیا تھا۔ میں اپنے کام آئی ہوں۔“..... لوسیا نے جواب دیا۔

”کون سا کام؟“..... رونالڈ نے چونک کر کہا۔

”تم مجھے ان زنجیروں سے نجات دلاؤ پھر بیٹھ کر باتیں ہوں گی۔“..... لوسیا نے جواب دیا تو رونالڈ بے اختیار ہنس پڑا۔

”روگر۔“..... رونالڈ نے اٹھ کر اپنے آدمی سے کہا۔

”یس باس۔“..... روگر نے مودبانہ لہجے میں کہا۔

”اس کو بے ہوش کر کے زنجیروں سے آزاد کرو اور اٹھا کر میرے

بیڈ روم میں ڈال دو۔ وہاں تفصیل سے باتیں ہو جائیں گی۔“ رونالڈ نے کہا اور ایک جھٹکے سے دروازے کی طرف مڑ گیا۔

”یس باس۔“..... روگر نے کہا اور جیب سے ایک شیشی نکال کر

وہ تیزی سے لوسیا کی طرف بڑھنے لگا۔ لوسیا زنجیروں میں جکڑے ہونے کی وجہ سے بے بس کھڑی تھی اس لئے وہ روگر کا ہاتھ نہ روک

سکتی تھی۔ روگرنے شیشی کا ذہن کھولا اور ایک ہاتھ لوسیا کے سر پر رکھ کر اس نے شیشی کو اس کی ناک سے لگا دیا۔ اس کے ساتھ ہی لوسیا کا ذہن ایک بار پھر تاریک پڑتا چلا گیا۔ پھر جس طرح تاریکی میں جگنو چمکتا ہے اس طرح اس کے تاریک ذہن میں بھی روشنی کا نقطہ سا چمکا اور پھر آہستہ آہستہ روشنی پھیلی چلی گئی۔ اس کی آنکھیں کھلیں تو اس نے بے اختیار اٹھنے کی کوشش کی لیکن دوسرے لمحے وہ یہ دیکھ کر بے اختیار چونک پڑی کہ اب وہ ہال کی بجائے ایک بیڈ روم کے انداز میں سجے ہوئے کمرے کی ایک کرسی پر بیٹھی ہوئی تھی اس کے جسم پر مختصر سا لباس تھا اور اس کے دونوں ہاتھ عقب میں کر کے ہتھکڑی ڈال دی گئی تھی جبکہ باقی جسم کے گرد رسی اس طرح باندھ دی گئی تھی کہ اس کا ایک دائرہ اس کی گردن کے گرد تھا جبکہ دوسرا اس کے پیٹ پر اور پھر دونوں ٹانگیں بھی رسی سے باندھ دی گئی تھیں۔

”اوہ۔ اوہ۔ یہ کیا۔ کیا مطلب۔“ لوسیا نے بری طرح ہڑبڑا کر کسمساتے ہوئے کہا لیکن اس نے محسوس کر لیا تھا کہ رسی اس انداز میں باندھی گئی ہے کہ وہ کھل کر حرکت بھی نہیں کر سکتی تھی اسی لمحے دروازہ کھلا اور روناٹا اندر داخل ہوا۔ اس نے اندر آ کر دروازہ بند کیا اور اسے لاک کر کے وہ لوسیا کی طرف مڑا۔

”تم مجھے پسند آگئی ہو میگی اس لئے زندہ ہو اور میرا وعدہ کہ اگر تم نے میرے ساتھ تعاون کیا تو تمہیں زندہ کلب سے باہر پہنچا دیا

جائے گا۔“ روناٹا نے جیکٹ اتارتے ہوئے شیطانی لہجے میں کہا۔
”میں تمہاری شکل پر بھی تھوکتی ہوں روناٹا۔ مجھے چھوڑ دو ورنہ تمہاری روح بھی صدیوں تک اپنے انجام پر بلبلاتی رہے گی۔“ لوسیا نے انتہائی غصیلے لہجے میں جج کر کہا۔

”تم اکیڑیمین ہو اور اکیڑیمین لڑکیاں تو مجھ جیسے آدمی کو بطور ساتھی بے حد پسند کرتی ہیں جبکہ تم اس طرح رد عمل ظاہر کر رہی ہو جیسے مشرق کی رہنے والی لڑکیاں رد عمل ظاہر کرتی ہیں۔“ روناٹا نے کہا تو لوسیا نے بے اختیار ایک طویل سانس لیا۔ اس کے ذہن میں فوراً خیال آگیا تھا کہ اس حالت میں وہ اپنا دفاع نہیں کر سکتی اس لئے اس کے ساتھ چکر چلانا ہو گا۔

”میں زبردستی کی قائل نہیں ہوں اور تم زبردستی کرنے جا رہے ہو۔“ لوسیا نے اس بار نرم لہجے میں کہا۔

”اوہ اچھا۔ تو یہ بات ہے۔ میں تمہیں آزاد کر دیتا ہوں۔ ویسے بھی میں نے تمہیں آزاد کرنا ہی تھا اور ہاں۔ ایک بات اور سن لو۔ مجھے بتایا گیا ہے کہ تم نے کلب میں میرے آدمیوں کو بے کار کر دیا تھا لیکن میرا نام روناٹا ہے۔ میرے سامنے آج تک بڑے سے بڑا لڑاکا بھی دو لمحوں سے زیادہ نہیں ٹھہر سکا اس لئے کوئی حماقت کرنے کی ضرورت نہیں ہے۔“ روناٹا نے منہ بناتے ہوئے کہا۔

”مجھے کیا ضرورت ہے حماقت کرنے کی۔ میں تو خود تم سے ملنے آ رہی تھی۔ تمہارے آدمیوں نے خود ہی میری توہین کی جس کا نتیجہ

قوت سے پڑی۔ رونالڈ کے حلق سے ہلکی سی غراہٹ نکلی اور اس کے ساتھ ہی اس کی دونوں ٹانگیں گھوم کر پوری قوت سے لوسیا سے ٹکرائیں اور لوسیا جھنجھٹی ہوئی خالی ہوتے ہوئے ریت کے بورے کی طرح دیوار کے ساتھ ٹکرا کر بیڈ کے عقب میں گر گئی۔ اس کے ذہن پر اندھیرے مسلسل یلغار کر رہے تھے لیکن وہ مسلسل اپنے آپ کو سنبھالنے کی کوشش کر رہی تھی۔

”ہا۔ ہا۔ ہا۔ تم جیسی لڑکیاں تو مجھے پسند ہیں جو اس طرح جدوجہد کرتی ہیں۔“ لوسیا کے ڈوبتے ہوئے ذہن میں رونالڈ کی مکروہ ہنسی پتھری طرح ٹکرائی اور اس کا ڈوبتا ہوا ذہن دوبارہ متحرک ہو گیا لیکن اسی لمحے اس کو اپنی گردن پر بے پناہ دباؤ محسوس ہوا۔ اسے یوں محسوس ہو رہا تھا جیسے اس کی گردن لوہے کے کسی مضبوط شکنجے میں پھنس گئی ہو۔ دوسرے لمحے اس کا جسم کسی نرم جگہ پر گرا اور گردن پر دباؤ بھی ختم ہو گیا۔ لوسیا نے ایک بار پھر آنکھیں کھولنے کی کوشش کی لیکن اسی لمحے اسے یوں محسوس ہوا کہ اس کی شرٹ پھاڑی جا رہی ہے تو اس نے بے اختیار اچھلنے کی کوشش کی لیکن اس کا یہ اچھلنا اتنا اسی کے لئے نقصان دہ ثابت ہوا۔ اس کا ذہن ایک جھٹکے سے مکمل اندھیرے میں ڈوبتا چلا گیا۔ آخری احساس اس کے ذہن میں جو پیدا ہوا وہ یہی تھا کہ رونالڈ نے اسے زیر کر لیا ہے۔ رونالڈ کے حلق سے نکلنے والے شیطانی قہقہے اس کے کانوں میں مسلسل گونج رہے تھے۔

انہیں بھگتنا پڑا۔ تم جیسے مرد تو مجھے ذاتی طور پر پسند ہیں۔“ لوسیا نے مسکراتے ہوئے کہا۔

”اچھا۔ ٹھیک ہے۔ ابھی معلوم ہو جاتا ہے۔“ رونالڈ نے شرٹ اتار کر کرسی پر ڈالتے ہوئے کہا۔ اب وہ بنیان اور پینٹ میں تھا اور پھر وہ آگے بڑھا اور اس نے کرسی کے عقب میں موجود درسی کی گائٹھ کھولی اور رسیاں کھولنا شروع کر دیں۔ سجدہ لمحوں بعد رسیاں کھل چکی تھیں اور لوسیا ایک جھٹکے سے اٹھ کھڑی ہوئی تو رونالڈ نے اس کے عقب میں جا کر اس کے دونوں ہاتھوں میں موجود ہتھکڑی کھول کر ہاتھ بھی آزاد کر دیئے۔

”اب تم بیڈ پر چلی جاؤ۔“ رونالڈ نے مسکراتے ہوئے کہا۔

”ہاں۔ ٹھیک ہے۔“ لوسیا نے بڑے دوستانہ لہجے میں کہا لیکن اس کے ساتھ ہی اس نے گھوم کر پوری قوت سے رونالڈ کے چہرے پر پنجہ مار دیا مگر رونالڈ شاید پہلے سے اس کے لئے تیار تھا اس لئے وہ بجلی کی سی تیزی سے اچھل کر پیچھے ہٹا اور وار خالی جانے کی وجہ سے لوسیا بے اختیار گھوم گئی لیکن اس سے پہلے کہ وہ سنبھلتی رونالڈ نے اسے دونوں ہاتھوں میں پکڑ کر اٹھایا اور بیڈ پر اچھال دیا اور خود بھی اس پر چھلانگ لگا دی لیکن لوسیا نے بیڈ پر گرتے ہی قلابازی کھائی اور وہ بیڈ کی عقبی طرف کھڑی ہو گئی جبکہ رونالڈ بیڈ پر گرا تو اس نے اچھل کر سائیڈ پر کھڑا ہونے کی کوشش کی تو لوسیا کا بازو ایک بار پھر گھوما اور رونالڈ کے کاندھے پر اس کی کھڑی ہتھیلی پوری

”پھر تو کار میں مطلوبہ سامان رکھنا پڑے گا“..... صالحہ نے کہا۔
 ”کار میں نہیں جیکٹ کی جیسوں میں“..... جوہیا نے مسکراتے ہوئے کہا اور اٹھ کر کھڑی ہو گئی تو صالحہ بھی اٹھ کھڑی ہوئی اور پھر وہ دونوں تھوڑی دیر بعد کوٹھی میں موجود کار میں سوار کوٹھی سے باہر نکلیں اور اس کوٹھی کو تلاش کرنے لگیں جس کے بارے میں انہوں نے فون کر کے معلومات حاصل کی تھیں۔ تھوڑی دیر بعد وہ کوٹھی تلاش کرنے میں کامیاب ہو گئیں۔ کوٹھی کا پھانک بند تھا۔
 ”تم یہاں ٹھہرو۔ میں اندر بے ہوش کر دینے والی گیس فائر کر کے آتی ہوں“..... صالحہ نے کہا تو جوہیا نے اثبات میں سر ہلا دیا۔
 صالحہ کار سے نیچے اتری اور تیز تیز قدم اٹھاتی سڑک کر اس کر کے کوٹھی کی سائیڈ گلی میں داخل ہو کر اس کی نظروں سے اوجھل ہو گئی تھوڑی دیر بعد جوہیا کوٹھی کا پھانک کھلتے دیکھ کر بے اختیار چونک پڑی لیکن دوسرے لمحے اسے وہاں صالحہ نظر آ گئی تو وہ بے اختیار مسکرا دی۔ وہ سمجھ گئی تھی کہ صالحہ پہلے بے ہوش کر دینے والی گیس فائر کر کے عقبی طرف سے اندر داخل ہوئی ہوگی اور پھر اس نے آکر پھانک کھول دیا تھا۔ جوہیا نے کار سنارٹ کی اور اسے موڑ کر پھانک کی طرف بڑھا دیا۔ صالحہ نے پورا پھانک کھول دیا اور جوہیا کار اندر لے گئی تو صالحہ نے پھانک بند کر دیا۔ پورچ خالی پڑا ہوا تھا۔ جوہیا نے کار پورچ میں روکی اور پھر نیچے اتری ہی تھی کہ صالحہ بھی پھانک بند کر کے اس کے پاس پہنچ گئی۔

جوہیا اور صالحہ دونوں اکیرمین میک اپ میں تھیں۔ وہ ولنکن سے ایک جھوٹے سے چارٹرڈ طیارے پر سوار ہو کر تھوڑی دیر پہلے ناراک پہنچی تھیں اور ایرپورٹ سے وہ سیدھی ہلز کالونی کی اس کوٹھی میں آ گئی تھیں جس کا پتہ انہیں گراہم نے بتایا تھا۔ یہاں بھی ولنکن کی رہائش گاہ کی طرح ان کی ضرورت کی ہر چیز موجود تھی۔ ایک کار بھی موجود تھی۔

”لوسیا اور لارسن دونوں کی رہائش گاہ اس کالونی میں ہے اس لئے چلیں“..... جوہیا نے چائے پینے کے بعد کہا۔
 ”تمہارا پروگرام کیا ہے“..... صالحہ نے کہا۔
 ”پروگرام کیا ہونا ہے۔ پہلے ان کی رہائش گاہ میں بے ہوش کر دینے والی گیس فائر کریں گے پھر اندر داخل ہو کر ان دونوں کو باندھ کر ان سے پوچھ گچھ کریں گے“..... جوہیا نے کہا۔

”آؤ چیک کریں..... جو یا نے اندرونی طرف بڑھتے ہوئے کہا۔
 ”ابھی رکو۔ بظاہر تو یہ کھلی جگہ ہے یہاں بے ہوش کر دینے والی
 گیس کا اثر ختم ہو گیا لیکن ابھی اندر اثر موجود ہو گا.....“ صالہ نے
 کہا۔

”نہیں۔ جہاں یہ گیس انتہائی زود اثر ہے وہاں اتنی ہی جلدی
 اس کے اثرات بھی ختم ہو جاتے ہیں.....“ جو یا نے جواب دیا تو
 صالہ نے اثبات میں سر ملادیا۔ تھوڑی دیر بعد انہوں نے پوری کونٹھی
 کی تلاش لے ڈالی لیکن وہاں کچن میں ایک ملازم آدمی کے علاوہ پوری
 کونٹھی میں اور کوئی آدمی نہ تھا۔ ملازم بھی بے ہوش پڑا ہوا تھا۔
 ”اس کا مطلب ہے کہ وہ کہیں گئے ہوئے ہیں۔ ہمیں ان کی
 واپسی کا انتظار کرنا ہو گا.....“ جو یا نے منہ بناتے ہوئے کہا۔

”اس ملازم سے پوچھ گچھ کریں۔ ہو سکتا ہے کہ وہ کسی لمبے نور پر
 گئے ہوں.....“ صالہ نے کہا تو جو یا نے اثبات میں سر ملادیا اور پھر
 ان دونوں نے اس ملازم کو گھسیٹ کر کچن سے نکالا اور سٹنگ روم
 میں لا کر انہوں نے اسے ایک کرسی پر ڈال دیا۔ صالہ نے کچن کے
 ایک ریک میں پڑا رسی کا بنڈل بھی اٹھالیا تھا سہجانیہ ان دونوں نے
 مل کر اسے رسی سے باندھ دیا۔ پھر جو یا کے کہنے پر صالہ نے ایک
 گلاس پانی لا کر اس ملازم کے حلق میں ڈالا تو ملازم کو ہوش آ گیا۔
 ہوش میں آتے ہی اس نے بے اختیار اٹھنے کی کوشش کی لیکن ظاہر
 ہے بندھے ہونے کی وجہ سے وہ صرف کسمسا کر ہی رہ گیا تھا۔

”تم۔ تم۔ تم کون ہو۔ یہ کیا ہے.....“ ملازم نے انتہائی گھبرائے
 ہوئے لہجے میں کہا۔ جو یا اور صالہ نے مشین پشیل جیوں سے نکال
 کر ہاتھوں پر پکڑ لئے تھے۔

”تمہارا نام کیا ہے.....“ جو یا نے سرد لہجے میں پوچھا۔

”مم۔ مم۔ میرا نام مارتھر ہے۔ مارتھر۔ میں تو یہاں ملازم ہوں
 مجھے مت مارو.....“ ملازم نے بری طرح ہکلاتے ہوئے کہا۔ اس کی
 حالت واقعی خاصی خراب دکھائی دے رہی تھی۔ شاید اس کا واسطہ
 پہلی بار اس قسم کے حالات سے پڑا تھا۔

”لارسن اور لوسیا کہاں ہیں.....“ جو یا نے اسی طرح سرد لہجے
 میں کہا۔

”لوسیا۔ کون لوسیا۔ یہاں تو جناب لارسن اور میڈم میگی رہتے
 ہیں.....“ مارتھر نے جواب دیا تو صالہ سمجھ گئی کہ لوسیا نے نام بدل
 لیا ہو گا۔

”کیا وہ میگی ایگریمین ہے.....“ جو یا نے ایک خیال کے تحت
 پوچھا۔

”جی ہاں۔ دونوں ہی ایگریمیز ہیں اور ولنکٹن سے آئے ہیں۔“
 مارتھر نے جواب دیا۔

”لب وہ کہاں گئے ہیں اور سنو۔ جھوٹ بولنے کی ضرورت نہیں
 ہے ورنہ گولی مار دوں گی.....“ جو یا نے سخت لہجے میں کہا۔

”مم۔ مم۔ میں تو ملازم ہوں۔ مجھے جھوٹ بولنے کی کیا ضرورت

ہے۔ ویسے میں نے انہیں شراب دی تھی تو صرف اتنا سنا تھا کہ لارسن صاحب میڈم میگی سے کہہ رہے تھے کہ جارج ٹاؤن کسی روناٹھ سے ملنے جانا ہے اور پھر شراب پی کر وہ کار میں چلے گئے۔ ملازم نے جواب دیا۔

”روناٹھ کون ہے“..... جولیا نے چونک کر پوچھا۔

”مم۔ مجھے تو نہیں معلوم“..... ملازم نے جواب دیا تو جولیا اس کے لہجے سے ہی سمجھ گئی کہ وہ سچ بول رہا ہے۔
”کتنی در ہوتی ہے انہیں گئے ہوئے۔ میگی کا حلیہ تفصیل سے بتاؤ“..... جولیا نے اہتائی سر لہجے میں کہا۔

”جی دو تین گھنٹے ہو گئے ہیں“..... مارتھر نے جواب دیا اور ساتھ ہی میگی کا حلیہ بتایا اور پھر اس سے پہلے کہ مزید کوئی بات ہوتی ساتھ پڑے ہوئے فون کی گھنٹی بج اٹھی۔

”سنو۔ تم نے اس انداز میں جواب دینا ہے کہ دوسری طرف سے بولنے والے کو ہماری یہاں موجودگی اور تمہارے بارے میں کوئی شک نہ پڑے ورنہ تمہیں ایک لمحے میں گولی مار دی جائے گی۔“ جولیا نے کہا۔

”مم۔ مم۔ میں خیال رکھوں گا“..... مارتھر نے جواب دیا تو جولیا نے آگے بڑھ کر پہلے لاؤڈر کا بٹن پریس کیا اور پھر رسیور اٹھا کر اس نے خود ہی مارتھر کے کان سے لگا دیا۔

”ہیلو۔ ہیلو۔ لارسن بول رہا ہوں“..... دوسری طرف سے

ایک بھاری مردانہ آواز سنائی دی۔

”جی صاحب۔ میں مارتھر بول رہا ہوں جناب“..... مارتھر نے اہتائی مؤدبانہ لہجے میں کہا۔

”میڈم میگی کہاں ہے۔ اس سے میری بات کراؤ“..... دوسری طرف سے کہا گیا۔

”وہ تو نہیں آئیں جناب۔ آپ کے ساتھ گئی تھیں“..... مارتھر نے حیرت بھرے لہجے میں کہا۔

”اوہ نانسنس۔ وہ احمق لڑکی لازماً بلیک سپاٹس کلب گئی ہوگی اور وہاں وہ ماری جائے گی۔ نانسنس“..... دوسری طرف سے بڑبڑاتے ہوئے لہجے میں کہا گیا اور اس کے ساتھ ہی رابطہ ختم ہو گیا تو جولیا نے رسیور واپس کریڈل پر رکھ دیا۔

”یہ جارج ٹاؤن کہاں ہے“..... جولیا نے مارتھر سے پوچھا۔

”وہ اہتائی بدنام ترین علاقہ ہے۔ وہاں ہر لمحے قتل و غارت ہوتی رہتی ہے۔ بس مجھے تو اتنا معلوم ہے“..... مارتھر نے جواب دیتے ہوئے کہا تو جولیا کا بازو بجلی کی سی تیزی سے گھوما اور اس کے ساتھ ہی کمرہ مارتھر کے حلق سے نکلنے والے پیچ سے گونج اٹھا۔ جولیا کی مڑی ہوئی انگلی کا ہک پوری قوت سے اس کی کنپٹی پر پڑا اور ایک ہی ضرب مارتھر کے لئے کافی ثابت ہوئی تھی اس لئے اس کی گردن ڈھلک گئی تھی۔

”اس کی رسیاں کھول دو صالحہ“..... جولیا نے کہا۔

”مس جولیا۔ لارسن اور لوسیانے بہر حال یہاں آنا ہے اور اس نے ہمارے حلیے انہیں بتا دینے ہیں اس لئے کیوں نہ اسے ہلاک کر دیا جائے اور کوٹھی کا سامان اس طرح الٹ پلٹ کر دیا جائے جیسے یہاں ڈکیتی ہوئی ہو اور اس ملازم نے مزاحمت کی تو مارا گیا۔“ صالحہ نے کہا۔

”ارے نہیں۔ پھر پولیس یہاں پہنچ جائے گی اور ہماری کار کے بارے میں کوئی نہ کوئی انہیں بتا دے گا اور ہمارے حلیوں کے بارے میں بھی۔ ہم اپنا میک اپ تبدیل کر لیں گی۔“ جولیا نے کہا تو صالحہ نے اثبات میں سر ملادیا اور پھر آگے بڑھ کر اس نے مار تھر کی رسیاں کھولنا شروع کر دیں۔ تھوڑی دیر بعد ان کی کار کوٹھی سے باہر آ چکی تھی۔ صالحہ نے پھانک کو اندر سے بند کیا اور پھر چھوٹے پھانک سے گزر کر اس نے اسے بھی باہر سے بند کیا اور کار میں آ کر بیٹھ گئی۔

”اب کیا ان کی واپسی کا انتظار کرنا ہو گا؟“ صالحہ نے کہا۔

”نہیں۔ ہم نے جارج ناؤن جانا ہے۔ لارسن کے فون سے ظاہر ہوتا ہے کہ ان دونوں کے درمیان کسی بات پر اختلاف ہو گیا ہے اس لئے ہو سکتا ہے کہ وہ اب یہاں واپس ہی نہ آئے۔ اس کا حلیہ مجھے معلوم ہے اس لئے ہم اسے وہاں تلاش کر لیں گے۔“ جولیا نے کہا اور اس کے ساتھ ہی اس نے کار آگے بڑھادی اور صالحہ نے اثبات میں سر ملادیا۔ پھر تقریباً آدھے گھنٹے بعد ان کی کار جارج ناؤن

پہنچ گئی۔ وہاں ہر طرف سیاح اور انڈر ورلڈ کے لوگ گھومتے پھرتے نظر آ رہے تھے جبکہ وہاں ایسے مسلح افراد بھی موجود تھے جن کی پیشانیوں پر زرد رنگ کی پٹیاں بندھی ہوئی تھیں اور ان پر سیاہ رنگ کے بے شمار چھوٹے چھوٹے دھبے تھے۔ جولیا نے کار ایک پارکنگ میں روک دی اور پھر وہ دونوں کار سے نیچے اتر آئیں۔ یہاں پارکنگ میں باقاعدہ چوکیدار موجود تھے۔ اس ادھیڑ عمر چوکیدار نے انہیں کار ڈر دیا اور جولیا نے جیکٹ کی جیب سے ایک بڑا نوٹ نکال کر اس کے ہاتھ پر رکھ دیا۔

”یہ رکھ لو۔“ جولیا نے کہا۔

”اوہ۔ اوہ۔“ شکر یہ میڈم۔“ ادھیڑ عمر چوکیدار نے چونک کر مسرت بھرے لہجے میں کہا اور جلدی سے نوٹ جیب میں ڈال لیا۔

”ہم یہاں اجنبی ہیں۔ ہماری تھوڑی سی رہنمائی کر دو۔“ جولیا نے کہا۔

”ضرور میڈم۔ آپ حکم فرمائیں۔“ چوکیدار نے اثبات میں سر ہلاتے ہوئے کہا۔

”یہاں ہماری ایک دوست مسگی آئی تھی۔ صرف اتنا معلوم ہوا ہے کہ وہ بلیک سپائس کلب میں گئی ہے اور کسی روناؤڈ کے پاس گئی ہے۔“ جولیا نے کہا۔

”اوہ۔ اوہ۔ تو وہ آپ کی دوست تھی۔ اوہ۔ وہ تو اب تک ہلاک ہو چکی ہو گی۔“ چوکیدار نے چونک کر کہا تو جولیا اور صالحہ چونک

”جی۔ ان کی پیشانی پر زرد رنگ کی پٹی بندھی ہوتی ہے جس پر سیاہ دھبے ہیں۔ یہاں جارج ناؤن کا سارا کنٹرول ان کے ہاتھ میں ہے وہ جسے چاہیں ہلاک کر دیں انہیں کوئی پوچھ نہیں سکتا اور رونا لٹا ان کا باس ہے۔“..... جو کیدار نے کہا۔

”ٹھیک ہے۔ اب ہماری دوست کی قسمت۔“..... جو لیا نے طویل سانس لیتے ہوئے کہا۔

”آپ بھی احتیاط کریں۔ اگر باس رونا لٹا تک آپ کے بارے میں اطلاع پہنچ گئی تو آپ بھی ان کے بیڈ روم میں پہنچا دی جائیں گی۔“..... جو کیدار نے کہا۔

”ٹھیک ہے۔ ہم احتیاط کریں گی۔“..... جو لیا نے کہا اور واپس مڑ گئی۔ صالحہ اس کے پیچھے پارکنگ سے باہر آ گئی۔

”اب کیا کرنا ہے۔“..... صالحہ نے کہا۔

”لو سیا اگر زندہ ہوتی تو اسے یہاں سے اغوا کر کے لے جانا ہے اور اگر زندہ نہ ہوتی تو پھر ہم لارسن کے پیچھے جائیں گی۔ بہر حال ہم نے مشن تو مکمل کرنا ہے۔“..... جو لیا نے کہا۔

”تو کیا اب ہم اس کلب میں جائیں گی۔“..... صالحہ نے کہا۔

”نہیں۔ رونا لٹا ہاؤس میں جو کلب کے عقب میں ہے۔“..... جو لیا نے کہا تو صالحہ نے اشبات میں سر ملادیا اور پھر تھوڑی دیر بعد وہ بلیک سپائس کلب کے عقبی طرف گلی میں پہنچ چکی تھیں۔ یہ گلی خاصی بڑی تھی اور اس میں دونوں طرف دیواریں تھیں۔ وہ دونوں آگے بڑھی

پڑیں۔

”ہلاک ہو چکی ہو گی۔ کیوں۔“..... جو لیا نے حقیقی حیرت بھرے لہجے میں کہا۔

”میڈم۔ مجھے ابھی ابھی ایک آدمی سے پتہ چلا ہے کہ کوئی ایکریمین خاتون بلیک سپائس کلب میں گئی اور پھر وہاں اس نے دو بڑے زبردست لڑاکوں کی پٹائی کر دی لیکن اسے بے ہوش کر دیا گیا اور پھر بلیک سپائس کے باس رونا لٹا کو اطلاع دی گئی تو انہوں نے اسے کلب کے عقب میں رونا لٹا ہاؤس میں لیے جا کر زنجیروں سے جکڑنے کا حکم دے دیا۔ چنانچہ اس کے حکم کی تعمیل کر دی گئی۔“..... جو کیدار نے کہا۔

”لیکن تم تو کہہ رہے تھے کہ وہ ہلاک ہو گئی ہو گی۔“..... جو لیا نے کہا۔

”میڈم۔ بلیک سپائس انتہائی سفاک لوگ ہیں اور باس رونا لٹا تو پورے جارج ناؤن میں مشہور ہے۔ اگر تو آپ کی دوست جسمانی طور پر باس رونا لٹا کو پسند آ گئی تو پھر شاید وہ اس کے بیڈ روم میں پہنچ جائے اور بچ جائے ورنہ اب تک اس کے جسم میں ہزاروں گولیاں اتر چکی ہوں گی کیونکہ بلیک سپائس کلب میں ہنگامہ کرنا یہاں سب سے بھیانک جرم سمجھا جاتا ہے۔“..... جو کیدار نے جواب دیتے ہوئے کہا۔

”بلیک سپائس کی کیا نشانی ہے۔“..... جو لیا نے پوچھا۔

چلی جا رہی تھیں کہ ایک پھانک کے سائیڈ ستون پر انہیں رونالڈ ہاؤس کی نیم پلیٹ نظر آگئی۔ پھانک بند تھا اور باہر ایک مسلح آدمی موجود تھا جس کی پیشانی پر مخصوص زرد رنگ کی پٹی موجود تھی۔

”کیا باس رونالڈ اندر ہیں؟“..... جولیا نے اس مسلح آدمی کے قریب رک کر کہا۔

”ہاں۔ ابھی آئے ہیں۔ کیوں؟“..... اس آدمی نے چونک کر اور حیرت بھرے لہجے میں کہا۔

”انہوں نے ہمیں یہاں کال کیا ہے؟“..... جولیا نے جواب دیا۔
 ”اوہ اچھا۔ ٹھیک ہے؟“..... اس آدمی نے بغور جولیا اور صالحہ کو دیکھتے ہوئے پراسرار انداز میں مسکراتے ہوئے کہا اور پھر پھانک کی سائیڈ کھول دی۔

”اندر چلی جاؤ؟“..... اس آدمی نے کہا۔
 ”شکریہ؟“..... جولیا نے کہا اور اندر داخل ہو گئی۔ اس کے پیچھے صالحہ بھی اندر داخل ہوئی تو مسلح آدمی نے باہر سے پھانک بند کر دیا وہ دونوں ابھی برآمدے میں ہی پہنچی تھیں کہ ایک اور مسلح آدمی وہاں نظر آیا۔

”تم کون ہو اور کیوں یہاں آئی ہو؟“..... اس آدمی نے حیرت بھرے لہجے میں کہا۔

”ہمیں باس رونالڈ نے کال کیا ہے؟“..... جولیا نے جواب دیتے ہوئے کہا۔

”اوہ اچھا۔ آؤ میں تمہیں پہنچاتا ہوں۔ باس تو ابھی معروف ہیں؟“..... اس آدمی نے بھی نظروں ہی نظروں میں جولیا اور صالحہ کو تولتے ہوئے کہا اور واپس مڑ گیا۔

”یہاں تمہارے علاوہ اور کتنے آدمی ہیں؟“..... جولیا نے کہا۔
 ”باہر ایک آدمی ہے اور اندر میں ہوں۔ کیوں؟“..... اس آدمی نے مڑے بغیر کہا تو جولیا نے جیب سے مشین پشٹ نکالا اور دوسرے لمحے جڑجڑاہٹ کی آواز کے ساتھ ہی وہ آدمی جھجھکتا ہوا نیچے گرا اور چند لمحے تپنے کے بعد ساکت ہو گیا۔ یہ ایک راہداری تھی جس میں کمروں کے دروازے تھے۔

”تم باہر کا خیال رکھو صالحہ میں اس رونالڈ کو تلاش کرتی ہوں؟“..... جولیا نے کہا تو صالحہ نے اثبات میں سر ہلا دیا اور جولیا دوڑتی ہوئی آگے بڑھ گئی۔ یہ ایک جھوٹا سا رہائشی یونٹ تھا اور پھر ایک کمرے میں جولیا داخل ہوئی تو اس کے کانوں میں کسی عورت کے کرہننے کی آواز پڑی تو وہ چونک پڑی کیونکہ آواز لہجہ کمرے سے آ رہی تھی۔ دونوں کمروں کے درمیان روشندان تھا جو کھلا ہوا تھا۔ جولیا تیزی سے باہر آئی اور آگے بڑھ گئی لیکن ساتھ والے کمرے کا دروازہ دوسری طرف مڑ کر راہداری میں تھا۔ وہ اس دروازے پر پہنچی تو دروازہ بند تھا۔ جولیا نے ہینڈل کو دبایا تو ہلکی سی کلک کی آواز سے دروازہ کھلتا چلا گیا اور جولیا بے اختیار اچھل پڑی کیونکہ اس کے سامنے ایک شرمناک منظر موجود تھا۔ بیڈ پر ایک نوجوان لڑکی اس

حالت میں پڑی ہوئی تھی کہ اس کی شرٹ پھاڑ دی گئی تھی اور ایک بھینے جیسے جسم کا مالک آدمی جس نے صرف بنیان اور پیٹ بھی ہوئی تھی اس لڑکی پر اس طرح جھکا ہوا تھا جیسے اس لڑکی کی گردن پر دانت گاڑ کر اس کا خون پینا چاہتا ہو۔ جو یا نے بے اختیار ہونٹ بھینچ لئے کیونکہ لڑکی بے ہوش تھی۔ دروازہ کھلنے کی آواز سنتے ہی اس بھینے جیسے جسم والے آدمی نے گردن موڑ کر دروازے کی طرف دیکھا اور پھر وہاں کھڑی جو یا کو دیکھ کر وہ بوکھلائے ہوئے انداز میں مڑا تو ایک دھماکے سے نیچے قالین پر جا گر لیکن نیچے گرتے ہی اس نے یکھٹ تڑپ کر اٹھنے کی کوشش کی ہی تھی کہ جو یا نے ہاتھ میں موجود مشین پشٹل کا ٹریگر دبا دیا۔ تڑتڑاہٹ کی تیز آوازوں کے ساتھ ہی اس بھینے جیسے جسم والے آدمی کے حلق سے یکھٹ جینچیں نکلنے لگیں۔ وہ اٹھتے اٹھتے ایک دھماکے سے واپس گر لیکن اس نے ایک بار پھر اٹھنے کی کوشش کی کیونکہ جو یا کی چلائی ہوئی ساری گولیاں اس کی ناگوںوں پر پڑی تھیں اس لئے وہ اٹھ نہ پا رہا تھا۔

”جہار نام رونالڈ ہے“..... جو یا نے ایک قدم آگے بڑھاتے ہوئے انتہائی سرد لہجے میں کہا۔

”ہاں۔ تم۔ تم۔ کون ہو اور یہاں کیسے پہنچ گئی ہو“..... اس آدمی نے ایک بار پھر اٹھنے کی کوشش کرتے ہوئے کہا تو جو یا نے اس بار جواب دینے کی بجائے ٹریگر دبا دیا اور اس بار گولیاں رونالڈ کے پھیلے ہوئے سینے پر بارش کی طرح پڑیں اور وہ نیچے گرا چنڈ لے

ترہتا رہا اور پھر ساکت ہو گیا۔ جو یا نے مشین پشٹل جیب میں ڈال لیا۔ الماری کے کھلے ہوئے پٹ سے اسے اندر لٹکی ہوئی ایک مردانہ شرٹ نظر آگئی۔ اس نے شرٹ اتاری۔ گو یہ بہت بڑی تھی۔ شاید اس رونالڈ کی تھی لیکن چونکہ اس لڑکی کی شرٹ پھٹ چکی تھی اس لئے اب اس کے سوا اور کوئی صورت نہ تھی کہ یہی شرٹ اسے پہنا دی جائے۔ اس لڑکی کا چہرہ دیکھ کر ہی جو یا سمجھ گئی تھی کہ یہی لوسیا ہے کیونکہ اس کی رہائش گاہ کے ملازم نے اسے جو حلیہ بتایا تھا یہ لڑکی اسی حلیے میں تھی۔ جو یا شرٹ لے کر بیڈ پر چرچی اور پھر اس نے بے ہوش پڑی لوسیا کو اٹھا کر پہلے اس کی کھلی ہوئی جینٹ اتاری اور پھر پھٹی ہوئی شرٹ کو کھینچ کر ایک طرف پھینکا۔ اس کے بعد اسے مردانہ شرٹ پہنا دی اور اس کے بٹن بند کر کے اس نے اس کے اوپر جینٹ پہنا دی اور اسے دوبارہ اٹھا کر وہ بیڈ سے نیچے اتری اور پھر کمرے سے نکل کر تیزی سے دوڑتی ہوئی بیرونی دروازے کی طرف بڑھی تو برآمدے میں موجود صاف چونک پڑی اور پھر اس کی طرف تیزی سے بڑھی۔

”کیا ہوا اسے“..... صالحہ نے پوچھا۔

”لوسیا یہاں بے ہوش پڑی ملی ہے۔ ہم نے اسے یہاں سے نکال کر اپنی رہائش گاہ پر لے جانا ہے۔ باہر موجود جو کیدار کا خاتمہ کرنا ہے پھر تم جا کر پارکنگ سے کار یہاں لے آنا“..... جو یا نے کہا۔

”گولیاں تم نے کس پر چلائی تھیں“..... صالحہ نے کہا تو جو یا

نے اسے مختصر طور پر ساری بات بتادی۔

”اوہ۔ اچھا کیا۔ ایسے آدمیوں کا یہی حشر ہونا چاہیے۔“ صالحہ نے نفرت بھرے لہجے میں کہا۔

”تم یہیں رکو۔ میں آ رہی ہوں۔“ جویا نے کہا اور تیز تیز قدم اٹھاتی دروازے کی طرف بڑھتی چلی گئی۔ اس نے پھانک کھولا تو باہر چوکیدار موجود تھا۔

”اندر آ جاؤ۔ باس بلارہا ہے۔“ جویا نے سر باہر نکال کر باہر موجود مسلح چوکیدار سے کہا۔

”مجھے۔ اوہ اچھا۔“ اس آدمی نے چونک کر کہا اور تیزی سے اندر داخل ہوا اور سلمنے والے برآمدے کی طرف بڑھتا چلا گیا۔ مشین گن اس کے کاندھے سے لٹکی ہوئی تھی۔ جویا نے پھانک بند کیا اور تیزی سے اس کے پیچھے آگے بڑھی اور پھر اس سے پہلے کہ وہ برآمدے تک پہنچتا جویا نے اس کی پشت پر مشین پشل کا فائر کھول دیا اور وہ آدمی چیختا ہوا اچھل کر منہ کے بل برآمدے کی سیڑھیوں پر گر ا اور چند لمحے ترپنے کے بعد ساکت ہو گیا۔

”تم جاؤ صالحہ اور خیال رکھنا کہ کسی کو شک نہ پڑے۔ میں کار کی آواز سن کر پھانک کھول دوں گی۔“ جویا نے کہا۔

”وہ پارکنگ کارڈ مجھے دے دو۔“ صالحہ نے کہا تو جویا نے جینٹ کی جیب سے کارڈ نکال کر صالحہ کو دیا اور صالحہ تیز تیز قدم اٹھاتی پھانک کی طرف بڑھ گئی جبکہ جویا تیزی سے واپس مڑی۔ اسے

خندہ تھا کہ لوسیا اس دوران ہوش میں نہ آ گئی ہو۔ وہ کمرے میں داخل ہوئی تو لوسیا ویسے ہی بیڈ پر بے ہوش پڑی ہوئی تھی لیکن اس کے چہرے کے تاثرات بتا رہے تھے کہ وہ کسی بھی وقت ہوش میں آ سکتی ہے۔ جویا نے جیب سے بے ہوش کر دینے والی گیس کا پشل نکالا اور دروازے سے باہر آ کر اس نے اندر ایک کیسپول فائر کر دیا اور پھر دروازہ بند کر کے وہ پھانک کی طرف مڑ گئی۔ اسے اطمینان تھا کہ اب لوسیا اس وقت تک ہوش میں نہ آ سکے گی جب تک اسے پانی نہ پلایا جائے گا۔ تھوڑی دیر بعد صالحہ کار لے کر آ گئی۔ جویا نے پھانک کھولا اور صالحہ نے کار برآمدے کے سلمنے پورچ میں لا کر روک دی۔ جویا نے پھانک بند کر دیا۔

”آؤ میرے ساتھ۔“ جویا نے کہا تو صالحہ کار سے اتری اور پھر وہ دونوں اس کمرے کے دروازے پر پہنچ گئیں۔

”رک جاؤ۔ میں نے اندر بے ہوش کر دینے والی گیس فائر کی ہے تاکہ لوسیا فوری ہوش میں نہ آ جائے۔“ جویا نے کہا اور اس کے ساتھ ہی اس نے دروازہ کھول دیا اور وہ دونوں سائیڈ پر کھڑی ہو گئیں۔

”آؤ اب۔“ چند لمحوں بعد جویا نے کہا اور وہ دونوں اندر داخل ہوئیں۔ تھوڑی دیر بعد وہ بے ہوش لوسیا کو اٹھائے کمرے سے باہر آ گئیں اور اسے لا کر کار کے قریب فرش پر لٹا دیا۔ کار کا عقبی دروازہ کھول کر دونوں نے لوسیا کو دونوں سیٹوں کی درمیان اس طرح ڈال

دیا کہ وہ باہر سے کسی صورت نظر نہ آ سکے۔ پھر جولیا واپس گئی اور بیڈ پر موجود ایک چادر اٹھا کر لے آئی اور پھر چادر اس نے لوسیا کے جسم پر اس طرح ڈال دی کہ اس کا سانس نہ گھٹ سکے۔

تم کار لے کر باہر نکلو۔ میں پھانک بند کر کے آتی ہوں۔ جولیا نے کہا تو صالحہ ڈرائیونگ سیٹ پر بیٹھ گئی جبکہ جولیا نے پھانک کھولا اور صالحہ کار باہر لے آئی تو جولیا نے پھانک بند کیا اور پھر سائیڈ پھانک سے باہر آ کر نے اسے بند کیا اور پھر کار کی عقبی سیٹ پر بیٹھ کر اس نے دروازہ بند کر دیا تو صالحہ نے کار آگے بڑھادی۔ تھوڑی دیر بعد کار تیزی سے سڑک پر دوڑتی ہوئی آگے بڑھی چلی جا رہی تھی۔ جولیا مطمئن تھی کہ اب لوسیا سے وہ سب کچھ اگوا لے گی اور اس طرح اس کا مشن مکمل ہو جائے گا۔

عمران اور نائیگر دونوں ناراک کے ایئر پورٹ پر موجود تھے۔ وہ دونوں ایکریمین میک اپ میں تھے۔ وہ پاکیشیا سے پہلے ولنگٹن پہنچے لیکن وہاں سے انہیں معلوم ہوا کہ لارسن کسی مشن پر ناراک گیا ہوا ہے تو وہ ولنگٹن سے ناراک پہنچ گئے۔ ایئر پورٹ کاؤنٹر سے فارغ ہو کر دونوں باہر آئے اور پھر عمران ایک ٹیکسی کی طرف بڑھ گیا۔ نائیگر اس کے ساتھ تھا۔

”یس سر“..... ٹیکسی ڈرائیور نے ان کے قریب پہنچتے ہی اہتائی مودبانہ لہجے میں کہا۔
”سٹار ہوٹل چلو“..... عمران نے ٹیکسی کا عقبی دروازہ کھولتے ہوئے کہا۔

”یس سر۔ بیٹھیں“..... ٹیکسی ڈرائیور نے کہا اور پھر عمران اور نائیگر کے عقبی سیٹ پر بیٹھنے کے بعد اس نے ٹیکسی آگے بڑھادی۔

تھوڑی دیر بعد ٹیکسی ایک شاندار ہوٹل میں داخل ہو کر مخصوص جگہ پر رک گئی تو عمران اور ٹائیگر نیچے اترے۔ ٹائیگر نے ٹیکسی ڈرائیور کو کرایہ اور ٹپ دی اور پھر تھوڑی دیر بعد وہ وہاں دو کمرے حاصل کر چکے تھے لیکن ٹائیگر اپنے کمرے کا ایک راؤنڈ لگا کر عمران کے کمرے میں آگیا۔ عمران نے روم سروس کو فون کر کے کافی منگوائی تھی۔
 "باس۔ اب لارسن کو کہاں تلاش کیا جائے گا؟" ٹائیگر نے کہا۔

"کافی پی لوں تاکہ میرے ذہن کے خلیات جاگ اٹھیں۔ پھر اسے بھی تلاش کر لیں گے۔" عمران نے مسکراتے ہوئے کہا تو ٹائیگر نے اثبات میں سر ہلادیا۔ تھوڑی دیر بعد ویٹر ٹرالی پر کافی کا سامان لئے اندر آگیا۔ اس نے کافی کے برتن میز پر رکھے اور ٹرالی دھکیلتا ہوا واپس چلا گیا۔ ٹائیگر نے کافی کی دو پیالیاں تیار کیں اور ایک پیالی عمران کے سامنے رکھ کر دوسری پیالی اپنے سامنے رکھ لی۔ عمران نے کافی کا ایک گھونٹ لیا اور پھر سامنے پڑے ہوئے فون سیٹ کے نیچے موجود سفید رنگ کا بٹن پریس کر کے اس نے اسے ڈائریکٹ کیا اور رسیور اٹھا کر تیزی سے نمبر پریس کرنے شروع کر دیئے۔ آخر میں اس نے لاؤڈر کا بٹن بھی پریس کر دیا۔

"روز کلب۔" رابطہ قائم ہوتے ہی دوسری طرف سے ایک نواہی آواز سنائی دی۔

"مائیکل بول رہا ہوں۔ ہمفرے سے بات کراؤ۔ وہ میرا دوست

ہے۔" عمران نے کہا۔

"ہولڈ کریں۔" دوسری طرف سے کہا گیا۔

"ہیلو۔ ہمفرے بول رہا ہوں۔" چند لمحوں بعد ایک مردانہ آواز سنائی دی۔

"پہلے تو جہارا نام جیمز ہمفرے تھا اب ہیلو ہمفرے بن گیا ہے۔" عمران نے کہا۔

"آپ۔ آپ کون صاحب ہیں؟" دوسری طرف سے چونک کر پوچھا گیا۔

"ایک ریاست ہے ڈمپ۔ جس کی تلاش ساری دنیا کو ہے۔ اس کا پرنس مائیکل بول رہا ہوں۔" عمران نے جواب دیا۔

"اوہ۔ اوہ۔ پرنس آپ۔ اوہ۔ اچھا۔ اچھا۔ میں سمجھ گیا۔ آپ کہاں سے بول رہے ہیں؟" دوسری طرف سے کچھ دیر کی خاموشی کے بعد چونک کر کہا گیا۔

"میں ناراک سے ہی بول رہا ہوں اور میرا نام مائیکل ہے۔" عمران نے مسکراتے ہوئے کہا۔

"اوہ اچھا مسٹر مائیکل۔ فرمائیے۔" دوسری طرف سے کہا گیا۔

"ایکریسیا کی ایک سرکاری مینجمنٹ ہے جسے ٹاپ مینجمنٹ کہا جاتا ہے۔ اس کا ایک ایجنٹ ہے لارسن۔ وہ ولنٹائن سے ناراک آیا ہوا ہے اور مجھے معلوم ہے کہ تم ناراک کے انسائیکلو پیڈیا ہو۔" عمران نے مسکراتے ہوئے کہا۔

”لارسن - مگر آپ کا اس سے کیا تعلق پیدا ہو گیا۔۔۔۔۔ دوسری طرف سے حیرت بھرے لہجے میں کہا گیا۔“
 ”فی الحال تو جائز تعلق ہے۔ آگے دیکھو کیا ہوتا ہے۔“ عمران نے کہا تو دوسری طرف ہمفرے بے اختیار ہنس پڑا۔
 ”میں نے اس لئے یہ بات کی تھی کہ لارسن تو بہت چھوٹا سا ایجنٹ ہے۔ وہ تو شاید کبھی ایکریمیا سے باہر ہی نہ گیا ہو گا۔ ہمفرے نے کہا۔“

”نہیں۔ وہ پاکیشیا کا چکر لگا آیا ہے اور یہ چھوٹا سا ایجنٹ اس قدر پراسرار ثابت ہو رہا ہے کہ اب تک یہ معلوم نہیں ہو سکا کہ پاکیشیا میں وہ کیا کر کے آیا ہے اس لئے اس سے ملاقات کی غرض سے مجھے خود یہاں آنا پڑا ہے۔“ عمران نے کہا۔

”لارسن دو گھنٹے پہلے میرے پاس آیا تھا۔ اس کے ساتھ ایک لڑکی میگی تھی جو بقول لارسن جسمانی طور پر ایسی ہے کہ اس کے پیچھے لوگ لڑنے مرنے پر تیار ہو سکتے ہیں۔ وہ اسے لے کر جارج ٹاؤن کے رونالڈ کے پاس جا رہا تھا کہ اسے اچانک خیال آ گیا کہ رونالڈ جیسا آدمی اس لڑکی پر لازماً جھپٹ پڑے گا اس لئے اس نے اسے راستے میں ہی ڈراپ کر دیا اور خود رونالڈ سے ملنے چلا گیا۔ اس کی رہائش ہلز کالونی میں ہے۔ وہ جب رونالڈ سے مل کر واپس گیا تو میگی واپس نہیں پہنچی تھی۔ اسے خدشہ پیدا ہوا کہ وہ صدی لڑکی کہیں جارج ٹاؤن نہ چلی گئی ہو اس لئے اس نے مجھے کہا کہ میں اسے جارج

ٹاؤن میں تلاش کراؤں۔ چونکہ میرا تو کام ہی یہی ہے اس لئے میں نے حامی بھری اور پھر جو کچھ سامنے آیا وہ ایک گھنٹہ پہلے میں نے اسے فون پر بتا دیا ہے۔“ دوسری طرف سے کہا گیا۔
 ”کیا کوئی خاص بات معلوم ہو گئی ہے اس لڑکی کے بارے میں۔“ عمران نے چونک کر پوچھا۔

”ہاں۔ یہ لڑکی جارج ٹاؤن کے سب سے بدنام کلب بلیک سپائس میں گئی جہاں رونالڈ موجود تھا۔ وہاں اس نے ہنگامہ کر دیا اور رونالڈ کے دو تیز ترین لڑاکوں کو اس نے بڑے ماہرانہ انداز میں سرنڈر کر دیا جس پر رونالڈ نے اسے اپنے کلب کے تہہ خانے میں اغوا کر کے پہنچا دیا اور اسے وہاں زنجیروں سے جکڑ دیا گیا۔ پھر رونالڈ وہاں گیا تو اس لڑکی نے اس سے بھی بد تمیزی کی جسے رونالڈ جیسا گرم طبیعت ظاہر ہے برداشت نہ کر سکتا تھا اس لئے اسے گولی مار دی گئی اور اس کی لاش گٹر میں پھینکوا دی گئی۔“ ہمفرے نے تفصیل بتاتے ہوئے کہا۔

”تو لارسن اب اپنی رہائش گاہ پر ہے۔“ عمران نے کہا۔
 ”ہاں۔ اس نے وہیں سے مجھے فون کیا تھا۔ تقریباً آدھا گھنٹہ پہلے۔“ ہمفرے نے جواب دیتے ہوئے کہا۔
 ”ہلز کالونی میں اس کی کوٹھی کا پتہ بتاؤ۔“ عمران نے کہا تو دوسری طرف سے ہمفرے نے پتہ بتا دیا۔
 ”اس کا فون نمبر۔“ عمران نے پوچھا۔

”مجھے نہیں معلوم“..... ہمفرے نے جواب دیا۔

”اوکے۔ شکریہ۔ پھر ملاقات ہوگی“..... عمران نے کہا اور کریڈل دبا کر اس نے ٹون آنے پر انکوائری کے نمبر پر ریس کر دیئے۔

”یس۔ انکوائری پلیز“..... دوسری طرف سے ایک نسوانی آواز سنائی دی۔

”پولیس چیف آفس سے سار جینٹ کلارک بول رہا ہوں۔“

عمران نے قدرے تھکمانے لہجے میں کہا۔

”یس سر۔ فرمائیے“..... دوسری طرف سے مودبانہ لہجے میں کہا گیا۔

”ایک ایڈریس نوٹ کریں اور اس ایڈریس پر نصب فون نمبر معلوم کر کے بتائیں“..... عمران نے کہا اور ساتھ ہی ایڈریس بتا دیا۔

”یس سر۔ ہولڈ کریں“..... دوسری طرف سے کہا گیا۔

”انتہائی احتیاط سے کام کرنا۔ اٹ از اسٹیٹ سیکرٹ۔“ عمران نے کہا۔

”یس سر۔ میں سمجھتی ہوں سر“..... دوسری طرف سے کہا گیا اور پھر فون پر خاموشی طاری ہو گئی۔

”ہیلو سر۔ کیا آپ لائن پر ہیں“..... تھوڑی دیر بعد انکوائری آپریٹر کی آواز سنائی دی۔

”یس“..... عمران نے جواب دیا تو دوسری طرف سے فون نمبر

بتا دیا گیا۔

”کیا اچھی طرح چیک کر لیا ہے“..... عمران نے پوچھا۔

”یس سر“..... دوسری طرف سے کہا گیا تو عمران نے بغیر کچھ کہے کریڈل دبایا اور پھر ٹون آنے پر اس نے انکوائری آپریٹر کا دیا ہوا نمبر پر ریس کر دیا۔ دوسری طرف گھنٹی بجتی رہی اور پھر رسیور اٹھایا گیا۔

”یس سر“..... ایک مردانہ آواز سنائی دی۔

”آپ مسٹر لارسن بول رہے ہیں“..... عمران نے پوچھا۔

”نہیں جناب۔ میں ان کا ملازم مار تھر بول رہا ہوں جناب۔“

لارسن صاحب تو موجود نہیں ہیں“..... دوسری طرف سے کہا گیا۔

”کہاں گئے ہیں وہ۔ میں نے ان سے ضروری بات کرنی ہے۔“

عمران نے کہا۔

”جناب وہ جارج ٹاؤن گئے ہوئے ہیں۔ بس مجھے اتنا معلوم ہے“..... مار تھر نے جواب دیتے ہوئے کہا۔

”ٹھیک ہے۔ شکریہ“..... عمران نے کہا اور رسیور رکھ دیا۔

”باس۔ میرے خیال میں وہ اس لڑکی کی وجہ سے دوبارہ وہاں گیا ہوگا“..... ٹائیگر نے کہا۔

”جب ہمفرے کے بقول اس کی لاش گڑ میں پھینکوا دی گئی ہے تو پھر وہ وہاں کیوں گیا ہوگا۔ کوئی اور چکر ہوگا۔ بہر حال اب ہم نے وہاں نگرانی کرنی ہے تاکہ جب وہ واپس آئے تو اسے گھیرا جا سکے“..... عمران نے کہا اور اٹھ کر کھڑا ہو گیا۔ ٹائیگر بھی سر ملاتا ہوا

اٹھ کر کھڑا ہو گیا۔ تھوڑی دیر بعد وہ دونوں نیکی میں بیٹھے ہنز کالونی کی طرف بڑھے چلے جا رہے تھے۔ پھر انہوں نے کالونی کے آغاز میں نیکی چھوڑ دی اور پیدل آگے بڑھتے چلے گئے۔ تھوڑی دیر بعد وہ اس کوٹھی کو نہیں کر چکے تھے جس میں لارسن کی رہائش تھی۔

”باس۔ کیوں نہ اندر بے ہوش کر دینے والی گیس فائر کر دی جائے اور پھر اندر جا کر لارسن کی واپسی کا انتظار کیا جائے۔“ ٹائیگر نے کہا۔

”ہاں۔ تم ایسا کرو اور اندر رہو۔ میں باہر رہوں گا۔ جیسے ہی لارسن کی واپسی ہوگی میں تمہیں زبردستی سس پر کاشن دے دوں گا اس طرح اسے کور کرنے میں آسانی ہو جائے گی ورنہ وہ بہر حال ایجنٹ ہے۔“ عمران نے کہا تو ٹائیگر سر ملاتا ہوا سڑک کر اس کر کے اس کوٹھی کی سائیڈ گلی میں داخل ہو گیا جبکہ عمران آگے بڑھا اور پھر وہ ایک بچہ پر اس طرح بیٹھ گیا جیسے چلتے چلتے تھک کر آرام کرنے کے لئے بیٹھ گیا ہو۔ پھر اسے وہاں بیٹھے ہوئے تقریباً نصف گھنٹہ ہوا ہو گا کہ ایک سائیڈ سے سرخ رنگ کی کار تیزی سے آکر کوٹھی کے پھاٹک پر رکی اور عمران ڈرائیونگ سیٹ پر موجود لڑکی کو دیکھ کر چونک پڑا کیونکہ یہ ایکریمین لڑکی تھی۔ کار روک کر وہ بجلی کی سی تیزی سے نیچے اتری اور ستون کی طرف بڑھ گئی اور عمران ایک بار پھر یہ دیکھ کر چونک پڑا کہ لڑکی میک اپ میں تھی۔ اس نے کال بیل کا بٹن پریس کر دیا تھا۔ عمران نے جیب سے زبردستی سس فکسڈ فریکوئنسی کا

ٹرانسمیٹر نکالا اور اس کا بٹن پریس کر دیا۔

”ہیلو۔ ہیلو۔ پرنس کالنگ۔ اور۔“ عمران نے کال دیتے ہوئے کہا۔

”یس باس۔ کال بیل کی آواز سنائی دے رہی ہے۔ اور۔“ دوسری طرف سے ٹائیگر کی آواز سنائی دی۔

”یہ کوئی لڑکی ہے جو میک اپ میں ہے۔ پھاٹک کھول دو۔ جب یہ لڑکی کار سمیت اندر داخل ہو تو اسے گیس سے بے ہوش کر دو۔ کسی بھی لمحے لارسن واپس آ سکتا ہے۔ اور۔“ عمران نے کہا۔

”یس باس۔ اور۔“ دوسری طرف سے کہا گیا تو عمران نے اور اینڈ آف کہہ کر ٹرانسمیٹر آف کر دیا۔ لڑکی بڑے گھبرائے ہوئے انداز میں ادھر ادھر دیکھ رہی تھی اور بار بار کال بیل کا بٹن پریس کر رہی تھی۔ چند لمحوں بعد جب بڑا پھاٹک کھلنے لگا تو وہ تیزی سے واپس مڑ کر ڈرائیونگ سیٹ پر بیٹھی اور پھاٹک کا ایک بڑا پٹ کھلتے ہی وہ تیزی سے کار اندر لے گئی اور پھر پھاٹک بند ہو گیا۔ عمران ہونٹ پیچھے خاموش بیٹھا ہوا تھا۔ تھوڑی دیر بعد ٹرانسمیٹر کی سیٹی کی آواز سنائی دی تو عمران نے جیب سے ٹرانسمیٹر نکال کر اس کا بٹن پریس کر دیا۔

”ہیلو۔ ہیلو۔ ٹائیگر کالنگ۔ اور۔“ دوسری طرف سے ٹائیگر کی آواز سنائی دی۔

”ہیں۔ پرنس ائٹنگ یو۔ اور“..... عمران نے جواب دیتے ہوئے کہا۔

”باس۔ یہ لڑکی لوسیا ہے پاکیشیا کے گولڈن کلب کی مالکہ۔ اور“..... دوسری طرف سے ٹائیگر کی آواز سنائی دی تو عمران محاورٹا نہیں بلکہ حقیقتاً اچھل پڑا۔

”لوسیا۔ کیسے معلوم ہوا ہے۔ اور“..... عمران نے حیرت بھرے لہجے میں کہا۔

”میں نے اس لڑکی کو بے ہوش کیا اور کار سے نکال کر اندر لے گیا سبھاں ایک جدید میک اپ واشٹر میں پہلے ہی چیک کر چکا تھا۔ میں نے اس کے ذریعے اس لڑکی کا میک اپ واش کیا تو اس کا اصل چہرہ سامنے آ گیا اور میں اسے پاکیشیا میں گولڈن کلب میں کئی بار دیکھ چکا ہوں اور جانتا ہوں۔ اور“..... ٹائیگر نے جواب دیتے ہوئے کہا۔

”اوہ۔ تو پھر لارسن کے ساتھ جانے والی لڑکی کوئی اور ہو گی۔ بہر حال اسے ابھی بے ہوش پڑی رہنے دو۔ ہمیں لارسن کا انتظار ہے اور اینڈ آف“..... عمران نے کہا اور اس کے ساتھ ہی اس نے ٹرانسمیٹر آف کر کے جیب میں ڈال لیا۔ اب اسے لارسن کا انتظار تھا لیکن پھر یہ انتظار طویل ہوتا گیا اور عمران بڑے صبر سے بیٹھا ہوا تھا ظاہر ہے اس کے سوا وہ فوری طور پر اور کیا کر سکتا تھا۔

لوسیا کے تاریک ذہن میں یکھت روشنی نمودار ہوئی اور پھر تیزی سے پھیلتی چلی گئی اور پھر جیسے ہی اس کا شعور جاگا اس کے ذہن میں بے ہوش ہونے سے پہلے کے واقعات کسی فلمی مناظر کی طرح گھوم گئے اور وہ بے اختیار سمٹنے لگی لیکن دوسرے لمحے اس کے ذہن میں دھماکہ ہوا کیونکہ اس کا جسم بندھا ہوا تھا۔ اس نے چونک کر آنکھیں کھولیں اور اس کے چہرے پر اہتائی حیرت کے تاثرات ابھر آئے کیونکہ وہ اس رونالڈ کے بیڈ روم کی بجائے ایک کمرے میں کرسی پر بندھی ہوئی بیٹھی تھی جبکہ اس کے سامنے دو ایکریمین لڑکیاں کرسیوں پر اطمینان سے بیٹھی اسے دیکھ رہی تھیں۔

”یہ۔ یہ کیا مطلب۔ میں کہاں ہوں۔ کیا مطلب۔ تم کون ہو“..... لوسیا نے اپنے آپ کو سنبھالتے ہوئے کہا۔

”جہارا نام لوسیا ہے اور تم پاکیشیائی ہو“..... اچانک سامنے

بیٹھی ہوئی ایک ایکریمین لڑکی نے بڑے سادہ سے لہجے میں کہا تو
لوسیا بے اختیار چونک پڑی۔

”م۔م۔م۔ میرا نام مگی ہے۔ میں ایکریمین ہوں۔ تم کون ہو
اور میں کہاں ہوں۔“ لوسیا نے اپنے آپ کو سنبھالتے ہوئے کہا۔
”جس انداز سے تم ہوش میں آئی ہو اور جس انداز سے تم نے
اپنے جسم کو سمیٹنے کی کوشش کی ہے اس سے معلوم ہوتا ہے کہ تم
دراصل مشرقی لڑکی ہو۔ اگر ہم بروقت نہ پہنچ جاتیں تو یقیناً وہ رونالڈ
اپنے شیطانی مقصد میں کامیاب ہو جاتا۔“ جو دیا نے کہا۔
”م۔م۔م۔ مگر۔ تم۔ تم۔ وہاں کیسے پہنچ گئیں۔“ لوسیا نے
حیرت بھرے لہجے میں کہا۔

”مجھے معلوم ہے کہ تمہیں بلیک پاٹس کلب سے رونالڈ ہاؤس
میں لے جایا گیا تھا اور رونالڈ بھی وہیں گیا تھا تو ہم سمجھ گئیں کہ
تمہارے ساتھ وہ کیا کرنا چاہتا ہے اس لئے ہم وہاں پہنچ گئیں اور پھر
ہم نے رونالڈ کو گولیاں مار کر ہلاک کر دیا اور تمہیں وہاں سے کار
میں ڈال کر یہاں لے آئیں اور اب تم محفوظ ہو۔“ اس ایکریمین
لڑکی نے جواب دیتے ہوئے کہا۔

”تم نے مجھ پر احسان کیا ہے کہ مجھے اس شیطان سے بچایا ہے۔
لیکن تم نے مجھے باندھ کیوں رکھا ہے۔“ لوسیا نے کہا۔
”اس لئے کہ تم سے اصل بات معلوم کی جاسکے۔ ہم تم سے ملنے
پاکیشیا سے آئی ہیں۔“ اس لڑکی نے کہا تو لوسیا ایک بار پھر

چونک پڑی اور اس کے ساتھ ہی اس کے ذہن میں جھماکا سا ہوا۔
اسے وہ دونوں لڑکیاں یاد آ گئیں جو اس سے کلب میں ملی تھیں اور
انہوں نے ڈکٹافون اس کی میز کے نیچے لگایا تھا۔
”کیوں۔ کیا مطلب۔“ لوسیا نے اپنے آپ کو سنبھالتے
ہوئے کہا۔

”یہاں میک اپ واشر نہیں ہے لوسیا۔ اس لئے تم اس وقت
ایکریمین میک اپ میں ہو لیکن تمہارا میک اپ انتہائی اناڑی انداز
میں کیا گیا ہے اس لئے اب تمہیں یہ جھوٹ بولنے کی ضرورت نہیں
ہے کہ تم لوسیا نہیں ہو اور ہم واقعی پاکیشیا سے یہاں تمہارے پیچھے
آئی ہیں۔“ ونگٹن سے ہمیں معلوم ہوا کہ تم لارسن کے ساتھ ٹاپ
بجنسی کے کسی مشن کے سلسلے میں ناراک آئی ہو۔ ہم بھی یہاں آ
گئیں اور ہم نے یہاں تمہاری رہائش گاہ ٹریس کر لی۔ وہاں موجود
ملازم مارتمر نے ہمیں بتایا کہ تم مگی کے نام سے ایکریمین میک
اپ میں ہو اور لارسن کے ساتھ جارج ٹاؤن گئی ہو لیکن پھر ہماری
موجودگی میں وہاں لارسن کا فون آ گیا۔ اس نے مارتمر سے پوچھا کہ
تم واپس آ گئی ہو یا نہیں۔ مارتمر کے انکار پر اس نے تھلاٹ آمیز
لہجے میں کہا کہ تم بے حد فصدی ہو اس لئے لازماً جارج ٹاؤن گئی ہو گی
جس پر ہم جارج ٹاؤن پہنچ گئیں۔ وہاں ہمیں معلوم ہوا کہ تم نے
رونالڈ کے کلب میں ہنگامہ کر دیا تھا اس لئے تمہیں کلب کے نیچے تہہ
خانے میں لے جا کر جکڑ دیا گیا ہے۔ اگر تم رونالڈ کو پسند آ گئی تو

تمہیں رونالڈ ہاؤس پہنچا دیا جائے گا ورنہ گولی مار دی جائے گی اور پھر بتانے والے نے یہ بھی بتایا کہ تم اپنی جسامت کے لحاظ سے بہر حال رونالڈ کو پسند آ جاؤ گی اور رونالڈ لیڈی کھر ہے سہتا فخر ہم رونالڈ ہاؤس پہنچ گئیں اور پھر وہاں رونالڈ کو ہلاک کر کے تمہیں یہاں لے آئی ہیں اور تمہیں باندھا اس لئے ہے کہ تم بہر حال تربیت یافتہ ہو اس لئے تم مزاحمت کرنے کی کوشش میں ہمارے ہاتھوں ہلاک بھی ہو سکتی ہو..... اس لڑکی نے تفصیل سے جواب دیتے ہوئے کہا۔

”جہاں اکیلا نام ہے..... لوسیانے پوچھا۔

”میرا نام مارگریٹ ہے اور یہ ماریا ہے..... اس لڑکی نے جواب دیا۔

”تم کہہ رہی ہو کہ تم پاکیشیا سے آئی ہو جبکہ جہاں نام بھی مقامی ہیں اور جہاں نام بھی مقامی ہیں..... لوسیانے کہا۔

”تم اس بات کو چھوڑو اور ہمیں بتاؤ کہ جونی سمٹھ نے تمہیں درکنگ پوائنٹس کی نقل لاکر دی تھی۔ تم نے اسے کس کو بھجوا دیا تھا اور اس سے پہلے لارسن نے پاکیشیا میں کیا مشن مکمل کیا تھا..... مارگریٹ نے انتہائی خشک لہجے میں کہا۔

”پہلے تم یہ بات ثابت کرو کہ تم واقعی پاکیشیائی ہو۔ پھر بات ہو گی ورنہ تم مجھ پر جس قدر چاہے تشدد کر لو۔ میں زبان نہیں کھولوں گی..... لوسیانے انتہائی اعتماد بھرے لہجے میں کہا۔

”میں نے پہلے تمہیں بتایا ہے کہ یہاں میک اپ واشر نہیں ہے

اس لئے ہم کیسے ثابت کر سکتے ہیں..... مارگریٹ نے کہا۔

”تو پھر تم جو چاہے سلوک کر لو۔ میں زبان نہیں کھولوں گی۔“

لوسیانے کہا۔

”مس مارگریٹ۔ مارکیٹ سے میک اپ واشر لایا جا سکتا ہے..... اچانک ساتھ بیٹھی ماریا نے کہا۔

”اس میں کافی وقت لگ جائے گا..... مارگریٹ نے جواب دیا۔

”میں کار پر جا کر لے آتی ہوں۔ تھوڑی دیر لگے گی..... ماریا نے کہا۔

”ٹھیک ہے جاؤ۔ میں نہیں چاہتی کہ لوسیا کی ہڈیاں ٹوٹیں تو یہ زبان کھولے..... مارگریٹ نے کہا تو ماریا اٹھ کھڑی ہوئی اور پھر وہ تیز قدم اٹھاتی کمرے سے باہر چلی گئی۔

”تم نے مجھ پر مہربانی کی ہے مارگریٹ کہ مجھے اس شیطان کے حملے سے بچایا ہے ورنہ شاید مجھے خود کشی کرنا پڑتی..... لوسیانے کہا۔

”تم وہاں پہنچی کیسے تھی۔ کیا ہوا تھا جہاں نام ساتھ..... مارگریٹ نے پوچھا تو لوسیانے اسے کھب جانے سے لے کر رونالڈ کے بیڑ روم میں ہوش آنے اور پھر رونالڈ سے بچنے کے لئے اس نے جو جدوجہد کی تھی اس سب کی تفصیل بتا دی۔

”گڈ لوسیا۔ جہاں نام اس کوشش نے میرے دل میں واقعی

جہارے لئے نرم گوشہ پیدا کر دیا ہے۔..... مارگرٹ نے کہا۔
 "میں جہارے ساتھ مکمل تعاون کرنے کے لئے تیار ہوں۔ میں نے پاکیشیا کے خلاف کوئی ایسا کام نہیں کیا جس پر مجھے شرمندگی ہو البتہ ویسے مجھے ایکریمیا بے حد پسند ہے اس لئے میں یہاں مستقل طور پر شفٹ ہو گئی ہوں۔ تم مجھے رسیوں سے آزاد کر دو۔ میرا وعدہ کہ میں تمہیں سب کچھ بتا دوں گی۔..... لوسیا نے کہا۔
 "سوچ لو۔ اگر تم نے کوئی غلط حرکت کی تو پھر نتائج بھی تمہیں بھگتنے پڑیں گے۔..... مارگرٹ نے کہا۔

"تم بے فکر ہو۔ میں پورے خلوص کے ساتھ کہہ رہی ہوں۔ لوسیا نے کہا تو مارگرٹ اٹھ کر اس کی کرسی کے عقب میں آئی اور چند لمحوں بعد لوسیا کی رسیاں کھل گئیں۔

"بے حد شکریہ مس مارگرٹ۔..... لوسیا نے رسیاں ہٹاتے ہوئے کہا۔ البتہ وہ بیٹھی کرسی پر ہی رہی تھی۔

"کیا مجھے پانی مل سکتا ہے۔ میرا حلق کھڑی کی طرح خشک ہو رہا ہے۔..... لوسیا نے کہا۔

"آؤ میرے ساتھ۔..... مارگرٹ نے کہا تو لوسیا اٹھ کھڑی ہوئی وہ سمجھ گئی تھی کہ مارگرٹ اسے یہاں اکیلے چھوڑنا نہیں چاہتی لیکن وہ بہر حال دل ہی دل میں منصوبہ بنا چکی تھی اس لئے وہ انھی اور پھر مارگرٹ اسے ساتھ لئے دوسرے کمرے میں آگئی۔

"سلمے ریفریجریٹر ہے اسے کھول کر اندر سے پانی کی بوتل نکال

لو۔..... مارگرٹ نے کہا تو لوسیا سر ملاتی ہوئی آگے بڑھی۔ اس نے ریفریجریٹر کھولا اور اندر موجود شیشے کی بوتل جس میں پانی بھرا ہوا تھا نکال کر اس نے ریفریجریٹر بند کر دیا۔ اس نے محسوس کیا کہ مارگرٹ بے حد چوکنے انداز میں کھڑی تھی۔ لوسیا نے بڑے اطمینان بھرے انداز میں بوتل کا ڈھکن ہٹایا اور پھر بوتل منہ سے لگا کر اس نے غناغٹ پانی پینا شروع کر دیا۔ اسے واقعی شدید پیاس محسوس ہو رہی تھی۔ آدمی سے زیادہ بوتل خالی ہونے پر اس نے بوتل کو منہ سے ہٹایا اور بے اختیار لمبے لمبے سانس لینے شروع کر دیئے۔ مارگرٹ کے چہرے پر مسکراہٹ تھی۔

"بے حد شکریہ مس مارگرٹ۔ پانی پی کر مجھے یوں محسوس ہو رہا ہے جیسے میں دوبارہ زندہ ہو گئی ہوں۔..... لوسیا نے مسکراتے ہوئے کہا۔

"ہاں۔ تم جس حالت میں رہی ہو اس میں شدید پیاس لگنی چاہئے تھی۔..... مارگرٹ نے مسکراتے ہوئے کہا۔

"اب وہ شاید لوسیا کی طرف سے پوری طرح مطمئن ہو چکی تھی اس لئے وہ بڑے ڈھیلے انداز میں کھڑی تھی۔ لوسیا نے دوبارہ پانی پینے کے لئے بوتل اونچی کی لیکن دوسرے لمحے جیسے بجلی چمکتی ہے اس طرح اس کا بازو حرکت میں آیا اور شیشے کی بوتل پوری قوت سے پاس کھڑی مارگرٹ کے سر پر پڑی اور مارگرٹ چیخ مار کر نیچے گری اور نیچے گر کر اس نے اچھل کر اٹھنے کی کوشش کی تو لوسیا نے بوتل

کی دوسری ضرب لگا دی اور اس بار مارگرٹ دھڑام سے نیچے جا گری اور ساکت ہو گئی۔ بوتل دوسری ضرب سے ٹوٹ چکی تھی۔

دیری سوری مارگرٹ۔ لیکن یہ ضروری تھا..... لوسی نے کہا اور پھر جھٹک کر اس نے فرش پر بے ہوش پڑی ہوئی مارگرٹ کو اٹھا کر کاندھے پر لادا اور اسے اٹھا کر واپس اس کمرے میں پہنچ گئی جہاں اسے باندھا گیا تھا۔ اس نے مارگرٹ کو کرسی پر ڈالا اور ایک ہاتھ سے اسے سنبھال کر دوسرے ہاتھ سے اس نے فرش پر پڑی ہوئی رسیاں اٹھا کر مارگرٹ کو اسی رسی سے کرسی پر باندھنا شروع کر دیا مارگرٹ کو اچھی طرح رسی سے باندھ کر اس نے اس کی تلاشی لی تو وہ یہ دیکھ کر چونک پڑی کہ اس کی جیکٹ میں مشین پستل کے ساتھ ساتھ بے ہوش کر دینے والی گیس کا پستل بھی موجود ہے۔ اس نے وہ پستل نکالا اور مڑ کر کمرے سے باہر نکل کر برآمدے میں آ گئی۔ اب اسے ماریا کی واپسی کا انتظار تھا۔ وہ ایک ستون کی اوٹ میں کھڑی ہو گئی۔ تھوڑی دیر بعد اسے پھانک کے باہر کار رکنے کی آواز سنائی دی اور پھر جھوٹا پھانک کھلا اور ماریا اندر داخل ہوئی۔ اس نے بڑا پھانک کھولا اور باہر جا کر کار میں بیٹھ گئی۔ سجد لمحوں بعد سرخ رنگ کی کار اندر داخل ہوئی اور پورچ میں آ کر رک گئی۔ ماریا کار سے اتری اور پھانک کی طرف واپس چلی گئی۔ اس نے بڑا پھانک بند کیا اور جھوٹا پھانک بھی بند کر کے وہ واپس کار کی طرف مڑی۔ لوسیا جو ایک ستون کی اوٹ میں کھڑی تھی اس نے ماریا کے کار کے قریب

پہنچے ہی گیس پستل کا ٹریگر دبا دیا۔ کلک کی آواز کے ساتھ ہی کیپول عین اس جگہ کار سے نکل کر پھٹا جہاں ماریا موجود تھی اور دوسرے لمحے ماریا لڑکھڑاتی ہوئی کار کے قریب ہی ڈھیر ہو گئی تو لوسی تیزی سے آگے بڑھی۔ کھلی جگہ ہونے کی وجہ سے اسے معلوم تھا کہ یہاں گیس کے اثرات زیادہ دیر تک نہیں رہیں گے اس لئے وہ تیزی سے کار کے ساتھ بے ہوش پڑی ماریا کی طرف بڑھ گئی۔ اس نے ماریا کو اٹھا کر کاندھے پر لادا اور پھر کار کا عقبی دروازہ کھول کر عقبی سیٹ پر پڑا ہوا جدید میک اپ واشر اٹھایا۔ اب وہ پہلے ان دونوں کا میک اپ واشر کرنا چاہتی تھی۔ تھوڑی دیر بعد وہ ان دونوں کو رسیوں سے کرسیوں پر باندھ چکی تھی۔ اس نے میک اپ واشر کا پلگ ساکت میں لگایا اور پھر اس نے پہلے ماریا کے سر اور چہرے پر اسے ایڈجسٹ کیا اور بٹن دبا دیا۔ تھوڑی دیر بعد جب اس نے واشر کو ہٹایا تو سلمنے ایکریمین کی بجائے ایک پاکیشیائی لڑکی موجود تھی۔ لوسی نے اب یہی کارروائی مارگرٹ کے ساتھ دوہرائی لیکن جب اس نے واشر ہٹایا تو وہ بے اختیار اچھل پڑی کیونکہ مارگرٹ پاکیشیائی نہیں تھی بلکہ وہ سوئس خُداد دکھائی دے رہی تھی۔

کیا مطلب۔ یہ سوئس خُداد لڑکی کیسے پاکیشیائی سرکاری مہمبسی سے متعلق ہو سکتی ہے..... لوسی نے جبرڑاتے ہوئے کہا لیکن دوسرے لمحے ایک خیال کے تحت وہ اچھل پڑی کیونکہ اسے خیال آ

سمیت اندر پہنچ جانا چاہتی تھی لیکن بار بار کال بیل بجانے کے باوجود مار تھر پھانگ نہ کھول رہا تھا اور پھر اچانک پھانگ کا بڑا پٹ کھلنے لگا تو لوسیا جلدی سے ڈرائیونگ سیٹ پر بیٹھی اور دوسرے لمحے اس نے کار آگے بڑھا دی۔ اس نے پورا پھانگ کھلنے کا انتظار نہ کیا تھا اور وہ سیدھی پورچ میں گئی اور پھر کار سے اتری ہی تھی کہ چٹک کی آواز کے ساتھ ہی کوئی چیز اس کے پیروں میں گر کر پھٹی اور اس کے ساتھ ہی لوسیا کو یوں محسوس ہوا جیسے کسی نے اسے فل رفتار سے چلتے ہوئے چھت کے پنکھے کے ساتھ باندھ دیا ہو۔ اس نے اپنے آپ کو سنبھالنے کی بے حد کوشش کی لیکن بے سود۔ چند لمحوں بعد اس کا ذہن تاریکی میں ڈوبتا چلا گیا۔

گیا تھا کہ وہ خود بھی تو پاکیشیائی ہونے کے باوجود انگریزیا کی سرکاری مینجمنٹ سے متعلق ہو چکی ہے۔

اوکے۔ ٹھیک ہے۔ اب میں لارسن کے بارے میں معلوم کر لوں پھر ان کے بارے میں سوچوں گی..... لوسیا نے میک اپ واشر ایک طرف رکھتے ہوئے کہا اور تیزی سے کمرے سے نکل کر برآمدے سے ہوتی ہوئی کار کی طرف بڑھ گئی۔ کار کی چابی انکیشن میں موجود تھی۔ شاید ماریا نے ایمر جنسی کے لئے اسے وہیں انکیشن میں ہی چھوڑ دیا تھا۔ لوسیا نے آگے بڑھ کر پہلے پھانگ کھولا اور پھر واپس آکر کار میں بیٹھ کر کار کو ٹھکی سے باہر نکالی اور پھر نیچے اتر کر وہ واپس آئی۔ اس نے بڑا پھانگ اندر سے بند کر کے چھوٹے پھانگ سے باہر آئی اور اسے باہر سے بند کر دیا اور پھر وہ بے اختیار چونک پڑی کیونکہ کوٹھی کے ستون پر جو نیم پلیٹ موجود تھی اس پر کالونی کا نام درج تھا اور یہ وہی کالونی تھی جس میں اس کی اور لارسن کی رہائش گاہ تھی۔ فرق صرف اتنا تھا کہ یہ کوٹھی بی بلاک میں تھی جبکہ ان کی رہائش گاہ اے بلاک میں تھی۔ اس نے کار سٹارٹ کی اور پھر وہ دو سڑکوں سے گزرنے کے بعد اے بلاک میں پہنچ گئی۔ چند لمحوں بعد اس نے کار اپنی رہائش گاہ کے بند پھانگ کے سلسلے روکی اور نیچے اتر کر اس نے کال بیل کا بٹن پریس کر دیا۔ وہ بڑے چوکنا انداز میں ادھر ادھر دیکھ رہی تھی کیونکہ اسے خدشہ تھا کہ ماریا اور مارگرٹ کے ساتھی اس سرخ کار کو پہچان نہ لیں اس لئے وہ جلد از جلد کار

ڈالے گا اس لئے اس نے کار واپس جارج ٹاؤن کی طرف موڑ دی لیکن پھر رستے میں اچانک پولیس کی سپیشل چیکنگ شروع ہو گئی جس کی وجہ سے اسے ایک گھنٹہ اس چیکنگ کی وجہ سے رکتا پڑ گیا اور اب وہ چیکنگ سے فارغ ہو کر جارج ٹاؤن پہنچا تھا۔ وہ اب تیز تیز قدم اٹھاتا بلیک سپانس کلب کی طرف بڑھا چلا جا رہا تھا۔ کلب میں داخل ہو کر وہ کاؤنٹر کی طرف بڑھا۔ وہاں پہلے جو آدمی موجود تھا وہ اب وہاں موجود نہ تھا۔ اس کی جگہ دوسرا آدمی موجود تھا۔

”یس سر..... اس آدمی نے لارسن سے مخاطب ہو کر کہا۔
 ”رونالڈ سے کہو کہ لارسن آیا ہے۔ میں پہلے بھی اس سے مل کر گیا ہوں۔ اب ایک اور کام پڑ گیا ہے“..... لارسن نے کہا۔
 ”آپ ہال میں تشریف رکھیں۔ باس رونالڈ معروف ہیں۔ جب وہ فارغ ہو کر واپس آئیں گے تو میں آپ کی بات کرا دوں گا۔ اس آدمی نے جواب دیتے ہوئے کہا۔

”معروف ہیں تو فون پر میری بات کرا دو“..... لارسن نے چونک کر کہا۔ وہ سمجھ گیا کہ یہ آدمی اسے ٹال رہا ہے۔

”باس۔ اپنے ہاؤس میں گئے ہیں اور آپ تو جانتے ہیں کہ وہاں انہیں کوئی ڈسٹرب نہیں کر سکتا“..... کاؤنٹر مین نے شیطانی انداز میں مسکراتے ہوئے کہا تو لارسن بے اختیار چونک پڑا۔ اسے معلوم تھا کہ کلب کی عقبی طرف رونالڈ نے ایک عیش گاہ بنائی ہوئی ہے اور وہ اس وقت وہاں جاتا ہے جب اس کی پسند کی کوئی لڑکی اس کے

لارسن نے کار بلیک سپانس کلب کے قریب ایک پارکنگ میں روکی اور پھر نیچے اتر کر وہ تیز تیز قدم اٹھاتا کلب کی طرف بڑھتا چلا گیا۔ وہ پہلے رونالڈ سے مل چکا تھا اور اپنے مشن کے سلسلے میں اس سے ضروری معلومات بھی اس نے حاصل کر لی تھیں اور پھر وہ واپس اپنی رہائش گاہ کی طرف جا رہا تھا کہ اچانک اسے خیال آ گیا کہ لوسیا لازماً اسے رستے میں اتارے جانے پر ناراض ہوگی اور وہاں رہائش گاہ میں ملازم کی موجودگی کی وجہ سے وہ اس سے بات نہ کر سکے گا اس لئے اس نے سوچا کہ رستے سے ہی فون پر بات کر لے لیکن جب اس نے ایک پبلک فون بوتھ سے اپنی رہائش گاہ پر مارا تو اسے بات کی تو وہ یہ سن کر حیران رہ گیا کہ لوسیا واپس نہیں پہنچی تو وہ سمجھ گیا کہ وہ صدی لڑکی لازماً اپنے طور پر بلیک سپانس کلب گئی ہوگی اور اسے معلوم تھا کہ اگر وہ رونالڈ کو پسند آگئی تو وہ لامحالہ لوسیا کو روند

ہاتھ آتی ہے اس لئے اس کے اچانک وہاں جانے کا مطلب یہ بھی ہو سکتا تھا کہ لوسیا اس کے ہاتھ لگ گئی ہو۔

”کیا اس کی پسند کی کوئی لڑکی آگئی ہے“..... لارسن نے کہا۔

”جنتاب۔ ایسی ویسی۔ بڑی جاندار لڑکی ہے۔ اس نے سہاں دو بہترین لڑاکوں کو فرش چلنے پر مجبور کر دیا تھا۔ پھر اسے بے ہوش کر کے تہہ خانے میں پہنچا دیا گیا جہاں باس نے اس کا جائزہ لیا اور پھر اسے اپنے ہاؤس پہنچانے کا حکم دے دیا اور اب باس اپنے ہاؤس میں گئے ہیں..... اس آدمی نے تفصیل بتاتے ہوئے کہا تو لارسن نے بے اختیار ایک طویل سانس لیا۔ ظاہر ہے اب وہ کچھ نہیں کر سکتا تھا اس لئے وہ مڑا اور پھر تھوڑی دیر بعد وہ کلب سے نکل کر مارکنگ میں پہنچ چکا تھا۔ اسے معلوم تھا کہ جب لوسیا رونالڈ کو پسند آگئی ہے تو وہ اسے ہلاک نہیں کرے گا۔ اس لئے اب سوائے اس کے اور کچھ نہیں ہو سکتا تھا کہ وہ رہائش گاہ پر جا کر لوسیا کی واپسی کا انتظار کرے وہ چونکہ ایک ریمن تھا اس لئے اسے لوسیا کی عزت و عصمت کا کوئی تصور تک نہ تھا سہاں اس ٹائپ کی باتوں کا واقعی تصور تک نہ تھا صرف فرق اتنا تھا کہ رونالڈ لوسیا کے ساتھ زبردستی کرے گا اور چونکہ لوسیا خود ضد کر کے وہاں گئی تھی اس لئے لارسن کے نقطہ نظر سے ایسا ہونا ہی تھا اس لئے تو اس نے اسے وہاں ساتھ لے جانے سے انکار کر دیا تھا۔ وہ کار چلاتا ہوا واپس ہلز کالونی کی طرف بڑھتا چلا گیا اور پھر ایک گھنٹے بعد جب اس کی کار رہائش گاہ کے بند پھانک پر

پہنچی تو اس نے کار میں بیٹھے بیٹھے تین بار مخصوص انداز میں ہارن بجایا۔ اسے دراصل کار سے اتر کر کال بیل بجانے سے نفرت تھی اس لئے اس نے ملازم مار تھر کو بھی بتا دیا تھا کہ اگر وہ تین بار مخصوص انداز میں ہارن بجائے تو وہ پھانک کھول دے اور پھر وہی ہوا اور پھانک کھلتا چلا گیا اور لارسن کار اندر لے گیا۔ پورچ میں ایک سرخ رنگ کی کار کھڑی دیکھ کر وہ چونک پڑا۔

”یہ کس کی کار ہے“..... لارسن نے اپنی کار اس کار کی سائیڈ میں لے جا کر روکتے ہوئے کہا اور پھر وہ کار سے نیچے اتر رہا تھا کہ اچانک کھٹک کی آواز کے ساتھ ہی کوئی چیز اس کے پیروں میں گر کر پھٹی اور لارسن کو یوں محسوس ہوا جیسے اس کا ذہن تیز رفتار لٹو کی طرح گھومنے لگ گیا ہو۔ اس نے اپنے آپ کو سنبھالنے کی بے حد کوشش کی لیکن بے سود سہجد لمحوں بعد ہی اس کے تمام احساسات تاریکی میں ڈوبتے چلے گئے۔ پھر جس طرح ٹھپ اندھیرے میں روشنی کا نقطہ چمکتا ہے اس طرح اس کے تاریک پڑے ہوئے ذہن میں روشنی کا نقطہ چمکا اور پھر یہ روشنی آہستہ آہستہ پھیلتی چلی گئی۔ پھر جیسے ہی اس کا شعور جاگا اس نے آنکھیں کھولتے ہی بے اختیار اٹھنے کی کوشش کی لیکن دوسرے لمحے اس کے ذہن میں دھماکا سا ہوا کیونکہ اس نے دیکھ لیا تھا کہ وہ کرسی پر بیٹھا ہوا تھا اور اس کے جسم کو کرسی کے ساتھ رسی سے باندھ دیا گیا تھا۔ اس نے گردن گھمائی تو وہ بے اختیار چونک پڑا کیونکہ ساتھ ہی دوسری کرسی پر لوسیا بھی رسیوں

سے بندھی ہوئی بیٹھی تھی جبکہ ایک ایکریمین نے اس کی ناک سے کوئی شیشی لگا رکھی تھی جبکہ سلمنے دوسری کرسی پر ایک ایکریمین بڑے اطمینان بھرے انداز میں بیٹھا ہوا تھا۔
 "لوسیا تو یہاں ہے" لارسن کے منہ سے بے اختیار نکلا تو کرسی پر بیٹھا ہوا آدمی چونک پڑا۔

"اچھا۔ تو یہ لوسیا ہے" اس آدمی نے کہا۔
 "تم۔ تم کون ہو۔ اور ہمیں تم نے کیوں باندھ رکھا ہے۔"
 لارسن نے ہونٹ چباتے ہوئے کہا۔

"جہارا نام لارسن ہے اور جہارا تعلق ٹاپ بجنسی سے ہے" سلمنے بیٹھے ہوئے آدمی نے ٹیخت انتہائی سنجیدہ لہجے میں کہا اسی لمحے لوسیا کے کرہنے کی آواز سنائی دی تو لارسن نے گردن موڑ کر دیکھا۔ لوسیا کا جسم رسیوں میں بندھا ہوا کسمارہا تھا۔

"تم۔ تم لارسن۔ اس حالت میں۔ کیا مطلب۔ یہ۔ یہ لوگ کون ہیں" لوسیا نے ہوش میں آتے ہی کہا۔

"اس کا میک اپ واش کروٹائیگر تاکہ اس کی اصل شکل تو سلمنے آئے۔ بہر حال یہ پاکیشیائی ہے" سلمنے کرسی پر بیٹھے ہوئے آدمی نے دوسرے آدمی سے کہا جو پہلے شیشی لوسیا کی ناک سے لگائے ہوئے تھا۔

"لیس باس" اس آدمی نے جواب دیا اور دروازے کی طرف بڑھ گیا۔ لارسن کے ذہن میں مسلسل دھماکے ہو رہے تھے۔

"تم کون ہو" لارسن نے کہا۔

"ہمارا تعلق پاکیشیا سے ہے جہاں سے ان محترمہ کا تعلق ہے اور میرا نام علی عمران ہے" سلمنے بیٹھے ہوئے آدمی نے کہا تو ساتھ بیٹھی ہوئی لوسیا بے اختیار اچھل پڑی۔

"کیا۔ کیا مطلب۔ کیا تم بارگرسٹ اور ماریا کے ساتھی ہو۔ مگر مگر تم یہاں کیسے پہنچ گئے" لوسیا نے چونک کر اور حیرت بھرے لہجے میں کہا۔

"جہاری ملاقات ان سے کہاں ہوئی تھی" عمران نے مسکراتے ہوئے کہا لیکن اس سے پہلے کہ اس کی بات کا جواب دیا جاتا مائیگر اندر داخل ہوا۔ اس کے ہاتھ میں ایک جدید ترین میک اپ واش تھا۔ اس نے آگے بڑھ کر اس کا پلگ ساکٹ میں لگایا اور پھر اس نے اس کا کنوٹ لوسیا کے چہرے اور سر پر چڑھا کر اسے کلپ کیا اور پھر اس کا بٹن آن کر دیا۔ چند لمحوں بعد جب اس نے کنوٹ کھول کر ہٹایا تو لوسیا کا ایشیائی چہرہ سلمنے آچکا تھا۔ لوسیا جو آنکھیں بند کئے ہوئے تھی اس نے آنکھیں کھول دیں۔

"ہونہہ۔ تو تم پاکیشیائی ہو کر ایکریمین مفادات کے لئے کام کرتی ہو" عمران نے اس بار قدرے سخت لہجے میں کہا لیکن پھر اس سے پہلے کہ لوسیا اس کی بات کا جواب دیتی اچانک لارسن کو یوں محسوس ہوا جیسے اس کا ذہن ایک بار پھر انتہائی تیز رفتاری سے گھومنے لگ گیا ہو۔ اس نے علی عمران کو بھی جھٹکے سے کرسی سے

اٹھتے ہوئے دیکھا لیکن پھر وہ لڑکھڑا کر کرسی پر ہی گر گیا جبکہ وہ آدمی جس نے لوسیا کا میک اپ واش کیا تھا وہ بھی لڑکھڑا کر نیچے گر چکا تھا اور اس کے ساتھ ہی لارسن کا ذہن ایک بار پھر تاریکی میں ڈوبتا چلا گیا۔

جولیا کو جیسے ہی ہوش آیا تو پہلے تو چند لمحوں تک اس کے ذہن میں دھماکے سے ہوئے لیکن پھر آہستہ آہستہ اس کا شعور جاگ اٹھا اور اس کے ذہن میں بے ہوش ہونے سے پہلے کا منظر گھوم گیا۔ جب اچانک لوسیا نے اس کے سر پر پانی کی بوتل پوری قوت سے مار دی تھی اور وہ نیچے گری ہی تھی کہ اس کے سر پر دوسرا دھماکہ ہوا اور اس کے احساسات تاریکی میں ڈوبتے چلے گئے۔ اس نے چونک کر آنکھیں کھولیں اور دوسرے لمحے وہ یہ دیکھ کر چونک پڑی کہ وہ کرسی پر رسیوں سے بندھی ہوئی تھی۔ اس نے گردن گھمائی تو وہ ایک بار پھر چونک پڑی کیونکہ اس کی ساتھ والی کرسی پر صالحہ بھی رسیوں سے بندھی بیٹھی تھی۔ اس کی گردن ڈھکی ہوئی تھی جبکہ کمرہ خالی تھا۔

”اس لوسیا کا اب میں ایسا حشر کروں گی کہ ساری عمر بلبلائی رہے گی۔ نانسنس۔ میں نے اسے پاکیشیائی سمجھ کر اس پر بھروسہ کیا

ہیں۔

”یہ۔۔۔ کیا مطلب۔۔۔ مجھے بے ہوش کیوں کیا گیا تھا اور یہ رسیاں۔۔۔ یہ سب کیا ہے جو یا۔۔۔“ صالحہ نے ہوش میں آتے ہی استہانی حیرت بھرے لہجے میں کہا تو جو یا نے اسے تفصیل بتادی۔

”اوہ۔۔۔ تم نے اسے آزاد نہیں کرنا تھا۔۔۔“ صالحہ نے کہا۔

میں نے اس پر اعتماد کیا۔ بہر حال اب وہ چاہتی تو ہم دونوں کو ہلاک کر سکتی تھی لیکن اس نے بھی سوائے اس کے کہ ہمارے چہروں سے میک اپ واش کرنے کے اور کچھ نہیں کیا۔ البتہ وہ ہماری کار لے گئی ہے..... جو لیانے مسکراتے ہوئے کہا۔
 ”وہ یقیناً وہاں اپنی رہائش گاہ پر گئی ہوگی“..... صالحہ نے کہا۔

ہاں۔ تم ٹھیک کہہ رہی ہو۔ تمہاری جیب میں بے ہوش کرنے والی گیس کا پستل موجود ہے یا نہیں؟..... جو لیانا کہا تو صالحہ نے اپنی جیکٹ کی جیب میں ہاتھ ڈالا اور پھر جیب سے گیس پستل نکال لیا۔

”او کے۔ آؤ اب اس کا حربہ اس پر ہی استعمال کریں۔“..... جو لیا
نے کہا۔

”ہمیں میک اپ دوبارہ کرنا ہو گا۔“..... صالحہ نے کہا۔
 ”چھوڑو۔ اب میک اپ کا کیا فائدہ۔ اس لوسیا نے ہمارے
 اصل چہرے تو دیکھ ہی لئے ہیں۔“..... جولیا نے کہا تو صالحہ نے
 اثبات میں سر ہلا دیا اور پھر وہ دونوں پچانگ سے باہر آ کر تیز تیز قدم

اور اس نے یہ نتیجہ دکھایا..... جو لیا نے بڑبڑاتے ہوئے کہا۔ ویسے صالحہ کو اصل شکل میں اور ساتھ بڑے ہوئے میک اپ واشر کو دیکھ کر وہ سمجھ گئی تھی کہ پہلے لوسیا نے اسے بے ہوش کر کے جہاں باندھا۔ پھر صالحہ جب میک اپ واشر لے کر آئی تو اس نے اسے بے ہوش کر دیا اور پھر میک اپ واشر سے ان دونوں کے چہرے واش کئے لیکن پھر کیا ہوا۔ وہ خود کہاں چلی گئی یہ بات اس کی سمجھ میں نہ آ رہی تھی۔ اس نے اپنی رسیاں چیک کرنا شروع کر دیں اور تھوڑی دیر بعد وہ اپنے عقب میں رسی کی گانٹھ تلاش کرنے میں کامیاب ہو گئی اور چند لمحوں بعد وہ رسیوں سے آزاد ہو چکی تھی۔ کرسی سے اٹھتے ہی وہ تیزی سے باہر گئی۔ اس نے پوری کوٹھی کا راؤنڈ لگایا لیکن لوسیا وہاں موجود نہ تھی اور خاص بات یہ کہ سرخ رنگ کی کار بھی وہاں موجود نہیں تھی جو ان کے استعمال میں تھی۔ جو لیا نے اپنی جیکٹ کی جیبیں چیک کیں تو اسے معلوم ہو گیا کہ اس کی جیب سے مشین پستل اور گیس پستل بھی نکال لئے گئے ہیں اور وہ سمجھ گئی کہ اس گیس سے اس نے صالحہ کو بے ہوش کیا ہو گا۔ چنانچہ وہ کچن کی طرف بڑھ گئی۔ وہاں سے اس نے پانی کی ایک بوتل اٹھائی اور واپس آکر اس نے صالحہ کے جبڑے بھینچ کر اس کے حلق میں پانی انڈیل دیا۔ چند لمحوں بعد صالحہ کے جسم میں حرکت کے تاثرات نمودار ہونے شروع ہو گئے تو جو لیا نے بوتل ایک طرف رکھی اور کرسی کے عقب میں جا کر اس نے گانٹھ کھول کر سانس کھونا شروع کر

درست ثابت ہوتا تھا۔ لوسیا وہاں سے فرار ہو کر جہاں پہنچی تھی اور کار کی موجودگی بتا رہی تھی کہ وہ ابھی اندر ہی ہے۔ وہ دونوں اندر داخل ہوئیں اور پھر وہ دونوں جیسے ہی ایک کمرے میں داخل ہوئیں تو دونوں ہی بے اختیار اچھل پڑیں۔ انہوں نے بے اختیار ایک دوسرے کی طرف حیرت بھری نظروں سے دیکھا کیونکہ کمرے کا منظر ان کی توقع کے برخلاف تھا۔ سسٹنہ کرسیوں پر لوسیا اور اس کے ساتھ ایک مرد کرسیوں سے بندھے ہوئے موجود تھے جبکہ لوسیا کا ایشیائی چہرہ سسٹنہ تھا۔ ایک کرسی پر ایک اکیمری بے ہوش پڑا تھا جبکہ دوسرا اکیمری قالین پر پڑا ہوا تھا۔

”یہ کون ہیں اور انہوں نے انہیں کیوں باندھا ہے؟“..... جولیا نے آگے بڑھتے ہوئے کہا اور دوسرے لمحے وہ ایک بار پھر اچھل پڑی۔

”عمران۔ کیا مطلب۔ یہ تو عمران ہے؟“..... جولیا نے انتہائی حیرت بھرے لہجے میں کہا۔

”عمران صاحب۔ کون کہاں؟“..... صالحہ نے بھی انتہائی حیرت بھرے لہجے میں کہا۔

”یہ کرسی پر۔ اوہ۔ اوہ۔ یہ ناٹیک ہے۔ بالکل یہ ناٹیک ہے۔ یہ سب کیا ہے۔ کیا مطلب۔ یہ یہاں کیسے اور کب پہنچ گئے؟“ جولیا نے انتہائی حیرت بھرے لہجے میں کہا۔

”عمران صاحب اپنے طور پر کام کر رہے ہوں گے؟“..... صالحہ نے کہا۔

انتہائی ہوئیں اس طرف بڑھنے لگیں جہاں وہ کوٹھی تھی جہاں پہلے وہ گئی تھیں اور جہاں لارسن اور لوسیا کا ملازم مار تھر تھا جسے انہوں نے بے ہوش کر کے چھوڑ دیا تھا۔ وہ دونوں پیدل چلتی ہوئیں تھوڑی دیر میں اس کوٹھی کے سسٹنہ پہنچ گئیں۔ کوٹھی کا پھانگ بند تھا۔

”آؤ سائیڈ سے اندر گئیں فائر کریں اور پھر عقبی طرف سے اندر جائیں؟“..... جولیا نے کہا تو صالحہ نے اشارت میں سر ہلا دیا اور پھر سائیڈ گلی میں پہنچ کر صالحہ نے جیب سے گیس پستل نکالا اور اس کا رخ اندرونی عمارت کی طرف کر کے اس نے ٹریگر دبا دیا۔ کٹاک کٹاک کی آوازوں کے ساتھ ہی یکے بعد دیگرے چار کیپول اندر جا گرے۔

”بس کافی ہیں؟“..... جولیا نے کہا تو صالحہ نے گیس پستل واپس جیکٹ کی جیب میں ڈالا اور وہ دونوں آگے بڑھتی چلی گئیں۔ عقبی طرف ایک درخت دیوار کے ساتھ موجود تھا اور عقبی سائیڈ بھی خالی تھی اس لئے صالحہ پہلے اس درخت کے ذریعے دیوار پر پہنچی اور پھر اندر کود گئی۔ تھوڑی دیر بعد اندر سے عقبی دروازہ کھول دیا گیا تو جولیا اندر داخل ہوئی اور اس نے مڑ کر دروازہ بند کر دیا۔

”آؤ۔ اب گیس کے اثرات ختم ہو گئے ہوں گے؟“..... جولیا نے کہا اور پھر سائیڈ راہداری سے ہو کر وہ سسٹنہ کے رخ پہنچیں تو وہاں ان کی سرخ رنگ کی کار موجود تھی۔ کار وہاں موجود دیکھ کر ان دونوں کے چہروں پر اطمینان کے تاثرات ابھرائے کیونکہ ان کا خیال

”یہ مشن ہمارا ہے اور ہمارا ہی رہے گا۔ میں عمران کو اسے ہائی جنیک کرنے کی اجازت نہیں دے سکتی۔..... جو لیا نے سر دلچے میں کہا تو صالحہ نے چونک کر جو لیا کی طرف دیکھا اور پھر بے اختیار مسکرا دی۔

”تو کیا عمران صاحب کو گولی مار دیں گی آپ۔..... صالحہ نے کہا۔

”نہیں۔ گولی مارنے کی کیا ضرورت ہے۔ عمران ہمارا ساتھی ہے دشمن تو نہیں۔ لیکن میں اسے اپنے کام میں مداخلت نہیں کرنے دوں گی۔ تم مزید رسی تلاش کرو تاکہ عمران اور نائیکر کو لوسیا اور اس کے ساتھی کے ساتھ کرسیوں پر بٹھا کر باندھ دیا جائے۔ جو لیا نے کہا۔

”جو لیا۔ ایسا مت کرو۔ پہلی بات تو یہ کہ عمران بڑی آسانی سے رسیاں کھول لے گا یا کاٹ لے گا۔ دوسری بات یہ کہ اگر چیف کو رپورٹ مل گئی کہ ہم نے اسے باندھا ہے تو ہو سکتا ہے کہ چیف ہمارے خلاف کوئی سخت ایکشن لے۔ تم عمران کو منع کر دینا کہ وہ ہمارے کام میں مداخلت نہ کرے۔..... صالحہ نے کہا۔

”تو پھر ان دونوں کو گھسیٹ کر علیحدہ کمرے میں لے جانا ہو گا اور وہاں انہیں ہوش میں لانا ہو گا۔..... جو لیا نے کہا۔

”کیوں۔..... صالحہ نے چونک کر اور حیرت بھرے لہجے میں کہا۔

”میں چاہتی ہوں کہ یہ ہمارے کام میں مداخلت نہ کریں۔ جو لیا

نے کہا۔

”تو پھر ایسا ہے کہ لوسیا کو اسی حالت میں اٹھا کر کار میں ڈالیں اور واپس اپنی رہائش گاہ پر لے جائیں۔..... صالحہ نے کہا۔

”نہیں۔ عمران کی یہاں موجودگی اور پھر اس آدمی کے بارے میں بھی ہمیں معلوم نہیں ہے۔ یہ ساری باتیں بہر حال عمران سے کرنا پڑیں گی۔..... جو لیا نے کہا۔

”یہ آدمی لازماً لارسن ہے اور یہ وہی لارسن ہے جو پاکیشیا گیا تھا اور جہاں تک میرا خیال ہے عمران صاحب اس لارسن کے پیچھے یہاں پہنچے ہیں اور یہ لوسیا ویسے ہی یہاں آنے کی وجہ سے ان کے قابو میں آ گئی ہے۔..... صالحہ نے کہا۔

”جہاری بات درست ہے۔ ٹھیک ہے۔ دوسرے کمرے سے دو کرسیاں لے آؤ۔ اب واقعی ساری باتیں یہیں ہونی چاہئیں۔ جو لیا نے کہا تو صالحہ سر ملاتی ہوئی دروازے کی طرف بڑھ گئی۔

عمران کے تاریک ذہن میں روشنی کی لہریں دوڑی اور پھر یہ روشنی آہستہ آہستہ پھیلتی چلی گئی اور عمران نے بے اختیار آنکھیں کھول دیں۔ ایک لمحے کے ہزاروں حصے میں اس کے ذہن میں بے ہوش ہونے سے پہلے کا منظر گھوم گیا جب اچانک اس کا ذہن گھومنے لگا تھا اور پھر وہ بے ہوش ہو گیا تھا۔ اس نے آنکھیں کھول کر لاشعوری طور پر اٹھنے کی کوشش کی تو دوسرے لمحے اس کے ذہن میں دھماکہ سا ہوا کیونکہ وہ کرسی پر بغیر بندھے ہوئے موجود تھا۔ اس نے نظریں گھمائیں اور اس کے ساتھ ہی اسے ایک جھٹکا لگا کیونکہ اس کے سامنے ہی کرسیوں پر جولیا اور صالحہ اپنے اصل چہروں میں بیٹھی ہوئی تھیں جبکہ اس کی دوسری طرف کرسی پر ٹائیگر موجود تھا جو ہوش میں آنے کی کیفیت سے گزر رہا تھا جبکہ سامنے کرسیوں پر رسیوں سے بندھے ہوئے لارسن اور لوسیا دونوں موجود تھے۔ ان

دونوں کی گردنیں ڈھکی ہوئی تھیں۔

”تمہیں ہوش آگیا عمران۔“ جولیا کی سنجیدہ آواز سنائی دی۔
 ”ہوش اور مجھے۔ کیا کہہ رہی ہو۔ وہ ایک شاعر نے کہا ہے کہ اسے چھٹی نہ ملی جس نے سبق یاد کیا اس لئے مجھے ہوش کیسے آ سکتا ہے۔“ عمران کی زبان رواں ہو گئی۔
 ”ایک تو جہارے ساتھ یہی مصیبت ہے کہ تم مسلسل بکواس کرتے رہتے ہو۔“ جولیا نے غصیلے لہجے میں کہا۔
 ”یہ بکواس نہیں ہے مس جولیا۔ یہ بات واقعی درست ہے کہ مکتب عشق میں جو سبق یاد کر لے اسے چھٹی نہیں ملتی جبکہ عام مدرسوں سے چھٹی اسے ملتی ہے جو سبق یاد کر لے۔“ عمران نے مسکراتے ہوئے جواب دیا۔
 ”صالحہ۔ تم اس لوسیا کو ہوش میں لے آؤ۔“ جولیا نے صالحہ سے مخاطب ہو کر کہا۔
 ”لوسیا۔ تو یہ لوسیا ہے۔ ماشاء اللہ۔ چشم بدور۔“ عمران نے کہا۔
 ”شٹ اپ۔ نانسنس۔ تم سب مرد ایک جیسے ہی ہوتے ہو۔ جہارے اور رونالڈ میں کیا فرق ہے۔“ جولیا نے یلکھت کاٹ کھانے والے لہجے میں کہا۔
 ”رونالڈ۔ وہ کون ہے۔“ عمران نے چونک کر اور حیرت بھرے لہجے میں کہا تو جولیا نے لوسیا کے پیچھے جارج ٹاؤن جانے اور پھر

رونالڈ ہاؤس میں پہنچنے سے لے کر لوسیا کو رونالڈ کے بچے سے چھڑا کر واپس لانے اور پھر اس پر اعتماد کرنے سے لے کر یہاں تک آنے کی ساری کارروائی تیز تیز لہجے میں بتا دی۔

”پھر تو حساب برابر ہو گیا“..... عمران نے مسکراتے ہوئے کہا۔

”کیسا حساب۔ کیا مطلب“..... جو یانے چونک کر کہا۔

”تم نے اسے رونالڈ سے بچایا تھا اور اس نے تم دونوں کو زندہ چھوڑ کر حساب برابر کر دیا ہے ورنہ یہ تم دونوں کے جسموں میں جہاری بے ہوشی کے عالم میں گویاں بھی اتار سکتی تھی“..... عمران نے کہا تو جو یانے بے اختیار ایک طویل سانس لیا۔

”ہاں۔ جہاری بات ٹھیک ہے۔ واقعی یہ ایسا کر سکتی تھی لیکن تم یہاں کیسے پہنچ گئے“..... جو یانے کہا تو عمران نے مختصر طور پر اسے یہاں پہنچنے سے لے کر پہلے لوسیا کی آمد اور پھر لارسن کی آمد کے بارے میں بتا دیا۔

”یہاں اس کا ملازم مار تھر تھا جسے ہم نے زندہ چھوڑ دیا تھا۔ وہ کہاں ہے“..... جو یانے چونک کر پوچھا۔

”اسے ٹائیگر نے وہاں پہنچا دیا ہے جہاں اب اسے ہوش میں آنے کی ضرورت نہیں ہے“..... عمران نے جواب دیتے ہوئے کہا۔ اس دوران صالحہ نے لوسیا کے حلق میں پانی ڈال دیا تھا اس لئے لوسیا اب ہوش میں آنے لگ گئی تھی جبکہ ٹائیگر ہوش میں آکر وہیں کرسی

پر خاموشی سے بیٹھا ساری باتیں سن رہا تھا۔

”تم نے لوسیا سے کیا معلوم کرنا ہے“..... عمران نے جو یانے سے پوچھا۔

”یہ بتائے گی کہ وہاں جگ ڈیم سے خلاف اصل سازش کیا ہوئی ہے“..... جو یانے کہا۔

”وہ تو تم پہلے ہی اس کے آفس میں جا کر اس سے معلوم کر چکی ہو“..... عمران نے کہا تو اسی لمحے لوسیا کراہتی ہوئی ہوش میں آ گئی۔

”تم نے یہ کچھا تھا کہ تم ہم سے بچ کر نکل جاؤ گی لوسیا۔ جو یانے نے اس سے مخاطب ہو کر انتہائی سرد لہجے میں کہا تو لوسیا چونک کر ان کی طرف دیکھنے لگی۔ پھر اس نے بے اختیار ایک طویل سانس لیا۔

”اوہ۔ لارسن بھی جہارے قبضے میں ہے۔ تم یہاں کیسے پہنچ گئیں اور یہ دونوں کون ہیں“..... لوسیا نے کہا۔

”یہ علی عمران ہے اور یہ اس کا شاگرد ٹائیگر ہے۔ یہ دونوں ہمارے ساتھی ہیں“..... جو یانے کہا۔

”صرف ساتھی یا“..... عمران نے آہستہ سے سوالیہ لہجے میں کہا۔

”خاموش رہو تم“..... جو یانے یلکھت اسے اس طرح جھڑک دیا جسے سخت مزاج استانی اپنے شاگرد کو جھڑکتی ہے اور عمران اس طرح کرسی پر سمٹ گیا جیسے وہ واقعی خوفزدہ ہو گیا ہو اور ساتھ یہ بھی ہوئی صالحہ بے اختیار کھلکھلا کر ہنس پڑی۔

تم بھی خاموش رہو..... جو یا نے صالحہ کو بھی اسی طرح جھوک دیا تو صالحہ خاموش تو ہو گئی لیکن اس کے چہرے پر غصے کی بجائے مسکراہٹ کے تاثرات ابھرائے تھے۔ شاید وہ اس کی ذہنی کیفیت کو انجائے کر رہی تھی۔

دیکھو لوسیا۔ تم پاکیشیائی ہو اور تم نے بے باک اور مغرب زدہ ہونے کے باوجود جس طرح رونالڈ کے خلاف اپنی عزت بچانے کے لئے جدوجہد کی ہے اس سے میرے دل میں تمہارے لئے نرم گوشہ پیدا ہو گیا ہے لیکن اگر تم نے غلط بیانی کی یا میرے سوالوں کے جواب دینے سے انکار کیا تو پھر یہ نرمی سختی میں بھی بدل سکتی ہے..... جو یا نے انتہائی سرد لہجے میں کہا۔

تم تو سوئس خداداد ہو۔ تمہارا کیا تعلق ہے پاکیشیا سے؟ لوسیا نے کہا۔

میں سوئس خداداد ضرور ہوں لیکن اب پاکیشیائی ہوں۔ بہر حال اس بحث کو چھوڑو۔ مجھے تفصیل سے بتا دو کہ جونی سمٹھ نے تمہیں بگ ڈیم کے سائٹ آفس سے درکنگ سپرزی جو نقل لا کر دی تھی تم نے اسے کہاں اور کس کے پاس بھیجا ہے؟..... جو یا نے سرد لہجے میں کہا۔

میں نے تمہیں پہلے ہی بتایا تھا اور اب دوبارہ بتا رہی ہوں کہ یہ سب غلط ہے۔ نہ ہی میں کسی جونی سمٹھ کو جانتی ہوں اور نہ اس نے مجھے کچھ دیا تھا..... لوسیا نے بڑے اعتماد بھرے لہجے میں کہا۔

تم جھوٹ بول رہی ہو لوسیا اور مجھے جھوٹ سے سخت نفرت ہے..... جو یا نے یقیناً انتہائی برہم لہجے میں کہا۔

میں سچ کہہ رہی ہوں۔ تمہاری مرضی تم یقین کر دینا نہ کرو۔ میں اس وقت بندھی ہوئی ہوں اس سے پہلے تم بندھی ہوئی تھیں اور بے ہوش بھی۔ میں آسانی سے تمہارے جسم میں مشین گن کا پورا برسٹ اتار سکتی تھی لیکن تم نے عین وقت پر رونالڈ سے مجھے بچا کر مجھ پر جو احسان کیا تھا اس وجہ سے میں نے تمہیں زندہ چھوڑ دیا تھا تم نے مجھے بے باک اور مغرب زدہ کہا ہے۔ تمہاری بات درست ہے۔ مجھے ایک بری معاشرت پسند ہے اور میں مرد اور عورت کے درمیان تعلقات کو اہمیت دیتی ہوں لیکن اس کے باوجود میرے اندر بہر حال مشرقی خون ہے۔ میں نے کسی کو ایک حد سے آگے بڑھنے کی کبھی اجازت نہیں دی اور رونالڈ جو کچھ کرنا چاہتا تھا وہ جبر تھا۔ تم نے رونالڈ کو مار دیا۔ اچھا کیا۔ اب اگر میں زندہ بچ گئی تو میں بلیک سائٹس کلب کو میزائلوں سے اڑا دوں گی اور بلیک سائٹس کے ایک ایک آدمی کو اس جرم میں ہلاک کر دوں گی کہ ان کے پاس نے اپنے ناپاک ہاتھوں سے میری شرٹ پھاڑی تھی..... لوسیا نے بڑے جوشیلے لہجے میں بولتے ہوئے کہا۔ اس کا سرخ و سفید چہرہ قندھاری انار کی طرح سرخ ہو گیا تھا اور آنکھوں سے شعلے نکلنے لگے تھے۔ بات ختم کرنے کے بعد اس نے بے اختیار اس طرح لمبے لمبے سانس لینے شروع کر دیئے جیسے وہ اپنا ہائی بلڈ پریشر نارمل کرنا چاہتی ہو۔

”گڈ شو لوسیا۔ مہارے ان جذبات نے مجھے بے حد متاثر کیا ہے۔“ اچانک عمران نے اونچی آواز میں کہا۔
 ”مہارے جذبات اپنی جگہ لوسیا۔ لیکن تم نے جھوٹ بولا ہے اور میں نے پہلے بتایا ہے کہ مجھے جھوٹ سے سخت نفرت ہے اس لئے آخری چانس دے رہی ہوں کہ سب کچھ سچ بتا دو۔“ جویا کا لہجہ اور زیادہ خشک اور سرد ہو گیا تھا۔
 ”میں نے جھوٹ نہیں بولا۔ تم مجھ سے جو چاہے قسم لے لو۔“ لوسیا نے کہا۔

”صالہ۔ اس کی ایک آنکھ ضائع کر دو۔“ جویا نے یلکھت اہتائی سرد لہجے میں کہا تو صالہ ایک جھٹکے سے اٹھی اور اہتائی جارحانہ انداز میں لوسیا کی طرف بڑھنے لگی۔

”رک جاؤ۔ میں بتاتی ہوں۔ رک جاؤ۔“ اچانک لوسیا نے جیج کر کہا تو صالہ جو اس کے قریب پہنچ چکی تھی یلکھت ٹھٹھک کر رکی ہی تھی کہ اچانک اس کا جسم اڑتا ہوا اسید حایو پر آگرا اور وہ دونوں کرسی سمیت نیچے فرش پر گر گئی ہی تھیں کہ ہال مشین پستل کی تڑتڑاہٹ سے گونج اٹھا اور اس کے ساتھ ہی لوسیا کے حلق سے جیج نکلی۔ اب وہ اپنے ہاتھ کو مسلسل جھٹک رہی تھی۔ اس کے ہاتھ میں اچانک چھوٹا سا مشین پستل نظر آنے لگا تھا جسے عمران نے جیب سے فائر کر کے اس کے ہاتھ سے نکال دیا تھا۔

”تم۔ مہاری یہ جرأت۔“ جویا نے نیچے گرتے ہی قلابازی

کھا کر اٹھتے ہوئے جیج کر کہا۔

”رک جاؤ جویا۔“ یلکھت عمران نے اہتائی سخت لہجے میں کہا۔ اس کے لہجے میں نجانے کیا بات تھی کہ پاگوں کے سے انداز میں لوسیا کی طرف بڑھتی ہوئی جویا یلکھت ٹھٹھک کر رک گئی۔
 ”تم۔ تم خاموش رہو۔“ جویا نے کہا۔

”تم نے اسے باندھنے سے پہلے اس کی تلاشی نہیں لی تھی اور اس نے اسی دوران نہ صرف اپنے دونوں بازو آزاد کرالئے تھے بلکہ اس کے ہاتھ میں چھوٹا سا مشین پستل بھی آگیا تھا۔ اگر میں فائر کر کے اسے ہٹا نہ دیتا تو اب تک تم اور صالہ ہم دونوں سمیت عالم بالا پہنچ چکی ہوتیں۔“ عمران نے اہتائی سرد لہجے میں کہا جبکہ لوسیا ہاتھ جھٹکنے کے بعد اب پاگوں کے سے انداز میں اپنے جسم کے گرد موجود باقی رسیاں ہٹانے میں مصروف تھی۔

”نائیگر۔ اسے ہاف آف کر دو۔“ عمران نے کہا تو نائیگر اس طرح اچھل کر لوسیا کی طرف بڑھا جیسے بجلی چمکتی ہے اور دوسرے لمحے کمرہ لوسیا کے حلق سے نکلنے والی جیج سے گونج اٹھا۔ نائیگر نے اس کی کنپٹی پر مڑی ہوئی انگلی کا ہک اس قدر قوت سے مارا تھا کہ ایک ہی ضرب کے بعد اس کا جسم ڈھیلا پڑ گیا تھا اور کنپٹی پر سیاہ نشان ابھر آیا تھا۔

”ارے۔ اس قدر زور دار ضرب کی کیا ضرورت تھی۔ بہر حال وہ خاتون ہے۔“ عمران نے سخت لہجے میں کہا۔

”سوری باس۔ بس اچانک زور وار ضرب لگ گئی۔“ نائیگر نے جیسے ہوئے لہجے میں کہا۔

”تم نے پھر مداخلت شروع کر دی۔“ جویا نے کہا جو ہونٹ پھینچنے خاموش کھڑی تھی۔

”تم نے ابتدائی پوچھ گچھ لوسیا سے کر لی اور اب تم اس پر تشدد کرنا چاہتی تھی اس کے لئے ظاہر ہے زیادہ وقت چاہئے جبکہ میں نے لارسن سے بات چیت کرنی ہے اس لئے تم اب انتظار کرو۔ میں اور نائیگر لارسن سے پوچھ گچھ کر کے چلے جائیں گے پھر تم جانو اور لوسیا جانے۔“ عمران نے اس بار خشک لہجے میں کہا۔

”تو تمہارا کیا خیال ہے کہ لارسن آسانی سے زبان کھول دے گا۔“ جویا نے کرسی پر بیٹھتے ہوئے کہا۔

”تمہاری بات درست ہو سکتی ہے کہ یہ بھی تشدد کے بغیر زبان نہ کھولے تو پھر وعدہ کہ پہلے تم لوسیا پر تشدد کر کے اس سے پوچھ گچھ کر لینا پھر میں لارسن پر تشدد کر کے اس سے پوچھ گچھ کروں گا۔“ عمران نے مسکراتے ہوئے کہا۔

”عمران صاحب۔ یہ آپ نے سیکرٹ سروس کو دو خانوں میں کیوں بانٹ دیا ہے۔ جب جویا لوسیا سے پوچھ گچھ کر رہی تھی تو میں نے دیکھا تھا کہ آپ کے چہرے پر ایسے تاثرات تھے جیسے آپ کچھ کہنا چاہتے ہوں لیکن پھر آپ خاموش رہے۔ اس کی وجہ۔“ جویا نے صاف لہجے میں کہا۔

”وجہ یہ ہے کہ مداخلت کر کے آسانی کو ناراض نہیں کرنا چاہتا تھا۔“ عمران نے کہا۔

”شٹ اپ۔ خبردار اب اگر میرے بارے میں کوئی بکواس کی۔“ جویا نے یکھٹ پھاڑ کھانے والے لہجے میں کہا۔

”ارے۔ استاد اور آسانی تو بے حد معزز لوگ ہوتے ہیں۔ تم شاید آسانی سے کیا سمجھی ہو۔“ عمران نے مسکراتے ہوئے کہا۔

”عمران صاحب۔ شیر کی خالہ ملی کے بارے میں بھی تو کہا جاتا ہے کہ وہ شیر کی آسانی ہوتی ہے۔“ صاف لہجے میں مسکراتے ہوئے شرارت بھرے لہجے میں کہا۔

”شیر بے چارہ تو اپنی دم دبا کر کرسی میں دبکا بیٹھا ہے۔“ عمران نے کہا تو صاف بے اختیار ہنس پڑی۔

”نائیگر۔ لوسیا کو دوبارہ باندھ دو اور اس کی جیکٹ کی تلاشی بھی لے لو۔“ عمران نے نائیگر سے کہا۔

”یس باس۔“ نائیگر نے اٹھ کر لوسیا کی طرف بڑھتے ہوئے کہا۔

”رک جاؤ۔ یہ کام صاف کرے گی۔“ جویا نے یکھٹ جھینٹے ہوئے لہجے میں کہا۔

”چلو تم لارسن کی تلاشی لے لو۔ اس کی رسیاں بھی چیک کر لو تاکہ جیسے لوسیا جیسی اناڑی ایجنٹ نے رسیاں کھول لی تھیں اس طرح یہ بھی نہ کھول لے۔“ عمران نے کہا۔

”تم نے اسے باندھا تھا۔ میں نے تو نہیں باندھا تھا۔“..... جو یا نے آنکھیں نکلنے ہوئے کہا۔ وہ عمران کا طنز سمجھ گئی تھی۔

”نائیگر نے باندھا تھا۔ اس وقت مجبوری تھی۔ کوئی خاتون یہاں موجود نہ تھی۔“..... عمران نے جواب دیا تو جو یا ہونٹ ہنچ کر خاموش ہو گئی جبکہ نائیگر اس دوران لارسن کی رسیاں بھی چیک کر چکا تھا اور اس کی جیب سے مشین پستل بھی نکال چکا تھا جبکہ صالہ نے لوسیا کو رسی سے دوبارہ اچھی طرح باندھ دیا تھا۔

”اس کے حلق میں پانی ڈال کر اسے ہوش میں لے آؤ۔“ عمران نے نائیگر سے کہا تو نائیگر ایک طرف پڑی ہوئی پانی کی بوتل کی طرف بڑھ گیا۔ یہ بوتل آدمی سے زیادہ پانی سے بھری ہوئی تھی کیونکہ صالہ نے لوسیا کو ہوش میں لانے کے لئے اسے استعمال کیا تھا اور پھر بوتل میں ایک سائیز پر رکھ دی تھی۔ تھوڑی دیر بعد لارسن ہوش میں آگیا اور ہوش میں آتے ہی اس نے بے اختیار اٹھنے کی کوشش کی لیکن ظاہر ہے رسیوں سے بندھے ہونے کی وجہ سے وہ کامیاب نہ ہو سکا۔

”تم۔ تم۔ اوہ۔ لوسیا بھی یہاں ہے۔ کیا۔ کیا مظر۔ تم کون ہو۔“..... لارسن نے اہتائی حیرت بھرے لہجے میں کہا۔

”جہارا نام لارسن ہے اور جہارا تعلق ٹاپ بجنسی سے ہے۔“ عمران نے سرد لہجے میں کہا۔

”ہاں۔ مگر تم مجھے کیسے جانتے ہو۔“..... لارسن کے لہجے میں

شدید حیرت تھی۔

”تم پاکیشیا گئے۔ تم نے لوسیا کے ذریعے ایک آدمی رابرٹ سے بات کی کہ وہ تمہیں کوئی ایسا آدمی بتائے جسے تیر پلنے کا شوق ہو اور پھر تم لوسیا سمیت ایک آدمی یا قرانٹھور سے ملے۔ تم نے اس سے تیتروں کو پلنے کے بارے میں تفصیلی معلومات حاصل کیں اور پھر اس سے ہماری قیمت پر ایک نایاب تیتز خریدا۔ اس کے بعد تم وزارت مواصلات کے ڈپٹی سیکرٹری رائے عالم کی رہائش پر گئے۔ رائے عالم کو تیر پلنے کا شوق تھا۔ تم نے نایاب تیتز اسے تحفہ میں دے دیا اور تم نے اسے فرمائش کی کہ وہ جگ ڈیم کی فزبیلیٹی رپورٹ منگوا کر تمہیں دکھائے تاکہ تم اپنی کنسٹرکشن کمپنی کے لئے کوئی ٹھیکہ تجویز کر سکو۔ کیا میں درست کہہ رہا ہوں۔“..... عمران نے سرد اور خشک لہجے میں مسلسل بولتے ہوئے کہا۔

”لیکن تمہیں یہ سب کچھ کیسے معلوم ہوا۔ تم تو ایکریمین ہو۔“..... لارسن نے اہتائی حیرت بھرے لہجے میں کہا۔

”ہم پاکیشیائی ہیں۔ جہارا ساتھی لوسیا کی طرح۔“..... عمران نے کہا تو لارسن چونک پڑا۔

”اوہ۔ اوہ۔ مگر تم یہاں کیسے پہنچ گئے۔ کیا مطلب۔“..... لارسن نے کہا۔

”دیکھو لارسن۔ ابھی تک ہم زبانی باتیں کر رہے ہیں ورنہ ہمارے پاس ایسے طریقے موجود ہیں کہ تم ٹیپ ریکارڈر کی طرح آن

ہو کر بولنا شروع کر دو لیکن اس کے بعد مہاری لاش لازماً گلوں کے
کیزوں کی خوراک بنے گی اور چونکہ مہارا تعلق ایک سرکاری مہینے
سے ہے اس لئے ہم نہیں چاہتے کہ مہارا یہ حشر ہو۔۔۔۔۔ عمران کا
لبہ انتہائی سرد ہو گیا۔

”تم نے جو کچھ کہا ہے درست ہے۔۔۔۔۔ لارسن نے کہا۔

”مہارا اصل مشن کیا تھا۔۔۔۔۔ عمران نے پوچھا۔

”یہی کہ میں اپنی کنسرکشن کمپنی کے لئے کام چاہتا تھا۔ لارسن
نے کہا تو عمران نے بے اختیار ایک طویل سانس لیا۔

”نائیگر۔ اس کی ایک آنکھ نکال دو۔۔۔۔۔ عمران نے کہا تو نائیگر

جو اس کے قریب ہی کھڑا تھا بجلی کی سی تیزی سے اس کی طرف بڑھا
اور دوسرے لمحے کمرہ لارسن کے حلق سے نکلنے والی انتہائی کربناک جھج
سے گونج اٹھا۔ نائیگر نے انتہائی بے دردی سے کھڑی انگلی اس کی
آنکھ میں مار دی تھی اور پھر انگلی نکال کر اس نے اسے لارسن کے
لباس سے صاف کیا اور پھر ہچھے ہٹ گیا۔ لارسن بے ہوش ہو چکا
تھا۔

”تمہیں بھی تشدد پر اترنا پڑا۔۔۔۔۔ جو یانے طنزیہ لہجے میں کہا۔

”ہاں۔ یہ تربیت یافتہ ایجنٹ ہے جبکہ لوسیا بے چاری تو ابھی
ایجنٹ بننے کے شوق میں کام کر رہی ہے۔۔۔۔۔ عمران نے جو یانے
طنز کو سمجھتے ہوئے کہا۔

”عمران صاحب۔ میرا خیال ہے کہ لوسیا سے زیادہ لارسن اصل

بات جانتا ہے۔۔۔۔۔ صالحہ نے کہا۔

”ہاں۔ مہاری بات درست ہے۔ لوسیا کو صرف استعمال کیا گیا

ہے۔۔۔۔۔ عمران نے جواب دیا۔

”نہیں۔ لوسیا لازماً ورکنگ سپرز کے حصول میں ملوث ہے۔

جو یانے کہا۔

”ورکنگ سپرز کی اتنی اہمیت نہیں ہے جتنی فزیبیلیٹی رپورٹ کی

ہے۔۔۔۔۔ عمران نے جواب دیا تو جو یانے اختیار چونک پڑی۔

”کیا مطلب۔ مہارا خیال ہے کہ فزیبیلیٹی رپورٹ چوری کی گئی

ہے۔۔۔۔۔ جو یانے کہا۔

”اگر چوری کر لی جاتی تو اتنا مسئلہ بھی نہ بنتا۔ مسئلہ تو یہ ہے کہ

وہاں فزیبیلیٹی رپورٹ موجود ہے۔ اسے ماہرین نے بھی اصل بتایا

ہے۔۔۔۔۔ چیف نے شک پڑنے پر ایس وی کمپنی جس نے فزیبیلیٹی

رپورٹ تیار کی تھی اس کی کاپی منگوائی اور اس کا مقابل کیا گیا۔

دونوں ہی ایک ہیں۔ ورکنگ سپرز کی نقل حاصل کی گئی اور اصل

ورکنگ سپرز موجود ہیں اور وہاں کام کرنے والے ڈاکٹر نے شکایت

کی ہے کہ ورکنگ سپرز تبدیل ہو گئے ہیں۔ ہم نے ماہرین کے ساتھ

جا کر جائزہ لیا۔ فزیبیلیٹی رپورٹ سے ان کا مقابل کیا گیا وہ درست ہیں

البتہ ڈاکٹر ڈکسن کا اصرار ہے کہ اس پر ایک سرخ رنگ کا دھبہ تھا جو

اچانک کسی وجہ سے اس پر پڑ گیا تھا لیکن اب وہ دھبہ غائب ہے۔

اس طرح اب تک اصل مسئلہ ہی سمجھ نہیں آ رہا۔ چونکہ جونی سمجھ

نے ورکنگ سپر کی نقل لوسیا کو لا کر دی تھی اور لارسن بھی لوسیا کے پاس آکر ٹھہرا تھا اس لئے چیف نے ہمیں اور صالحہ کو لوسیا کے پیچھے بھیج دیا تاکہ اسے چیک کر کے اصل بات معلوم کی جاسکے جبکہ میرا خیال تھا کہ اصل کارروائی کا علم لوسیا کی بجائے لارسن کو ہو گا اس لئے میں از خود ٹائیگر کے ساتھ یہاں آیا ہوں۔ تم نے لوسیا سے جو پوچھ گچھ کی ہے اس سے پتہ چلتا ہے کہ لوسیا کو اس قدر تفصیل سے معلومات نہیں ہیں اس لئے میں نے سوچا کہ پہلے لارسن سے معلومات حاصل کر لی جائیں پھر ان معلومات کو پیش نظر رکھ کر لوسیا سے پوچھ گچھ کی جائے اس طرح شاید اصل صورت حال سامنے آ جائے۔۔۔۔۔۔ عمران نے سنجیدہ لہجے میں تفصیل بتاتے ہوئے کہا۔

”ٹھیک ہے۔ تم درست کہہ رہے ہو۔ اب میں مداخلت نہیں کروں گی۔۔۔۔۔۔ جو لیا نے ایک طویل سانس لیتے ہوئے کہا۔

”ٹائیگر۔ تمہارے پاس خبر تو ہو گا۔۔۔۔۔۔ عمران نے ٹائیگر سے مخاطب ہو کر کہا۔

”یس باس۔۔۔۔۔۔ ٹائیگر نے جواب دیا۔

”ٹھیک ہے۔ وہ مجھے دو اور اسے ہوش میں لے آؤ۔۔۔۔۔۔ عمران نے کہا تو ٹائیگر نے خبر نکال کر عمران کے ہاتھ میں دیا اور خود لارسن کی طرف بڑھ گیا۔ اس نے دونوں ہاتھوں سے اس کی ناک اور منہ بند کر دیا تھا۔ چند لمحوں بعد لارسن کے جسم میں حرکت کے آثار نمودار ہونے شروع ہو گئے تو ٹائیگر نے ہاتھ ہٹائے۔ چند لمحوں بعد

لارسن نے چیختے ہوئے آنکھیں کھولیں اور پھر اس نے دائیں بائیں سر کو ہٹا شروع کر دیا۔ اس کی اکھوتی آنکھ گہری سرخ ہو رہی تھی۔

”کچھ احساس ہو لارسن کہ خالی باتیں کرنے اور آنکھیں گنوانے میں کیا فرق ہوتا ہے۔۔۔۔۔۔ عمران نے سرد لہجے میں کہا۔

”تم۔ تم۔ تم عالم اور سفاک آدمی ہو۔ تم عالم ہو۔۔۔۔۔۔ لارسن نے یقین جیتنے ہوئے کہا۔

”اب بھی وقت ہے کہ اصل بات بتا دو۔۔۔۔۔۔ عمران نے سرد لہجے میں کہا۔

”کیا بتاؤں۔ میں نے سچ بولا ہے۔ تم یقین کرو۔ میں نے سچ بولا ہے۔۔۔۔۔۔ لارسن نے چیختے ہوئے کہا تو عمران اٹھا اور اس نے ایک ہاتھ سے اپنی کرسی اٹھائی اور اسے لا کر لارسن کے سامنے رکھ دیا۔ اس کے ایک ہاتھ میں خبر تھا۔ لارسن اب حیرت بھرے انداز میں اسے دیکھ رہا تھا کہ یقین عمران کا بازو گھوما اور کمرہ ایک بار پھر لارسن کی چیخ سے گونج اٹھا اور ابھی اس کی چیخ کی بازگشت موجود تھی کہ عمران نے دوسری بار بازو کو حرکت دی اور اس بار لارسن کی چیخوں نے آسمان سر اٹھا لیا۔

”اب تم خود ہی سب کچھ بتا دو گے۔۔۔۔۔۔ عمران نے سرد لہجے میں کہا اور اس کے ساتھ ہی اس نے اس کے سر پر ہاتھ رکھ کر خبر کا دستہ اس کی پیشانی پر ابھر آنے والی رگ پر مار دیا اور لارسن کا منہ اس طرح کھلا کہ جیسے وہ اپنی پوری قوت سے چیخا چاہتا ہو لیکن چیخ اس

کے گلے میں انک گئی ہو۔

”بولو لارسن۔ بولو۔ کیا کیا تھا تم نے وہاں۔۔۔۔۔ عمران نے دوسری ضرب لگاتے ہوئے کہا تو لارسن کا بندھا ہوا جسم اس طرح کانپنے لگ گیا جیسے اسے جاڑے کا بخار چڑھ گیا ہو۔ اس کا پورا چہرہ پسینے میں ڈوب گیا تھا۔ بولو۔۔۔۔۔ عمران نے سرد لہجے میں کہا۔

”وہ۔ وہ فزبیلٹی رپورٹ تبدیل کرنا تھی۔ فزبیلٹی رپورٹ تبدیل کی تھی۔۔۔۔۔ لارسن کے منہ سے اس انداز میں الفاظ رک رک کر نکلے جیسے الفاظ کسی فیکٹری سے بن کر یکے بعد دیگرے باہر آ رہے ہو۔

”پوری تفصیل بتاؤ۔۔۔۔۔ عمران کا لہجہ مزید سرد ہو گیا تھا۔

”ایکریمیا نہیں چاہتا تھا کہ پاکیشیائی بگ ڈیم بن جائے کیونکہ اس ڈیم کے بن جانے سے پاکیشیا زرعی طور پر خوشحال ہو جائے گا جبکہ اگر ڈیم نہ بنا تو پاکیشیا میں پانی کی شدید کمی پیدا ہو جائے گی اور پھر پورا پاکیشیا پانی کی نایابی کی وجہ سے صحرائیں تبدیل ہو جائے گا لیکن حکومت ایکریمیا کے پاس بظاہر بگ ڈیم کو روکنے کا کوئی طریقہ نہ تھا اس لئے ایک مشن تیار کیا گیا۔ اس مشن کے تحت ایکریمین کمپنی سے جس سے فزبیلٹی رپورٹ تیار کرائی گئی تھی، کے آفس سے کاپی حاصل کی گئی اور پھر اس میں ایسی تکنیکی تبدیلیاں کر دی گئیں جو اچھے اچھے ماہرین کو بھی معلوم نہ ہو سکیں۔ وہاں کمپنی میں بھی تبدیل شدہ کاپی رکھوا دی گئی۔ پھر یہ مشن ٹاپ مینجمنٹ کو دیا گیا۔

میں تبدیل شدہ فزبیلٹی رپورٹ لے کر پاکیشیا گیا۔ میرا کام صرف اتنا تھا کہ کسی کو معلوم ہوئے بغیر اصل کاپی سے اسے بدل دوں۔ میں نے لوسیا کے ذریعے ایک آدمی رابرٹ سے رابطہ کیا۔ رابرٹ نے رائے عالم کو ٹریس کیا۔ میں رائے عالم سے ملا لیکن وہ انتہائی ایماندار آدمی تھا۔ البتہ اس کی کمزوری تیترو پالنا تھی۔ میں نے اس کمزوری کو استعمال کیا۔ پھر جیسے تم نے خود بتایا ویسے ہی ہوا۔ جب اصل فزبیلٹی رپورٹ اس نے منگوائی تو میں نے ایک بہانہ بنا کر اسے تیتروں کے پاس بھیج دیا اور اس دوران میں نے اصل کاپی اٹھا لی اور تبدیل شدہ کاپی لے کر بیٹھ گیا۔ وہ واپس آیا تو اسے معلوم ہی نہ ہو سکا اور اس طرح اصل فزبیلٹی رپورٹ کی بجائے تبدیل شدہ رپورٹ اس کے پاس پہنچ گئی اور میں اصل رپورٹ لے کر واپس چلا گیا۔ پھر درکنگ سپر کے بارے میں معلوم ہوا تو لوسیا کے ذریعے وہاں سے درکنگ سپر کی نقل منگوائی گئی۔ اس کو سامنے رکھ کر تبدیل شدہ فزبیلٹی رپورٹ کے مطابق تبدیل شدہ درکنگ سپر تیار کرائے گئے اور اس کے بعد لوسیا کے ذریعے اصل درکنگ سپر کی بجائے تبدیل شدہ درکنگ سپر سائٹ پر پہنچا دیئے گئے اور بس مشن ختم ہو گیا۔ اب تبدیل شدہ فزبیلٹی رپورٹ کے مطابق بگ ڈیم پر کام ہوتا رہے گا۔ اربوں روپے خرچ ہو جائیں گے لیکن جب بگ ڈیم تیار ہو گا تو تب پتہ چلے گا کہ یہ اس قدر فائدہ مند نہیں ہے جس قدر پاکیشیا کی ضرورت ہے اور اس دوران اتنا عرصہ گزر چکا ہو گا اور

”اوہ۔ اب پھر کیا ہوگا؟..... جو یانے کہا۔

”کیا ہونا ہے۔ مجھے چیف کو فون کرنا ہوگا تاکہ وہ بگ ڈیم پر کام رکوا دے اور پھر نئے سرے سے فزبیلٹی رپورٹ تیار ہو اور پھر کام شروع ہو۔“..... عمران نے کہا۔

”لارسن۔ تمہارا چیف کرنل جینکب ہے۔“..... عمران نے پوچھا۔

”ہاں۔“..... لارسن نے جواب دیا۔

”اس کا فون نمبر کیا ہے؟“..... عمران نے پوچھا تو لارسن نے نمبر بتا دیا۔

”اس کا آفس کہاں ہے۔ ایڈریس بتاؤ۔“..... عمران نے کہا تو لارسن نے ایڈریس بتا دیا۔

”اب کرنل جینکب کا حلیہ اور قد و قامت کے بارے میں بھی بتا دو۔“..... عمران نے کہا تو لارسن جو اس طرح جواب دے رہا تھا جیسے ٹرانس میں ہو۔ اس نے حلیہ اور قد و قامت کی تفصیل بھی بتا دی۔

”یہاں تمہارا مشن کیا تھا؟“..... عمران نے پوچھا۔

”ایک روسیائی ایجنٹ کے بارے میں اطلاع ملی تھی کہ وہ جارج ٹاؤن میں دیکھا گیا ہے اس لئے میں روناؤڈ سے ملا تھا لیکن اس نے لاعلی ظاہر کر دی اس لئے اب مجھے مزید کام کرنا ہوگا۔“..... لارسن نے جواب دیا تو عمران اٹھا اور اس نے کرسی اٹھا کر پیچھے رکھی اور دوبارہ اس پر بیٹھ گیا۔

اس پر اس قدر رقم خرچ ہو چکی ہوگی کہ پاکیشیا مزید کچھ کرنے کے قابل نہ رہے گا اور نتیجہ یہ کہ وہ مکمل طور پر تباہ و برباد ہو کر رہ جائے گا اور پھر کافرستان آسانی سے اس پر قبضہ کر لے گا اور ایگریمیا بھی پاکیشیا کے مخصوص پوائنٹس پر قابض ہو جائے گا جس سے وہ روسیاء اور شوگران کو گھیرے میں لے سکے گا۔“..... لارسن جب بولنے پر آیا تو مسلسل بولتا چلا گیا۔ جو یا، صالحہ اور ٹائیگر تو ایک طرف عمران کے چہرے پر ابھرنے والے تاثرات بتا رہے تھے کہ ان کے جسموں میں یہ خوفناک پلاننگ سن کر سردی کی لہریں دوڑ رہی تھیں۔

”اوہ۔ اوہ۔ اس قدر خوفناک پلاننگ اور وہ بھی صرف رپورٹ تبدیل کرنے سے۔“ ویری بیڈ۔“..... جو یانے رک رک کر کہا۔

”اور ان کا یہ خوفناک مشن مکمل بھی ہو گیا اور ہمیں معلوم تک نہیں ہو سکا۔“ ویری بیڈ۔“..... عمران نے کہا۔

”اب اصل رپورٹس کہاں ہیں؟“..... عمران نے لارسن سے پوچھا۔

”وہ جلادی گئی ہیں۔“..... لارسن نے کہا۔

”کس نے جلائی ہے؟“..... عمران نے پوچھا۔

”میرے اور چیف کے سامنے ڈیفنس سیکرٹری نے جلائی تھیں۔ اس نے خود جلائی تھیں۔ دونوں اصل رپورٹس بھی جلادی گئیں اور اصل ورکنگ سپر ز بھی جلا دیئے گئے ہیں۔“..... لارسن نے جواب دیتے ہوئے کہا۔

”ٹائیگر اسے آف کر دو“..... عمران نے ٹائیگر سے کہا تو دوسرے لمحے جڑھاہٹ کی تیز آواز کے ساتھ ہی لارسن کے حلق سے گھنی گھنی سی چیخ نکلی اور وہ چند لمحے چپنے کے بعد ساکت ہو گیا۔

”اس لوسیا کو بھی گولی مار دینی چاہئے۔ یہ بھی اس ہولناک سازش میں شریک ہے“..... جو لیا نے نفرت انگیز لہجے میں کہا۔

”ابھی نہیں۔ ابھی میں نے اس سے پوچھ گچھ کرنی ہے۔ میں پہلے چیف سے بات کر لوں“..... عمران نے کہا اور اس کے ساتھ ہی اس نے قریب پڑے ہوئے فون کا رسیور اٹھایا اور نمبر پریس کرنے شروع کر دیئے۔

”انکوآری پلزز“..... رابطہ قائم ہوتے ہی دوسری طرف سے ایک نسوانی آواز سنائی دی۔

”یہاں سے پاکیشیا کا رابطہ نمبر اور اس کے دارالحکومت کا نمبر دیں“..... عمران نے کہا تو چند لمحوں کی خاموشی کے بعد نمبر بتا دیئے گئے۔ عمران نے کریڈل دبایا اور ٹون آنے پر اس نے تیزی سے نمبر پریس کرنے شروع کر دیئے۔ آخر میں اس نے لاؤڈر کا بٹن بھی پریس کر دیا۔

”چیف سپیکنگ“..... رابطہ قائم ہوتے ہی چیف کی آواز سنائی دی۔ عمران نے چونکہ سپیشل فون کے نمبر پریس کئے تھے اس لئے دوسری طرف سے ایکسٹنکشن کی بجائے چیف کا لفظ کہا گیا تھا۔

”علی عمران بول رہا ہوں چیف۔ نارا کہ“..... عمران نے

انتہائی سنجیدہ لہجے میں کہا۔

”یس۔ کیوں کال کی ہے“..... دوسری طرف سے اسی طرح سرد لہجے میں کہا گیا تو عمران نے اسے مختصر طور پر لارسن اور لوسیا کو گھیرنے اور پھر ان سے ملنے والی تمام معلومات دوہرا دیں۔

”فوری بیڈ۔ انتہائی خوفناک سازش ہے اور انتہائی سادہ“۔ چیف نے کہا۔

”یس چیف۔ بہر حال میں نے اس لئے کال کیا ہے کہ آپ فوری طور پر بگ ڈیم پر مزید کام رکوا دیں۔ میں کوشش کرتا ہوں کہ اصل فزبیلٹی رپورٹ یا اس کی کاپی ٹریس کر لوں۔ اگر ایسا نہ ہو سکا تو پھر نئے سرے سے فزبیلٹی رپورٹ تیار کرانا ہوگی“..... عمران نے کہا۔

”نہیں۔ فوری طور پر ایسا ممکن نہیں ہے۔ کارمن کی کمپنی ٹھیکے کے مطابق سائٹ پر کام کر رہی ہے۔ ابتدائی کام ہو رہا ہے۔ اگر اسے روکا گیا تو لامحالہ ہمیں بتانا پڑے گا کہ کیا ہوا ہے اور ہو سکتا ہے کہ وہ کمپنی مکمل جیمینٹ اور ہرجانے کا دعویٰ کر دے۔ ویسے بھی ابھی ابتدائی کام ہو رہا ہے اور ابتدائی کام میں بہر حال رسک نہیں ہوتا۔ آگے جا کر جب اصل کام شروع ہو گا تب معاملات تبدیل ہو سکتے ہیں۔ دوسری بات یہ کہ نئی فزبیلٹی رپورٹ تیار ہونے میں چار پانچ سال لگ جائیں گے اور ماہرین نئے سرے سے سروے شروع کریں گے۔ یہ عام سی فزبیلٹی رپورٹ نہیں ہوتی اس پر سالوں لگ

جاتے ہیں اور انتہائی کثیر اور بھاری اخراجات ہوتے ہیں اس لئے اگر ہم نئی فزبیلیٹی رپورٹ کے چکر میں پڑ گئے تو پھر بھی دشمنوں کی سازش کامیاب ہو جائے گی کیونکہ اس بگ ڈیم کو تیار ہونے میں دس بارہ سال مزید لگ جائیں گے اور تب تک پانی واقعی ملک سے غائب ہو جائے گا اور نتیجہ وہی نکلے گا..... چیف نے پوری تقریر کر ڈالی۔

”اوہ۔ اوہ۔“ چیف آپ کی بات درست ہے۔ میں نے تو اس پہلو پر غور ہی نہیں کیا تھا لیکن لارسن نے بتایا ہے کہ پاکیشیا سے حاصل کی گئی اصل فزبیلیٹی رپورٹ اور ایس وی کمپنی سے حاصل کردہ فزبیلیٹی رپورٹ دونوں اس کے سلسلے جلا دی گئی ہیں..... عمران نے جواب دیتے ہوئے کہا۔ اس کا بوجہ بتا رہا تھا کہ وہ چیف کی بات سن کر حیران ہوا ہے کیونکہ واقعی اس کے ذہن میں یہ باتیں موجود نہ تھیں۔

”ہو سکتا ہے لارسن جھوٹ بول رہا ہو یا اسے اصل بات کا علم نہ ہو۔ تم لوسیا کو استعمال کرو اور اس کے ذریعے معلومات حاصل کرو کہ اصل فزبیلیٹی رپورٹ کی کاپی تو کرا کر کہیں نہیں رکھی گئی۔“ چیف نے کہا۔

”اوہ۔“ یس چیف۔ واقعی ایسا ہو گا اور آپ نے لوسیا کی ٹپ بھی ٹھیک دی ہے۔ لوسیا اگر چاہے تو اصل معلومات حاصل کر سکتی ہے..... عمران نے کہا۔

”ہر صورت میں اصل رپورٹ یا اس کی کوئی کاپی ٹریس کرو تاکہ ملک کی سلامتی کا تحفظ کیا جاسکے.....“ چیف نے کہا۔

”یس چیف۔ اب ملک کے مستقبل اور تحفظ کے لئے ایسا کرنا ضروری ہے اگر اصل فزبیلیٹی رپورٹ کی کاپیاں کرا لی جاتیں تو یہ مسئلہ نہ بنتا..... عمران نے کہا۔

”آج تک ایسی خوفناک سازش پہلے کبھی سلسلے نہیں آئی اس لئے اس کی ضرورت ہی محسوس نہیں کی گئی۔ اب بہر حال میں احکامات دے دوں گا کہ کوئی چیز کس قدر معمولی کیوں نہ ہو اس کی کاپیاں لازماً تیار کرائی جائیں.....“ چیف نے جواب دیتے ہوئے کہا۔

”یس چیف.....“ عمران نے کہا اور پھر ایک طویل سانس لیتے ہوئے رسیور رکھ دیا۔

”لوسیا کو کیوں درمیان میں ڈالا جا رہا ہے۔ کیا اس کے چیف سے زبردستی یہ بات معلوم نہیں کی جاسکتی.....“ جولیانے کہا۔

”خفیہ چیزوں کے بارے میں انکوائری کوئی خاتون کر سکتی ہے مرد نہیں کر سکتے.....“ عمران نے مسکراتے ہوئے جواب دیا۔

”ہونہہ۔ تم مردوں نے خواہ مخواہ عورتوں کو بدنام کر رکھا ہے نانسنس.....“ جولیانے منہ بناتے ہوئے کہا۔

”باس۔ اب آپ لوسیا کو کیسے تیار کریں گے اس کام پر۔“ ٹائیگر نے کہا۔

”یہ کام جو لیا اور صلہ کر سکتی ہیں۔ ہم نہیں کر سکتے۔ ویسے بھی لوسیا ان کی نارگت تھی ہمارا نہیں۔ ہمارا کام مکمل ہو گیا ہے اس لئے آؤ چلیں۔ باقی کام جو لیا اور صلہ کر لیں گی۔“..... عمران نے اٹھتے ہوئے کہا تو ٹائیگر اٹھ کھڑا ہوا۔

”عمران صاحب۔ کیا واقعی آپ جا رہے ہیں۔“..... صلہ نے حیرت بھرے لہجے میں کہا۔

”جانے دو انہیں صلہ۔ مشن ہم خود مکمل کر لیں گی۔“..... جو لیا نے منہ بناتے ہوئے کہا تو عمران مسکراتا ہوا بیرونی دروازے کی طرف مڑ گیا۔

ٹاپ مینس کا چیف کرنل جیکب اپنے آفس میں موجود تھا کہ پاس پڑے ہوئے انز کام کی گھنٹی بج اٹھی تو اس نے ہاتھ بڑھا کر رسیور اٹھا لیا۔

”یہیں۔“..... کرنل جیکب نے کہا۔

”میڈم لوسیا ملاقات چاہتی ہیں۔“..... دوسری طرف سے اس کے پی اے کی آواز سنائی دی۔

”لوسیا۔ کہاں ہے وہ۔“..... کرنل جیکب نے چونک کر کہا۔

”یہاں آفس میں موجود ہیں۔“..... دوسری طرف سے کہا گیا۔

”بھج دو اسے۔“..... کرنل جیکب نے کہا اور رسیور رکھ دیا۔

”یہ اچانک کیوں واپس آ گئی ہے۔“..... کرنل جیکب نے

بڑبڑاتے ہوئے کہا اور پھر تھوڑی دیر بعد دروازہ کھلا اور لوسیا اندر داخل ہوئی۔ اس کا چہرہ سٹا ہوا تھا۔ اس نے کرنل جیکب کو سلام

کیا اور میز کی دوسری طرف کرسی پر بیٹھ گئی۔

”ناراک سے کب واپس آئی ہو اور لارسن کہاں ہے؟“..... کرنل جیکب نے کہا۔

”میں ابھی وہاں سے آرہی ہوں۔ لارسن کو ہلاک کر دیا گیا ہے۔“..... لوسیہ نے جواب دیا تو کرنل جیکب بے اختیار اچھل پڑا۔

”کیا۔ کیا کہہ رہی ہو۔ لارسن کو ہلاک کر دیا گیا ہے۔ کیوں۔ کس نے ایسا کیا ہے۔ کب اور کہاں؟“..... کرنل جیکب نے اہتائی ہو کھلانے ہوئے لہجے میں کہا۔ شاید اس کے ذہن کے کسی گوشے میں بھی یہ بات نہ تھی کہ ایسا ہو سکتا ہے۔

”میرا خیال ہے کہ یہ کام پاکیشیائی بمجنوں کا ہے چیف۔“ لوسیہ نے کہا۔

”پاکیشیائی بمجنوں کا۔ کیا کہہ رہی ہو۔ کیا مطلب؟“..... لوسیہ کی بات کرنل جیکب کے لئے پہلے سے زیادہ دھماکے دار ثابت ہوئی تھی۔

”چیف۔ پہلے تفصیل سن لیں پھر میں آپ کی بات کا جواب دوں گی۔“..... لوسیہ نے کہا۔

”بتاؤ۔ تم نے تو سارا موڈ ہی خراب کر دیا ہے۔“..... چیف نے ہونٹ میچتے ہوئے کہا۔

”چیف۔ میں لارسن کے ساتھ ناراک گئی۔ وہاں ہلز کالونی میں ہم نے کوٹھی حاصل کی۔ پھر لارسن اور میں کار میں سوار ہو کر جارج

ٹاؤن روانہ ہو گئے لیکن راستے میں مجھے لارسن نے زبردستی کار سے اتار دیا۔ اس کا کہنا تھا کہ جارج ٹاؤن کے بلیک سپاٹس کا باس رونالڈ لیڈی کمر ہے اور وہ مجھے دیکھ کر باقی سب کچھ بھول جانے کا اور مجھے زبردستی اپنے پاس رکھ لے گا۔ میں نے لارسن سے کہا کہ میں دودھ پیتی پچی نہیں ہوں لیکن وہ نہ مانا اور مجھے کار سے اتار کر کار لے کر جارج ٹاؤن چلا گیا۔ میرا بھی دماغ گھوم گیا اور میں ٹیکسی لے کر خود جارج ٹاؤن چلی گئی۔ وہاں جب میں کلب میں پہنچی تو وہاں واقعی لوگ نندیدوں کی طرح مجھ پر جھپٹ پڑے لیکن میں نے دو غنڈوں کو ختم کر دیا۔ پھر مجھے بے ہوش کر دیا گیا۔ جب مجھے ہوش آیا تو میں زنجیروں میں جکڑی کلب کے تہہ خانے میں موجود تھی۔ پھر رونالڈ خود وہاں آگیا۔ میں نے اسے بتایا کہ میں لارسن کی ساتھی ہوں اور ہمارا تعلق ٹاپ بمجنی سے ہے لیکن اس نے مجھے دوبارہ بے ہوش کر دیا۔ پھر جب مجھے ہوش آیا تو میں رونالڈ کے بیڈ روم میں تھی اور رونالڈ مجھ سے زبردستی کرنا چاہتا تھا جس پر مجھے غصہ آگیا اور میں نے رونالڈ کو بھی ہلاک کر دیا اور وہاں موجود اس کے ساتھیوں کو بھی ہلاک کیا اور پھر وہاں سے نکل کر میں ٹیکسی میں بیٹھ کر واپس اپنی رہائش گاہ پر پہنچی تو وہاں عجیب منظر تھا۔ سنگ روم میں لارسن کی لاش ایک کرسی پر رسیوں سے بندھی ہوئی موجود تھی۔ اس کی ایک آنکھ نکال دی گئی تھی۔ اس کی ناک کے دونوں نچھنے کٹے ہوئے تھے اور اس کا چہرہ اہتائی حد تک مسخ تھا۔ البتہ اس کے سینے میں گولیاں

مار کر اسے ہلاک کیا گیا ہے۔ وہاں موجود ملازم کو بھی ہلاک کر دیا گیا تھا اور کوٹھی خالی تھی۔ البتہ وہاں ایسے آثار موجود تھے جیسے یہاں چار پانچ افراد موجود رہے ہوں۔..... لوسیائے مسلسل بولتے ہوئے کہا۔

”اوہ۔ درری بیڈ۔ یہ سب کیسے ہو گیا۔ کیا اس روناؤ کے آدمیوں نے تو انتقامی کارروائی نہیں کی۔..... کرنل جیکب نے ہونٹ چباتے ہوئے کہا۔

”نہیں چیف۔ انہیں تو نجانے کب معلوم ہوا ہو گا کہ روناؤ کو ہلاک کر دیا گیا ہے اور میں سیدھی وہاں سے رہائش گاہ پہنچی تھی جبکہ لارسن کو اس وقت ہلاک کیا گیا تھا جب میں جارج ٹاؤن میں تھی۔..... لوسیائے جواب دیا۔

”تم نے پاکیشیائی ہجمنوں کا نام کیسے لے دیا۔..... کرنل جیکب نے چونک کر کہا۔

”اس لئے چیف کہ میں نے باہر نکل کر ادھر ادھر موجود کوٹھیوں کے چوکیداروں اور مایوں سے پوچھ گچھ کی تو مجھے ایک مالی نے بتایا کہ وہ کوٹھی سے باہر گھاس کو پانی دے رہا تھا کہ ایک سرخ رنگ کی کار کوٹھی سے باہر نکلی تھی۔ اس میں دو مرد اور دو عورتیں سوار تھیں اور دونوں مرد اور ایک عورت ایشیائی تھے جبکہ ایک عورت سوئس تھا تو تھی اور اس کے کچھ دیر بعد اس مالی کے مطابق میں ٹیکسی پر کوٹھی پہنچی تھی۔ ایشیائیوں کا نام سننے کے بعد میں واپس کوٹھی

میں گئی اور میں نے وہاں تلاش لی تو ایک ایرنٹ مجھے ایک کرسی کے قریب پڑا مل گیا۔ یہ دیکھیں یہ ٹمٹ۔ اس پر علی عمران کا نام درج ہے اور قومیت پاکیشیائی لکھی ہوئی ہے۔ یہ ٹمٹ ونگٹن سے ناراک ٹمٹ کا ہے۔..... لوسیائے کہا اور جیکٹ کی جیب سے ایک کارڈ نمٹ کا آدھا حصہ نکال کر اس نے کرنل جیکب کی طرف بڑھا دیا۔

”اوہ۔ اوہ۔ علی عمران۔ اوہ۔ تو یہ لارسن کے پیچھے تھا۔ درری بیڈ۔..... کرنل جیکب نے چونک کر کہا۔ اس کے چہرے پر حیرت کے ساتھ ساتھ اب شدید پریشانی کے تاثرات نمایاں تھے۔

”کیا وہ اس قدر خطرناک ہے کہ آپ اس کا نام سن کر ہی پریشان ہو گئے ہیں۔..... لوسیائے حیرت بھرے لہجے میں کہا۔

”اوہ۔ تم نہیں جانتی۔ تم ابھی اس فیلڈ میں داخل ہوئی ہو۔ یہ علی عمران دنیا کا سب سے خطرناک ایجنٹ سمجھا جاتا ہے۔ یہ فری لانس ہے اور پاکیشیا سیکرٹ سروس کے لئے کام کرتا ہے۔..... کرنل جیکب نے ہونٹ چباتے ہوئے کہا۔

”اوہ۔ پھر تو میری بات درست ثابت ہوئی ہے کہ لارسن کی ہلاکت میں پاکیشیائیوں کا ہاتھ ہے۔..... لوسیائے کہا۔

”ہاں۔ اب اس میں کوئی شک باقی نہیں رہا۔ اب یہ بات اہمائی خطرناک رخ اختیار کر گئی ہے۔ یہ یقیناً اس بگ ڈیم کے سلسلے میں آئے ہوں گے اور انہیں کسی طرح معلوم ہو گیا ہے کہ

فریبیلیٹی رپورٹ لارسن لے کر آیا تھا۔..... کرنل جیکب نے کہا۔
 "لیکن چیف۔ انہیں کیسے علم ہو سکتا ہے جبکہ تبدیل شدہ
 فریبیلیٹی رپورٹ تو ان کے پاس ہے۔"..... لوسیانے کہا۔
 "ہم نے تو پوری کوشش کی تھی کہ انہیں معلوم نہ ہو سکے لیکن
 اب ہم کچھ بھی نہیں کر سکتے کیونکہ یہ اصل رپورٹ کے حصول کے
 لئے آئے ہوں گے جبکہ اصل رپورٹ ڈیفنس سیکرٹری صاحب نے
 میرے اور لارسن کے سامنے اپنے ہاتھوں سے جلادی تھی۔..... کرنل
 جیکب نے کہا۔

"اودہ چیف۔ اگر لارسن کے سامنے اصل رپورٹ جلادی گئی تھی
 تو پھر لازماً لارسن نے انہیں بتادیا ہوگا۔"..... لوسیانے کہا۔
 "ہاں۔ جو کچھ تم نے اس کی حالت بتائی ہے اس کا مطلب ہے
 کہ اس پر بے پناہ تشدد کیا گیا ہے اور اس نے لازماً اصل بات بتادی
 ہوگی۔..... کرنل جیکب نے کہا۔

"تو پھر اب کیا کیا جائے چیف۔"..... لوسیانے کہا۔
 "کچھ کرنے کی ضرورت نہیں ہے۔ لارسن سے انہیں معلوم ہو
 گیا ہوگا کہ اصل رپورٹ جل چکی ہے اس لئے اب ہم بھی کچھ نہیں کر
 سکتے۔..... کرنل جیکب نے جواب دیا۔

"لیکن ہو سکتا ہے چیف کہ انہیں اس بات پر یقین نہ آیا ہو اور
 وہ ہمارے پیچھے لگے رہیں۔ میں اسی لئے تو فوری طور پر وہاں سے
 یہاں آگئی ہوں ورنہ تو میں فون پر بھی آپ کو رپورٹ دے سکتی

تھی۔"..... لوسیانے کہا۔

"تم نے اچھا کیا ہے۔ انہیں بہر حال معلوم ہو گیا ہوگا کہ تم
 لارسن کے ساتھ تھی۔ فی الحال تم انڈر گراؤنڈ رہو۔ یہ لوگ خود ہی
 مایوس ہو کر واپس چلے جائیں گے۔"..... کرنل جیکب نے کہا اور
 لوسیا اٹھ کھڑی ہوئی۔
 "یس چیف۔"..... لوسیانے کہا اور پھر مڑ کر بیردنی دروازے کی
 طرف بڑھ گئی۔

"یہ بہت برا ہوا۔ لارسن ہمارا اچھا ایجنٹ تھا۔ ویری بیڈ۔" لوسیا
 کے جانے کے بعد کرنل جیکب نے بڑبڑاتے ہوئے کہا اور پھر اس نے
 رسیور اٹھا کر تیزی سے نمبر پریس کرنے شروع کر دیئے۔ یہ ڈائریکٹ
 فون تھا۔

"پی اے ٹو سیکرٹری ڈیفنس۔..... رابطہ قائم ہوتے ہی دوسری
 طرف سے سیکرٹری ڈیفنس کے پی اے کی آواز سنائی دی۔

"چیف آف ٹاپ ایجنسی کرنل جیکب بول رہا ہوں۔ سیکرٹری
 صاحب سے بات کراؤ۔"..... کرنل جیکب نے کہا۔

"یس سر۔ ہولڈ کریں۔"..... دوسری طرف سے اس بار مؤدبانہ
 لہجے میں کہا گیا۔

"ہیلو۔..... چند لمحوں بعد ڈیفنس سیکرٹری سر رانسن کی بھاری
 سی آواز سنائی دی۔

"کرنل جیکب بول رہا ہوں سر۔"..... کرنل جیکب نے کہا۔

”یس کر نل۔ کیوں کال کی ہے؟“..... دوسری طرف سے کہا گیا تو کر نل جیکب نے انہیں لارسن کی موت اور لوسیا کی رپورٹ کے ساتھ ساتھ ایئر ٹکٹ کے ثبوت کے بارے میں تفصیل بتادی۔

”ہم تو مطمئن تھے کہ کسی کو بھی اس تبدیلی کا علم نہ ہو سکے گا لیکن انہیں نہ صرف علم ہو گیا ہے بلکہ سیکرٹ سروس بھی جہارے ایجنٹ کے سر پہنچ گئی۔“..... سر رانسن نے غصیلے لہجے میں کہا۔

”جواب۔ جو منصوبہ بندی آپ نے کی تھی وہ انتہائی شاندار تھی اور اسے انتہائی شاندار انداز میں مکمل کیا گیا تھا۔ پھر نجانے انہیں کیسے علم ہو گیا۔“..... کر نل جیکب نے کہا۔

”لیکن اب وہ کیا کر سکتے ہیں۔ اصل رپورٹس تو ہم نے جلادی ہیں۔ اب سوائے نگرین مارنے کے وہ اور کچھ بھی نہیں کر سکتے۔“..... سیکرٹری نے کہا۔

”اب تو ان کے پاس یہی صورت ہے کہ نئے سرے سے فزبیلیٹی رپورٹ تیار کرائیں۔“..... کر نل جیکب نے کہا۔

”ہاں۔ اب ان کے پاس اس کے سوا اور کوئی راستہ نہیں ہے لیکن اس سے بھی ہمارا مقصد پورا ہو جائے گا۔ فزبیلیٹی رپورٹ کی تیاری انتہائی طویل کام ہے اس لئے انہیں کم از کم مزید چار پانچ سال کام کرنا پڑے گا اور اس کے بعد ڈیم کی تیاری کا انہیں کوئی فائدہ نہیں ہو گا کیونکہ ڈیم کے اخراجات بھی مزید بڑھ جائیں گے اور پانی بھی اس قدر نایاب ہو جائے گا کہ پھر ڈیم بنا کر بھی وہ کوئی فائدہ

حاصل نہ کر سکیں گے اس لئے تم بے فکر رہو۔ اب تباہی و بربادی پاکیشیا کا مقدر بن چکی ہے۔“..... سیکرٹری دفاع نے کہا۔

”یس سر۔“..... کر نل جیکب نے مسرت بھرے لہجے میں کہا۔

”اوکے۔“..... سیکرٹری دفاع نے کہا اور اس کے ساتھ ہی رابطہ ختم ہو گیا تو کر نل جیکب نے ایک طویل سانس لیتے ہوئے رسیور رکھ دیا۔ اس کے چہرے پر اطمینان کے تاثرات تھے کیونکہ سیکرٹری دفاع نے بتا دیا تھا کہ ان کا مشن بہر حال مکمل ہو چکا ہے۔ اب پاکیشیائی کچھ بھی کیوں نہ کر لیں اب وہ کامیاب نہیں ہو سکتے۔

دلگن کی ایک رہائشی کالونی کی ایک کونٹری کے کمرے میں عمران، جو یا، ٹائیگر اور صالحہ چاروں موجود تھے۔ درمیانی میز پر ایک باکس موجود تھا اور سوائے عمران کے باقی تینوں کے پھروں پر گہری مایوسی کے تاثرات صاف دکھائی دے رہے تھے۔ البتہ عمران کی پیشانی پر شکنوں کا جال پھیل گیا تھا۔ یوں لگتا تھا کہ جیسے وہ کسی گہری سوچ میں ہو۔

”اور کچھ ہو نہ ہو اب اس لوسیا، کرنل جیکب اور ڈیفنس سیکرٹری تینوں کی موت یقینی ہو گئی ہے۔“ لکھت جو یا نے غزاتے ہوئے لہجے میں کہا۔

”اس سے ہمیں کیا فائدہ ہوگا۔ لوسیا نے واقعی تم سے تعاون کیا ہے کہ اس نے کرنل جیکب کے آفس میں پہنچتے ہی پلاٹنگ کے مطابق سپر ڈکٹا فون لگا دیا جس کی وجہ سے ہم یہاں بیٹھے بیٹھے ان

دونوں کے درمیان ہونے والی نہ صرف گنگو سن کے بلکہ کرنل جیکب اور ڈیفنس سیکرٹری کے درمیان ہونے والی فون پر گنگو بھی ہم نے سن لی اور اس طرح ہم مکمل طور پر کنفرم ہو گئے کہ اصل فریبیلیٹی رپورٹ جلادی گئی ہے ورنہ مجھے لار سن کی بات پر شک تھا کہ شاید ایسا نہ ہوا ہو۔“ عمران نے جواب دیتے ہوئے کہا۔

”لیکن انہیں ان کے کئے کی سزا تو ملنی چاہئے۔“ جو یا نے غصیلے لہجے میں کہا۔

”سزا بھی مل جائے گی۔ تم خاموش رہو۔ مجھے کچھ سوچنے دو۔“ عمران نے کہا تو جو یا ہونٹ بھینچ کر خاموش ہو گئی۔ صالحہ اور ٹائیگر بھی خاموش بیٹھے ہوئے تھے۔

”لوسیا کو جب بتایا گیا کہ اس کے ذریعے پاکیشیا کی سلامتی اور اس کے کروڑوں باشندوں کو ہلاک کرنے کی کیا سازش کی گئی ہے تو لوسیا کا چہرہ مسخ سا ہو گیا۔ اس کو شاید خواب میں بھی یہ خیال نہ تھا کہ ان معمولی سے کاموں سے کسی ملک کو تباہ بھی کیا جاسکتا ہے۔ چنانچہ اس نے خود ہی جو یا سے کہہ دیا کہ وہ مجرم ہے۔ اسے گولی مار دی جائے لیکن پھر عمران نے جو کمرے سے باہر موجود تھا اندر آ کر لوسیا سے بات کی اور اسے اس بات پر آمادہ کیا کہ وہ ان کے ساتھ دلگن جانے اور پھر سپر ڈکٹا فون ساتھ لے جا کر کرنل جیکب کے آفس میں اس سے ملے اور سپر ڈکٹا فون وہاں نصب کر کے کرنل جیکب سے اس طرح بات کرے کہ یہ کنفرم ہو سکے کہ کیا واقعی

اصل فزبیلیٹی رپورٹ جلا دی گئی ہے یا نہیں کیونکہ عمران کا خیال تھا کہ ایسا نہیں ہوا ہو گا۔ لارسن کو یقیناً غلط فہمی ہوئی ہے اور لوسیا اس کے لئے تیار ہو گئی۔ پھر وہ سب اکٹھے ہی ناراک سے جہاں پہنچے۔ یہ کوٹھی پہلے ہی ان کے پاس تھی۔ پھر جہاں سے لوسیا سپر ڈکٹا فون لے کر کرنل جیکب سے ملنے چلی گئی اور عمران نے اس کا رسیور آن کر دیا۔ اس کے بعد لوسیا اور کرنل جیکب کے درمیان ہونے والی نہ صرف تمام گفتگو انہوں نے رسیور کے ذریعے سن لی تھی بلکہ کرنل جیکب نے فون پر سیکرٹری دفاع سے جو بات کی تھی وہ بھی انہوں نے سن لی تھی اور اس طرح بہر حال یہ بات کنفرم ہو گئی تھی کہ اصل فزبیلیٹی رپورٹ جلا دی گئی ہے اور اس ڈیفنس سیکرٹری نے بھی ایکسٹرو والی بات کی تھی کہ اب نئی فزبیلیٹی رپورٹ تیار کرانے کا بھی کوئی فائدہ نہ ہو گا اور تباہی پاکیشیا کا مقدر بن چکی ہے اور اس بات پر جو لیا کو غصہ آگیا تھا کہ اب پاکیشیا کو بچانے کا کوئی طریقہ سمجھ میں نہ آ رہا تھا۔

”عمران صاحب۔ میرا خیال ہے کہ چیف کو فون کر کے کنفرم کرا دیا جائے کہ اصل رپورٹس جلا دی گئی ہیں تاکہ وہ ماہرین سے ڈسکشن کے بعد کوئی اور حل نکال سکیں۔“..... صالحہ نے عمران سے مخاطب ہو کر کہا۔

”اور کیا حل نکلے گا۔ یہی بات میری سمجھ میں نہیں آ رہی۔“ عمران نے کہا۔

”عمران صاحب۔ ہر مسئلے کا کوئی نہ کوئی حل تو بہر حال ہوتا ہی ہے۔ ماہرین کوئی نہ کوئی حل نکال لیں گے۔“..... صالحہ نے کہا تو عمران نے بے اختیار ایک طویل سانس لیا اور پھر رسیور اٹھا کر اس نے تیزی سے نمبر پریس کرنے شروع کر دیئے۔

”چیف فرام دس اینڈ۔“..... دوسری طرف سے ایکسٹرو کی مخصوص آواز سنائی دی۔

”علی عمران بول رہا ہوں جناب۔“ ولنگٹن سے۔..... عمران نے کہا اور پھر اس نے لوسیا کی مدد سے ہونے والی کنفرمیشن رپورٹ بتا دی۔

”وری بیڈ۔ یہ تو بہت بڑا مسئلہ بن گیا ہے ملک کے لئے۔“ میرے کہنے پر سر سلطان نے ماہرین کی میٹنگ کال کی لیکن ان سب نے کہا ہے کہ وقت اتنا گزر چکا ہے کہ اب بگ ڈیم بنانا کسی صورت بھی فائدہ مند نہیں ہو سکتا۔ البتہ یہ ہو سکتا ہے کہ دو چھوٹے چھوٹے ڈیمز جن کی فزبیلیٹی رپورٹس تیار ہو چکی ہیں ان پر کام شروع کر دیا جائے اور بگ ڈیم کو ڈراپ کر دیا جائے۔ اس سے بہر حال اتنا ہو گا کہ پاکیشیا پر منزل لانے والی تباہی بیس پچیس فیصد کم ہو جائے گی۔..... دوسری طرف سے تیز لہجے میں کہا گیا۔

”اس سے کوئی فرق نہیں پڑے گا چیف۔ اس کا مطلب یہی ہے کہ پاکیشیا کی پچھتر فیصد اراضی پانی کی کمی کی وجہ سے صحرا میں تبدیل ہو جائے گی۔“..... عمران نے جواب دیا۔

”ہاں۔ ہماری بات درست ہے۔ بہر حال اللہ تعالیٰ ہم پر رحم فرمائے گا۔ کوئی نہ کوئی دوسری صورت بہر حال نکل آئے گی۔ تم اب واپس آ جاؤ۔“ چیف نے کہا۔

”مس جولیا کا حکم ہے جناب کہ لوسیا، کرنل جنکب اور ڈیفنس سیکرٹری کو انتقامی طور پر ہلاک کر دیا جائے۔ آپ کا کیا حکم ہے۔“ عمران نے اس بار شرارت بھری نظروں سے جولیا کی طرف دیکھتے ہوئے کہا۔

”ایسی باتیں سوچنا ناکامی کی دلیل ہوتی ہے۔“ دوسری طرف سے انتہائی سرد لہجے میں کہا گیا اور اس کے ساتھ ہی رابطہ ختم ہو گیا تو عمران نے مسکراتے ہوئے رسیور رکھ دیا۔

”تم مسکرا رہے ہو۔ تم بھی پاکیشیا کے دشمن ہو۔ پاکیشیا کی تباہی کا مشن مکمل کر لیا گیا ہے اور تم ان حالات میں بھی مسکرا رہے ہو۔ میں تمہیں گولی مار دوں گی۔“ جولیا نے یکھٹ پھٹ پڑنے والے لہجے میں کہا۔

”جولیا۔ کیا ہو گیا ہے تمہیں۔ جب چیف نے کہہ دیا ہے کہ کوئی نہ کوئی راستہ بہتری کا نکل آئے گا تو پھر اس طرح کی جھلٹ کا کیا فائدہ۔“ صالحہ نے کہا تو جولیا نے بے اختیار ہونٹ بھینچ لئے۔ اسی لمحے دروازہ کھلا اور لوسیا اندر داخل ہوئی۔

”تم لوگوں نے بات چیت سن لی ہے یا نہیں۔“ لوسیا نے عمران اور اس کے ساتھیوں کی طرف دیکھتے ہوئے کہا۔

”ہاں۔ اور مس جولیا اب انتقامی طور پر تمہیں، کرنل جنکب اور ڈیفنس سیکرٹری تینوں کو ہلاک کرنے پر تلی ہوئی ہے کیونکہ تم تینوں کی وجہ سے پاکیشیا کے کروڑوں افراد کو بھوک اور پیاس سے ایڑیاں رگڑ رگڑ کر مر جانے پر مجبور کیا جا رہا ہے۔“ عمران نے کہا۔

”مس جولیا غیر ملکی ہو کر پاکیشیا کے لئے اس انداز میں سوچ سکتی ہیں تو واقعی مجھ پر لعنت ہے کہ میں نے اپنے ہی ملک کو اپنے ہاتھوں دفن کر دیا۔ میں واقعی انتہائی بد بخت ترین عورت ہوں۔ مجھے واقعی ہلاک ہو جانا چاہیے۔ مجھے سزا ملنی چاہیے۔ مجھے گولی مار دو۔ فار گاؤں سیک۔ مجھے گولی مار دو۔ کاش تم نے مجھے اس روناؤ سے نہ بچایا ہوتا تو یقیناً میں اب تک خود کشی کر چکی ہوتی۔ میری آنکھوں پر پٹی بندھ گئی تھی۔ میں نے اس دنیا کو ہی سب کچھ سمجھ لیا تھا۔“ لوسیا نے یکھٹ جھینٹے ہوئے کہا اور پھر دونوں ہاتھوں سے منہ چھپا کر کرسی پر اسی طرح ڈھیر ہو گئی۔ وہ چھوٹے بچوں کی طرح پھوٹ پھوٹ کر رد رہی تھی۔

”ارے۔ ارے۔ لوسیا۔ اپنے آپ کو سنبھالو۔ کیا ہو گیا ہے تمہیں۔ تم نے ہمارے ساتھ تعاون کیا ہے۔ تم بے فکر ہو۔ مس جولیا ایسی انتقامی کارروائی نہیں کیا کرتی۔“ صالحہ نے جلدی سے اٹھ کر لوسیا کو سنبھالتے ہوئے کہا۔

”نہیں۔ مس جولیا درست کہہ رہی ہیں۔ مجھے گولی مار دو۔“ لوسیا نے پھٹ پڑنے والے لہجے میں کہا۔

”مس لوسیا۔ تم اگر چاہو تو اب بھی پاکیشیا کو بچایا جا سکتا ہے۔“ اچانک عمران نے کہا تو لوسیا کے جسم کو لتنے زور کا جھٹکا لگا کہ وہ بے اختیار اچھل پڑی۔ اس نے دونوں ہاتھ چہرے سے ہٹائے۔

”فار گاڈ سیک مجھے بتاؤ۔ مجھے بتاؤ کس طرح ایسا ہو سکتا ہے۔ میں جہارے پیر پکڑتی ہوں۔ مجھے بتاؤ۔ میں اپنی جان دے کر بھی پاکیشیا کو بچا لوں گی۔“ مجھے بتاؤ۔ لوسیا نے بیٹھتے بیٹھتے ہوئے کہا اور اس کے ساتھ ہی اس نے اس طرح جھک کر عمران کے دونوں پیر پکڑ لئے کہ عمران بے اختیار بوکھلا کر اٹھ کھڑا ہوا۔

”ارے۔ ارے۔ یہ کیا کر رہی ہو۔“ عمران نے بوکھلائے ہوئے لہجے میں کہا جبکہ صالحہ نے لوسیا کو بازو سے پکڑ کر سیدھا کر دیا۔

”مجھے بتاؤ۔ فار گاڈ سیک مجھے بتاؤ۔ میں کیا کر سکتی ہوں۔ مجھے بتاؤ۔“ لوسیا نے اسی طرح انتہائی جذباتی لہجے میں کہا۔

”اطمینان سے بیٹھ جاؤ لوسیا۔ اس قدر جذباتی ہونا اچھی بات نہیں ہے۔ جو ہونا تھا وہ ہو گیا۔ جہارا ضمیر جاگ اٹھا ہے تو اس کا مطلب ہے کہ ابھی کچھ نہیں ہوا۔ میرے ذہن میں ایک خیال آیا ہے کہ یہ فزیبیٹی رپورٹ ماہرین کی ٹیم نے تیار کی ہو گی اور مجھے معلوم ہے کہ ماہرین کی عادت ہوتی ہے کہ وہ اپنے کاموں کی ایک کاپی اپنے ریکارڈ میں ضرور رکھتے ہیں۔ یہ رپورٹ ایس وی کمپنی نے

تیار کی تھی اور چونکہ وہاں بھی حکومت نے تبدیل شدہ رپورٹ رکھوا دی ہے تو لازماً اس کے بڑے افسران کو بھی اس بارے میں بریف کیا گیا ہو گا لیکن تم یہاں سرکاری ایجنسی سے متعلق ہو۔ تم اپنی ایجنسی کو استعمال کر کے بہر حال یہ معلوم کر سکتی ہو کہ بگ ڈیم کی فزیبیٹی رپورٹ کو کن ماہرین نے تیار کیا تھا اور ان کا انچارج کون تھا۔ اس ٹیم میں کون کون شامل تھے اور اب وہ کہاں ہیں۔ ان کے بارے میں تفصیلات معلوم کر کے ہمیں دے دو تو ہم آسانی سے انہیں چیک کر لیں گے اور اگر ان میں سے کسی ایک سے بھی اصل فزیبیٹی رپورٹ مل گئی تو پاکیشیا کے خلاف یہ سازش نہ صرف ناکام ہو جائے گی بلکہ پاکیشیا بھی ممکنہ تباہی سے بچ جائے گا اور اس طرح تم اپنے ضمیر پر موجود بوجھ بھی اتار دینے میں کامیاب ہو جاؤ گی۔“ عمران نے کہا۔

”ایس وی کمپنی۔ اودہ۔ اودہ۔ ہاں۔ مجھے یاد آ رہا ہے۔ لارسن نے مجھے بتایا تھا کہ اس کا ایک کزن جس کا نام جیرالڈ ہے ایس وی کمپنی میں کسی اہم عہدے پر ہے۔ میں ابھی اس سے بات کرتی ہوں۔“ لوسیا نے چونک کر کہا۔

”کیا بات کرو گی اس سے۔“ عمران نے کہا۔

”میں ماہرین کی ٹیم کے بارے میں اس سے پوچھوں گی اور کیا بات کروں گی۔“ لوسیا نے چونک کر حیرت بھرے لہجے میں کہا۔

”تم اس سے دفتر سے ہٹ کر اس کی رہائش گاہ پر ملاقات کا وقت

لے لو۔ پھر میں تمہارے ساتھ جا کر اس سے معلومات حاصل کروں گا ورنہ ہو سکتا ہے کہ حکومت کی طرف سے وی گئی ہدایات کے مطابق وہ تمہیں بتانے سے صاف انکار کر دے اور اگر حکومت کو یہ اطلاع پہنچ گئی تو پھر ہم ان ممکنہ رپورٹس سے بھی ہاتھ دھو بیٹھیں گے۔..... عمران نے کہا۔

”ٹھیک ہے۔..... لوسیائے کہا اور اس نے رسیور اٹھا کر تیزی سے انکو انری کے نمبر پر ریس کرنے شروع کر دیئے۔ عمران نے ہاتھ بڑھا کر لاؤڈر کا بٹن پر ریس کر دیا۔

”انکو انری پلیز۔..... دوسری طرف سے ایک نسوانی آواز سنائی دی۔

”ایس وی کمپنی کا نمبر دیں۔..... لوسیائے کہا تو دوسری طرف سے نمبر بتا دیا گیا۔ لوسیائے کریڈل دیا اور پھر ٹون آنے پر اس نے تیزی سے نمبر پر ریس کرنے شروع کر دیئے۔

”ایس وی کمپنی آفس۔..... رابطہ قائم ہوتے ہی ایک نسوانی آواز سنائی دی۔

”مسٹر جیرالڈ آپ کی کمپنی میں عہدیدار ہیں۔ ان سے بات کرنی ہے۔ میرا نام لوسیائے۔..... لوسیائے کہا۔

”مسٹر جیرالڈ سپرنٹنڈنٹ ہیں۔ ہو لڈ کریں میں بات کرا تی ہوں۔..... دوسری طرف سے کہا گیا۔

”ہیلو۔ جیرالڈ بول رہا ہوں۔..... چند لمحوں بعد ایک مردانہ آواز

سنائی دی۔

”مسٹر جیرالڈ۔ میرا نام لوسیائے ہے اور میں ٹاپ مینجمنٹ میں کام کرتی ہوں جس میں آپ کے عزیز مسٹر لارسن کام کرتے ہیں۔ لوسیائے نے کہا۔

”اوہ۔ اوہ اچھا۔ ہاں مجھے لارسن نے آپ کے بارے میں بتایا تھا۔ اوہ۔..... دوسری طرف سے چونک کر کہا گیا۔ آپ پاکیشیائی ہیں شاید۔..... دوسری طرف سے چونک کر کہا گیا۔ ہاں۔ پہلے میں پاکیشیائی تھی اب ایکریمین ہوں۔..... لوسیائے نے سر دھجے میں کہا۔

”اوہ اچھا۔ فرمائیے۔ کیسے فون کیا ہے۔..... جیرالڈ نے کہا۔ ایک اہم سرکاری معاملے میں آپ سے تفصیلی بات کرنی ہے۔ آپ اپنی رہائش گاہ کا پتہ بتا دیں اور وقت بھی تاکہ آپ سے ملاقات ہو سکے۔..... لوسیائے کہا۔

”ابھی آدھے گھنٹے بعد آفس ٹائم ختم ہونے والا ہے۔ میری رہائش گاہ برج سنون روڈ پر لکی پلازہ کے فلیٹ نمبر ایک سو بارہ میں ہے۔ میں وہاں اکیلا رہتا ہوں۔ آپ ایک گھنٹے بعد وہاں تشریف لے آئیں۔ مجھے آپ سے مل کر خوشی ہو گی۔..... دوسری طرف سے کہا گیا۔

”اوکے۔ شکریہ۔..... لوسیائے کہا اور سیور رکھ دیا۔ لوسیائے جہارے ساتھ میں اور صالحہ جائیں گی۔..... اچانک خاموش بیٹھی جو لوسیائے نے کہا۔

”لیکن عمران صاحب تو کہہ رہے تھے کہ وہ ساتھ جائیں گے۔“
لوسیائے چونک کر کہا۔

”نہیں۔ وہ اور ٹائیگر نہیں جائیں گے۔ ان کا مشن لارن تک محدود تھا اور بس۔ آؤ چلیں۔ ہمیں وہاں تک پہنچنے میں بھی ایک گھنٹہ لگ جائے گا۔“ جویا نے سرد لہجے میں کہا۔

”مس جویا۔ عمران صاحب جس انداز میں معلومات حاصل کر سکتے ہیں اس طرح ہم نہ کر سکیں گی۔“ صالحہ نے احتجاجی لہجے میں کہا۔

”جو میں کہہ رہی ہوں وہی ہو گا۔ کبھی۔ آؤ چلیں۔ آؤ لوسیائے۔“
جویا نے اہتیاتی سرد لہجے میں کہا اور اٹھ کھڑی ہوئی۔ اس کے لہجے میں شدید احمیت کا تاثر موجود تھا۔

”ٹھیک ہے۔“ صالحہ نے طویل سانس لیتے ہوئے کہا۔
”تم جاؤ صالحہ جویا کے ساتھ۔ اس میں واقعی بے پناہ صلاحیتیں ہیں۔ مقصد تو مشن کی تکمیل ہے۔“ عمران نے مسکراتے ہوئے کہا۔

”آپ واقعی عظیم دل کے مالک ہیں۔“ صالحہ نے مسکراتے ہوئے کہا۔

”ارے کہاں۔ دل نام کی چیز تو سالوں سے کسی دوسرے کی ملکیت بن چکی ہے۔“ عمران نے ایک طویل سانس لیتے ہوئے کہا۔

”شٹ اپ۔ اس طرح کی احمقانہ باتیں مت کیا کرو۔“ جویا نے غصیلے لہجے میں کہا اور پھر تیز قدم اٹھاتی کمرے سے باہر چلی گئی اس کے پیچھے لوسیائے اور آخر میں صالحہ بھی باہر چلی گئی۔ اب کمرے میں عمران کے ساتھ ٹائیگر رہ گیا تھا۔

”باس۔ کیا مس جویا اصل ہیں۔“ اچانک خاموش بیٹھے ہوئے ٹائیگر نے کہا تو عمران بے اختیار ہنس پڑا۔

”جہیں کیا شک ہوا ہے۔“ عمران نے ہنستے ہوئے کہا۔

”باس۔ مس جویا کا آپ کے بارے میں رویہ یکسر تبدیل ہو گیا ہے۔ پہلے تو میں نے سوچا کہ شاید کسی وقتی جذبے کی وجہ سے ایسا ہو گا لیکن ایسا تو مسلسل ہے۔ یوں محسوس ہوتا ہے کہ جیسے مس جویا سرے سے آپ کی واقف ہی نہ ہوں۔“ ٹائیگر نے جواب دیا تو عمران سمجھ گیا کہ اس نے جان بوجھ کر واقف نہ ہونے والی بات کی ہے ورنہ وہ کہنا یہی چاہتا تھا کہ مس جویا اتنی جذباتی نظر نہیں آ رہیں۔

”خواتین اور موسموں کے تبدیل ہونے میں دیر نہیں لگتی ٹائیگر۔“ عمران نے کہا تو ٹائیگر بے اختیار ہنس پڑا۔ عمران نے رسیور اٹھایا اور تیزی سے نمبر پریس کرنے شروع کر دیئے۔

”ہیس۔“ رابطہ قائم ہوتے ہی ایک مردانہ آواز سنائی دی۔

”علی عمران ایم ایس سی۔ ڈی ایس سی (آکسن) بول رہا ہوں۔“

عمران نے اپنے مخصوص لہجے میں کہا۔

"اوہ آپ - میں گراہم بول رہا ہوں عمران صاحب - آپ کہاں سے کال کر رہے ہیں -..... دوسری طرف سے چونک کر کہا گیا۔
 "بہیں ولنکٹن سے ہی -..... عمران نے کہا۔
 "اوہ - آپ یہاں ہیں - مجھے تو آپ کے بارے میں اطلاع نہیں ملی -..... گراہم نے حیرت بھرے لہجے میں کہا۔
 "اس بار مشن کی انچارج مس جو یا ہیں اور میں اس کو ٹھی سے بول رہا ہوں جو تم نے مس جو یا کو دی تھی -..... عمران نے کہا۔
 "اوہ اچھا - مس جو یا تو ناراک چلی گئی تھیں - کیا وہ واپس آگئی ہیں -..... گراہم نے چونک کر کہا۔
 "ہاں - ہم وہاں سے اکٹھے ہی یہاں پہنچے ہیں - ایک کام تم نے کرنا ہے -..... عمران نے کہا۔
 "حکم کریں عمران صاحب -..... گراہم نے جواب دیتے ہوئے کہا۔
 "پاکیشیا کے لئے بگ ڈیم کی فزبیلٹی رپورٹ یہاں کی ایک کمپنی ایس وی نے تیار کی تھی - مجھے ان ماہرین کے بارے میں معلوم کرنا ہے جنہوں نے ایس وی کی طرف سے یہ رپورٹ تیار کی تھی - کیا تم ان کے بارے میں معلومات حاصل کر سکتے ہو -..... عمران نے کہا۔
 "وہ تو پوری ٹیم ہو گی - کیا آپ کو ٹیم کے تمام ممبران کے بارے میں معلومات چاہئیں یا کسی ایک کے بارے میں -..... گراہم نے پوچھا۔

"کسی ایک کے بارے میں معلوم ہو جائے - میں اس سے ملاقات کرنا چاہتا ہوں لیکن اس کو اس ملاقات کا علم نہ ہو -..... عمران نے کہا۔
 "اوہ اچھا - یہ کوئی مسئلہ نہیں ہے - میں معلوم کرتا ہوں -..... گراہم نے کہا۔
 "کتنا وقت لو گے -..... عمران نے پوچھا۔
 "ایس وی کمپنی میں ایک بزنس ایگزیکٹو راتھر میرا دوست ہے - میں اسے فون کر کے معلوم کرتا ہوں - زیادہ سے زیادہ ایک گھنٹہ لگ جائے گا -..... گراہم نے کہا۔
 "اوہ کے سبھاں کا فون نمبر تو تمہیں معلوم ہو گا - میں تمہاری کال کا منتظر ہوں گا -..... عمران نے کہا اور رسیور رکھ دیا۔
 "آپ کا کیا خیال ہے باس - کیا مس جو یا معلومات حاصل کرنے میں کامیاب نہیں ہو سکیں گی -..... ٹائیگر نے کہا۔
 "نہیں - یہ بات نہیں - کوشش تو ہر سطح پر ہونی چاہئے - یہ اب ایک لحاظ سے پاکیشیا کی بقاء کی مسئلہ بن چکا ہے -..... عمران نے جواب دیا تو ٹائیگر نے اثبات میں سر ملادیا - پھر تقریباً آدھے گھنٹے بعد فون کی گھنٹی بج اٹھی تو عمران نے ہاتھ بڑھا کر رسیور اٹھالیا۔
 "ہیس - مائیکل بول رہا ہوں -..... عمران نے کہا۔
 "گراہم بول رہا ہوں مسٹر عمران -..... دوسری طرف سے گراہم کی آواز سنائی دی۔

"یس۔ کیا رپورٹ ہے؟" عمران نے پوچھا۔

"عمران صاحب۔ پانچ ماہرین کی ٹیم نے ایک سال تک پاکیشیا میں کام کر کے فزبیلٹی رپورٹ تیار کی تھی اور چاہ ماہ پہلے یہ پانچوں ماہرین ایک کلب میں موجود تھے کہ سینڈیکٹس کی لڑائی کی وجہ سے یہ پانچوں ہی گولیاں لگنے کی وجہ سے ہلاک ہو گئے۔ اب ان میں سے کوئی بھی زندہ نہیں ہے۔" گراہم نے جواب دیتے ہوئے کہا تو عمران سمجھ گیا کہ یہ کام حکومت اکیرمیا کی ایما پر ہوا ہے۔

"ان کا انچارج کون تھا؟" عمران نے پوچھا۔

"ڈاکٹر جوزف۔ وہ ڈیزیز کی فزبیلٹی رپورٹس تیار کرنے کے لئے پوری دنیا میں اٹھارٹی کھجاتا تھا۔ بوڑھا آدمی تھا۔" گراہم نے جواب دیا۔

"اس کی بیوہ اور بچے کہاں رہتے ہیں؟" عمران نے پوچھا۔

"یہ تو میں نے معلوم نہیں کیا۔ کیوں؟" گراہم نے چونک کر حیرت بھرے لہجے میں کہا۔

"میں ان سے مل کر تعزیت کرنا چاہتا ہوں۔" عمران نے خشک لہجے میں جواب دیا۔

"میں معلوم کر کے آپ کو دوبارہ فون کرتا ہوں۔" گراہم نے کہا تو عمران نے اذکارے کہہ کر رسیور رکھ دیا۔ تھوڑی دیر بعد ایک بار پھر فون کی گھنٹی بج اٹھی تو عمران نے رسیور اٹھایا۔

"یس۔" عمران نے کہا۔

"گراہم بول رہا ہوں۔" دوسری طرف سے گراہم کی آواز سنائی دی۔

"یس۔ کیا رپورٹ ہے؟" عمران نے کہا۔

"عمران صاحب۔ آپ اس وقت لارڈ کالونی میں ہیں اور ڈاکٹر جوزف کی کونٹری بھی اسی کالونی میں ہے۔ اس کا نمبر دو سو پندرہ ہے۔

دو سو پندرہ اے بلاک۔ ڈاکٹر جوزف کی بیوہ مارتھا وہاں رہتی ہے۔ ان کے دو لڑکے ہیں جو شادی شدہ ہیں اور نارک میں سروس کرتے ہیں۔ مارتھا اکیلی رہتی ہے۔" دوسری طرف سے کہا گیا۔

"اوکے۔ ٹھیک ہے۔ شکریہ۔" عمران نے کہا اور رسیور رکھ کر وہ اٹھ کھڑا ہوا۔

"آؤ مائیگر۔ اس مارتھا سے مل لیں۔" عمران نے کہا اور تیزی سے بیرونی دروازے کی طرف بڑھ گیا۔ تھوڑی دیر بعد وہ مارتھا کی رہائش گاہ کے سنگ روم میں موجود تھے۔ مارتھا بوڑھی عورت تھی اور عمران نے اسے بتایا کہ جب ڈاکٹر جوزف پاکیشیا میں بگ ڈیم کی فزبیلٹی رپورٹ پر کام کر رہے تھے تو عمران کے ان سے دوستانہ تعلقات رہے تھے۔ وہ اب ان سے ملنے آئے تو پتہ چلا کہ وہ فوت ہو گئے ہیں اس لئے وہ تعزیت کرنے آئے ہیں تو مارتھا بے حد متاثر ہوئی۔ ظاہر ہے اکیرمیا میں اس طرح کی تعزیت کا تصور ہی نہ تھا۔ لوگ وقتی طور پر رسمی فقرات بولتے تھے اور پھر ہر کوئی اپنے اپنے کاموں میں مصروف ہو جاتا تھا۔

”میڈم۔ کیا حکومت آپ کی امداد نہیں کرتی حالانکہ ڈاکٹر جوزف اپنے علم کے لحاظ سے بین الاقوامی شخصیت تھے۔۔۔۔۔ عمران نے کوٹھی میں فرنیچر کے ساتھ ساتھ مارتھا کے لباس اور اس کی حالت کو دیکھتے ہوئے کہا۔

”وہ ساری عمر پرائیویٹ کمپنیوں میں کام کرتے رہے اور پرائیویٹ کمپنیاں اس وقت تک تو سب کچھ دیتی ہیں جب تک ان کا کام ہوتا رہے اور بعد میں پوچھتی تک نہیں۔ کمپنی نے ڈاکٹر جوزف کی اچانک وفات پر ایک بڑی رقم دی تھی۔ میں نے اسے شیررز بزنس میں لگا دیا لیکن میری بد قسمتی کہ شیررز کی قیمت گر گئی اور سب کچھ ڈوب گیا۔۔۔۔۔ مارتھا نے جواب دیا۔

”آپ کے بیٹے۔ وہ آپ کے لئے کچھ نہیں کرتے۔۔۔۔۔ عمران نے کہا۔

”آپ ایشیائی ہیں مسٹر علی عمران اس لئے آپ اس انداز میں سوچ رہے ہیں۔ یہ مغرب ہے یہاں ایسا تصور بھی نہیں کیا جاتا۔ میرے بیٹے کرسمس پر کبھی آجائیں تو میرے لئے غنیمت ہوتا ہے۔۔۔۔۔ مارتھا نے جواب دیا۔

”میں آپ کی مدد کر سکتا ہوں میڈم۔۔۔۔۔ عمران نے جیب سے ایک چیک بک نکالتے ہوئے کہا۔

”اوہ نہیں مسٹر علی عمران۔ آپ پلیز میری توہین نہ کریں۔۔۔۔۔ مارتھا نے کہا۔

”ایسی بات نہیں ہے میڈم۔ میں ذاتی طور پر نہیں کر رہا۔ حکومت پاکستان کو جو فزبیلٹی رپورٹ بگ ڈیم کی دی گئی تھی جس پر کام ہو رہا تھا وہ اتفاقاً آگ لگنے سے ضائع ہو گئی ہے اور بد قسمتی سے اس کی کوئی کاپی بھی نہیں کرائی گئی تھی جبکہ ڈاکٹر جوزف نے مجھے بتایا تھا کہ ان کی عادت ہے کہ وہ جو رپورٹ تیار کرتے ہیں اس کی ایک کاپی اپنے ذاتی ریکارڈ کے لئے رکھ لیتے ہیں۔ وہ کاپی یقیناً یہاں موجود ہوگی۔ اگر وہ کاپی آپ مجھے دے دیں تو ایک لاکھ ڈالر آپ کو حکومت پاکستان کی طرف سے دیئے جاسکتے ہیں۔۔۔۔۔ عمران نے کہا۔

”میں تو ان کی وفات کے بعد ان کے آفس میں ہی نہیں گئی۔ اب مجھے تو معلوم نہیں ہے کہ اس کی کاپی کہاں ہوگی۔۔۔۔۔ مارتھا نے کہا۔

”آپ ہمیں ان کے آفس میں لے جائیں۔ ہم تلاش کر لیں گے۔۔۔۔۔ عمران نے کہا۔

”اوہ اچھا۔ آئیں۔۔۔۔۔ مارتھا نے کہا اور اٹھ کھڑی ہوئی۔ عمران اور مائیکر بھی اٹھ کھڑے ہوئے۔ تھوڑی دیر بعد وہ ایک آفس کے انداز میں سجے ہوئے کمرے میں پہنچ گئے اور پھر عمران کی آنکھیں اس وقت چمک اٹھیں جب اس نے ایک الماری کھولی تو اس میں باقاعدہ فزبیلٹی رپورٹس کی کاپیاں موجود تھیں۔ عمران نے انہیں اٹھا اٹھا کر دیکھنا شروع کر دیا اور پھر الماری کے سب سے نچلے خانے میں اسے وہ فائل مل گئی جس کی اسے تلاش تھی۔ اس پر بگ ڈیم اور پاکستان کے

الفاظ موجود تھے۔

”یہ موجود ہے فائل“..... عمران نے مارتھا سے کہا۔
 ”اوہ۔ اگر ہے تو آپ لے لیں۔ میرے لئے تو یہ بے کار ہے“..... مارتھا نے کہا تو عمران نے الماری بند کی اور پھر وہ آفس سے نکل کر ایک بار پھر سنگ روم میں آگئے۔ عمران نے چیک بک سے ایک لاکھ ڈالر کا گارینڈ چیک نکال کر مارتھا کو دے دیا۔
 ”یہ حکومت پاکیشیا کی طرف سے آپ کی نذر ہے“..... عمران نے کہا۔

”شکریہ۔ شکریہ“..... مارتھا نے اہتائی مسرت بھرے لہجے میں کہا۔ وہ اس طرح چیک کو بار بار دیکھ رہی تھی جیسے اسے یقین نہ آ رہا ہو کہ ایک بیکار سی فائل کے عوض اتنی بڑی رقم بھی اسے مل سکتی ہے جبکہ عمران اور نائیکر سمجھتے تھے کہ اس فائل کی کیا اہمیت ہے۔ یہ فائل پاکیشیا کی سلامتی اور اس کے کروڑوں باشندوں کی بقا کی ضمانت تھی۔ پھر عمران فائل لے کر نائیکر سمیت واپس آ گیا۔

”کیا یہ اصل فائل ہے باس“..... نائیکر نے کہا۔

”ہاں۔ ہونی تو چاہئے۔ پھر بھی اسے چیک کرنا ضروری ہے۔“
 عمران نے کہا اور اس کے ساتھ ہی اس نے فائل کھولی اور اسے پڑھنا شروع کر دیا۔ چونکہ وہ تبدیل شدہ رپورٹ کو ماہرین کے ساتھ مل کر چیک کر چکا تھا اس لئے جلد ہی اسے معلوم ہو گیا کہ یہ واقعی اصل

فریبیلیٹی رپورٹ ہے تو اس کے چہرے پر اہتائی مسرت کے تاثرات ابھر آئے۔

”یا اللہ تو واقعی رحیم و کریم ہے۔ تیرا لاکھ لاکھ شکر ہے۔“ عمران نے یکھٹ اونچی آواز میں کہا تو امید و نیم کی حالت میں بیٹھا ہوا نائیکر بھی اچھل پڑا۔ اس کے چہرے پر بے پناہ مسرت کے تاثرات ابھر آئے تھے۔

”باس۔ کیا یہ اصل ہے“..... نائیکر نے کہا۔

”ہاں۔ سو فیصد۔ اللہ تعالیٰ اپنے بندوں پر واقعی بے حد رحیم ہے۔ بہر حال تم ایسا کرو کہ اسے فوراً لے جاؤ اور بیک کر کے کسی انٹرنیشنل کوریئر سروس سے پاکیشیا کے لئے بک کراؤ۔ فوراً۔ ورنہ اگر حکومت اکیریمیا کو معلوم ہو گیا تو پھر مسئلہ بن جائے گا۔“ عمران نے کہا۔

”ییس باس۔ دیں مجھے۔ لیکن کس ایڈریس پر اسے بک کرانا ہے۔“ نائیکر نے کہا۔

”سر سلطان سیکرٹری وزارت خارجہ سنزل سیکرٹریٹ کے ایڈریس پر“..... عمران نے کہا تو نائیکر نے سر ہلایا اور پھر رپورٹ لے کر وہ تیز تیز قدم اٹھاتا ہوا کمرے سے باہر چلا گیا تو عمران نے رسیور اٹھایا اور تیزی سے نمبر پریس کرنے شروع کر دیئے۔

”چیف بول رہا ہوں“..... دوسری طرف سے مخصوص آواز سنائی دی۔

- علی عمران ایم ایس سی۔ ڈی ایس سی (آکسن) بزبان خود بلکہ بدہان خود بول رہا ہوں بلیک زرد..... عمران نے اہتہائی مسرت بھرے اور شگفتہ لہجے میں کہا۔

- کیا ہوا عمران صاحب۔ کیا کوئی کام بن گیا ہے..... دوسری طرف سے بلیک زرد نے اس کے لہجے کو محسوس کرتے ہوئے پوچھا اور چونکہ عمران نے اس کا نام لیا تھا اس لئے وہ بھی اپنی اصل آواز میں بول رہا تھا۔

- ہاں۔ اللہ تعالیٰ کا لاکھ لاکھ شکر ہے۔ وہ واقعی بے حد رحیم و کریم ہے..... عمران نے کہا اور پھر اس نے مارتھا کے بارے میں پوری تفصیل بتادی۔

- اوہ۔ اوہ۔ یہ خیال آپ کو ہی آسکتا تھا۔ ویری گڈ۔ یہ واقعی اللہ تعالیٰ کا کرم ہے ورنہ میں تو سوچ سوچ کر ہلکان ہو رہا تھا کہ نجانے مستقبل میں کیا ہوگا..... بلیک زرد نے کہا۔

- مایوسی گناہ ہے بلیک زرد اور واقعی گناہ ہے۔ اللہ تعالیٰ کی رحمت سے ناامید نہیں ہونا چاہئے۔ بہر حال تم سرسلطان کو کہہ دو کہ جیسے ہی انہیں رپورٹ ملے وہ اس کی کئی کاپیاں کرا لیں اور ایک کاپی وائٹس منزل میں بھجوا دیں اور اس کے دوبارہ ورکنگ سپر زتیار کرا کر سائینٹ پر بھجوا دیں تاکہ اگر حکومت اکیڈمیا دوبارہ کوئی شرارت کرنا چاہے تو نہ کر سکے..... عمران نے کہا۔

- اب واقعی ایسا ہی ہوگا۔ پہلے ہی اگر ایسا کر لیا جاتا تو اتنا کرب

نہ جھیلنا پڑتا..... بلیک زرد نے کہا تو عمران نے اوکے کہہ کر رسیور رکھ دیا۔ تھوڑی دیر بعد ہی دروازہ کھلا تو جویا، صالحہ اور لوسیا کمرے میں داخل ہوئیں لیکن ان تینوں کے چہرے لٹکے ہوئے تھے۔

- کیا ہوا..... عمران نے مسکراتے ہوئے پوچھا۔
- کچھ نہیں۔ بد قسمتی اس بار واقعی ہم پر چھائی ہوئی ہے۔ پانچ ماہرین تھے جو کہ چار ماہ پہلے ایک کلب فاسٹ میں اچانک چلنے والی گولیوں سے ہلاک ہو گئے..... جویا نے کرسی پر بیٹھتے ہوئے اہتہائی ڈھیلے لہجے میں کہا۔

- تو اس کا مطلب ہے کہ مکمل ناکامی۔ پھر روانگی کا بندوبست کیا جائے..... عمران نے مسکراتے ہوئے کہا۔
- تم مسکرا رہے ہو۔ کیوں..... اچانک جویا نے چونک کر

کہا۔
- ارے۔ اب مسکرانے پر بھی پابندی ہے کیا..... عمران نے ہنستے ہوئے کہا۔

- عمران صاحب۔ آپ کی وہ حالت واقعی نہیں ہے جو ہمارے جاتے وقت تھی۔ کیا اس دوران کوئی خاص بات ہو گئی ہے۔ اور ہاں۔ ٹائنگر کہاں ہے..... صالحہ نے پوچھا۔

- وہ روانگی کا بندوبست کرنے گیا ہے۔ جہاں تک حالت کی بات ہے تو میں نے جہارے جانے کے بعد مراقبہ کیا اور مراقبہ میں مجھے ایک نیک بزرگ نے اشارہ دے دیا کہ اصل رپورٹ کہاں سے مل

سکتی ہے۔..... عمران نے کہا۔

”کیا۔ کیا کہہ رہے ہو۔ اصل رپورٹ مل سکتی ہے۔ کہاں سے۔..... جو یانے چونک کر پوچھا۔

”تمہیں پتہ ہے کہ طویل عرصے سے میں اشاروں پر چل رہا ہوں اس لئے یہ اشارہ ملتے ہی میں نے اشارے کے مطابق کام شروع کر دیا اور نتیجہ یہ کہ رپورٹ مل گئی اور ٹائیگر اسے انٹرنیشنل کوریسروس کے ذریعے پاکیشیا کے لئے بک کرانے گیا ہوا ہے۔..... عمران نے کہا۔

”کیا مطلب۔ کیا تمہارا ذہن تو خراب نہیں ہو گیا۔..... جو یانے آنکھیں نکالتے ہوئے کہا۔

”ظاہر ہے جب تمہارا اور میرا ساتھ ایسا ہو گا تو پھر میرا دماغ تو خراب ہونا ہی ہے۔..... عمران نے منہ بناتے ہوئے کہا۔

”عمران صاحب پلیز۔..... صالحہ نے منت بھرے لہجے میں کہا تو عمران ہنس پڑا اور پھر اس نے گراہم کے ذریعے مارتھا کا پتہ چلانے اور پھر مارتھا سے اصل رپورٹ مل جانے کی تفصیل بتادی۔

”اوہ۔ اوہ۔ یہ بات تو میرے ذہن میں ہی نہیں آئی تھی۔ اوہ۔ خدا کا لاکھ لاکھ شکر ہے۔..... جو یانے بے اختیار لہجے لہجے سانس لیتے ہوئے کہا۔

”عمران صاحب۔ کیا واقعی۔ کیا آپ درست کہہ رہے ہیں۔“
صالحہ نے ایسے لہجے میں کہا جیسے اسے یقین نہ آ رہا ہو۔

”اگر کہو تو لوسیا کی قسم اٹھا لوں۔..... عمران نے مسکراتے ہوئے کہا۔

”کیا۔ کیا کہہ رہے ہو۔ کیا۔ کیا تم لوسیا کی قسم اٹھاؤ گے۔ کیوں۔..... جو یانے یکتا اچھل کر کھڑی ہو گئی۔ اس کا چہرہ یکتا بگڑ سا گیا تھا۔

”لوسیا میری چھوٹی بہن ہے۔ ثریا کی طرح۔..... عمران نے فوراً ہی کہا تو صالحہ بے اختیار ہنس پڑی جبکہ لوسیا کے چہرے پر یکتا مسرت کے تاثرات ابھرائے تھے اور جو یانے دوبارہ کرسی پر بیٹھ کر لمبے لمبے سانس لینے لگی۔

”عمران صاحب۔ کیا آپ مجھے واقعی اپنی چھوٹی بہن سمجھتے ہیں۔..... لوسیا نے ایسے لہجے میں کہا جیسے اسے عمران کی بات پر یقین نہ آ رہا ہو۔

”ہاں لوسیا۔ چونکہ تمہارا ضمیر زندہ ہے اس لئے اب تم واقعی میری چھوٹی بہن ہو۔..... عمران نے مسکراتے ہوئے کہا۔

”تو عمران صاحب۔ میں آپ سے وعدہ کرتی ہوں کہ اب میں اکیڑیمیا اور اس کی معاشرت پر تمہوکوں گی بھی نہیں۔ اصل رپورٹ مل جانے پر میرے ضمیر پر جو بوجھ تھا وہ اتر گیا ہے ورنہ میں لازماً خودکشی کر لیتی۔ اب میں مستقل پاکیشیا میں رہوں گی اور میں ابھی جا کر ٹاپ مینجمنٹ سے استعفیٰ دے دوں گی۔..... لوسیا نے جذباتی لہجے میں کہا۔“

ابھی نہیں ورنہ کرنل جیکب کو شک پڑ جائے گا۔ ہمارے جانے کے بعد تم اگر چاہو تو ایسا کر سکتی ہو۔۔۔۔۔ عمران نے کہا۔
 "ٹھیک ہے۔ میں ایسا ہی کروں گی۔۔۔۔۔" لوسیا نے کہا۔
 "اب آخری ہدایات جو لیا سے لے لو کیونکہ یہ تمہیں گولی مارنے پر تیار ہو گئی تھی۔۔۔۔۔ عمران نے کہا۔

"نہیں۔ اب جبکہ رپورٹ مل گئی ہے اور لوسیا کا ضمیر بھی جاگ پڑا ہے تو اب ایسا نہیں ہو گا اور لوسیا۔ تم پاکیشیا آؤ گی تو پھر تم سے ملاقات ہوتی رہے گی۔۔۔۔۔" جو لیا نے مسکراتے ہوئے کہا۔
 "شکر ہے کچھ تو سکوپ باقی رہ گیا ہے۔۔۔۔۔" عمران نے آہستہ سے کہا۔

"کیا۔ کیا کہہ رہے ہو۔ تم نے اسے چھوٹی بہن کہا ہے پھر۔۔۔۔۔ جو لیا نے آنکھیں نکلتے ہوئے کہا۔ وہ عمران کے فقرے کا مطلب اچھی طرح سمجھ گئی تھی۔

"ارے۔ ارے۔ میں اپنی نہیں کسی اور کی بات کر رہا ہوں۔ میری طرح اور بھی ازلی کنوارے پھر رہے ہیں۔ بے شک صالحہ سے پوچھ لو۔ صالحہ بھی تو میری چھوٹی بہن ہے۔۔۔۔۔" عمران نے کہا تو صالحہ بے اختیار کھلکھلا کر ہنس پڑی جبکہ جو لیا کے چہرے پر اطمینان کے تاثرات ابھر آئے تھے۔ البتہ لوسیا حیرت بھری نظروں سے انہیں دیکھ رہی تھی۔ ظاہر ہے اسے تو ان باتوں کا پس منظر معلوم ہی نہ تھا۔

ختم شد